

eul_wid: vvi-aa

Ψευδο-Μαυρίκιος ὁ Τακτικός · Pseudo-Maurice the Tactician

Strategicon

Στρατηγικόν

Period: Όψιμαρχαία [Late Antique](#)
Dialect: Κοινή τεχνική [Technical Koine](#)
Domain: Ἐπιστήμη [Science](#)
Format: Πραγματεία [Treatise](#)

pin 1 t ΛΟΓΟΣ Α΄. ΕΙΣΑΓΩΓΗ. ΚΕΦΑΛΑΙΑ ΤΟΥ ΠΡΩΤΟΥ ΛΟΓΟΥ Α΄.

pin 1 1 Πῶς δεῖ γυμνάζειν τὸν καθ' ἓνα ἄνδρα ἐν ταῖς μελέταις; Β΄. Πῶς δεῖ ὀπλίζεσθαι τὸν καβαλλάριον καὶ ποῖα κατὰ τὸ ἀναγκαῖον εἶδη κτᾶσθαι; Γ΄. Περὶ διαφόρων ὀνομάτων τῶν τε ἀρχόντων καὶ στρατιωτῶν. Δ΄. Πῶς δεῖ τὴν τοῦ στρατοῦ διανομὴν γίνεσθαι καὶ τῶν ἀρχόντων αὐτοῦ; Ε΄. Πῶς δεῖ τοὺς τῶν ταγμάτων ἄρχοντας τὴν ἐπιλογὴν τῶν γενναίων καὶ χρησίων ἐν μάχῃ ποιεῖσθαι καὶ τὰ κοντουβέρνια τοῦ τάγματος καθιστᾶν; Ζ΄. Ποῖα μανδάτα περὶ καθοσιώσεως δεῖ τοῖς στρατιώταις δοθῆναι; Ζ΄. Ποῖα μανδάτα περὶ καθοσιώσεως δεῖ τοῖς τῶν ταγμάτων ἄρχουσι δοθῆναι; Η΄. Περὶ ἐπιτιμίων στρατιωτικῶν. Θ΄. Πῶς δεῖ εὐτάκτως τὸν στρατὸν ὁδοιπορεῖν ἐν τῇ ἰδίᾳ χώρᾳ πολέμιων μὴ ἐνοχλούντων; ΛΟΓΟΣ Β΄.

pin 2 t ΠΕΡΙ ΚΑΒΑΛΛΑΡΙΚΗΣ ΠΑΡΑΤΑΞΕΩΣ ΚΕΦΑΛΑΙΑ ΤΟΥ ΔΕΥΤΕΡΟΥ ΛΟΓΟΥ Α΄.

pin 2 1 Περὶ τοῦ χρειώδη καὶ ἀναγκαῖαν εἶναι τὴν εἰς πρώτην καὶ δευτέραν τάξιν τοῦ στρατοῦ διαίρεσιν. Β΄. Περὶ διανομῆς τῶν ἐν παρατάξει ταγμάτων. Γ΄. Περὶ κουρσόρων καὶ δηφενσόρων. Δ΄. Περὶ πλαγιοφυλάκων καὶ ὑπερκεραστῶν καὶ περὶ ἐνεδρῶν κατὰ τοῦ νώτου ἥτοι τῶν πλαγίων τῆς τῶν ἐχθρῶν παρατάξεως. Ε΄. Περὶ βάθους. Ζ΄. Περὶ κοντουβερνίων. Ζ΄. Περὶ ὀπλίσεως. Η΄. Περὶ δημοτάτων. Θ΄. Περὶ φλαμούλων. Ι΄. Περὶ κατασκόπων ἥτοι σκουλκατόρων. ΙΑ΄. Περὶ μηνσόρων καὶ ἀντικενσόρων. ΙΒ΄. Περὶ διαστημάτων μερῶν τε καὶ παρατάξεων. ΙΓ΄. Περὶ μέτρου καὶ διαφορᾶς βάνδων. ΙΔ΄. Περὶ φυλακῆς βάνδων. ΙΕ΄. Περὶ στάσεως ἀρχόντων. ΙΖ΄. Περὶ βουκίνων. ΙΖ΄. Περὶ τῆς φωνῆς τῆς ἐν τῇ συμβολῇ ποτε λεγομένης. ΙΗ΄. Περὶ καντατόρων. ΙΘ΄. Περὶ διπλῶν βάνδων. ΛΟΓΟΣ Γ΄.

pin 3 t ΠΕΡΙ ΣΤΑΣΕΩΣ ΤΑΓΜΑΤΟΣ ΚΕΦΑΛΑΙΑ ΤΟΥ ΤΡΙΤΟΥ ΛΟΓΟΥ Α΄.

pin 3 1 Γνώσις σημείων δηλούντων τινὶ τοῦ τάγματος στάσιν. Β΄. Στάσις τάγματος ὡς ἐν ὑποθέσει ἀνδρῶν τριακοσίων δέκα. Γ΄. Σχῆμα τοῦ αὐτοῦ τάγματος, ὅταν κατὰ πλευρὰν ἢ σφίγξις γίνεται. Δ΄. Σχῆμα τοῦ αὐτοῦ τάγματος, ὅταν κατὰ πλευρὰν καὶ οὐρὰν ἢ σφίγξις γίνεται. Ε΄. Περὶ γυμνασίας τάγματος. Πῶς δεῖ γυμνάζειν αὐτό; Ζ΄. Στάσις μέρους καὶ γνώσις σημείων δηλούντων τὴν στάσιν τοῦ μέρους καὶ τῶν ἐν αὐτῷ. Ζ΄. Γνώσις σημείων δηλούντων τὴν στάσιν τῆς πρώτης καὶ δευτέρας τάξεως. Η΄. Πῶς δεῖ τάσσεσθαι τὴν πᾶσαν παράταξιν, ἐὰν ἀνάγκη γένηται καὶ τὸν τοῦλδον συντάσσεσθαι αὐτῇ; Θ΄. Μέρος ἓν. Ι΄. Στάσις συμμέτρου στρατοῦ. ΙΑ΄. Περὶ μανδάτων καθολικῶν. ΙΒ΄. Περὶ μανδάτων τοῖς τῆς πρώτης τάξεως διδομένων. ΙΓ΄. Περὶ

μανδάτων τοῖς πλαγιοφύλαξι διδομένων. ΙΔ΄. Περὶ μανδάτων τοῖς ὑπερκερασταῖς διδομένων. ΙΕ΄. Περὶ μανδάτων τῇ δευτέρᾳ τάξει διδομένων. ΙΖ΄. Περὶ μανδάτων διδομένων τοῖς εἰς ἐνέδραν ἐπερχομένοις. ΛΟΓΟΣ Δ΄.

pin 4 t ΠΕΡΙ ΕΝΕΔΡΑΣ ΚΕΦΑΛΑΙΑ ΤΟΥ ΤΕΤΑΡΤΟΥ ΛΟΓΟΥ Α΄.

pin 4 1 Περὶ ἐνέδρας καὶ ἀπάτης κατ’ ἐχθρῶν δυνατωτέρων. Β΄. Περὶ Σκυθικῆς ἐνέδρας. Γ΄. Περὶ τῆς ἐκατέρωθεν ἐνέδρας. Δ΄. Περὶ τοῦ καιροῦ τῆς ἐνέδρας. Ε΄. Περὶ τοῦ δρουγγιστὶ τάσσεσθαι τοὺς εἰς ἐνέδραν καὶ ἐφόδους πεμπομένους. ΛΟΓΟΣ Ε΄.

pin 5 t ΠΕΡΙ ΤΟΥΛΔΟΥ ΚΕΦΑΛΑΙΑ ΤΟΥ ΠΕΜΠΤΟΥ ΛΟΓΟΥ Α΄.

pin 5 1 Περὶ τοῦ μὴ ἐπάγεσθαι προχείρως τοῦλδον ἐν μάχῃ. Β΄. Περὶ ἀδεστράτων. Γ΄. Περὶ τοῦ μὴ ἀναγκαίου τοῦλδου. Δ΄. Περὶ τῶν ἐμμέσῳ ἀπλήκτων. Ε΄. Περὶ φυλακῆς τοῦλδου ὁδοιποροῦντος. ΛΟΓΟΣ Ζ΄.

pin 6 t ΠΕΡΙ ΔΙΑΦΟΡΟΥ ΤΑΞΕΩΣ ΚΑΙ ΓΥΜΝΑΣΙΑΣ ΚΕΦΑΛΑΙΑ ΤΟΥ ΕΚΤΟΥ ΛΟΓΟΥ Α΄.

pin 6 1 Περὶ Σκυθικῆς γυμνασίας σχηματικῆς. Β΄. Περὶ Ἀλανικῆς γυμνασίας σχηματικῆς. Γ΄. Περὶ Ἀφρικανῆς γυμνασίας σχηματικῆς. Δ΄. Περὶ Ἰταλικῆς γυμνασίας τῆς καὶ χρειώδους. Ε΄. Πῶς δεῖ γυμνάζειν ὑπερκεραστὰς καὶ πλαγιοφύλακας; ΛΟΓΟΣ Ζ΄.

pin 7 t ΚΕΦΑΛΑΙΑ ΤΟΥ ΕΒΔΟΜΟΥ ΛΟΓΟΥ Α΄.

pin 7 1 Στρατηγικά. Ποίων δεῖ κεφαλαίων φροντίσαι τὸν στρατηγὸν πρὸ τοῦ καιροῦ τοῦ πολέμου; Β΄. Περὶ τοῦ ἀγιάζειν τὰ βάνδα. Γ΄. Περὶ τοῦ προκαθιστᾶν τὰ κοντουβέρνια. Δ΄. Περὶ τοῦ πολυπραγμονεῖν τὰ κατὰ τοὺς ἐχθρούς. Ε΄. Περὶ τοῦ προθυμοποιεῖσθαι τὸν στρατὸν διὰ δημηγορίας. Ζ΄. Περὶ τῶν κρατουμένων ὡς εἰκὸς ἐχθρῶν εἰς σκούλκαν. Ζ΄. Περὶ τῆς κατὰ τῶν ἀμαρτανόντων ἐπεξελεύσεως. Η΄. Περὶ δαπάνης τῶν στρατιωτῶν καὶ ἀλόγων αὐτῶν καὶ ἀπλήκτων. Θ΄. Περὶ τοῦ βουλευέσθαι μετὰ τῶν μεραρχῶν περὶ τοῦ τόπου τῆς συμβολῆς. Ι΄. Περὶ ποτοῦ τῶν ἵππων. ΙΑ΄. Περὶ τῆς ἐν σελλοπουγγίῳ δαπάνης. ΙΒ΄. Περὶ τοῦ πρὸς ξένον ἔθνος κινουμένου πολέμου. ΙΓ΄. Περὶ αἰφνιδισμοῦ ὡς εἰκὸς γινομένου ὑπ’ ἐχθρῶν ἐν τῷ ὁδοιπορεῖν. ΙΔ΄. Περὶ ἀπλήκτων καὶ τῆς ἐν αὐτοῖς τῶν ἀλόγων ἀποτροφῆς. ΙΕ΄. Περὶ τοῦ μὴ σκυλεύειν ἐχθροὺς ἐν καιρῷ μάχης. ΙΖ΄. Περὶ τῶν ὁμογενῶν τοῖς ἐναντίοις. α΄. Περὶ τῶν ἐν τῇ ἡμέρᾳ τοῦ πολέμου ὀφειλόντων παραφυλάττεσθαι. Περὶ τοῦ μὴ πολλὰ πονεῖν τὸν στρατηγὸν ἐν τῇ ἡμέρᾳ τοῦ πολέμου. β΄. Περὶ τοξοτῶν πολεμίων. γ΄. Περὶ τοῦ μὴ συμπλέκεσθαι τοῖς πολεμίοις, μηδὲ τὴν ἰδίαν δύναμιν δεικνύειν, πρὶν ἂν τὴν βουλὴν αὐτῶν μάθωμεν. δ΄. Περὶ τοῦ τὴν δευτέραν τάξιν κρύπτεσθαι μὴ δυναμένην κατ’ οὐρὰν ἐπακολουθεῖν τῆς πρώτης, ὡς μίαν τὰς δύο φαίνεσθαι. ε΄. Περὶ ἐφόδου ἐχθρῶν μηνυομένων. Πῶς ἀρμόσασθαι αὐτῇ; ζ΄. Περὶ πληγᾶτων. Ζ΄. Περὶ πλήθους φαινομένων πολεμίων. η΄. Περὶ τοῦ μὴ συγχωρεῖν τοὺς ἐχθροὺς προκατασκοπεῖν τὴν τάξιν. θ΄. Περὶ φυλακῆς φοσσάτου. ι΄. Περὶ συλλογῆς χόρτου. ια΄. Περὶ ἐναντίας ἐκβάσεως. ιβ΄. Περὶ αἰσίας ἐκβάσεως. ιγ΄. Περὶ σκούλκας. ιδ΄. Περὶ τοῦ μὴ φαίνεσθαι προχείρως τὴν δευτέραν τάξιν τοῖς ἐχθροῖς. ιε΄. Περὶ τοῦ μὴ φαίνεσθαι τὴν τῶν ὅπλων λαμπρότητα πρὸ τῆς μάχης τοῖς ἐχθροῖς. ιζ΄. Περὶ κεφαλαίων ὀφειλόντων δοθῆναι ἐκάστῳ μεράρχῃ ἐκ τῶν εἰρημένων κεφαλαίων. ιζ΄. Περὶ ὁμοίως κεφαλαίων ὀφειλόντων δοθῆναι ἐκάστῳ ἄρχοντι τάγματος καὶ μοιράρχῃ καὶ αὐτῷ δὲ τῷ μεράρχῃ, ἵνα οἶδε τί καταζητεῖν. ΛΟΓΟΣ Η΄.

pin 8 t ΚΕΦΑΛΑΙΑ ΤΟΥ ΟΓΔΟΟΥ ΛΟΓΟΥ Α΄.

pin 8 1 Περὶ καθολικῶν παραγγελμάτων τῷ στρατηγῷ ἀρμοζόντων. Β΄. Γνωμικά. ΛΟΓΟΣ Θ΄.

pin 9 t ΠΕΡΙ ΕΦΟΔΩΝ ΚΕΦΑΛΑΙΑ ΤΟΥ ΕΝΝΑΤΟΥ ΛΟΓΟΥ Α΄.

pin 9 1 Περὶ ἐφόδων ἀδοκῆτων. Β΄. Περὶ νυκτερινῶν ἐφόδων. Γ΄. Πῶς δεῖ ἐν τῇ πολεμίων χώρᾳ εἰσβάλλειν καὶ πῶς ὁδοιπορεῖν ἀσφαλῶς ἐν αὐτῇ καὶ πραιδεύειν βλάβης ἰδίας χωρὶς; Δ΄. Περὶ

διαβάσεως στενῶν καὶ δυσβάτων τόπων. Ε΄. Πῶς δεῖ σκουλκεῦν ἐχθροὺς καὶ πῶς δεῖ ἐξπλωράτορας ἥτοι κατασκόπους κρατεῖν λανθάνειν θέλοντας ἐν τῷ στρατῷ; ΛΟΓΟΣ Ι΄.

pin 10 t ΚΕΦΑΛΑΙΑ ΤΟΥ ΔΕΚΑΤΟΥ ΛΟΓΟΥ Α΄.

pin 10 1 Πῶς δεῖ πολιορκεῖν ὀχυρώματα ἐχθρῶν, εἰ καιρὸς γένηται; Β΄. Πῶς δεῖ ἀρμόζεσθαι πολεμίων ὡς εἰκὸς ἐν τῇ ἡμετέρᾳ χώρᾳ εἰσβαλλόντων; Γ΄. Πῶς δεῖ ἀντέχειν τὸν πολιορκεῖσθαι προσδοκῶντα χρονίως; Δ΄. Πῶς δεῖ ἐν μεθορίοις λάθρα κτίζειν ὀχύρωμα χωρὶς πολέμου δημοσίου; ΛΟΓΟΣ ΙΑ΄.

pin 11 t ΠΕΡΙ ΤΟΥ ΕΚΑΣΤΟΥ ΕΘΝΟΥ ΕΘΩΝ ΤΕ ΚΑΙ ΤΑΞΕΩΝ ΚΕΦΑΛΑΙΑ ΤΟΥ ΕΝΔΕΚΑΤΟΥ ΛΟΓΟΥ Α΄.

pin 11 1 Πῶς δεῖ Πέρσαις ἀρμόζεσθαι; Β΄. Πῶς δεῖ Σκύθαις ἀρμόζεσθαι, τουτέστιν Ἀβάροις καὶ Τούρκοις; Γ΄. Πῶς δεῖ ἀρμόζεσθαι τοῖς ξανθοῖς ἔθνεσιν, οἷον Φράγγοις, Λαγγοβάρδοις καὶ λοιποῖς ὁμοδιαίτοις αὐτῶν; Δ΄. Πῶς δεῖ Σκλάβοις καὶ Ἄνταις καὶ τοῖς τοιούτοις ἀρμόζεσθαι; ΛΟΓΟΣ ΙΒ΄.

pin 12 t ΚΕΦΑΛΑΙΑ ΤΟΥ ΔΩΔΕΚΑΤΟΥ ΛΟΓΟΥ Α΄.

pin 12 1 Πῶς δεῖ τὴν σύμμικτον τάξιν τάσσεσθαι; Β΄. Γνώσις σημείων τῶν ἐν τῇ συμμίκτῳ τάξει τασσομένων. Γ΄. Τάξις ἡ λεγομένη σύμμικτος. Δ΄. Τάξις πρώτη καβαλλαρίων. Ε΄. Τάξις ἄλλη. Ζ΄. Τάξις ἡ λεγομένη πλαγία. Ζ΄. Τάξις ὀρθία καὶ μετ’ αὐτὴν ἡ λεγομένη ἐπικάμπος ὀπισθία. Η΄. Περὶ πεζικῆς τάξεως. Θ΄. Καταγραφὴ χάρακος ἥτοι φоссάτου. Ι΄. Πῶς δεῖ ἄγρια κυνηγεῖν βλάβης καὶ συμπτώματος καὶ συντριβῆς χωρὶς; ΕΙΣΑΓΩΓΗ Ἠγεῖσθω τοῦ λόγου καὶ τῶν ἔργων ἡ Παναγία Τριάς, ὁ Θεὸς καὶ Σωτὴρ ἡμῶν, ἡ βεβαία ἐλπίς καὶ ἀσφάλεια τῶν θείων πραγμάτων, τὰ τελειότερα καὶ συμφέροντα εἰσηγουμένη πρὸς αἰσίας ἀποβάσεις.

pro 1 t 1 καὶ εἴτιπερ ἐνδεῶς, ὡς ἄνθρωποι ἀσθενεῖς, διὰ μόνην τὴν προθυμίαν τὴν πρὸς τὴν πολιτείαν ὀρμηθέντες ἐγράψαμεν, αὕτη πρὸς τὸ σύμφερον ἡμῖν ῥυθμίσει καὶ μεταβαλεῖ καὶ ὀδηγήσει τοὺς ἐγχειροῦντας πρεσβείαις τῆς δεσποίνης ἡμῶν ἀχράντου καὶ ἀειπαρθένου θεοτόκου Μαρίας καὶ πάντων τῶν ἁγίων, ὅτι εὐλογητὸς ὁ Θεὸς ἡμῶν εἰς τοὺς αἰῶνας τῶν αἰώνων. ἀμήν. Τῆς στρατιωτικῆς καταστάσεως ἀμεληθείσης χρόνῳ πολλῷ καὶ εἰς παντελεῖ ἡλθὴν ὡς εἰπεῖν ἐλθούσης, ὡς μηδὲ αὐτὰ τὰ πρόχειρα τοὺς στρατηγεῖν ἐγχειροῦντας ἐπίστασθαι πολλὰ τε δυσχερῆ διαφόρως συμβῆναι, καὶ ποτὲ μὲν ἀγυμνασίαν αἰτιᾶσθαι στρατιωτῶν, ποτὲ δὲ ἀπειρίαν στρατηγῶν καταμέμφεσθαι συνείδομεν, ἔκ τε τῶν ἀρχαίων λαβόντες καὶ μετρίαν πείραν ἐπὶ τῶν ἔργων εὐρόντες ταύτην συγγραφὴν παραδοῦναι, κατὰ τὸ ἡμῖν δυνατόν, συντόμῳ τε καὶ ἀπλῇ, τὴν ὠφέλειαν ἐπὶ τῶν πραγμάτων ἐχούσῃ μᾶλλον ἢ περ ἐν λέξεσι.

pro 1 t 3 Τοῦτο δὲ πράττομεν οὐ καινουργεῖν ἢ πλέον τι τῶν παλαιῶν ἐπινοῆσαι βουλόμενοι. Οἱ μὲν γὰρ πρὸς εἰδότας τε καὶ ἐμπείρους ποιούμενοι τὴν γραφὴν οὐ σαφετέrais τοῖς πολλοῖς ἐχρήσαντο παραδόσεις, τὰ ἀναγκαῖα καὶ συστατικά καὶ ὧν νῦν χρεια παραδραμόντες. Ἡμεῖς δὲ χρειῶδες καὶ τοῦτο κρίνοντες εἶναι τὸ μηδὲ τὰ πρόχειρα παριδεῖν ὧν χωρὶς ἀσφαλῶς στρατεύειν οὐκ ἔνεστι, μετρίαν τινὰ στοιχεῖωσιν ἥτοι εἰσαγωγὴν τοῖς εἰς τὸ στρατηγεῖν ἐπιβαλλομένοις ἐφεύραμεν, ὡς εὐκόλον εἶναι ἐντεῦθεν τοῖς βουλομένοις καὶ ἐπὶ τὰ μείζω τῶν τακτικῶν ἐκείνων καὶ ἀρχαίων θεωρημάτων βαθμῷ τινι προϊόντας ἐλθεῖν. Φράσεως μὲν οὖν ἀκριβοῦς ἢ κόμπου ῥημάτων ἡμῖν, ὡς εἵπομεν, οὐδεμία φροντίς, οὐδὲ γὰρ ἔργον ὃν ἱερόν, πραγμάτων δὲ μᾶλλον καὶ συντομίας λόγος γέγονεν· ὅθεν καὶ Ῥωμαϊκαῖς πολλάκις καὶ ἄλλαις ἐν στρατιωτικῇ συνηθείᾳ τετριμμέναις χρήμεθα λέξεσι διὰ τὴν σαφὴ τῶν ἐντευξομένων κατάληψιν. καὶ εἰ μὲν χρήσιμόν τι ἐν τοῖς συγγραφείοις ἀποδειχθῇ, χάρις τῷ παντοδυναμένῳ Θεῷ, τῷ καὶ ἡμῖν λόγον ἐν τούτοις χαρισμένῳ· εἰ δὲ καὶ ὁ στρατηγὸς δι’ αὐτῆς τῆς πείρας καὶ ἐπιμελείας τὰ μείζονα τούτων εὖρη, χάρις καὶ οὕτως τῷ Θεῷ, ὡς δοτῆρι τῶν ἀγαθῶν, τῇ δὲ ἡμετέρᾳ προθυμίᾳ συγγνώμη. Τῷ στρατηγῷ τοίνυν παραινοῦμεν θεοφιλείας καὶ δικαιοσύνης

πρὸ πάντων φροντίζειν καὶ σπεύδειν ἐντεῦθεν τὴν εὐμένειαν τοῦ Θεοῦ προσλαμβάνεσθαι, ἥς ἐκτὸς οὐκ ἔστι βουλὴν εὐτυχῶς κατορθωθῆναι, κἂν εἰ δόξη φρόνιμος φαίνεσθαι.

pro 1 t 5 οὐκ ἔστι πολεμίων περιγενέσθαι, κἂν ἀσθενεῖς νομίζονται, διὰ τὸ πάντα ἐν προνοίᾳ τοῦ Θεοῦ τυγχάνειν καὶ μέχρις ὀρνέων καὶ ἰχθύων διοικεῖν τὴν αὐτοῦ πρόνοιαν. ὥπερ γὰρ κυβερνήτης, κἂν ἄριστος εἴη, τῶν ἀνέμων αἰσίως μὴ πνεόντων, ἄπρακτον ἔχει τὴν τέχνην, τούτους δὲ προσλαμβάνων καὶ τῆς τέχνης αὐτῷ συμπραττούσης διπλοῦν τὸν δρόμον τοῦ πλοίου σὺν ἀσφαλείᾳ ποιεῖται.

pro 1 t 6 οὕτως καὶ στρατηγὸς ἄριστος τὴν εὐμένειαν τοῦ Θεοῦ τεθωρακισμένος καὶ τῇ τάξει καὶ στρατηγίᾳ σὺν ἀγρυπνίᾳ κεχρημένος, ἀσφαλῶς καὶ τὸν πιστευόμενον αὐτῷ στρατὸν διοικεῖν καὶ τῇ ποικίλῃ γνώμῃ τῶν ἐχθρῶν ἀρμόζεσθαι δύναται, τὰ μὲν εἰσηγουμένης πρὸς τὸ σύμφερον, τὰ δὲ πρὸς αἴσιον πέρας τὰς βουλάς ἀποτελούσης. Εἴτα πρᾶν τε καὶ ἀτάραχον τοῖς ἐντυγχάνουσι φαίνεσθαι, λιτόν τε καὶ ἀπλοῦν περὶ τὴν δίκαιαν καὶ φορεσίαν, καὶ μὴ ποικίλον καὶ κομπὸν περὶ τὴν εἰς ἑαυτὸν θεραπείαν, ἀγρύπνως τε καὶ ἐπιμελῶς τοῖς ἀναγκαίοις μάλιστα πραγμάτων ἐντίθεσθαι, καὶ μὴ ῥαθύμως καὶ ἀμελῶς, ὥστε τῇ ἐπιμελείᾳ καὶ ἐπιμονῇ καὶ τὰ πάνυ δυσχερῆ τῶν πραγμάτων ῥαδίως κατορθοῦν δύνασθαι· ὁ γὰρ περιφρονοῦν πράγματος πάντως ὑπ' αὐτοῦ περιφρονηθήσεται.

pro 1 t 8 Τὰ δὲ μεγάλα τῶν πραγμάτων πολλάκις βουλευέσθαι καὶ τὸ δοκοῦν συντόμως καὶ ἀσφαλῶς, ὡς δυνατόν, ἀποτελεῖν· τῶν γὰρ πραγμάτων ἱατροὶ οἱ καιροί. Ἀλλὰ καὶ τοῖς ἀρχομένοις ἴσως προσφέρεσθαι καὶ μὴτε χαύνως διακεῖσθαι ἐπὶ τοῖς ἀπὸ κακίας ἢ ἀμελείας ἀμαρτανομένοις διὰ τὸ καλὸν εἶναι δοκεῖν, —οὐδὲ γὰρ καλὸν ἐστὶ τὸ συνεργεῖν κακίᾳ καὶ ῥαθυμίᾳ—, μὴτε δὲ πάλιν δι' ἔνδειξιν εὐδρανείας περιπετῶς καὶ ἀδιακρίτως τὰς ἐπεξελεύσεις ποιεῖσθαι.

pro 1 t 9 τὸ μὲν γὰρ περιφρονεῖν καὶ ἀπείθειαν φέρει, τὸ δὲ μῖσος εὐλογον καὶ τοὺς ἐξ αὐτοῦ καρπούς· ἐκατέρων τοίνυν ἐν ἀμετρίᾳ κειμένων, κρεῖττόν ἐστιν ὁ μετὰ δικαιοσύνης φόβος, τουτέστιν ἡ κατὰ τῶν ἀμαρτανόντων μετὰ τὴν γύμνωσιν τῆς αἰτίας εὐλογος ἐπεξέλευσις, ἥτις οὐ κόλασις, ἀλλὰ σωφρονισμός ἐστι τοῖς εὐφρονοῦσιν ἀνθρώποις, φυλάττων τὴν τῶν πραγμάτων τάξιν καὶ ἀκολουθίαν. ΛΟΓΟΣ Α'.

1 pin t ΚΕΦΑΛΑΙΑ ΤΟΥ ΠΡΩΤΟΥ ΛΟΓΟΥ Α'.

1 pin 1 Πῶς δεῖ γυμνάζειν τὸν καθ' ἓνα ἄνδρα ἐν ταῖς μελέταις; Β'. Πῶς δεῖ ὀπλίζεσθαι τὸν καβαλλάριον καὶ ποῖα κατὰ τὸ ἀναγκαῖον εἶδη κτᾶσθαι; Γ'. Περὶ διαφόρων ὀνομάτων τῶν τε ἀρχόντων καὶ τῶν στρατιωτῶν. Δ'. Πῶς δεῖ τὴν τοῦ στρατοῦ διανομὴν γίνεσθαι καὶ τῶν ἀρχόντων αὐτοῦ; Ε'. Πῶς δεῖ τοὺς τῶν ταγμάτων ἄρχοντας τὴν ἐπιλογὴν τῶν γενναίων καὶ χρησίμων ἐν μάχῃ ποιεῖσθαι καὶ τὰ κοντουβέρνια τοῦ τάγματος καθιστᾶν; Ζ'. Ποῖα μανδάτα περὶ καθοσιώσεως δεῖ τοῖς στρατιώταις δοθῆναι; Ζ'. Ποῖα μανδάτα περὶ καθοσιώσεως δεῖ τοῖς τῶν ταγμάτων ἄρχουσι δοθῆναι; Η'. Περὶ ἐπιτιμιῶν στρατιωτικῶν. Θ'. Πῶς δεῖ εὐτάκτως τὸν στρατὸν ὁδοιπορεῖν ἐν τῇ ἰδίᾳ χώρᾳ πολεμίων μὴ ἐνοχλούντων· Πῶς δεῖ γυμνάζειν τὸν καθ' ἓνα ἄνδρα ἐν ταῖς μελέταις; Εἰς τὸ τοξεύειν πεζῇ συντόμως, εἴτε Ῥωμαϊστί, εἴτε Περσιστί, ἢ γὰρ ταχυτῆς καὶ ἐκτινάσσεσθαι παρασκευάζει τὴν σαγίτταν καὶ ἰσχυρῶς βάλλεσθαι, ὅπερ τῶν ἀναγκαίων ἐστὶ καὶ τοῖς ἐφίπποις χρήσιμον.

1 1 1 ὥπερ οὖν καὶ τὸ βραδέως τοξεύειν ἀχρεῖόν ἐστι, κἂν εἰ δόξη ἡ σαγίττα εὐστόχως βάλλεσθαι. εἰς τὸ τοξεύειν πεζῇ ἀπὸ διαστήματος συντόμως, εἴτε κατὰ κονταρίου, εἴτε καθ' ἑτέρου σημείου.

1 1 3 εἰς τὸ τοξεύειν ἐπάνω ἵππου τρέχοντος συντόμως, ἔμπροσθεν, ὀπισθεν, δεξιὰ καὶ ἀριστερά. εἰς τὸ πηδᾶν ἐφίππους.

1 1 5

καὶ εἰς τὸ τοξεύειν συντόμως ἐπάνω ἵππου τρέχοντος μίαν ἢ δευτέραν σαγίτταν καὶ ἀποτίθεσθαι τὸ τόξον τεταμένον ἐν τῷ ἰδίῳ θηκίῳ, ἐὰν πλατὺ ἐστίν, ἢ ἐν ἄλλῳ ἡμιθηκίῳ ἐπὶ τούτῳ γινομένῳ καὶ ἐπιλαμβάνεσθαι τοῦ κονταρίου ἐκ τοῦ νώτου ἀναβασταζομένου. εἰς τὸ ἔχειν μὲν τὸ τόξον τεταμένον ἐν τῷ θηκίῳ, κρατεῖν δὲ τὸ κοντάριον καὶ συντόμως ἀποτίθεσθαι αὐτὸ ἐν τῷ νώτῳ, ἐπιλαμβάνεσθαι δὲ τοῦ τόξου.

1 1 6 Ταῦτα δὲ καλὸν ἐστὶ καὶ ἐν τῷ ὁδοιπορεῖν τοὺς στρατιώτας ἐν τῇ ἰδίᾳ χώρᾳ ἐπιτηδεύειν ἐπάνω τῶν ἵππων ποιεῖν· ἐκ τούτου γὰρ καὶ ἡ ὁδὸς ἀνεμποδίστως διανύεται καὶ οἱ ἵπποι οὐ συντρίβονται. Πῶς δεῖ ὀπλίζεσθαι τὸν καβαλλάριον στρατιώτην καὶ ποῖα κατὰ τὸ ἀναγκαῖον εἶδη κτᾶσθαι; Τῆς γυμνασίας, τῆς καθ' ἓνα ἄνδρα, δεόντως γινομένης δεῖ ὀπλισθῆναι τοὺς στρατιώτας διὰ τῶν ἰδικῶν αὐτῶν ἀρχόντων καὶ τὰ ἐπιτήδεια δὲ ἐν τῷ καιρῷ τοῦ παραχειμαδίου παρασκευάζεσθαι, τὰ πρὸς τὰς ἀναγκαίας χρεῖας τῆς ἐκστρατείας καὶ ἔχειν ταῦτα πάντας μὲν ἀναλόγως πρὸς τε τὴν ἐκάστου ποιότητα καὶ τὰς χορηγουμένας αὐτοῖς χρυσικάς συνηθείας, μάλιστα δὲ τοὺς τῶν μερῶν καὶ μοιρῶν καὶ ταγμάτων ἄρχοντας, ἑκατοντάρχας, δεκάρχας καὶ πεντάρχας καὶ τετράρχας, βουκελλαρίους καὶ φοιδεράτους· ζάβας σὺν σκαπλίῳς τελείας μέχρι τοῦ ἀστραγάλου, ἀνασυρομένας λωρίοις καὶ κρικελλίοις μετὰ τῶν θηκαρίων αὐτῶν, κασσίδας ἐχούσας ἄνωθεν τουφία μικρά, τοξάρια κατὰ τὴν ἐκάστου ἰσχὺν καὶ οὐχ ὑπὲρ αὐτήν, μᾶλλον δὲ καὶ ἀπαλώτερα, ἔχοντα θηκάρια πλατέα, ἵνα ἐν καιρῷ δυνατόν ἐστὶ τεταμένα χωρεῖν τὰ τόξα ἐν αὐτοῖς, κόρδας ἐκ περισσοῦ ἐν τοῖς πουργίοις αὐτῶν, κούκουρα μετὰ σαγιττῶν καὶ σκεπασμάτων αὐτῶν ἐπιτήδεια χωροῦντα ἀπὸ τριάκοντα ἢ τεσσαράκοντα σαγιττῶν, ἐν τοῖς τοξοζωνίοις ῥινία καὶ σουβλία, κοντάρια καβαλλαρικά ἔχοντα λωρία κατὰ τοῦ μέσου, πρὸς τὸ σχῆμα τῶν Ἀβάρων, μετὰ φλαμούλων, σπαθία, περιτραχήλια στρογγύλα, κατὰ τὸ τῶν Ἀβάρων σχῆμα, ἐν τάξει κροσσίων λινῶν ἔξωθεν καὶ ἔσωθεν ἐρεῶν· τοὺς δὲ μὴ εἰδότας νεανίσκους ἐθνικοὺς τοξεῦσαι κοντάρια μετὰ σκουταρίων.

1 2 3 Οὐκ ἄτοπον δὲ καὶ χειρομάνικα σιδηρᾷ τοὺς βουκελλαρίους ἐπινοῆσαι καὶ μικρὰ τουφία κατὰ τῶν ὀπισθελινῶν καὶ ἀντελινῶν τῶν ἵππων καὶ φλάμουλα μικρὰ ἐπάνω τῶν ζαβῶν κατὰ τῶν ὤμων. Ὅσον γὰρ εὐσχημος ἐν τῇ ὀπλίσει ὁ στρατιώτης ἐστίν, τοσοῦτον καὶ αὐτῷ προθυμία προσγίνεται καὶ τοῖς ἐχθροῖς δειλία. Χρὴ πάντας τοὺς νεωτέρους Ῥωμαίους δίχα τῶν ἐθνικῶν τοὺς μέχρι τεσσαράκοντα ἐτῶν ἀναγκάζεσθαι, εἴτε κατὰ λόγον οἶδασι τοξεῦσαι, εἴτε μετρίως, τοῦ πάντως τοξοφάρετρα φορεῖν.

1 2 5 κεκτῆσθαι δὲ καὶ κοντάρια, ἵνα τοῦ ἐνὸς ὡς εἰκὸς ἀστοχοῦντος ἔχει τὸ ἄλλο εἰς χρῆσιν. τοὺς δὲ ἀπειροτέρους ἀπαλωτέροις χρήσασθαι τοξαρίοις· κἂν γὰρ οὐκ οἶδασι τοξεύειν, τῷ χρόνῳ ἐπιτηδέουσι μαθεῖν, ὅπερ τῶν ἀναγκαίων ἐστίν. Χρὴ τοὺς ἵππους καὶ μάλιστα τῶν ἀρχόντων καὶ τῶν λοιπῶν ἐπιλέκτων προμετωπίδια ἔχειν σιδηρᾷ κατὰ τῶν μετώπων τῶν ἵππων καὶ στηθιστήρια σιδηρᾷ ἢ ἀπὸ κεντούκλων ἢ κατὰ τὸ σχῆμα τῶν Ἀβάρων σκέπεσθαι τὰ στήθη καὶ τοὺς τραχήλους αὐτῶν καὶ μάλιστα τῶν προτασσομένων ἐν τῇ μάχῃ.

1 2 7 Χρὴ τὰς σέλλας ἔχειν ἐπισέλλια δασέα καὶ μεγάλα, καὶ τὰ χαλινάρια αὐτῶν ἐπιτήδεια εἶναι. Ἔχειν δὲ εἰς τὰς σέλλας σκάλας σιδηρᾶς δύο, λωρόσοκκον, πέδικλον, σελλοπούγγιν, ἐν ᾧ καιροῦ καλοῦντος δυνατόν ἐστὶ κἂν τριῶν ἡμερῶν ἢ τεσσάρων τοῦ στρατιώτου δαπάνην χωρῆσαι· τουφία εἰς τὰς ὀπισθελίνιας τέσσαρα, κορυφᾶδιν καὶ ὑπὸ γένειον τουφίν. Χρὴ τὰ ἱμάτια αὐτῶν πλατέα καὶ τέλεια εἶναι, κατὰ τὸ σχῆμα τῶν Ἀβάρων κεκομμένα, τουτέστι ζωστάρια, εἴτε λινᾷ εἰσιν, εἴτε αἴγεια, εἴτε ῥάσα, ἐφ' ᾧ καβαλλικευόντων αὐτῶν σκέπεσθαι δι' αὐτῶν τὰ γόνατα καὶ εὐσχήμους αὐτοὺς φαίνεσθαι.

1 2 9 Χρὴ φορεῖν γουννία ἡγουν νευρίκια ἀπὸ κεντούκλων πλατέα πάνυ, ἔχοντα μανίκια φαρδᾶ, ἐπινοῆσαι αὐτούς, ἵνα ἐν τῷ ὀπλισθῆναι αὐτοὺς καὶ φορεῖν τὰς ζάβας καὶ τὰ τοξάρια, ἐὰν ὡς

εἰκὸς συμβῆ βροχὴν γίνεσθαι ἢ ὑγρότερον ἐκ τῆς δρόσου τὸν ἀέρα, φοροῦντες ταῦτα ἐπάνω τῶν ζαβῶν καὶ τῶν τοξαρίων φυλάττωσι τὸ ἄρμα αὐτῶν καὶ οὐκ ἐμποδίζονται, εἴτε τοῖς τόξοις, εἴτε τοῖς κονταρίοις αὐτῶν βουλῆθῶσι χρήσασθαι. ἔστι δὲ καὶ ἄλλως πῶς ἀναγκαῖα ἐν ταῖς σκούλκαις· οὐ διαφαίνονται γὰρ μήκοθεν τοῖς πολεμίοις αἱ ζάβαι ὑπ' αὐτῶν σκεπόμεναι, ἀντέχουσι δὲ καὶ πρὸς τὰς βολὰς τῶν σαγιτῶν. Χρὴ τένδαν κατὰ κοντουβέρνιν καὶ δρέπανα καὶ ἀξίνας ἔχειν αὐτοὺς διὰ τὸ ἀναγκαῖον τῆς χρείας· καλὸν δὲ ἐστὶ τὰς τένδας κατὰ τὸ σχῆμα τῶν Ἀβάρων γίνεσθαι, ὅτι καὶ κομπαὶ καὶ χρειώδεις εἰσὶν.

1 2 11 Χρὴ ἀναγκάζεσθαι τοὺς στρατιώτας καὶ μάλιστα τοὺς τὰ φαμιλιαρικὰ λαμβάνοντας πάντως παῖδας ἑαυτοῖς ἐπινοεῖν ἢ δούλους ἢ ἐλευθέρους κατὰ τὴν γενομένην διατύπωσιν, καὶ ἐπιμελῶς ἐν τῷ καιρῷ τῆς χρυσικῆς ρόγας, ὥσπερ τοὺς στρατιώτας, οὕτω καὶ τοὺς παῖδας αὐτῶν καὶ τὸ ἄρμα ἀπογράφεσθαι καὶ καταζητεῖσθαι εἰς τὸ εἰδέναι αὐτοὺς ὑπὲρ ποίων τίτλων ταύτην λαμβάνουσιν, ἵνα μὴ περιφρονοῦντες καὶ ἀποροῦντες παίδων ἐν καιρῷ πολέμου ἀναγκάζονται ἐξ αὐτῶν τῶν στρατιωτῶν ἀφορίζεσθαι εἰς τὸ τοῦλδον καὶ ὀλιγοῦνται οἱ κάμνοντες ἐν τῇ μάχῃ· εἰ δέ τινες ὡς εἰκὸς μὴ εὐποροῦσι κτήσασθαι παῖδας, ἀναγκαῖον ἐστὶν ἀπὸ διαγράφου εἰς τοὺς κατωτέρους στρατιώτας τρεῖς ἢ τέσσαρας ἄνδρας ἓνα παῖδα ἐπινοεῖν· τὸν ὅμοιον δὲ τρόπον ποιεῖν καὶ εἰς τὰ σαγμάρια, ὧν χρεία κατὰ τὸ ἀναγκαῖον διὰ τὰς ζάβας καὶ τὰς τένδας αὐτῶν. Χρὴ τὰς μὲν κεφαλὰς τῶν βάνδων ἐκάστου μέρους ὁμοχρόους γίνεσθαι, τὰ δὲ φλάμουλα ἐκάστης μοίρας ιδιόχροα εἶναι, ἵνα τὸ καθ' ἕκαστον τάγμα εὐκόλως ἐπιγινώσκη τὸ ἴδιον βάνδον.

1 2 13 Δεῖ ἕτερα ἰδικὰ σημεῖα προστιθέναι ταῖς κεφαλαῖς τῶν βάνδων, ἐγνωσμένα τοῖς στρατιώταις, ὥστε ἐκ τούτου εὐκόλως ἐπιγινώσκεσθαι αὐτὰ καὶ κατὰ τὸ μέρος καὶ κατὰ τὴν μοῖραν καὶ κατὰ τὸ τάγμα. Πάντως δὲ τὰ τῶν μεραρχῶν βάνδα ἐνηλλαγμένα δέον εἶναι καὶ πρόδηλα, ἵνα ἐκ πολλοῦ διαστήματος ἐπιγινώσκωνται τοῖς ὑπ' αὐτοῖς τεταγμένοις.

1 2 15 Χρὴ ἐκ περισσοῦ ἐπιφέρεισθαι τὸν στρατηγὸν ἄρμα διὰ βασταγῆς καὶ μάλιστα τοξάρια καὶ σαγίττας, ἵνα τοῖς ὡς εἰκὸς ἀστοχοῦσιν ὅπλοις ἐξ αὐτῶν ἀντεισάγηται. Χρὴ τοὺς ἄρχοντας τῶν ταγμάτων γνῶσεις ποιεῖν ἐν τῷ καιρῷ τοῦ παραχειμαδίου, ἐὰν μὴ εὐπορῶσι κατὰ τὴν χώραν ἀγοράσαι τὰ ἐπιτήδεια, καὶ διὰ τῶν μεραρχῶν δηλοῦν, πόσων ἵππων καὶ ποίου εἶδους καὶ ἄρματος δέονται οἱ ὑπ' αὐτοὺς τεταγμένοι στρατιῶται, ἵνα παρασκευάζῃ ὁ στρατηγὸς ἐν τῷ δέοντι καιρῷ ταῦτα εὐτρεπίζεσθαι πρὸς ἀγορασίαν τοῖς στρατιώταις.

1 2 17 Χρὴ ἔξωθεν τῶν βοείων θηκαρίων τῶν ζαβῶν ἕτερα θηκάρια ἀπὸ βέτζας ἐλαφρᾶς ἔχειν, ἵνα ἐν τῷ καιρῷ τοῦ πολέμου καὶ ἐν καιρῷ κούρσων ὀπιθεν τῶν ὀπισθοκουρβίων κατὰ τὰς ψύας τῶν ἵππων βαστάζωνται. Καί, ἐὰν συμβῇ τροπῆς ὡς εἰκὸς γινομένης πρὸς μίαν ἡμέραν ἀφανεῖς γενέσθαι τοὺς τὰ ἀδέστρατα βαστάζοντας, μὴ εἰσι γυμναὶ αἱ ζάβαι καὶ φθείρονται, εἴτα δὲ σκέπουσι καὶ τοὺς στρατιώτας διηνεκῶς ἐπικείμεναι αὐτοῖς. Περὶ διαφορῶν ὀνομάτων τῶν τε ἀρχόντων καὶ τῶν στρατιωτῶν.

1 3 1 Ἐπειδὴ τὰ περὶ τῆς γυμνασίας τῶν καθ' ἕκαστον στρατιωτῶν καὶ τῆς ὀπλίσεως αὐτῶν διελάβομεν, ἀναγκαῖον ἡγούμεθα καὶ τὰς σημασίας τῶν ὀνομάτων τῶν ἀρχόντων καὶ ταγμάτων καὶ ἄλλων στρατιωτῶν πρὸς τὴν πᾶσαν τῶν τακτικῶν πραγματεῖαν φερομένων ἐκθέσθαι πρὸς ἐντελεστέραν τῶν ἐντυγχανόντων εἴδησιν, ὥστε μὴ τοὺς πρώτους ἐντυγχάνοντας τῶν τοιούτων ὀνομάτων ἀκούοντας διαπορεῖν ὡς εἰκὸς πρὸς τὰ ἐξ αὐτῶν δηλούμενα. Στρατηγὸς τοίνυν προσαγορεύεται ὁ τοῦ παντὸς στρατοῦ κορυφαῖός τε καὶ ἡγεμὼν, ὑποστράτηγος δὲ ὁ τὴν δευτέραν τούτου τάξιν ἐκπληρῶν.

1 3 4 Ὁ δὲ γε μεράρχης ἐστὶν ὁ τοῦ μέρους τὴν ἀρχὴν ἐμπεπιστευμένος, μοιράρχης δὲ ὁ τῆς μοίρας ἄρχων, ὁ λεγόμενος δούξ.

- 1 3 6 Καὶ μέρος ἐστὶ τὸ ἐκ τριῶν μοιρῶν συγκείμενον ἄθροισμα ἡγουν δροῦγγος, μοῖρα δὲ τὸ ἐκ ταγμάτων ἥτοι ἀριθμῶν ἢ βάνδων συγκείμενον πλῆθος.
- 1 3 8 Κόμης δὲ ἐστὶν ἥτοι τριβοῦνος ὁ τοῦ τάγματος ἢ ἀριθμοῦ ἢ βάνδου ἡγούμενος. Ἰλάρχης δὲ προσαγορεύεται ὁ πρῶτος μὲν τῶν ἑκατονταρχῶν, δευτερεύων δὲ τῷ κόμητι ἥτοι τριβούνῳ, ἑκατοντάρχης δὲ ὁ ἑκατὸν ἀνδρῶν ἄρχων, ὥσπερ καὶ δεκάρχης ὁ τῶν δέκα πρῶτος, καὶ πεντάρχης ὁ πρῶτος τῶν πέντε.
- 1 3 11 Τετράρχης δὲ ὁ καὶ φύλαξ ἐστίν, ὁ λεγόμενος οὐραγὸς καὶ τελευταῖος τῆς ἀκίας. Βανδοφόρος δὲ ὁ τὸ σημεῖον τοῦ βάνδου βαστάζων.
- 1 3 13 Ὁ δὲ τὴν κάππαν βαστάζων ὁ δευτερεύων ἐστὶ τῶν βανδοφόρων. Καὶ ἀρμάτος προσαγορεύεται ὁ σύμμαχος τοῦ ὀπτιμάτου ἥτοι ὁ αὐτοῦ ὑπερασπιστής.
- 1 3 15 Κούρσορες δὲ λέγονται οἱ προτρέχοντες τῆς παρατάξεως καὶ τοῖς φεύγουσιν ἐχθροῖς ὀξέως ἐπιτιθέμενοι, δηφένσορες δὲ οἱ τούτοις μὲν ἐπακολουθοῦντες, μὴ ἐκτρέχοντες δὲ καὶ λύοντες τὴν τάξιν, ἀλλὰ συντεταγμένως περιπατοῦντες πρὸς ἐκδίκησιν τῶν κουρσῶρων, εἴπερ αὐτοὺς ὡς εἰκὸς τραπῆναι συμβαίνει.
- 1 3 17 Δηποτάτοι δὲ προσαγορεύονται οἱ παρακολουθοῦντες τῇ τάξει καὶ τοὺς ἐν τῇ μάχῃ τραυματίας γενομένους ἀνακομίζοντές τε καὶ περιποιούμενοι. Ἀντικένσορες δὲ λέγονται οἱ προλαμβάνοντες ἐν ταῖς ὁδοιπορίαις καὶ τὰς ἐπιτηδεΐας ὁδοὺς καὶ τοὺς τόπους τοὺς πρὸς τὴν τῶν ἀπλήκτων ποίησιν ἀνερεινῶντές τε καὶ κατανοοῦντες, μήνσορες δὲ οἱ τὰ ἀπληκτα ἥτοι φοσσάτα μετροῦντές τε καὶ καθιστῶντες.
- 1 3 20 Σκουλκάτορες οἱ κατάσκοποι λέγονται. Καντάτωρ λέγεται ὁ ἐπιδημηγορῶν τῷ στρατῷ πρὸ τῆς μάχης, καὶ πλαγιοφύλακες οἱ πρὸς φυλακὴν τῶν πλαγίων τῆς πρώτης τάξεως ταττόμενοι, ὑπερκερασταὶ δὲ οἱ πρὸς τὸ περιλαβεῖν τὸ τῶν ἐναντίων κέρας τεταγμένοι.
- 1 3 24 Καὶ τοῦλδός ἐστὶν ἡ ἀποσκευὴ τῶν στρατιωτῶν, τουτέστι παῖδές τε καὶ ὑποζύγια καὶ τὰ λοιπὰ ζῶα. Πῶς δεῖ τὴν τοῦ στρατοῦ διανομὴν γίνεσθαι καὶ τῶν ἀρχόντων αὐτοῦ; Τῆς ὀπλίσεως γενομένης κατὰ λόγον καὶ τῶν κατὰ τὸ ἀναγκαῖον εἰς ἀποτροφὴν τοῦ στρατοῦ προετοιμασθέντων καὶ τῶν ὀνομάτων, δι' ὧν οἱ τε καθ' ἕκαστον ἄρχοντες καὶ στρατιῶται σημαίνονται, δήλων γενομένων, χρὴ διανεμηθῆναι τὸν στρατὸν εἰς διάφορα τάγματα καὶ ἀρχάς, καὶ ἐπιστῆναι αὐτῷ φρονίμους καὶ προσφόρους ἄρχοντας.
- 1 4 2 Χρὴ τάγματα γίνεσθαι διάφορα ἀπὸ τριακοσίων ἢ τετρακοσίων τὸ πλεῖστον ἀνδρῶν καὶ ἐπιστῆναι εἰς μοίρας ἥτοι χιλιαρχίας καὶ γενέσθαι αὐτὰς ἀπὸ δισχιλίων ἢ τρισχιλίων ἀνδρῶν πρὸς τὸ πλῆθος τοῦ στρατοῦ. καὶ ἐπιστῆναι αὐταῖς μοιράρχας χρησίμους τοὺς λεγομένους δοῦκας ἥτοι χιλιάρχας, φρονίμους καὶ τεταγμένους. Τὰς δὲ μοίρας ταύτας τρία μέρη γενέσθαι ἴσα καὶ ἐπιστῆναι αὐτοῖς μεράρχας, τοὺς λεγομένους στρατηλάτας, φρονίμους, εὐτάκτους καὶ ἐμπείρους, εἰδότας, εἰ δυνατόν, καὶ γράμματα, καὶ μάλιστα τὸν τοῦ μέσου μέρους λεγόμενον ὑποστράτηγον, ὀφείλοντα, εἰ χρεῖα γένηται, ἐν πᾶσι τὸν τοῦ στρατηγοῦ τόπον ἀναπληροῦν.
- 1 4 3 Ὡς ἐστὶν οὖν ἡ τάξις οὕτως. Διαιροῦνται πρότερον οἱ καβαλλάριοι εἰς τάγματα διάφορα, τὰ δὲ τάγματα εἰς μοίρας ἥτοι χιλιαρχίας, αἱ δὲ μοῖραι εἰς μέρη τρία ἴσα, τουτέστι μέσον, δεξιόν, ἀριστερόν, τὰ ποιοῦντα τὴν παράταξιν τὴν ὑπὸ τῷ στρατηγῷ τεταγμένην.
- 1 4 5 Χρὴ μὴδὲ τάγματα πλέον τῶν τετρακοσίων ἀνδρῶν γίνεσθαι δίχα τῶν ὀπτιμάτων βάνδων, μὴδὲ μοῖραν τῶν τρισχιλίων, μὴδὲ μέρος τῶν ἑξακισχιλίων ἢ ἑπτακισχιλίων. Εἰ δὲ συμβῇ πλέον τοῦ λεχθέντος μέτρου εἶναι τὸν στρατόν, κάλλιον ἐστὶν ἔξωθεν τῶν μερῶν ἐν ὑποβοηθείᾳ ἐν δευτέρᾳ τάξει καθίστασθαι καὶ ἐπὶ φυλακῇ τῶν πλαγίων μερῶν καὶ τοῦ νώτου, καὶ εἰς ἐνέδρας καὶ κυκλώσεις τῶν ἐναντίων. Καὶ μὴ τὰ μέρη ἢ τὰς μοίρας μείζους ποιεῖν, ἵνα

μή, ὥς τέλεια καὶ ἐπὶ πολὺ ἐκτεινόμενα, ἀπειθῇ καὶ συγχευόμενα εὐρηθῶσιν. Χρὴ μὴ πάντα τὰ τάγματα ἐπιτηδεύειν πάντως ἴσα ποιεῖν, ἵνα μὴ ἐκ τοῦ ἀριθμοῦ τῶν βάνδων εὐαρίθμητος τοῖς ἐχθροῖς ὁ στρατὸς γένηται, ἀλλὰ τοῦτο φυλάττειν, τὸ μὴδὲ τῶν τετρακοσίων ἀνδρῶν, ὥς εἵπαμεν, πλέον, μὴδὲ τῶν διακοσίων ἔλαττον τὰ τάγματα γίνεσθαι.

- 1 5 1 Πῶς δεῖ τοὺς τῶν ταγμάτων ἄρχοντας τὴν ἐπιλογὴν τῶν γενναίων καὶ χρησίων ἐν μάχῃ ποιεῖσθαι καὶ τὰ κοντουβέρνια τοῦ τάγματος καθιστᾶν; Τῆς διανομῆς τοῦ στρατοῦ γινομένης δεῖ ἕκαστον ἄρχοντα τὸ ἴδιον τάγμα ὀρδινεῦσαι ἥτοι διανεῖμαι εἰς κοντουβέρνια.
- 1 5 2 Χρὴ πρότερον ἀπὸ παντὸς τοῦ τάγματος τοὺς ἑκατοντάρχας ἐπιλέγεσθαι, φρονίμους καὶ γενναίους καὶ κατ' ἐξάιρησιν τοὺς ἱλάρχας, τοὺς δευτερεύοντας τοῖς τῶν ταγμάτων ἄρχουσιν. εἶτα τοὺς δεκάρχας, γενναίους καὶ αὐτόχειρας, εἰ δυνατόν δέ, καὶ τοξεύειν εἰδότας, καὶ μετ' αὐτοὺς πεντάρχας καὶ τετράρχας ὁμοίως, καὶ τότε τοὺς φύλακας τῶν ἀκίων, δύο ὑπὲρ ἐκάστης ἀκίας, ὥς γίνεσθαι τοὺς ἐπιλέκτους ἐκάστης ἀκίας ἄνδρας πέντε. Καὶ τοὺς ἀπομένοντας ὀρδινεῦσαι εἰς ἀκίας, παλαιούς τε καὶ νέους. στήσας δὲ καὶ τούτους τοὺς ἀπομένοντας καὶ τότε τοὺς ἐπιλέκτους ἐπιβάλλαι κατὰ διαφοράν, πρὸς τὴν ἐκάστου ποιότητα, τοὺς κρείττους ἔμπροσθεν καὶ τοὺς λοιποὺς ἀναλόγως.
- 1 5 4 Χρὴ δύο μανδάτορας ἀγρύπνους καὶ φρονίμους ἐπιλεγῆναι καὶ δύο βανδοφόρους. Χρὴ τὴν τοιαύτην ἐπιλογὴν καὶ ὀρδινатиόνα ποιεῖσθαι ἐν τοῖς κοντουβερνίοις, τουτέστιν ἐν ταῖς ἀκίαις, καὶ ἔνθα ὥς εἰκὸς παῖδες οὐκ εἰσιν, τοὺς ὑποδεεστέρους τῶν στρατιωτῶν εἰς τὰ σαγμάρια ἀφορίζειν, τουτέστιν εἰς τρία ἢ τέσσαρα σαγμάρια ἄνδρα ἓνα καὶ ἕτερόν τινα τῶν καθεστώτων στρατιωτῶν χρήσιμον μετὰ σημείου, ὥτινι ὁ πᾶς τοῦλδος ἥτοι τὰ σαγμάρια ἀκολουθεῖν ὀφείλουσιν.
- 1 5 6 Χρὴ ὀρισθῆναι πόσαι καὶ ποῖαι ἀκίαι δεξιὰ τοῦ βάνδου τάσσονται καὶ ποῖα ἀριστερὰ αὐτοῦ. Ποῖα μανδάτα περὶ καθοσιώσεως δεῖ τοῖς στρατιώταις δοθῆναι; Μετὰ τὸ ὀρδινευθῆναι καὶ γενέσθαι τὰ κοντουβέρνια δεῖ συναγαγεῖν τὸ τάγμα κατὰ δεκαρχίαν.
- 1 6 1 Καὶ εἰ μὲν ἐπιγινώσκουσιν οἱ ἐν αὐτῷ τὰ διὰ τοῦ νόμου μανδάτα τῆς καθοσιώσεως, εὖ· εἰ δὲ μήγε, ἐγγράφως ἐπὶ σχολῇ διὰ τοῦ ἰδικοῦ ἄρχοντος εἰπεῖν ταῦτα. Ἐὰν στρατιώτης τῷ ἰδίῳ πεντάρχη ἢ τετάρχει ἐναντιωθῇ, σωφρονιζέσθω.
- 1 6 2 εἰ δὲ πεντάρχης ἢ τετάρχης τῷ ἰδίῳ δεκάρχη, ὁμοίως. εἰ δὲ δεκάρχης τῷ ἑκατοντάρχη, ὁμοίως. εἰ δέ τις τῶν τοῦ τάγματος τολμήσῃ τοῦτο ποιῆσαι εἰς τὸν ἄρχοντα, τουτέστι τὸν κόμητα αὐτοῦ ἢ τριβοῦνον, κεφαλικῇ τιμωρίᾳ ὑποκείσθω. εἰ μέντοι ἀδικηθῇ παρὰ τινος, τῷ ἄρχοντι τοῦ τάγματος αὐτοῦ προσέλθῃ. εἰ δὲ καὶ παρὰ τοῦ ἄρχοντος αὐτοῦ ἀδικηθῇ, τῷ μείζονι ἄρχοντι προσέλθῃ. Εἴ τις τολμήσῃ βαγεῦσαι ὑπὲρ τὸν χρόνον τοῦ κομμεάτου, καὶ τῆς στρατείας ἐκβληθῇ καὶ ὥς παγανὸς τοῖς πολιτικοῖς ἄρχουσι παραδοθεῖ.
- 1 6 4 Εἴ τινες τολμήσουσιν συνωμοσίαν ἢ φρατρίαν ἢ στάσιν κατὰ τοῦ ἄρχοντος τοῦ ἰδίου ποιῆσαι ὑπὲρ οἰασδήποτε αἰτίας, κεφαλικῇ τιμωρίᾳ ὑποβληθῶσι, κατ' ἐξάαιρετον οἱ πρῶτοι τῆς συνωμοσίας ἢ τῆς στάσεως γενόμενοι. Εἴ τις παραφυλακὴν πόλεως ἢ κάστρου πιστευθεὶς τοῦτο προδώσῃ ἢ παρὰ κέλευσιν τοῦ ἄρχοντος αὐτοῦ ἐκεῖθεν ἀναχωρήσῃ, ἐσχάτη τιμωρία ὑποβληθείη.
- 1 6 6 Εἴ τις ἐλεγχοῦ θελήσας ἐχθροῖς ἑαυτὸν παραδοῦναι, τῇ ἐσχάτῃ τιμωρίᾳ ὑποβληθείη, οὐ μόνον αὐτός, ἀλλὰ καὶ ὁ τοῦτο συνειδώς, ἐπειδὴ τοῦτο γνοὺς τῷ ἄρχοντι οὐκ ἐμήνυσεν. Εἴ τις ἀκούσας τὰ μανδάτα τοῦ δεκάρχου μὴ φυλάξει, σωφρονιζέσθω.
- 1 6 7 εἰ δὲ ἀγνοῶν τὰ μανδάτα πταίσει, ὁ δεκάρχης σωφρονιζέσθω, ἐπειδὴ οὐ προεῖπεν αὐτῷ. Εἴ τις ἄλογον ζῶν ἢ ἄλλο οἰονδήποτε εἶδος μικρὸν ἢ μέγα εὐρὼν μὴ τοῦτο φανερώσει καὶ τῷ

ἄρχοντι τῷ ἰδίῳ παραδώσει, ἵνα τῷ ἰδίῳ δεσπότη ἀποκαταστῇ, σωφρονιζέσθω, οὐ μόνον αὐτός, ἀλλὰ καὶ ὁ συνειδὼς αὐτῷ, ὡς κλέπται ἀμφότεροι.

1 6 9 Εἴ τις ζημιώσει συντελεστήν καὶ μὴ τοῦτον προαιρέσει ἀποθεραπεύσει, κατὰ τὸ διπλάσιον τὴν ζημίαν αὐτῷ ἀποκαταστήσει. Εἴ τις λαμβάνων ῥεπαρατιῶνα τῶν ἑαυτοῦ ὅπλων περιφρονήσει καὶ μὴ τοῦτον ὁ δεκάρχης ἀναγκάσει κτήσασθαι ταῦτα ἢ τῷ ἰδίῳ ἄρχοντι φανερώσει, καὶ ὁ στρατιώτης αὐτὸς καὶ ὁ δεκάρχης σωφρονισθῶσιν.

1 7 t Ποῖα μανδάτα περὶ καθοσιώσεως δεῖ τοῖς τῶν ταγμάτων ἄρχουσι δοθῆναι; Εἴ τις μὴ ὑπακούσει τῷ ἰδίῳ ἄρχοντι, σωφρονιζέσθω κατὰ τοὺς νόμους.

1 7 2 Εἴ τις ζημιώσει στρατιώτην, ἐν διπλῇ ποσότητι τοῦτο αὐτῷ ἀποκαταστήσει, ὁμοίως καὶ συντελεστήν. Εἰ δὲ ἐν παραχειμαδίῳ ἢ εἰς τὰ σέδετα ἢ κατὰ πάροδον ἄρχων ἢ στρατιώτης ζημιώσει συντελεστήν καὶ μὴ τοῦτον δεόντως ἀποθεραπεύσει, ἐν διπλῇ ποσότητι τοῦτο αὐτῷ ἀποκαταστήσει. Εἴ τις ἐν καιρῷ πολέμου δίχα κομμεάτου στρατιώτην ἀπολύσαι τολμήσει, τριάκοντα νομισμάτων ποινὴν δίδότω· ἐν καιρῷ δὲ παραχειμαδίου δύο ἢ τριῶν μηνῶν <κομμεάτα ὁ στρατιώτης> ποιείτω, ἐν καιρῷ δὲ εἰρήνης κατὰ τὸ διάστημα τῆς ἐπαρχίας τὰ κομμεάτα τῷ στρατιώτῃ γινέσθω.

1 7 4 Εἴ τις πόλιν ἢ κάστρον πιστευθεὶς εἰς παραφυλακὴν τοῦτο προδώσει ἢ χωρὶς ἀνάγκης εἰς ζῶν συντεινούσης ἀναχωρήσει, δυνάμενος τοῦτο ἐκδικῆσαι, κεφαλικῇ τιμωρίᾳ ὑποβαλλέσθω. Μετὰ τὰ μανδάτα τῆς καθοσιώσεως δεῖ ταγῆναι τὰ τάγματα <ὡς εἰς> τὴν πολεμικὴν τάξιν καὶ τὰ ἐπιτίμια τοῦ πολέμου γνῶναι τοὺς ἐν τοῖς τάγμασι ταττομένους.

1 8 t Περὶ ἐπιτιμίων στρατιωτικῶν. Μετὰ τὸ ταγῆναι τὰ τάγματα ἀναγινώσκηται τὰ ἐπιτίμια Ῥωμαῖστί καὶ Ἑλληνιστί οὕτως· Ἐὰν στρατιώτης ἐν καιρῷ παρατάξεως καὶ πολέμου τὴν τάξιν ἢ τὸ βάνδον αὐτοῦ ἑάσῃ καὶ φύγῃ ἢ τοῦ τόπου, ἐν ᾧ ἐπάγῃ, προπηδήσῃ ἢ σκυλεύσῃ νεκρὸν ἢ εἰς ἐπιδίωξιν ἐχθρῶν καταδράμῃ ἢ τούλδῳ ἢ φοσσάτῳ ἐχθρῶν ἐπέλθῃ, κελεύομεν τιμωρεῖσθαι αὐτὸν κεφαλικῶς καὶ πάντα ὡς εἰκὸς τὰ παρ' αὐτοῦ ἐπαιρόμενα ἀφαιρεῖσθαι καὶ τῷ κοινῷ δίδοσθαι τοῦ τάγματος, ὡς τὴν τάξιν παραλύσαντος καὶ τοῖς ἐταίροις αὐτοῦ ἐπιβουλεύσαντος.

1 8 3 Ἐὰν ἐν καιρῷ δημοσίας παρατάξεως ἢ συμβολῆς τροπὴ, ὅπερ ἀπεῖη, γένηται ἄνευ τινὸς εὐλόγου καὶ φανερᾶς αἰτίας, κελεύομεν τοὺς στρατιώτας τοῦ πρώτου φεύγοντος τάγματος καὶ ἀναχωροῦντος τῆς παρατάξεως ἥτοι τοῦ ἰδίου μέρους τοὺς εἰς τὴν μάχην ταγέντας ἀποδεκατοῦσθαι καὶ ὑπὸ τῶν λοιπῶν ταγμάτων κατατοξεύεσθαι, ὡς τὴν τάξιν παραλύσαντας καὶ αἰτίους τῆς τοῦ παντὸς μέρους τροπῆς γενομένους. εἰ δὲ συμβῇ τινὰς ἐν αὐτοῖς ὡς εἰκὸς πληγάτους ἐν τῇ συμβολῇ γενέσθαι, ἐκείνους ἐλευθέρους τοῦ τοιοῦτου ἐγκλήματος εἶναι. Ἐὰν βάνδου ἀφαίρεσις ὑπὸ ἐχθρῶν γένηται, ὅπερ ἀπεῖη, ἄνευ εὐλόγου τινὸς καὶ φανερᾶς προφάσεως, κελεύομεν τοὺς τὴν φυλακὴν τοῦ βάνδου πιστευθέντας σωφρονίζεσθαι καὶ οὐλτίμους γίνεσθαι τῶν ἀρχομένων ὑπ' αὐτῶν ἥτοι τῶν σχολῶν, ἐν αἷς ἀναφέρονται.

1 8 4 εἰ δὲ συμβῇ τινὰς αὐτῶν μαχομένους γενέσθαι πληγάτους, τοὺς τοιοῦτους ἐλευθέρους τοῦ ἐπιτιμίου τούτου φυλάττεσθαι. Ἐὰν φοσσάτου ὄντος τροπὴ, ὅπερ ἀπεῖη, μέρους ἢ παρατάξεως γένηται καὶ μὴδὲ πρὸς δηφένσορας προσδράμωσιν, μὴδὲ ἐν αὐτῷ τῷ φοσσάτῳ καταφύγωσιν οἱ τρεπόμενοι, ἀλλὰ περιφρονοῦντες ἐν ἐτέρῳ τόπῳ προσδράμωσιν, κελεύομεν τοὺς τοῦτο πράττειν τολμῶντας τιμωρεῖσθαι, ὡς τῶν ἐταίρων περιφρονήσαντας.

1 8 6 Ἐὰν στρατιώτης τὰ ὅπλα αὐτοῦ ῥίψῃ ἐν πολέμῳ, κελεύομεν αὐτὸν τιμωρεῖσθαι, ὡς γυμνώσαντα αὐτὸν καὶ τοὺς ἐχθροὺς ὀπλίσαντα. Πῶς δεῖ εὐτάκτως τὸν στρατὸν ὁδοιπορεῖν ἐν τῇ ἰδίᾳ χώρᾳ πολεμίων μὴ ἐνοχλούντων; Χρὴ ἐν ἐνὶ τόπῳ στρατὸν πολὺν μὴ συναγαγεῖν πολεμίων μὴ ἐνοχλούντων, ἵνα μὴ εὐκαιροῦντες οἱ στρατιῶται εἰς στάσεις καὶ ἀκαίρους ἐννοίας ἀσχολοῦνται.

- 1 9 2 Χρή πολέμου προσδοκωμένου μετὰ τάξεως τὸν στρατὸν περιπατεῖν, εἴτε κατὰ μοίρας τὰς ὁδοιπορίας ποιεῖται, εἴτε κατὰ μέρη· τὸ γὰρ ἐν τάξει ταύτας γίνεσθαι καὶ ἐπὶ τῆς ἰδίας καὶ ἐπὶ τῆς πολεμίας ἀσφαλεστέρους καθίστησι τοὺς στρατιώτας. Ἐκάστην δὲ μοῖραν ἐθίζειν τὴν ἰδίαν ἀποσκευὴν ὅπθιν ἀκολουθεῖν μετὰ τῶν ἰδίων σημείων κατὰ τὸν λεχθέντα τρόπον καὶ μὴ ἐπιμίγνυσθαι ἐτέρᾳ τῶν ἀναγκαίων ἐστί.
- 1 9 3 Καὶ ἀφεστεκότων μὲν τῶν πολεμίων κατὰ μοῖραν ἢ κατὰ μέρος περιπατεῖν καὶ μὴ συνάγειν ἐν ἐνὶ τόπῳ τὸν πάντα στρατὸν διὰ τε τὸ μὴ λοιμώττειν αὐτὸν εὐχερῶς, μηδὲ εὐσύνοπτον τοῖς ἐχθροῖς γίνεσθαι, μηδὲ εἰς βοσκὰς στενοῦσθαι. Ἐγγιζόντων δὲ τῶν ἐχθρῶν ὡς περὶ ἕξ ἢ ἑπτὰ ἡμερῶν ἢ καὶ δέκα, συνάπτεσθαι καὶ ἐν τῷ ἅμα ἀπληκεῦν κατὰ τὸν περὶ ἀπλήκτων λεχθέντα λόγον.
- 1 9 5 Χρή, ἐὰν μὲν ἐν ἀγνώστοις χωρίοις ᾗτοι τόποις ἡ ὁδοιπορία γίνεται, τοὺς μήνσορας προλαμβάνειν πρὸ μιᾶς 〈ἡμέρας〉, ὀφείλοντας τὴν περίμετρον τοῦ παντὸς ὑπογράφειν τόπου, ἐν ᾧ μέλλει στρατοπεδεύεσθαι, καὶ τὸ ἐπιβάλλον μέτρον ἀναλόγως ἐκάστῳ μέρει διανεῖμαι. Τὰ αὐτὰ δὲ ποιεῖν καὶ τοὺς ἀντικένσορας, ὀφείλοντας τὴν τῶν ὑδάτων καὶ τῆς νομῆς χρήσιν καταμανθάνειν. Χρή τοὺς πάνυ τραχεῖς ἢ κρημνώδεις ἢ δυσβάτους καὶ δασεῖς τόπους τοὺς ἀπαντῶντας προευντρεπίζειν πλήθους στρατεύοντος διὰ τινων ἐπὶ τοῦτο προπεμπομένων καὶ διορθοῦσθαι κατὰ τὸ δυνατόν, ἵνα μὴ συντρίβηται ἡ ἵππος, τοὺς δὲ ἀφοριζομένους ἐπὶ τοῦτο μὴ ὑποκεῖσθαι σκούλκα ἢ ἐτέρῳ νουμέρῳ.
- 1 9 7 Χρή περιπατοῦντος τοῦ στρατοῦ ἡγεῖσθαι τὸν τοῦ παντὸς στρατηγόν, προπορευομένων αὐτοῦ τιμῆς ἕνεκεν 〈καὶ διὰ τὸν φόβον〉 τῶν ἐπιτιμιῶν καὶ 〈μετ’〉 ἰδικῶν αὐτοῦ ἀνθρώπων, μετὰ τῶν ἀδεστράτων καὶ βουκελλαρικῶν βάνδων, ὅπθιν δὲ αὐτοῦ εὐθύς τοὺς σπαθαρίους καὶ μετ’ αὐτοὺς τοὺς βουκελλαρίους, τελευταῖον δὲ τούτων τὴν ἀποσκευὴν. πρὸς τὸ σχῆμα δὲ τοῦτο καὶ ἕκαστον ἄρχοντα μέρους ἢ μοίρας τὴν αὐτὴν τάξιν φυλάττειν, εἴτε ἡνωμένως περιπατοῦσιν, εἴτε καὶ ἰδίᾳ. Χρή ἐν ταῖς τῶν ποταμῶν διαβάσεσιν ἢ ἄλλων δυσχερῶν χωρίων ἀγνώστων τοὺς ἀντικένσορας προλαμβάνειν καί, δοκιμάσαντας πρότερον τοὺς τόπους, ἀπαγγέλλειν τῷ στρατηγῷ τὰ τοῦ τόπου καὶ προφυλάττεσθαι τὴν διάβασιν διὰ τῶν ἐπιτηδείων ἀρχόντων.
- 1 9 8 Εἰ δὲ πάνυ ἐπισφαλεῖς εἰσιν οἱ τόποι, καὶ αὐτόν, τὸν τοῦ παντὸς στρατηγόν, ἀπέρχεσθαι καὶ μένειν κατὰ τὸν τόπον, ἄχρις ἂν πάντες ἀπαθῶς διέλθωσιν. τοῦτο δὲ ποιεῖν τὸν στρατηγόν πολεμίων μὴ ἐγγιζόντων τῷ τόπῳ ἐκείνῳ. τηνικαῦτα γὰρ αὐτὸν ἀπομένειν οὐ δέον, ἀλλ’ ἐκάστου μέρους τὸν ἄρχοντα, πληροῦντα τὴν αὐτὴν χρεῖαν, μέχρις οὗ πάντες οἱ ὑπ’ αὐτὸν ἀβλαβῶς διέλθωσιν, ἵνα μὴ ἐκ τοῦ σπουδάζειν πάντας προλαβεῖν συντριβαὶ ἴσως καὶ βλάβαι παρακολουθήσωσιν. Χρή τῶν γεωργηθέντων φεῖδεσθαι τόπων καὶ μὴ δι’ αὐτῶν τὰς διαβάσεις ποιεῖσθαι καὶ τοὺς ὑποτελεῖς ἀζημίους φυλάττειν.
- 1 9 9 εἰ δὲ ἀνάγκη πάντως δι’ αὐτῶν παρέρχεσθαι, παραγγέλλειν τὸν ἐκάστης μοίρας ἢ μέρους ἄρχοντα μένειν, μέχρις οὗ τὰ ὑπ’ αὐτὸν παρέλθωσι τάγματα καὶ τῷ μετ’ αὐτὸν παραδίδοντα ἀβλαβεῖς τόπους ἀναχωρεῖν, τὸν ὅμοιον δὲ τρόπον καὶ τοῦ μετ’ ἐκείνον πράττοντος καὶ τὸ αὐτὸ ἐφεξῆς ἐκάστου ἄρχοντος ποιοῦντος. ἐντεῦθεν γὰρ καὶ ἡ τοῦ στρατηγοῦ εὐταξία καὶ τοῦ γεωργοῦ τὸ ἀβλαβὲς φυλαχθήσεται. Χρή καμάτου ἐγγίζοντος, εἴπερ ζῶα ἄγρια κατὰ τὴν ὁδὸν διαναστῶσιν ἢ ὑπαντήσωσιν, κωλύειν τὰς κατ’ αὐτῶν διώξεις, ὡς δι’ αὐτῶν θορύβου καὶ κραυγῆς γινομένων καὶ τῶν ἵππων οὐκ ἀναγκαίως συντριβομένων.
- 1 9 10 ἐν δὲ καιρῷ εἰρήνης ἀναγκαῖά εἰσιν τὰ κυνήγια τοῖς στρατιώταις. Χρή, ἐὰν ὀλίγος ἐστὶν ὁ στρατός, μὴ ἐπιτηδεύειν διὰ τόπων οἰκουμένων παράγειν αὐτόν, μηδὲ ἐν τῇ ἰδίᾳ, μηδὲ ἐν τῇ

πολεμία, ἵνα μὴ διὰ κατασκόπων ἔκδηλος γενόμενος τοῖς ἐχθροῖς πουβλικισθῇ, ἀλλὰ δι' ἐτέρων τόπων προέρχεται.

2 pin t ΛΟΓΟΣ Β΄. ΠΕΡΙ ΚΑΒΑΛΛΑΡΙΚΗΣ ΠΑΡΑΤΑΞΕΩΣ ΚΕΦΑΛΑΙΑ ΤΟΥ ΔΕΥΤΕΡΟΥ ΛΟΓΟΥ Α΄.

2 pin 1 Περὶ τοῦ χρειώδη καὶ ἀναγκαίαν εἶναι τὴν εἰς πρώτην καὶ δευτέραν τάξιν τοῦ στρατοῦ διαίρεσιν. Β΄. Περὶ διανομῆς τῶν ἐν τῇ παρατάξει ταγμάτων. Γ΄. Περὶ κουρσόρων καὶ δηφενσόρων. Δ΄. Περὶ πλαγιοφυλάκων καὶ ὑπερκεραστῶν καὶ περὶ ἐνέδρων κατὰ τοῦ νώτου ἥτοι τῶν πλαγίων τῆς τῶν ἐχθρῶν παρατάξεως. Ε΄. Περὶ βάθους. Ϛ΄. Περὶ κοντουβερνίων. Ζ΄. Περὶ ὀπλίσεως. Η΄. Περὶ δηποτάτων. Θ΄. Περὶ φλαμούλων. Ι΄. Περὶ κατασκόπων ἥτοι σκουλκατόρων. ΙΑ΄. Περὶ μηνσόρων καὶ ἀντικηνσόρων. ΙΒ΄. Περὶ διαστημάτων μερῶν τε καὶ παρατάξεων. ΙΓ΄. Περὶ μέτρου καὶ διαφορᾶς βάνδων. ΙΔ΄. Περὶ φυλακῆς βάνδων. ΙΕ΄. Περὶ στάσεως ἀρχόντων. ΙϚ΄. Περὶ βουκίνων. ΙΖ΄. Περὶ τῆς φωνῆς τῆς ἐν τῇ συμβολῇ ποτε λεγομένης. ΙΗ΄. Περὶ καντατόρων. ΙΘ΄. Περὶ διπλῶν βάνδων. Περὶ τοῦ χρειώδη καὶ ἀναγκαίαν εἶναι τὴν εἰς πρώτην καὶ δευτέραν τάξιν τοῦ στρατοῦ διανομήν.

2 1 1 Ἐν ταῖς δημοσίαις καβαλλαρικαῖς μάχαις ἀπεριέργως ἐν μιᾷ παρατάξει τὸν πάντα στρατὸν εἰς ὄψιν ἐκτάσσειν καὶ μηδὲν εἰς δευτέραν τύχην πρὸς διαφόρους ἐγχειρήσεις φυλάττειν ἀνδρὸς ἀπείρου καὶ προφανῶς κινδυνεύειν ἐθέλοντος ἴδιον ἐστίν. οὐδὲ γὰρ διὰ πλήθους σωμάτων καὶ ἀλόγου θρασυτήτος, οὐδὲ ἐξ ἀπλουστεράς ἐγχειρήσεως, καθὼς τινες τῶν ιδιωτῶν δοξάζουσιν, οἱ πόλεμοι κρίνονται, ἀλλὰ μετὰ Θεὸν διὰ στρατηγίας καὶ τέχνης.

2 1 3 στρατηγίας μὲν—τὸ καιροῖς καὶ τόποις καὶ αἰφνιδιάσμασι καὶ τρόποις διαφόροις πρὸς ἀπάτην τῶν ἐχθρῶν κεχρῆσθαι εἰς τὸ καὶ δημοσίων πολέμων χωρὶς δυνατὸν εἶναι τῶν σπουδαζομένων ἐπιτυχάνειν· ὅπερ ὡς ἀναγκαῖον καὶ σωτήριον τῆς τοῦ στρατηγοῦ συνέσεως καὶ ἀνδρείας γνῶρισμα γίνεται. τέχνης δὲ—τὸ μετὰ τάξεως καὶ συμφωνίας τὸν στρατὸν ποικίλως <διαμερίζειν> καὶ ἀσφαλῶς τὰς τῶν πολέμων μάχας καὶ ἐγχειρήσεις ποιεῖσθαι καὶ μὴ μόνον φυλάττεσθαι τοὺς ἐκ τῶν ὑπεναντίων δόλους, ἀλλὰ καὶ ἐπιτηδεύειν κατ' αὐτῶν.

2 1 6 διὸ καὶ οἱ ἀρχαῖοι τοῦτο παρατηρήσαντες εἰς δρούγγους ἥτοι μέρη καὶ μοίρας διαφόρους πρὸς τὴν χρειάν ἔτασσον, καθὼς νῦν Ἀβάρεις καὶ Τοῦρκοι τάσσονται, ἐκεῖνο τὸ σχῆμα αὐτοὶ φυλάττοντες καὶ συντόμως ἐντεῦθεν ἀνακαλούμενοι τὰς συμβαινούσας αὐτοῖς μερικὰς τροπὰς ἐν ταῖς μάχαις. οὐδὲ γὰρ ἐπὶ μιᾶς μόνης παρατάξεως ἐκτάσσονται, ὡς Ῥωμαῖοι καὶ Πέρσαι, ἐν μιᾷ ῥοπῇ τὴν κρίσιν τοσοῦτων μυριάδων καβαλλαρίων φέροντες, ἀλλὰ δευτέραν, ἔστιν ὅτε καὶ τρίτην, κατ' οὐρὰν διηρημένως τὰς τάξεις ποιοῦσιν, ὅταν μάλιστα ἐν πλήθει τυγχάνουσιν καὶ πρὸς διαφόρους ἐπελεύσεις εὐκόλως ἐγχειροῦσιν.

2 1 8 Τὸ γὰρ ἐπὶ μιᾶς τάξεως τὸν πάντα στρατὸν γίνεσθαι, καὶ κατ' ἐξαίρετον κοντάτους, λογιζόμεθα πολλὰ ἐναντία ἐπακολουθεῖν. Συμβαίνει γὰρ πλήθους στρατοῦ ὄντος καὶ τούτου ἐπὶ πολὺ διάστημα ἐξ ἀνάγκης ἐκτεινομένου καὶ ἀνωμάλων τόπων ὑποπιπτόντων, ἄνισον καὶ ἀπειθῇ εὐρίσκεσθαι ὡς μακρὰν τὴν τάξιν, καὶ ἀσύμφωνα τὰ μέρη αὐτῆς γίνεσθαι, καὶ ἐντεῦθεν εὐδιάλυτον πρὸ τῆς συμβολῆς ταύτην καθίστασθαι. Εἴτα ὑπερκεράσεως καὶ ἐξελεύσεως αἰφνιδίως ὑπ' ἐχθρῶν ὡς εἰκὸς ἐπιγενομένης αὕτη διὰ τοῦ νώτου ἢ τῶν πλαγίων ἀποροῦσα βοηθείας καὶ μηδενὸς ὄντος τοῦ δηφενδεύοντος αὐτὴν ἢ ἐπιβοηθεῖν δυναμένου, ἀνάγκη αὐτὴν πρὸς φυγὴν τελείαν χωρεῖν.

2 1 10 Πρὸς τούτοις καὶ ἐν αὐταῖς ταῖς συμβολαῖς, οὐδενὸς κατὰ λόγον ἐποπτεύοντος τὴν πᾶσαν μάχην, ὡς ἐπὶ πολὺ ἐκτεινομένης τῆς παρατάξεως, ἐγγίνεται τισι τῶν βάνδων ἀφανῶς λειποτακτεῖν καὶ γίνεσθαι πρόφασιν ἀναχωρήσεως τοῖς λοιποῖς πᾶσι· τρεπομένων δὲ αὐτῶν οὐδεμία ὑποστροφή ἢ ἀνακοπὴ τῆς φυγῆς γίνεται, οὐδενὸς φαινομένου τοῦ ἀνακαλέσασθαι αὐτοὺς ὀφείλοντος, πάντων, ὡς εἴρηται, ἐν τροπῇ γινομένων. ὅτε δὲ δόξουσι καὶ ἐπιτυχῶς

πράττειν οἱ ἐν μιᾷ παρατάξει τασσόμενοι καὶ ὠθεῖν ἐν τῇ μάχῃ τοὺς ἐναντίους, διαλυομένης πάντως τῆς τάξεως ἐν τῇ συμβολῇ καὶ ἀτάκτως τὴν δίωξιν τῶν ἐν αὐτῇ ποιουμένων, εἰ συμβῇ, ὡς ἔστιν ἔθος τοῖς Σκύθαις, φεύγοντας ἀντιστραφεῖν κατὰ τῶν ἐπιτιθεμένων αὐτοῖς ἢ ἄλλην ἄφνω δύναμιν ἐξ ἐνέδρας ἐπιφανῆναι, ἀνάγκη πᾶσα εἰς φυγὴν τοὺς διώκοντας χωρεῖν, μηδενὸς ὄντος, ὡς εἴρηται, τοῦ ἀποσοβοῦντος τοὺς ἐπερχομένους ἀπροσδοκῆτως.

2 1 12 Δοκεῖ δὲ ἐν τι ἔχειν προτέρημα τὸ πάντας ἐν μιᾷ παρατάξει τάσσεσθαι, ὅπερ καὶ αὐτὸ μέχρι θεωρίας καὶ μόνης ἔχει τὸ κέρδος, τουτέστι τὸ τοῖς ἐχθροῖς τελείαν καὶ κομψὴν τὴν τοιαύτην τάξιν φαίνεσθαι μήκοθεν καὶ ἐπιτηδείαν μὲν τοῖς ἀρμοδίως κεχρημένοις πρὸς ὑπερκέρασιν. ἅτινα δυνατόν μεθοδεύεσθαι εὐκόλως διὰ τῶν λεχθησομένων τρόπων.

2 1 13 εἰς δὲ τὸ διπλᾶς τὰς τάξεις γίνεσθαι κατὰ τὴν δηλωθησομένην καταγραφὴν καὶ ὑποβοήθειαν εἶναι κατὰ τὸν ἀνθρώπινον λογισμόν πολλὰ τὰ ἐξαίρετα καὶ ἀναγκαῖα νομιζόμενον συντρέχειν· πρῶτον μὲν, ὅτι οἱ τῆς πρώτης τάξεως προθυμοτέρως μάχονται, ὡς τοῦ νώτου αὐτῶν ὑπὸ τῆς δευτέρας τάξεως φυλαττομένου, ὁμοίως δὲ καὶ τῶν ἄκρων αὐτῆς διὰ τῶν πλαγιοφυλάκων, εἴτα δὲ καὶ ὡς πολλῶν, τουτέστι τῶν τῆς δευτέρας τάξεως, ὅπιθεν ἐκτεταγμένων καὶ ἐποπτευόντων τοὺς ὡς εἰκὸς λειποτακτοῦντας μὴ τρέπεσθαι τινὰ τῶν τῆς πρώτης τάξεως, ὡς ἔτυχεν· ὅπερ μεγάλην ῥοπὴν ὠφελείας συνεισάγει τῷ πράγματι. Ἐν καιρῷ δὲ ὡς εἰκὸς τροπῆς ἤτοι ὠθήσεως, συμβαινούσης τῇ πρώτῃ τάξει, ἔχειν τὴν δευτέραν τάξιν εἰς ἀντίληψιν καὶ καταφυγὴν, δι' ἧς πάλιν δυνατόν ἀνακαλεῖσθαι αὐτοὺς καὶ κατὰ τῶν ἐπιτιθεμένων ἀντιστρέφεσθαι, καὶ ἐν ταῖς διώξεσί τε, ταῖς κατὰ τῶν ἐχθρῶν, ἀσφαλῶς τὴν ἐπέλευσιν ποιεῖσθαι.

2 1 15 Εἰ γὰρ καὶ ἀντιστροφή ἐκ τῶν φευγόντων ἢ ἑτέρα ἐπέλευσις ἄφνω γένηται, ἔστιν ἡ δευτέρα ἀντέχουσα καὶ συνάγουσα καὶ φυλάττουσα αὐτούς. Πρὸς τούτοις, εἰ συμβῇ τελείαν τροπὴν ὑπομεῖναι τὴν πρώτην τάξιν, ὡς μὴδὲ δύνασθαι ἀντιστραφεῖν κατὰ τῶν ἐπιτιθεμένων αὐτῇ, ἡ δευτέρα συντεταγμένως εὐρισκομένη εὐκόλως καταγωνίζεται τὴν ἐναντίαν, κἂν εἰ τρέψῃ, ὡς εἴρηται, τὴν πρώτην.

2 1 17 Πᾶσα γὰρ ἀνάγκη ἐκ τῆς συγκρούσεως τὴν τάξιν τῶν ἐναντίων ἀκατάστατον καὶ διαλελυμένην γίνεσθαι, ὡς πρὸς συντεταγμένην δύναμιν, τουτέστι τὴν δευτέραν. Καὶ τὸ πάντων ἀναγκαϊότερον, ὅτι οὐ μόνον πρὸς τὰς ἰσαριθμούς δυνάμεις ἔστιν ἀρμοδία ἡ διπλῇ, ὡς εἴρηται, παράταξις, ἀλλὰ καὶ πρὸς τὰς ὑπερεχούσας αὐτήν, ὡς δηλοῖ καὶ ὁ λογισμὸς καὶ τὸ σχῆμα τῆς ὑποκειμένης καταγραφῆς.

2 1 19 Ὅπως δὲ τινὰς συμβαίνει λέγειν, ὅτι τῆς πρώτης τάξεως ἐκταρασσομένης ἤτοι τρεπομένης εὐχερῶς καὶ ἡ δευτέρα συνεπάγεται. Πρὸς οὓς λέγομεν, ὅτι, ἐὰν δύο τάξεων γινομένων, ὡς εἴρηται, ἐπισφαλὲς τὸ πρᾶγμα φαίνεται, μιᾶς γινομένης καὶ ταύτης τρεπομένης τί ἂν ἔστιν ἐντεῦθεν ἐλπίσαι; Εἰ δὲ πάλιν τις λέγει, ὅτι τῆς δυνάμεως ἤτοι τοῦ στρατοῦ μεριζομένου εἰς πρώτην καὶ δευτέραν τάξιν ἀσθενεστέρα ἢ τάξις εὐρίσκεται, κατανοήσῃ, ὅτι, εἰ μὲν ἐμερίζετο ἡ δύναμις καὶ ἐχωρίζετο τῆς μάχης, καλῶς ἂν τοῦτο ἠπορεῖτο.

2 1 20 ἀλλ' οὐ τὴν δύναμιν ἐμερίσαμεν, τὸ σχῆμα δὲ μόνον ἠλλάξαμεν. Ὁ γὰρ ἐπ' εὐθείας συνέβαινε πρὸ τούτου πᾶσαν τὴν δύναμιν ἐκτασσομένην μακρὰν καὶ λεπτὴν εὐρίσκεσθαι, ταύτην ἐν διπλῇ τάξει ἐποιήσαμεν, οὐ τῆς μάχης χωρίσαντες, ἀλλὰ τὸ σχῆμα ἐναλλάξαντες καὶ πλέον αὐτὴν διὰ τῶν προλεχθέντων τρόπων ὀχυρώσαντες. Περὶ διανομῆς τῶν ἐν τῇ παρατάξει ταγμάτων.

2 2 1 Διὰ τοι τοῦτο εἰς μοίρας καὶ μέρη ἤτοι τοὺς λεγομένους δρούγγου διαφόρους χρὴ τὸν πάντα καβαλλαρικὸν στρατὸν διανέμεσθαι, εἴτε πολὺς ἔστιν, εἴτε καὶ σύμμετρος. Δῆλον γάρ, ὅτι

λόγος ὀφείλει τῷ στρατηγῷ γίνεσθαι, ὡς ἐνδέχεται, ὅταν μάλιστα πρὸς τὰ τακτικά ἔθνη ἡ μάχη γίνεται, ἵνα κατὰ τὸ δυνατόν μὴ πολὺ πρὸς πλείους αὐτοῦ τὸν πόλεμον φανερώς ποιεῖται.

2 2 3 Καὶ εἰ μὲν πεζικὸς σύνεστι στρατὸς, ὡς δηλοῦνται ἐν τῷ περὶ τούτου λόγῳ, οὕτως τὴν τάξιν ποιεῖσθαι. Εἰ δὲ μόνοι καβαλλάριοι εἰσι καὶ πρὸς καβαλλάριους ἡ μάχη πρόκειται, εἰς τρεῖς καβαλλαρικὰς τάξεις ποιεῖν.

2 2 4 καὶ τὴν μὲν πρώτην τάξιν, τὴν λεγομένην πρόμαχον, ἐν τρισὶν ἴσοις μέρεσι τάσσειν, ἀπὸ τριῶν μοιρῶν ἔχοντος ἑκάστου μέρους. καὶ ἐν μὲν τῷ μέσῳ μέρει τάσσεσθαι τὸν ὑποστράτηγον, ἐν δὲ τοῖς ἑκατέρωθεν αὐτοῦ τοὺς μεράρχας, μέσους τῶν ὑπ' αὐτοὺς μοιραρχῶν. Περὶ κουρσόρων καὶ δηφενσόρων.

2 3 1 Ταῦτα δὲ τὰ μέρη ἀπὸ κουρσόρων καὶ δηφενσόρων συνίστασθαι, ὥστε τὸ μὲν τρίτον ποσὸν ἑκάστου μέρους τὸ ἑκατέρωθεν κούρσορας εἶναι, τοξότας μάλιστα, τὸ δὲ δίμοιρον τὸ ἐν μέσῳ αὐτοῦ δηφένσορας. Περὶ πλαγιοφυλάκων καὶ ὑπερκεραστῶν καὶ περὶ ἐνέδρων κατὰ νώτου ἦτοι τῶν πλαγίων τῆς τῶν ἐχθρῶν παρατάξεως.

2 4 1 Παρατάξαι δὲ τῇ πρώτῃ ταύτῃ τάξει κατὰ μὲν τοῦ ἀριστεροῦ μέρους, καθ' οὗ καὶ ὑπερκεράσεις καὶ κυκλώσεις ὑπὸ τῶν ἐναντίων εὐκόλως γίνονται, δύο ἢ τρία βάνδα εἰς πλαγιοφύλακας, ἰσομετώπους τοῦ αὐτοῦ μέρους, κατὰ δὲ τοῦ δεξιοῦ μέρους βάνδον ἐν ἡ δύο, τοὺς λεγομένους ὑπερκεραστάς, τοξότας, τὴν δὲ δευτέραν τάξιν, τὴν λεγομένην βοηθόν, ἔχουσιν μέχρι τὸ τρίτον ποσὸν τοῦ παντὸς στρατοῦ, εἰς τέσσαρα μέρη, κατὰ τὸ ὑποτεταγμένον σχῆμα, ἀπὸ ἐνὸς σαγιττοβόλου κατὰ πλευρὰν ἀλλήλων περιπατοῦντα. ταῦτα δὲ τὰ μέρη ἀμφίστομα ποιεῖν, διὰ τὰς κατὰ τοῦ νώτου ἐπεξελεύσεις.

2 4 3 Καὶ ἐν τοῖς ἄκροις δὲ αὐτοῖς μέρεσιν, ὅπιθεν ὡς ἀπὸ ἐνὸς σαγιττοβόλου, ἑκατέρωθεν ἀπὸ ἐνὸς βάνδου, ποιεῖν ἐν τάξει νωτοφυλάκων εἰς τρίτην τάξιν. Ἵνα δὲ τὰ ἐν τῷ μέσῳ εὐκαιρα τρία χωρία, τὰ μεταξὺ τῶν μερῶν, τῆς δευτέρας τάξεως ἡνωμένα ὦσι διὰ παντὸς, καὶ ἡ πᾶσα τάξις τῆς δευτέρας ὡς ἐν σῶμα φαίνεται καὶ μὴ διαστρέφηται περιπατοῦσα, ἀναγκαῖον εἰς ταῦτα τὰ διαλείμματα ἀπὸ ἐνὸς βάνδου καταστῆσαι δι' ὅλου τοῦ εὐκαίρου διαστήματος αὐτῶν, ἢ ἀπὸ δύο καβαλλάριων τὸ βάθος ἔχοντα, ἢ τὸ καλῶς ἔχον ἀπὸ τεσσάρων, ἐν πλήθει μάλιστα τοῦ στρατοῦ, ἵνα, ὅταν καιρὸς γένηται τοῦ ὑποδέχεσθαι τὰ τρεπόμενα μέρη τῆς πρώτης τάξεως, ὑποστελλόμενα τὰ τρία ταῦτα βάνδα, τὰ ἐν τοῖς εὐκαίροις χωρίοις τασσόμενα, μέχρι τοῦ γενέσθαι ἄντικρυς τῶν νωτοφυλάκων τὰ ἀργοῦντα χωρία τῆς ὑποδοχῆς εὐκαιρα ποιοῦσιν.

2 4 4 Καὶ ἅμα μὲν τοὺς τρεπομένους ὑποδέχονται, εὐκαιρα τὰ χωρία, ὡς εἵπομεν, ποιοῦντα, ἅμα δὲ ἀναστέλλουσι τοὺς θέλοντας περαιτέρω σκορπίζεσθαι, ἅμα δὲ καὶ ἐν τῇ τρίτῃ τάξει καθιστάμενα μετὰ τῶν νωτοφυλάκων, τοὺς ὡς εἰκὸς κατὰ νῶτον ἐπιφαινομένους ἐχθροὺς εἰς τὸ τὴν δευτέραν τάξιν διαταράξαι ἀπωθοῦσι καὶ ἀδιάλυτον αὐτὴν φυλάττουσιν. Εἰ μέντοι σύμμετρός ἐστιν ὁ στρατός, τουτέστιν ἀπὸ πέντε χιλιάδων ἕως δέκα ἢ δώδεκα, τὴν δευτέραν τάξιν μηκέτι ἀπὸ τεσσάρων μερῶν γίνεσθαι, ἀλλ' ἀπὸ δύο, ὥστε ἐν χωρίον ἔχειν εὐκαιρον εἰς ὑποδοχὴν τῶν καταφευγόντων.

2 4 6 Εἰ δὲ ἐπ' ἑλαττον τῶν πέντε χιλιάδων ἐστὶν ὁ στρατός, δεῖ τὴν δευτέραν τάξιν εἰς ἐν καὶ μόνον μέρος γίνεσθαι. Πρὸς ἐπὶ τούτοις τρία ἢ τέσσαρα βάνδα, τοὺς λεγομένους ἐνέδρους, δέον ἑκατέρωθεν τῆς παρατάξεως ἀφορίζειν, κατὰ τὸν λεχθέντα περὶ τούτου τρόπον, τοὺς μὲν ὡς κωλύσοντας τὰς ἀπὸ τῶν ἐχθρῶν ἐγχειρουμένας ἐνέδρας κατὰ τῶν ἀριστερῶν ἡμῶν, τοὺς δὲ ποιήσοντας ἐνέδρας κατὰ τοῦ δεξιοῦ τῶν ἐχθρῶν, εἴγε οἱ τόποι εἰσὶν ἀρμόδιοι.

2 4 8 Σημειωτέον δέ, ὅτι αἱ κατὰ τῶν πλαγίων καὶ τοῦ νώτου τῆς τῶν ἐχθρῶν παρατάξεως ἔφοδοι εὐκαίρως γινόμεναι μᾶλλον δραστικώτερά εἰσι καὶ ἀναγκαῖαι ἢ περ αἱ δι' ὀψεως μόνης συμβολαὶ καὶ ὠθήσεις. Εἴτε γὰρ ὀλιγώτεροί εἰσιν οἱ ἐναντίοι, ὡς ἄφνω ἐμπεριλαμβανόμενοι

διὰ τῶν τοιούτων ἐφόδων, μείζονα βλάβην ὑφίστανται σῶζεσθαι τῶν τρεπομένων εὐκόλως οὐ δυναμένων, εἴτε ἰσόμετροι εἶεν ἢ καὶ πλείους, ἐν ἀγῶνι μεγάλῳ καθίστανται, πλῆθος νομίζοντες εἶναι τοὺς τὴν ἔφοδον ποιούντας. Διὸ οὐ χρή μὲν ἐπιτηδεύειν ἀνάγκης χωρὶς ὀλίγους πρὸς πλῆθος τακτικὸν φανερώς μάχεσθαι.

- 2 4 9 Εἰ δὲ καὶ ἀνάγκη γένηται, μὴ πάντες δι' ὄψεως ἐγχειρεῖν, κἂν πλείους εἰσὶν οἱ ᾤκουμενοι τοῦ ᾤκουμενου ἀντί, ἀλλὰ καὶ διὰ τοῦ νώτου τῶν ἐχθρῶν ἢ διὰ τῶν πλαγίων ἐγχειρεῖν. Ἐπικίνδυνος γὰρ καὶ ἐπισηφελὴς ἐστὶν αἰεὶ ἢ δι' ὄψεως μόνον μάχη πρὸς οἰονδήποτε ἔθνος, εἰ καὶ ἔλασσον αὐτῇ πλῆθος συνίσταται.
- 2 4 11 Διαιροῦνται τοῖνυν πάντα τὰ καβαλλαρικὰ τάγματα εἰς πρώτην καὶ δευτέραν τάξιν, ἐν πλήθει μάλιστα στρατοῦ, κατὰ τὸν λεχθέντα τρόπον, εἰς δηφενσόρας, εἰς κούρσορας, εἰς πλαγιοφύλακας, εἰς ὑπερκεσαστάς, εἰς ἐνέδρους, εἰς βοηθοὺς, εἰς νωτοφύλακας. Περὶ βάθους.
- 2 5 1 Περὶ δὲ τοῦ βάθους τῶν τάξεων ἥρκει μὲν ἐκάστῳ τάγματι κατὰ τὸ ἀρχαῖον σχῆμα, ὡς ἔγραψαν οἱ πολλοί, εἰς τέσσαρας τὸ βάθος γίνεσθαι, ὡς τοῦ πλείονος τοῦ μέτρου τούτου ἀνωφελοῦς καὶ ἀργοῦ τυγχάνοντος. Οὐδὲ γὰρ, ὡς ἐπὶ τῆς πεζικῆς τάξεως, ἐκ τῶν ὅπιθεν διὰ τοῦ βάθους ὠθισμός τις γίνεσθαι δύναται, ἵνα καὶ ἄκοντες οἱ πρωτοστάται τὴν ὁρμὴν ἐπὶ τὰ πρόσωπα ποιοῦνται, ὅτι μὴ πεφύκασιν οἱ ἵπποι μετὰ τῆς ὄψεως αὐτῶν συμφώνως, ὡς οἱ πεζοί, ὥθειν τοὺς ἔμπροσθεν. Οὕτε δὲ βοήθεια τις περιγίνεται τοῖς πρωτοστάταις, τουτέστι τοῖς εἰς μέτωπον τασσομένοις ἐκ τοῦ πλείονος βάθους, εἴτε κοντάτοι εἰσὶν, εἴτε τοξόται, ὡς τῶν μὲν κοντάτων μετὰ τὸν τέταρτον μὴ φθαζόντων ἐφικνεῖσθαι τῶν ἔμπροσθεν, τῶν δὲ τοξοτῶν εἰς ὕψος ἀναγκαζομένων τοξεύειν διὰ τοὺς ἔμπροσθεν αὐτῶν, καὶ ἐντεῦθεν ἀπράκτους κατὰ τῶν ἐχθρῶν ἐν ταῖς συμβολαῖς γίνεσθαι τὰς τούτων σαγίττας· καὶ ὁ ἀμφιβάλλων τούτοις πεισθῇ δι' αὐτῆς τῆς πείρας.
- 2 5 2 Ἦρκει γοῦν, ὡς εἴρηται, τὸ βάθος τῶν τεσσάρων καβαλλαρίων. Ἄλλ', ἐπειδὴ συμβαίνει τοὺς γενναίους ὀλιγωτέρους κατὰ τάγμα εὐρίσκεσθαι, τουτέστι τοὺς πρωτοστάτας, τοὺς καὶ χεῖρας μιγνύειν ὀφείλοντας, διὰ τοῦτο χρή πρὸς τὴν τῶν ταγμάτων ποιότητα τὰ βάθη ὀρίζειν, οἷον· εἰς τὰ φοιδεραιτικά, τὰ καὶ μέσον ἐν τῇ προμάχων τάξει τασσόμενα, ἀπὸ ἑπτὰ ποιεῖν καὶ ἐνὸς παιδός, ἐὰν εὐρίσκωνται ἐν δυνάμει ἐν αὐτοῖς, οὕτως καὶ τῶν δεκαρχιῶν εἶναι ὀφειλουσῶν.
- 2 5 4 Ἀριστερὰ αὐτῶν τὰ τῶν βιξελλατιόνων ἀριθμῶν, ἀπὸ ἑπτὰ ἀνδρῶν ἐκάστην δεκαρχίαν, ἐν δεξιᾷ τὰ τῶν Ἰλλυρικιανῶν, ἀπὸ ἀνδρῶν ὀκτώ, οὕτως καὶ τῶν δεκαρχιῶν ὀφειλουσῶν ἔχειν. Τὰ δὲ λοιπὰ τάγματα τὰ ὑποδεέστερα ἀπὸ ὀκτῶ ἢ δέκα ἀνδρῶν γίνεσθαι, πρὸς τὰς δεκαρχίας τασσόμενα. Εἰ μέντοι συμβῇ ἐκ τῶν ὑποδεεστέρων τούτων ταγμάτων ἐν πρώτῃ τάξει τάσσεσθαι, ἢ ἀπὸ ὀκτῶ ἢ ἀπὸ δέκα ποιεῖν, ὡς ἀσθενέστερα.
- 2 5 5 Τὰ μὲν τῶν ὀπτιμάτων τάγματα, ὡς ἐν δευτέρᾳ τάξει τασσόμενα καὶ ἐν ἐπιλογῇ ὄντα, ἀπὸ πέντε μὲν στρατιωτῶν, δύο δὲ ἀρμάτων ποιεῖν, ἑπτὰ ἀνδρας τῆς δεκαρχίας ὀφειλούσης ἔχειν· ταῦτα δὲ ἐν τῇ πρώτῃ τάξει, εἰ συμβῇ τάσσεσθαι, ὡς εἵπομεν, αἰεὶ τὸ βάθος οὕτως ἔχειν· τοὺς δὲ ἐθνικούς, ἐὰν καθ' ἑαυτοὺς εἰσιν, ὡς ἔθος ἔχουσιν, οὕτως δεῖ τάσσειν· οὗτοι δὲ ἐπιτηδείως εἰς τε κούρσορας καὶ ἐνέδρους καθίστανται. Οὐδὲ οὖν τῶν ὀκτῶ ἢ τὸ πολὺ δέκα ἀνδρῶν πλεῖον χρή εἰς βάθος ποιεῖν, ὡς δὴ ποτε, ἂν ἀσθενῇ ὥσι τὰ τάγματα, οὐδὲ τῶν πέντε ἥττον, ὡς ἂν εἰσιν ἐπίλεκτα, ὥστε διὰ τοῦ ῥηθέντος τρόπου καὶ τῆς τοιαύτης ἀναλογίας ἀρκοῦντως καὶ τὰ βάθη γίνεσθαι καὶ μὴδὲ τὸ μῆκος τῆς πρώτης παρατάξεως ἥτοι τὸν ἀριθμὸν τῶν πρωτοστατούντων ἐλαττοῦσθαι πολὺ.
- 2 5 7 Ὅ γὰρ μέχρι τοῦ παρόντος ἀδιακρίτως ἐγένετο ἀπὸ δέκα πάντων τῶν ταγμάτων ἴσως τασσομένων, ὥστε καὶ ἐν ταῖς ἀρμαστατιῶσιν εὐχερῶς καὶ συντόμως ἀπὸ κατασκόπων ἀριθμεῖσθαι διὰ τῶν πρωτοστατῶν ὅλον τὸν στρατόν, ὡς νομίμου ὄντος τοῦ βάθους, ταύτης

ἄρτι τῆς ἀναλογίας φυλαττομένης. Ἐκ τοῦ περιποιουμένου ποιοῦ ἡ δευτέρα καθίσταται τάξις. Δῆλον δέ ἐστιν, ὅτι, καθὼς εἴρηται, τοῖς μὲν ὀπτιμάτοις τάγμασιν οἱ ἀρμάτοι συντάσσονται, τοῖς δὲ φοιδεράτοις οἱ ἐν δυνάμει εὐρισκόμενοι εἰς αὐτοὺς παῖδες.

2 6 t Περὶ κοντουβερνίων. Τὰ κοντουβέρνια ἀπὸ παλαιῶν καὶ νέων γίνεσθαι ἀναλόγως, ἵνα μὴδὲ οἱ παλαιοὶ καθ' ἑαυτοὺς τασσόμενοι ἀσθενεῖς ᾧσιν, μὴδὲ οἱ νεώτεροι ἄτακτοι εὐρεθῶσιν, ὥς ἄπειροι.

2 7 t Περὶ ὀπλίσεως. Περὶ δὲ τῆς τῶν ὅπλων διαφορᾶς δεῖ τὸν μὲν πρωτοστάτην τῆς πρώτης τάξεως καὶ τὸν μετ' αὐτόν, τουτέστι τὸν δεύτερον καὶ τὸν οὐραγὸν κοντάτους εἶναι, τοὺς δὲ λοιποὺς πάντας, τοὺς ἐν μέσῳ τασσομένους, ὅσοι τοξεύειν οἶδασιν, ἀρκάτους σκουταρίων χωρὶς οὐδὲ γὰρ δυνατόν ἐστιν δεόντως τρακτεῦναι τινὰ τόξον ἐπάνω ἵππου ἐν τῇ ἀριστερᾷ σκουταρίου κατεχομένου καὶ τόξου.

2 8 t Περὶ δημοτάτων. Πρὸς τούτοις δεῖ ἀφορίσαι τῇ προμάχων μάλιστα τάξει τοὺς λεγομένους δημοτάτους ἐκ τῶν ὑποδεεστέρων στρατιωτῶν ὀκτὼ ἢ δέκα ἄνδρας καθ' ἕκαστον βάνδον ἐκ τοῦ αὐτοῦ τάγματος, ἐξπλήκτους, κούφους τε καὶ εὐσταλεῖς, ἄνευ ὅπλων, ὀφείλοντας ὀπιθεν ὥς ἀπὸ ἐκατὸν ποδῶν τοῖς ἰδίῳις τάγμασιν ἀκολουθεῖν καὶ τοὺς ὥς εἰκὸς ἐν ταῖς συμπλοκαῖς τραυματιζομένους ἐπικινδύνως ἢ ἐκπίπτοντας τῶν ἵππων καὶ ἀπομάχους γινομένους ἀναλέγεσθαι καὶ περιποιεῖσθαι, ἵνα μὴ καταπατοῦνται αὐτοὺς οἱ ὑπὸ τῆς δευτέρας τάξεως ἢ καὶ ἐξ ὀλιγωρίας τῶν τραυμάτων διαφθείρωνται· καὶ λαμβάνειν ὑπὲρ μισθοῦ ἀπὸ τοῦ σακελλίου καθ' ἕκαστον πρόσωπον διασφωζόμενον παρ' αὐτοῦ νόμισμα ἓν.

2 8 2 Εἴτα δὲ μετὰ τὸ τὴν δευτέραν τάξιν παρελθεῖν καὶ τραπῆναι τοὺς ἐχθροὺς τὰ σκύλα τῶν εὐρισκομένων ἐν τῷ τόπῳ τῆς πρώτης συμβολῆς αὐτοὺς συνάγειν καὶ τοῖς δεκάρχαῖς ἥτοι πρωτοστάταις τοῦ ἰδίου τάγματος διδόναι, εἰς παραψυχὴν μοῖραν τινα καὶ αὐτοὺς ὑπὲρ τούτου παρὰ δεκαρχῶν λαμβάνοντας. Τοῦτο γὰρ τοῖς πρωτοστάταις ἐν ταῖς μάχαῖς πριβιλέγιον δίκαιον καὶ ἀρμόδιον ἐν ταῖς ἐπιτυχίαις ἔχειν νομίζομεν, καθὸ πλέον τῶν λοιπῶν τῆς ἀνάγκης μετέχουσιν ἐν τῇ πρώτῃ συμβολῇ, εἴτα δὲ ἐντεῦθεν μήτε γίνεσθαι καιρὸν τινας διὰ τὸ σκυλεῦσαι ἐκ τῶν ἵππων κατέρχεσθαι καὶ τὴν τάξιν διαλύειν. Ἵνα δὲ εὐκολοὶ αἱ ἀναβάσεις ἐπὶ τῶν ἵππων τῶν τε δημοτάτων γίνωνται καὶ τῶν τραυματιζομένων ἥτοι ἐκπιπτόντων, δεῖ τὰς σκάλας τῶν δημοτάτων κατὰ τοῦ ἀριστεροῦ μέρους τῆς σέλλας ποιεῖν, τουτέστι τὴν μίαν πρὸς τῇ κούρβᾳ, ὥς ἔθος ἐστί, καὶ τὴν ἄλλην πρὸς τῇ ὀπισθοκούρβᾳ, ἵνα τῶν δύο ἐπὶ τὸν ἵππον βουλομένων ἀνέρχεσθαι, τουτέστιν αὐτοῦ τε καὶ τοῦ ἀπομάχου, ὁ μὲν διὰ τῆς πρὸς τῇ κούρβᾳ σκάλας ἀνέρχεται, ὁ δὲ διὰ τῆς πρὸς τῇ ὀπισθοκούρβᾳ.

2 8 3 Οἷς καὶ ἀναγκαῖόν ἐστιν ἐν φλασκίοις ὕδωρ ἐπιφέρεισθαι διὰ τὸ ὥς εἰκὸς λειποθυμεῖν τοὺς τραυματίας. Περὶ φλαμούλων.

2 9 1 Φλάμουλα δὲ ἐν καιρῷ μάχης τὰ κοντάρια ἔχειν οὐ συμβουλευόμεν· ὅσον γὰρ εἰς ἀρμαστατιῶνα καὶ πολιορκίαν ἥτοι ἐπίδειξιν καὶ κόμπον ἀναγκαῖα εἰσι, τοσοῦτον ἐν ταῖς μάχαῖς ἀχρεῖα. Εἴτε γὰρ ῥῖψαι, εἴτε λαγκεῦσαι γένηται καιρὸς, οὐ συγχωρεῖ τὸ φλάμουλον εὐστόχως <εἰς ὀρθὸν> ἢ εἰς μῆκος ῥίπτεσθαι <τὸ κοντάριον>· εἴτε τοξεῖας γένηται καιρὸς, παρεμποδίζει τοῖς ὀπιθεν τοξεύουσιν. Εἴτα δὲ καὶ τὰς ἐξελασίας καὶ ὑποχωρήσεις τε καὶ ἀντιστροφὰς ἐμποδισμὸν οὐκ ὀλίγον ποιοῦσι, καὶ διὰ τοῦτο ἐν ταῖς μάχαῖς χρηματίζειν τοῦτα οὐ δέον. Δυνατὸν δέ ἐστιν, ἵνα καὶ ὁ κόμπος μήκοθεν φυλάττεται τῆς παρατάξεως καὶ τὸ χρήσιμον, ὥστε ταῦτα μὲν βάλλειν, μέχρις οὗ οἱ ἐχθροὶ ἀπὸ μιλίου ἐνὸς φθάσωσι, τότε δὲ συστέλλειν αὐτὰ καὶ ἐν τοῖς θηκαρίοις αὐτῶν ἀποτίθεσθαι.

2 10 t Περὶ κατασκόπων ἢ σκουλκατόρων. Πρὸς τούτοις δεῖ εἶναι ἐπὶ μὲν τοῖς ὀπτιμάτοις καὶ φοιδεράτοις καθ' ἕκαστον τάγμα, ἐπὶ δὲ τοῖς ἄλλοις, τοῖς ὑποδεεστέροις, καθ' ἕκαστον μέρος

κατασκόπους ἤτοι σκουλκάτορας, δύο μὲν κατὰ τάγμα, ὀκτώ δὲ καὶ δώδεκα κατὰ μέρος, νηφαλίους, ἀγρύπνους, γοργούς τε καὶ εὐεῖδεις, οἵτινες καὶ πρὸ τοῦ πολέμου ἐν τοῖς ἀπαντῶσι καὶ ἐν αὐτοῖς δὲ τοῖς ἰδίοις μέρεσι, καθ' οὓς ἂν τάσσονται τόπους, ἐκ διαστημάτων σκουλκεύειν ὠφελον μέχρι τῆς τελείας τοῦ πολέμου ἐκβάσεως, ἵνα μὴ ἔφοδος ἐξ ἐνέδρας ἢ δόλος αὐτοῖς ὑπὸ ἐχθρῶν γένηται. Περὶ μηνσόρων καὶ ἀντικεσσόρων.

2 11 t Πρὸς τούτοις δεῖ καὶ τοὺς μήνσορας τοιούτους εἶναι, τοὺς ὀφείλοντας μετὰ τῶν ἀντικεσσόρων προλαμβάνειν καὶ τὰ ἄπληκτα μετρεῖν. Πρὸς τούτοις δεῖ ἀφορίζειν καὶ ἀντικέσσορας ἤτοι πραιπαράτορας τοσούτους, τοὺς ὀφείλοντας προλαμβάνειν καὶ τὰς ὁδοὺς προγινώσκειν καὶ ἐπὶ τὰ ἄπληκτα ὀδηγεῖν τὸν στρατόν. Περὶ διαστημάτων μερῶν τε καὶ παρατάξεων.

2 12 1 Τῆς δὲ τοιαύτης τάξεως γενομένης, ὡς δηλοῖ καὶ αὐτὴ ἡ καταγραφή, δεῖ τὰ μὲν τῆς πρώτης τάξεως μέρη πλησίον ἀλλήλων περιπατεῖν, ὥστε μὴ εἶναι πολὺ διάστημα ἤτοι διάλειμμα τὸ μεταξὺ αὐτῶν ἀπὸ μέρους εἰς μέρος, ἀλλ' ὅσον μὴ συντρίβεσθαι ἐν τῷ περιπατεῖν καὶ διακεκριμένα φαίνεσθαι. Τοὺς δὲ πλαγιοφύλακας, μέχρι μὲν τοῦ ἐγγίζειν τοὺς ἐχθροὺς ἐγγύς, τότε δὲ ὡς ἀπὸ ἐνὸς σαγιττόβολου τοῦ ἀριστεροῦ μέρους, ἐὰν μάλιστα ὑπερέχη ἡ τῶν ἐναντίων τάξις, παρεκβαίνειν, καὶ μὴ πλέον.

2 12 2 ὁμοίως δὲ καὶ τοὺς ὑπερκεραστάς κατὰ τοῦ δεξιοῦ, ὡς ἡ χρεῖα ἀπαιτήσῃ. Τὰ δὲ μέρη τῆς δευτέρας τάξεως κατὰ μὲν πλευρὰν ἀλλήλων ἀπὸ ἐνὸς σαγιττοβόλου, κατ' οὐρὰν δὲ τῆς πρώτης, μέχρι μὲν οἱ πολέμιοι ἀφεστήκασιν, ἀπὸ ἐνὸς ἢ καὶ πλεῖον μιλίου πρὸς τὴν τοῦ τόπου θέσιν, ἵνα, ὅσον δυνατόν ἐστιν, ἀφανῶς ἐπακολουθεῖν εἰς τὸ μὴ περιορᾶσθαι μήκοθεν ταύτην τοῖς πολεμίοις καὶ μεθοδεύεσθαι ὑπ' αὐτῶν.

2 12 3 ὅταν δὲ οἱ ἐχθροὶ ἐγγίσωσι καὶ λοιπὸν φαινομένης τῆς δευτέρας οὐ φθάσουσιν ἀρμόσασθαι, τότε ἐπιφαίνεσθαι καὶ ἕως τεσσάρων σαγιττοβόλων ἐγγίζειν τῇ πρώτῃ καὶ κανονίζειν αὐτήν. οὐδὲ γὰρ μήκοθεν πολὺ θέλει εἶναι τῆς πρώτης ἐν καιρῷ τῆς συμβολῆς, ἵνα μὴ ἀβοήθητον αὐτὴν ποιήσῃ, οὐδὲ πολὺ ἐγγύς, ἵνα μὴ συμφύρηται τῇ πρώτῃ ἐν ταῖς συμβολαῖς, κονιορτοῦ μάλιστα κινουμένου, καὶ πρὸ τοῦ διαλυθῆναι τοὺς πολεμίους κατὰ τῆς διώξεως τῆς πρώτης εὐρηθῇ καὶ ἡ δευτέρα συμβαλοῦσα ἔτι ἐν τῇ ταραχῇ εὐρισκομένης τῆς πρώτης τάξεως καὶ μὴ συνελθεῖν αὐτῇ δυναμένης. Τὰ δὲ τάγματα ὅπιθεν τῶν ἄκρων τῆς δευτέρας ἐκατέρωθεν τασσόμενα δεῖ ὡς ἀπὸ ἐνὸς σαγιττοβόλου αὐτῶν εἰς νωτοφυλακὴν ταῦτα ποιεῖν καὶ οὕτως ἀκολουθεῖν.

2 13 t Περὶ μέτρου καὶ διαφορᾶς βάνδων. Περὶ δὲ τῶν βάνδων ἤτοι τῶν σημείων αὐτῶν χρὴ ἐν ἐκάστῳ μέρει τὰ μὲν τῶν ταγμάτων μικρότερα εἶναι καὶ εὐμετακόμιστα· οὐκ οἶδαμεν γὰρ διὰ ποίαν αἰτίαν ἐφεύρηται τέλεια καὶ δυσμετακόμιστα.

2 13 1 ἐν μόνοις δὲ τοῖς φλαμούλοις αὐτῶν ἔχειν τὸ διάλλαττον. τὰ δὲ τῶν μοιραρχῶν τελειότερα καὶ ἐξηλλαγμένα, ὁμοίως δὲ καὶ τὰ τῶν μεραρχῶν πρὸς τὰ τῶν ὑπ' αὐτοὺς μοιραρχῶν ἐνηλλαγμένα. Δεῖ δὲ καὶ τὸ τοῦ ὑποστρατήγου βάνδον διαφορὰν πατὰ <τὰ> τῶν μεραρχῶν ἔχειν, ὥσπερ οὖν καὶ τὸ τοῦ στρατηγοῦ ἐπηλλαγμένον καὶ διαφανὲς παρὰ τὰ ἄλλα πάντα καὶ πᾶσιν εὐγνώστον, ἐφ' ᾧ ἐν δευτέρᾳ τύχῃ πρὸς αὐτὸ βλέποντας εὐκόλως, ὡς ἐλέχθη, συνάγεσθαι καὶ ἑαυτοὺς ἀνακαλεῖσθαι. Περὶ φυλακῆς βάνδων.

2 14 1 Πάντων δὲ τῶν βάνδων ἰσομετώπων ἐν τάξει ἰσταμένων, ὡς δηλοῖ ἡ καταγραφή, δέον ἐκ τῶν περὶ αὐτὰ τασσομένων τοὺς γενναιοτέρους, κἂν δεκαπέντε ἢ καὶ εἴκοσι ἄνδρας, ἀφορίσαι ἐπὶ τῇ ἐκάστου αὐτῶν φυλακῇ καὶ δηφενσιῶνι. Περὶ στάσεως ἀρχόντων.

2 15 1 Ἀσφαλῶς δὲ χρὴ καὶ τοὺς ἄρχοντας <τοὺς μείζονας> τάσσεσθαι εἰς τὸ μὴ προπετευομένους ἐν ταῖς μάχαις διαπίπτειν καὶ ἐντεῦθεν ὀλιγωρίαν τοῖς στρατιώταις ἐγγίνεσθαι. Ἐκ μὲν γὰρ τῶν μικροτέρων ἀρχόντων, εἰ συμβῇ παραπεσεῖν τινα, οὐδενὶ εὐκόλως γινώσκεται, εἰ μὴ τοῖς

τοῦ ἰδίου τάγματος· εἰ δέ τις τῶν ἐμφανῶν διαπέσῃ, ἢ τοῖς πᾶσιν ἢ τοῖς πολλοῖς δηλούμενος ὁ θάνατος αὐτοῦ ὀλιγωρίαν τῷ ὄλῳ στρατῷ εἰσάγει. Διὸ χρή τόν τε ὑποστράτηγον καὶ τοὺς μεράρχας μέχρι μὲν ἀπὸ ἐνὸς ἢ δύο σαγιττοβόλων τῆς τῶν ἐχθρῶν παρατάξεως ἰσομετώπους τάσσεσθαι μετὰ τῶν βάνδων καὶ ἐπιβλέπειν καὶ ἀρμόζειν τὴν τάξιν.

2 15 2 Ὅταν δὲ μέλλῃ συμβολὴ γίνεσθαι, ἐκ τῶν ἰδικῶν αὐτῶν ἀνθρώπων τοὺς γενναιοτέρους εἰς <τὸ> πλάγιον αὐτῶν τασσομένους προέρχεσθαι εἰς ὅψιν αὐτῶν καὶ σκέπειν αὐτοὺς κἀκείνους μᾶλλον χειρας μιγνύειν. Τὸν μέντοι στρατηγόν, μέχρι μὲν ὁ καιρὸς τῆς συμβολῆς γίνεται, τάσσειν καὶ ἐπιβλέπειν καὶ ἀρμόζεσθαι τῇ τῶν ἐχθρῶν κινήσει, τότε δὲ ἐν τῷ ἰδικῷ αὐτοῦ ἔρχεσθαι τάγματι, ὅπερ οὐ πρὸς μάχην, ἀλλὰ πρὸς σκοπὸν τινα καὶ κανόνα τῆς πρώτης καὶ δευτέρας τάξεως τέτακται, τουτέστιν ἐν τῷ μέσῳ χωρίῳ τῆς δευτέρας τάξεως.

2 16 t Περὶ βουκίνων. Βούκινα δὲ πολλὰ λαλεῖν ἤτοι κινεῖν ἐν καιρῷ μάχης οὐ συμβουλευόμεν, ἵνα μὴ ἐντεῦθεν θόρυβός τις καὶ σύγχυσις γένηται καὶ μηδὲ τὰ παραγγελλόμενα ἐξακουέσθαι δεόντως δύναται.

2 16 1 ἀλλ' εἰ μὲν ὁ τόπος ὁμαλὸς εὔρεθῇ ἀρκεῖ τὸ βούκινον τὸ τοῦ μέσου μέρους ἐν ἐκάστη παρατάξει· εἰ δὲ ἀνώμαλός ἐστιν ἢ ἄνεμος ὥς εἰκὸς ταραχώδης κινούμενος ἢ ἦχος ὕδατος παρεμποδίζει τῇ φωνῇ τοῦ καθαρῶς διακούεσθαι, οὐκ ἄτοπον τότε καὶ ἐν τοῖς λοιποῖς μέρεσιν ἐν βούκινον ἐν ἐκάστῳ <μέρει> λαλεῖν, ὥστε τρία λαλεῖν ἐν ὅλῃ τῇ παρατάξει. ὅσον γὰρ ἡσυχία φυλάττεται, τοσοῦτον καὶ οἱ νεώτεροι ἀτάραχοι καὶ τὰ ἄλογα <ἄπτурта> γίνονται καὶ ἡ τάξις φοβερωτέρα τοῖς ἐχθροῖς φαίνεται καὶ τὰ μανδάτα εὐκόλως γινώσκονται. Διὸ οὐδὲ τὴν οἰανοῦν φωνὴν ἀκαίρως δεῖ ἀφίεσθαι μετὰ τὸ κινῆσαι τὴν παράταξιν ἐπὶ πόλεμον. Περὶ τῆς φωνῆς τῆς ἐν τῇ συμβολῇ λεγομένης ποτέ.

2 17 1 Περὶ δὲ τῆς φωνῆς τῆς κατὰ συνθήειάν ποτε λεγομένης ἐν τῷ καιρῷ τῆς συμβολῆς, τουτέστι τὸ nobiscum, πάνυ ἡμῖν ἀσύμφορον καὶ ἐπιβλαβὲς φαίνεται καὶ πρόφασιν γίνεσθαι διαλύσεως τῇ παρατάξει τὸ κατ' ἐκείνην τὴν ὥραν ταύτην κράζεσθαι. συμβαίνει γὰρ δι' αὐτῆς τοὺς μὲν δειλοτέρους τῶν στρατιωτῶν εἰς μείζονα ἀγῶνα ἐμπίπτοντας ἐναπομένειν πρὸς τὴν ὁρμήν, τοὺς δὲ θρασύτερους πρὸς ὀργὴν διεγειρομένους προπετεῦεσθαι καὶ ἐξέρχεσθαι τῆς τάξεως. Ὅμοίως δὲ ἐστὶ κατανοῆσαι καὶ ἐπὶ αὐτῶν τῶν ἵππων· διαφορὰ γὰρ καὶ ἐν αὐτοῖς ἐστίν. Ἐντεῦθεν οὖν ἄνισον καὶ ἀσύμφορον, μᾶλλον δὲ καὶ διαλελυμένην εὐρίσκεσθαι συμβαίνει πρὸς τῆς συμβολῆς τὴν παράταξιν, ὅπερ ἐστὶν ἐπικίνδυνον. ἀλλὰ δεῖ τὴν μὲν εὐχὴν γίνεσθαι ἐν ἐκείνῃ μάλιστα τῇ τοῦ πολέμου ἡμέρᾳ ἐν τῷ φοσσάτῳ, πρὶν ἢ τινα τῆς πόρτας ἐξελθεῖν, διὰ τε τῶν ἱερέων καὶ τοῦ στρατηγοῦ καὶ τῶν λοιπῶν ἀρχόντων τὸ «Κύριε, ἐλέησον» ἐπιμόνως πάντας λέγειν, εἴτα διὰ τὸ αἴσιον καὶ τὸ nobiscum Deus τρίτον ἕκαστον μέρος ἐξερχόμενον τοῦ φοσσάτου.

2 17 3 ἅμα δὲ τῷ ἐξελθεῖν τοῦ φοσσάτου τὸν στρατὸν ἐπὶ τὴν μάχην παντοίαν ἡσυχίαν ἄγειν καὶ μὴ ἀκαίρως φθέγγεσθαι. Τοῦτο γὰρ καὶ τὸν στρατὸν πλέον ἀτάραχον φυλάττει καὶ τὰ τῶν ἀρχόντων μανδάτα εὐπαράδεκτα ποιεῖ. Τὸ γὰρ μέτρον τῆς συμβολῆς αὐτὸ τὸ πρᾶγμα δοκιμάζει καὶ ἡ σφίγξις ἢ δέουσα καὶ ἡ τῶν ἐχθρῶν παρουσία.

2 17 5 Καὶ ἄλλου σημείου χρεῖα, ὅταν μέντοι εἰς χειρας ἔλθῃ ὁ στρατός, τότε ἀλαλάζειν ἢ ὠρυᾶσθαι, καὶ μάλιστα τοὺς ὀπιθεν τασσομένους πρὸς κατάπληξιν τῶν ἐχθρῶν καὶ διανάστασιν τῶν ἰδίων οὐκ ἄτοπόν ἐστιν. Περὶ καντατόρων.

2 18 1 Ἐπιτήδειον δὲ ἡμῖν φαίνεται καὶ τὸ τῶν καντατόρων ἔργον, ὥστε πρὸς τῆς συμβολῆς τινα λέγειν αὐτοὺς προτρεπτικά καὶ ἀναμιμνήσκοντα τοὺς στρατιώτας προλαβουσῶν ἐπιτυχίων. Τούτων οὕτως εἰρημένων δεῖ τάξαι καὶ γυμνάσαι ἕκαστον τάγμα. Περὶ διπλῶν βάνδων.

2 19 1

Ἐπειδὴ δὲ κατανοοῦμεν τοὺς στοχασμοὺς τῆς ποσότητος τοῦ στρατοῦ ὑπὸ τῶν ἐναντίων διὰ τοῦ ἀριθμοῦ ὡς ἐπίπαν τῶν βάνδων γίνεσθαι, ἀναγκαῖον λογιζόμεθα δύο ὅμοια εἶναι βάνδα καθ' ἕκαστον τάγμα· ἐν μὲν τὸ αὐθεντικόν, τὸ ὀφείλον ἐπ' ὀνόματι εἶναι τοῦ κόμητος ἦτοι τριβούνου ἐκάστου τάγματος, ἕτερον δὲ τοῦ ἑκατοντάρχου, τοῦ λεγομένου ἱλάρχου, ἐφ' ᾧ ἐξ ἴσης μοίρας ἐκάτερα τὰ βάνδα ἔχειν καὶ ἐκάτερα βαστάζεσθαι μέχρι τῆς ἡμέρας τοῦ πολέμου. Κατ' αὐτὴν δὲ τὴν ἡμέραν τῆς συμβολῆς τὰ αὐθεντικά καὶ μονόβανδα ὑψοῦσθαι, ὥστε μὴ πολλῶν βάνδων ὀρθουμένων φύρσιν ἀπαντᾶν καὶ ἀνεπίγνωστα γίνεσθαι τοῖς ἰδίους αὐτῶν. Ἐντεῦθεν γὰρ δυνατόν ἐστι καὶ πολὺν στρατὸν φαίνεσθαι ἐκ τοῦ ἀριθμοῦ τῶν βάνδων καὶ τῇ ἡμέρᾳ τοῦ πολέμου τὰ αὐθεντικά, ὡς εὐεπίγνωστα, φαίνεσθαι. Χρὴ τὰ τάγματα τὰ πολὺ ὀλιγώτερα σώματα ἔχοντα μὴ συγχωρεῖν ἐν δημοσίᾳ παρατάξει βάνδα ἀνορθοῦν, ἀλλ' ὑπὸ ἕτερα βάνδα καθιστᾶν αὐτά, ἵνα μὴ, ὡς μικρὰ ὄντα, ἀδυνάτως ἔχωσιν ἐκδικεῖν τὰ βάνδα αὐτῶν καὶ φύρσιν προσάγωσι τῷ μέρει, ὡς πολλῶν σημείων τασσομένων ἐν αὐτῷ.

2 19 2 ἀλλ', ὡς εἴρηται, κανονίσαι, ἵνα μὴδὲ τῶν διακοσίων ἀνδρῶν ἔλαττον ἔχη ἕκαστον βάνδον, μὴδὲ τῶν τετρακοσίων πλεόν. ΛΟΓΟΣ Γ' ΠΕΡΙ ΣΤΑΣΕΩΣ ΤΑΓΜΑΤΟΣ ΚΕΦΑΛΑΙΑ ΤΟΥ ΤΡΙΤΟΥ ΛΟΓΟΥ Α'.

3 pin 1 Γνωσὶς σημείων δηλούντων τὴν τοῦ τάγματος στάσιν. Β'. Στάσις τάγματος ὡς ἐν ὑποθέσει ἀνδρῶν τριακοσίων δέκα. Γ'. Σχῆμα τοῦ αὐτοῦ τάγματος, ὅταν κατὰ πλευρὰν ἢ σφίγξιν γίνηται. Δ'. Σχῆμα τοῦ αὐτοῦ τάγματος, ὅταν κατὰ πλευρὰν καὶ οὐρὰν ἢ σφίγξιν γίνηται. Ε'. Περὶ γυμνασίας τάγματος. Πῶς δεῖ γυμνάζειν αὐτό; Ζ'. Στάσις μέρους. Γνωσὶς σημείων δηλούντων τὴν στάσιν τοῦ μέρους καὶ τῶν ἐν αὐτῷ. Ζ'. Γνωσὶς σημείων δηλούντων τὴν στάσιν τῆς πρώτης καὶ δευτέρας τάξεως. Η'. Πῶς δεῖ τάσσεσθαι τὴν πᾶσαν παράταξιν, ἐὰν ἀνάγκη γένηται καὶ τὸν τοῦλδον συντάσσεσθαι αὐτῇ; Θ'. Μέρος ἓν. Ι'. Στάσις συμμέτρου στρατοῦ. ΙΑ'. Περὶ μανδάτων καθολικῶν. ΙΒ'. Περὶ μανδάτων τῶν τῆς πρώτης τάξεως διδομένων. ΙΓ'. Περὶ μανδάτων τῶν τοῖς πλαγιοφύλαξι διδομένων. ΙΔ'. Περὶ μανδάτων τῶν τοῖς ὑπερκερασταῖς διδομένων. ΙΕ'. Περὶ μανδάτων τῶν τῇ δευτέρᾳ τάξει διδομένων. Ις'. Περὶ μανδάτων διδομένων τοῖς εἰς ἐνέδραν ἀπερχομένοις. Περὶ στάσεως ταγμάτων.

3 1 1 Γνωσὶς σημείων δηλούντων τὴν τοῦ τάγματος στάσιν. Τ Ρ τὸ βάνδον Χ ὁ τοῦ τάγματος ἄρχων Β ὁ βουκινάτωρ Κ Π ὁ τὴν κάππαν βαστάζων Ρ Χ ὁ ἑκατοντάρχης ἢ ἱλάρχης Ι Χ ὁ δεκάρχης, κοντὸν μετὰ σκούτου Κ Χ ὁ πεντάρχης, κοντὸν μετὰ σκούτου Κ Γ ὁ τρίτος τῆς ἀκίας, τοξότης δίχα σκούτου Κ Δ ὁ τέταρτος τῆς ἀκίας καὶ οὐραγός, τοξότης μετὰ σκούτου Κ Ε ὁ πέμπτος τῆς ἀκίας, τοξότης δίχα σκούτου Κ ὁ καβαλλάρις ἦτοι στρατιώτης, μετὰ σκούτου, εἰ οἶδεν ἕκαστος τρακτεύειν Στάσις τάγματος ὡς ἐν ὑποθέσει ἀνδρῶν τριακοσίων δέκα.

3 2 t Σχῆμα τάγματος, ὅταν ταξάμενον ἄρχηται τῆς ἐπὶ τὴν μάχην ὁδοῦ. Χρεῖαν γὰρ ἔχει ἀριστερεᾶς περιπατεῖν, ἵνα μὴ στενοχωρούμενοι οἱ καβαλλάριοι ὑπ' ἀλλήλων συντρίβωνται πρὸ τῆς μάχης, οὕτω μέντοι, ὥστε δύνασθαι ἕκαστον αὐτῶν ἀνεμποδίστως βουλόμενον τὸν ἑαυτοῦ περιστρέφειν ἵππον. Καὶ παραγγέλλει· largiter ambla. Καὶ περιπατοῦντες ἀνετῶς κινοῦνται κατὰ τῶν ἐχθρῶν, ὡς δηλοῖ ἡ καταγραφὴ. [Omitted graphic marker] Σχῆμα τοῦ αὐτοῦ τάγματος, ὅταν κατὰ πλευρὰν ἢ σφίγξιν γίνηται.

3 3 1 Ὅταν ἐχθρῶν ἀφ' ἑνὸς μιλίου φθασόντων δόξη κατὰ πλευρὰν τὴν σφίγξιν γίνεσθαι, παραγγέλλει· ad latus stringe! Καὶ σφιγγομένων τῶν ἐν αὐτοῖς καβαλλαρίων κατὰ πλευρὰν περιπατοῦσιν εἰς ἀπαντὴν τῶν ἐχθρῶν, ὡς δηλοῖ ἡ ὑποκειμένη καταγραφὴ. [Omitted graphic marker] Σχῆμα τοῦ αὐτοῦ τάγματος, ὅταν κατὰ πλευρὰν καὶ οὐρὰν ἢ σφίγξιν γίνηται.

3 4 1 Ὅταν ἐγγίση τῇ τῶν ἐχθρῶν παρατάξει ἀπὸ τριῶν ἢ τεσσάρων σαγιττοβόλων καὶ δόξη κατὰ πλευρὰν καὶ οὐρὰν σφιγθῆναι αὐτό, ὡς καὶ ἡ χρεια ἀπαιτεῖ, παραγγέλλει· iunge! Καὶ

σφιγγομένων κατ' ὀλίγον ἐν τῷ περιπατεῖν τῆς τοξείας ἀρχομένης γίνεσθαι ἠνωμένων καὶ πεπυκνωμένων πάντοθεν συμβαλεῖ, ὡς δηλοῖ ἡ ὑποκειμένη καταγραφή. [Omitted graphic marker] Περί γυμνασίας τάγματος.

- 3 5 t Πῶς δεῖ γυμνάζειν αὐτό; Τοῦ βάνδου συντεταγμένως ἰσταμένου δεῖ τὸν μανδάτορα παραγγέλλειν οὕτως: Silention! Nemo demittat, nemo anteceda bandum <,donec sequis inimicum> ! Si venias e recta facie, bandum capta! Ipso seque cum bando! Milix, talis est comodum miles barbatu! Si vero bandum demittes, eo modum non servies! Serva, milix, ordinem pos deum ipsa te ! Serva et tu, bandifer, sive pugnas, sive seque inimicum! Si venias e recta facie, non forte minare, ut nec sparges tu suum ordinem! Ἔστι δὲ καὶ ἡ καθ' ἑαυτὴν τοῦ τάγματος γυμνασία αὕτη· κινεῖν καὶ ἵστασθαι σημείῳ ἢ συντεταγμένως ἢ ἀπὸ δρόμου.
- 3 5 2 Καὶ εἰ μὲν θέλει κινῆσαι, σημαίνει τῇ φωνῇ· move! ἢ τῷ βουκίνῳ ἢ νεύματι φλαμούλου. καὶ κινεῖ. Εἰ δὲ στῆναι, σημαίνει ἢ τῇ φωνῇ· sta! ἢ τῷ ἤχῳ τοῦ σκουταρίου ἢ τῇ χειρὶ νεύει ἢ τῇ τούβᾳ. καὶ ἵσταται. Ἵσως περιπατεῖν, ἐν ἀραιότεροις πρῶτον διαστήμασι· καὶ παραγγέλλει· equaliter ambula! Σφίγγεσθαι κατὰ πλευρὰν μάλιστα δεόντως καὶ κατ' οὐράν, ὡς δηλοῦσιν αἱ προκείμεναι καταγραφαί.
- 3 5 4 Καὶ παραγγέλλει· ad latus stringe! τουτέστι δεκάρχαι· ad decarchas! πεντάρχαι· ad pentarchas! τετράρχαι· ad tetrarchas! Καὶ σφίγγονται πάντες πλευρὰν πρὸς πλευρὰν ἐγγίσκοντες, μὴ καθ' ἑνὸς μέρους, ἀλλ' ἐπὶ τὸν μέσον τόπον, τουτέστι τὸν βανδοφόρον, ἑκατέρωθεν συννεύοντες, ὅπερ δεῖ καὶ ἐπὶ τῶν μερῶν γίνεσθαι· συντόμως γὰρ ἡ τοιαύτη καὶ εὐτάκτως γίνεται σφίγξις. Ὡς περ δὲ οἱ δεκάρχαι ἰσοῦνται, οὕτως χρὴ καὶ τοὺς τετράρχας ἥτοι οὐραγοὺς ἰσοῦσθαι· αὐτῶν γὰρ σφιγγομένων κατὰ λόγον, κἂν λειποτακτήσωσιν ἐν ταῖς συμβολαῖς οἱ ἔμπροσθεν, κωλύονται ὑπ' αὐτῶν εἰς τὰ ὀπίσω τρέπεσθαι. <.
- 3 5 5 .. καὶ παραγγέλλει· iunge! Καὶ σφίγγονται κατ' οὐράν συμβάλλειν. Καὶ μετὰ τὴν ἀκριβῆ πύκνωσιν τῆς κατὰ πλευρὰν μάλιστα σφίγξεως ἐν τῷ περιπατεῖν πεπυκνωμένους, ὅταν ἡ τοξεία ἄρχεται γίνεσθαι, παραγγέλλει· percute! Καὶ ἐπικλινόμενων τῶν δεκαρχῶν καὶ πενταρχῶν ἐπὶ τὰ ἔμπροσθεν καὶ σκεπόντων τὰς ἑαυτῶν κεφαλὰς καὶ μέρος τῶν τραχήλων τῶν ἵππων μετὰ τῶν σκουταρίων αὐτῶν καὶ τοὺς κοντοὺς ἀναβασταζόντων ἐπὶ τοὺς ὦμους, ὡς τὰ ξανθὰ ἔθνη, καὶ ὑποκρυπτόντων τοῖς σκουταρίοις ἐπελαύνειν εὐτάκτως τριπόδῳ μόνῳ καὶ μὴ βιαίως, ἵνα μὴ τῇ ὀξύτητι τῆς ἐλασίας διαλυθῇ ἡ τάξις πρὸ μίξεως χειρῶν, ὅπερ ἐστὶν ἐπικίνδυνον.
- 3 5 6 τοὺς δὲ ὀπισθεν, ὅσοι τοξόται εἰσὶν, τοξεύειν. Ἐπιδιώκειν ὅτε σὺν ἐλασίᾳ ὡς κούρσορας, ὅτε συντεταγμένως ὡς δηφένσορας.
- 3 5 7 Καὶ εἰ μὲν ὡς κούρσορας, παραγγέλλει· curso mina! Καὶ ἕως ἑνὸς σημείου ἀκολουθεῖν σὺν ἐλασίᾳ· ἐὰν δὲ ὡς δηφένσορας, cum ordine seque! Καὶ ἀκολουθεῖν συντεταγμένως. Ὑποχωρεῖν ὀλίγον καὶ πάλιν ἀντιστρέφεσθαι.
- 3 5 8 Καὶ ὅτε μὲν θέλει ὑποχωρῆσαι ὁ κούρσωρ, κρᾶζει· cede! Καὶ ὑποχωρεῖ <σὺν> ἐλασίᾳ ὡς ἐν ἡ δευτέρον σαγιττοβόλον ἐπὶ τοὺς δηφένσορας. Καὶ πάλιν κρᾶζει· torna, mina! Καὶ ἀνθυποστρέφουσιν ὥσανεὶ κατὰ τῶν ἐναντίων. Καὶ τοῦτο ποιεῖν πολλάκις, μὴ μόνον ἐπὶ τὰ πρόσωπα, ἀλλὰ καὶ δεξιὰ καὶ ἀριστερά, καὶ πάλιν ὥσανεὶ ἐπὶ τὴν δευτέραν τάξιν. Καὶ ὅτε μὲν ἐν αὐτῷ διαλείμματι ταύτης, ὅτε δὲ ἐν τῷ μεταξὺ αὐτῆς ἐξελίσσεσθαι καὶ ἅμα δρουγγιστὶ ὁρμᾶν κατὰ τῶν ἐχθρῶν. Ἐν δὲ ταῖς γυμνασίαις κοντοὺς ἄνω βασταζομένους ἔχειν καὶ μὴ εἰς πλάγιν, ἵνα μὴ οἱ ἵπποι ἐν τῇ ἐλασίᾳ ἐμποδίζωνται. Μετατίθεσθαι συντεταγμένως ἀριστερὰ καὶ δεξιὰ, ὅπερ ἀρμόζει πλαγιοφύλλαξι καὶ ὑπερκερασταῖς.

3 5 9

Καὶ <εἰ μὲν ἀριστερὰ μετατίθεσθαι βούλεται,> παραγγέλλει· depone senestra! εἰ δὲ δεξιὰ· depone dextra! Καὶ μετατίθεται, εἰ μὲν ἐν βάνδον ἐστί, τὸ ἔν, εἰ δὲ πλείονα, ὁμοίως τοῦ ἐνὸς μετατιθεμένου καὶ τὰ λοιπὰ ὁμοίως καθ' ἐν βάνδον ποιοῦσιν. Μεταλλάσσεσθαι, ὅταν μὲν ἐν οἷς ἴστανται τόποις, ὅταν δὲ καὶ τὸ μέτωπον τῆς παρατάξεως ἀλλάσσοντες.

- 3 5 10 Εἰ μὲν γὰρ αἰφνιδισμός τις γένηται ὑπὸ ἐχθρῶν κατὰ νώτου ἐπιφερομένων, παραγγέλλει· transfurma! Καί, ὡς ἴστανται ἐν τοῖς τόποις αὐτῶν, ἐπὶ οὐρὰν βλέπουσι τῶν βανδοφόρων μόνων μετὰ τῶν ἀρχόντων εἰς τὸ κατ' οὐρὰν μέτωπον ἐρχομένων. Εἰ δὲ πλῆθος ἐχθρῶν ἐπιφανῇ ὀπιθεν, τὸ transmuta! λέγεται, καὶ κατὰ βάνδον μετατίθενται. Ὅτι οὐ μόνον, ὡς ἡ καταγραφή δηλοῖ, ἐπὶ μῆκος ὀρδινεῦειν καὶ γυμνάζειν ἀναγκαῖόν ἐστι τὸ τάγμα—τοῦτο γὰρ πρὸς μόνην συμβολὴν καὶ ὥθησιν χρησιμον τυγχάνει—, ἀλλὰ καὶ δρουγγιστὶ τάσσειν καὶ ἐξελαύνειν ἐπ' εὐθείας καὶ κύκλους διαφόρους, πρῶτον μὲν διὰ τὰς ὑποχωρήσεις καὶ ἀντιστροφάς, εἴτα διὰ τὰς αἰφνιδίους κατὰ τῶν ἐχθρῶν ἐφόδους, λοιπὸν δὲ καὶ διὰ τὸ συντόμως τοῖς δεομένοις ἐπιβοηθεῖν.
- 3 5 11 Εἰ γὰρ οὕτως ἐθισθῶσι τὰ τάγματα, ἐτοίμως ἔχουσι καὶ εἰς δηφένσορας καὶ εἰς κούρσορας καὶ εἰς ἐκάστην χρεῖαν τάσσεσθαι. Τῆς οὖν τοιαύτης γυμνασίας κατορθωμένης εἰς τὰ πλείονα ἢ καὶ πάντα γινώσκουσιν οἱ στρατιῶται ὡς πούβλικα· διὰ τῶν εἰρημένων ἐννέα τούτων κινήσεων πρὸς πᾶσαν χρεῖαν ἐτοίμως καθίστανται τὰ τάγματα, εἴτε εἰς κούρσορας, εἴτε εἰς δηφένσορας, εἴτε εἰς πλαγιοφύλακας, εἴτε εἰς ὑπερκεραστὰς χρή ἀφορισθῆναι, ἐν συνηθείᾳ πάσης τάξεως γενομένα.
- 3 5 13 Ἀναγκαῖόν ἐστι λοιπὸν καὶ τὴν πρὸς ἄλληλα τὰ βάνδα συμφωνίαν καὶ τάξιν ἐθίζεσθαι, ὡς ἐπὶ παρατάξεως, ἀλλ' ἵνα μὴ πουβλικίζεται ἡ πᾶσα τάξις τοῖς ἐχθροῖς. οὐδὴποτε γὰρ χρή πρὸ τῆς μάχης τὴν πᾶσαν τάξιν ἐν τῷ ἅμα, τουτέστιν εἰς πρώτην καὶ δευτέραν, διὰ γυμνασίαν μόνην τάσσειν, ἢ πλαγιοφύλακας ἢ ὑπερκεραστὰς ἢ τοὺς ἐν αὐτοῖς δρουγγιστὶ λανθάνοντας ἢ ἐνέδρους μετ' αὐτῶν. Τὰ γὰρ τοιαῦτα στρατηγίας μᾶλλον ἢ τάξεως εἶναι, ἅπερ προπουβλικίζεσθαι ἐν ταῖς γυμνασίαις οὐ συμφέρει, ἀλλὰ πρὸς τὸ παρὸν κατὰ τὴν ἀπαιτοῦσαν χρεῖαν ποιεῖν. Δεῖ τοίνυν εἴτε καθ' ἑαυτὸ τὸ βάνδον γυμνάζεται, εἴτε μοῖρα, εἴτε μέρος, εἴτε καὶ ἡ πρώτη παράταξις, ἐν τρισὶ μέρεσι τάσσειν.
- 3 5 14 Καὶ εἰ μὲν βάνδον ἐστὶ τὸ καθ' ἑαυτὸ γυμναζόμενον, τοὺς πλείους αὐτοῦ ἐν τάξει κουρσόρων ποιεῖν ἀπὸ δέκα δέκα καβαλλαρίων ἐπὶ ἀπλῆς ἀκίας ἐκατέρωθεν αὐτοῦ, ἰσομετώπους τάσσειν ἐν τάξει δηφενσόρων, ἄλλους τε ὀλίγους καβαλλαρίους μέχρι δέκα τάσσειν δι' ὄψεως ἐναντίους, ὥστε τὴν συμβολὴν πρὸς αὐτοὺς εἰκάζεσθαι. Κινουῦντος δὲ αὐτοῦ ὡς ἐπὶ μάχης ἐξέρχεσθαι σὺν ἐλασίᾳ τοὺς κούρσορας καὶ χωρίζεσθαι τῶν δηφενσόρων, καὶ τρέχοντας ἐπ' εὐθείας ὡς ἐν ἡ δεύτερον μίλιον ὑποστρέφειν ἄχρι τοῦ ἡμίσεως διαστήματος καὶ ἐκκλίνοντας ὅτε δεξιὰ, ὅτε ἀριστερὰ τρέχειν.
- 3 5 15 Καὶ τρίτον τέταρτον οὕτως, εἴτα πάλιν κυκλοειδῶς ἐλαύνειν καὶ μετὰ ταῦτα προστρέχοντας ἐν τῷ μεταξὺ τόπῳ τῶν δηφενσόρων, ὅθεν καὶ ἐξῆλθον, ἅμα τοῖς σφισὶ δηφένσορσιν ἐλαύνειν ὡς εἰς ἀπάντησιν τῶν καταδιωκόντων αὐτούς. Οὕτως δὲ ποιεῖν καὶ μοῖρας γυμναζομένης· καὶ τὰ μὲν τῶν βάνδων αὐτῆς τάσσειν κούρσορας, τὰ δὲ δηφένσορας.
- 3 5 16 Καὶ πάλιν ἐναλλάσσειν αὐτά, ὅτε τοὺς κούρσορας δηφένσορας ποιεῖν, ὅτε δὲ τοὺς δηφένσορας κούρσορας, ὥστε πρὸς τὴν δοκοῦσαν χρεῖαν ἐτοίμους αὐτοὺς εἶναι. Ὅμοίως δὲ ποιεῖν καὶ μέρους γυμναζομένου καὶ παρατάξεως πρώτης, ὁμοίως δὲ καὶ παρατάξεως δευτέρας.
- 3 5 17 Ἐπισκεπτέον δὲ εἰς τὰς κυκλοειδεῖς ἐλασίας τῶν κουρσόρων, ἔνθα διάφορα βάνδα εὐρίσκονται, ὥστε εἰς δύο ἀρχὰς τοῦτο μερίζεσθαι, καὶ ἐλαύνειν τὴν ἐναντίαν ἀλλήλων, καὶ ὑπαντούσας τὰς ἀρχὰς τὴν μὲν μίαν ἔξω, τὴν δὲ δευτέραν ἐσωτέρω τρέχειν, ἵνα μὴ προσκρούσματα τῶν

καβαλλαρίων γίνονται. Δεῖ δὲ καὶ πλαγιοφύλακας καὶ ὑπερκεραστὰς ἰδίᾳ μετ' αὐτῶν δρουγγιστὶ λανθανόντων ἐν αὐτοῖς γυμνάζειν κατὰ τε τῶν μικροτέρων ἐκατέρωθεν παρατάξεων εἰς τὸ ἰσοῦσθαι καὶ μὴ ἐμπεριλαμβάνεσθαι ὑπ' αὐτῶν, κατὰ τε τῶν κονδοτέρων εἰς τὸ τὰς κυκλώσεις ἀρμοδίως κατὰ τε τῶν ἴσων ὑπερκεράσεις καὶ τὰς κυκλώσεις ποιεῖσθαι ὀλίγων καβαλλαρίων ἄχρι ἐνὸς ἢ δευτέρου βάνδου ἐπὶ ἀπλῆς ἀκίας ἀντιτασσομένων αὐτοῖς ὡς ἐναντίων, ἵνα πρὸς αὐτοὺς κανονίζωσιν οἱ ὑπερκερασταὶ πρότερον ὑπερκερᾶν αὐτούς· εἴθ' οὕτως οἱ συνόντες αὐτοῖς δρουγγιστὶ λανθάνοντες αὐτοὶ μόνοι ἄφνω ὑπεξερχόμενοι μετ' ἐλασίας ὀξείας τῷ νώτῳ τῶν ἐναντίων ἐπιτίθενται.

- 3 5 19 Αὐταὶ αἱ γυμνασίαι καὶ ἀπλαῖ εἰσι· καὶ κοινῶς καὶ ἰδίᾳ τὰ τάγματα ἀρμοδίως γυμνάζουσι, καὶ τοῖς ἐχθροῖς ἄγνωστος ἡ τάξις φυλάττεται, ὥστε καὶ ἄλλας, τὰς ὑποκειμένας, ἐκ περιττοῦ κεῖσθαι. Καὶ δεῖ ταύτας ἐγγράφως δίδοσθαι μεράρχαις τε καὶ μοιράρχαις. Ἐθίζειν δὲ τὰς τοιαύτας γυμνασίας μὴ μόνον ἐν ὁμαλοῖς, ἀλλὰ καὶ δυσβάτοις τόποις ὑψηλοῖς τε καὶ κατωφερέσιν.
- 3 5 20 Καὶ ἐν καιρῷ δὲ καύσωνος καλὸν ἐστὶ γυμνάζειν καὶ ἐθίζειν· οὐδεὶς γὰρ οἶδε τί συμβήσεται. Στάσις μέρους.
- 3 6 1 Γνώσις σημείων δηλούντων τὴν στάσιν τοῦ μέρους καὶ τῶν ἐν αὐτῷ. Μ Ε ὁ μεράρχης Μ Ο ὁ μοιράρχης Ρ βάνδον κουρσόρων βάνδον δηφενσόρων Κ Φ ὁ παῖς τοῦ φοιδεράτου, ἐάν ἐστι χρήσιμος ∴ μέρος φοιδεράτου, ἐάν ἐστι χρήσιμος ΤΑΞΙΣ μέρος κουρσόρων μέρος δηφενσόρων μέρος κουρσόρων [Omitted graphic marker] Γνώσις σημείων δηλούντων τὴν στάσιν τῆς πρώτης καὶ δευτέρας τάξεως.
- 3 7 1 Φ ὁ ὑποστράτηγος ὁ δηποτάτος ὁ πλαγιοφύλαξ υ π ὁ ὑπερκεραστής κ α ὁ ἀρμάτος τοῦ ὀπτιμάτου λ τὸ ἀδέστρατον, ὅταν σύνεστιν ζ βάνδον τουλδοφύλακος, ὅταν σύνεστιν Ν + ὁ ταξίαρχος τῶν ὀπτιμάτων ω * ὁ στρατηγός Π ὡς δεῖ τάσσεσθαι τὴν πᾶσαν παράταξιν, ἐὰν ἀνάγκη γένηται καὶ τὸν τουλδον συντάσσεσθαι αὐτῇ· Τάξις ἡ λεγομένη πρόμαχος μὴ διεστηκόντων τῶν μερῶν ἀπ' ἀλλήλων ἢ μόνος, ὥστε μὴ συντρίβεσθαι αὐτὰ καὶ διακεκριμένα φαίνεσθαι.
- 3 8 1 μέρος ἀριθμῶν καὶ μέρος φοιδεράτων μέρος ἐκλέκτων ἀνδρῶν καὶ ταγμάτων ἄλλων πλαγιοφυλάκων [Omitted graphic marker] Λέγει κληθῆναι εἰς ἕκαστον μέρος τοῦ ἐν αὐτῷ στρατοῦ εἰς τὰ ἄκρα κούρσορας, τὸ δὲ ὡς ἐν τῷ μέσῳ δηφένσορας. Χρὴ βάλλειν εἰς τὰς τάξεις μῆκος δέκα ἐπτὰ καὶ βάθος ὀκτώ. Μέρος Ἰλλυρικιανῶν βάνδα ὑπερκερασταὶ βάνδα ἡμίσεος δευτέρου [Omitted graphic marker] Λέγει κληθῆναι ὡς ἕκαστον μέρος τοῦ ἐν αὐτῷ στρατοῦ εἰς τὰ ἄκρα κούρσορας, τὸ δὲ ὡς ἐν τῷ μέσῳ δηφένσορας.
- 3 8 3 Τάξις δευτέρα, ἡ λεγομένη βοηθός, ἔχουσα τὸ τρίτον μέρος τοῦ παντὸς στρατοῦ καὶ τῶν μερῶν διεστηκόντων ἀπὸ ἐνὸς σαγιττοβόλου ἀλλήλων κατὰ πλευράν. [Omitted graphic marker] ὁ τουλδος, ἀδέστρατα πρώτη τάξις, νωτοφύλακες νωτοφύλακες [Omitted graphic marker] ἀδέστρατα δευτέρα τάξις [Omitted graphic marker] Εἰ δὲ συμβῇ εἰς πλῆθος καὶ ὑπὲρ τὰς δεκαπέντε χιλιάδας εἶναι τὸν στρατόν, οὐκ ἄτοπὸν ἐστὶ, μᾶλλον δὲ καὶ ἀρμοδιώτερον, ὡς τέσσαρα μέρη, τρία δὲ χωρία ἐν τῇ δευτέρᾳ τάξει γίνεσθαι, κατὰ τὸ προκείμενον σχῆμα, διὰ τὸ ἕκαστον μέρος τῆς πρώτης παρατάξεως ἴδιον χωρίον ἔχειν.
- 3 8 5 Εἰ δὲ σύμμετρός ἐστιν ὁ στρατός, τουτέστιν ἀπὸ δεκαπέντε χιλιάδων μέχρι πέντε ἢ ἑξ, ἀπὸ δύο μερῶν καὶ ἐνὸς εὐκαίρου χωρίου γίνεσθαι τὴν δευτέραν τάξιν, κατὰ τὸ ἐξῆς ὑποκείμενον σχῆμα, τουτέστι τοῦ ἐνὸς μέρους. Εἰ δὲ ὀλιγώτερός ἐστιν ὁ στρατός, ὡς ἀπὸ πέντε χιλιάδων καὶ κάτω, ἐν μέρος ποιεῖν τὴν δευτέραν τάξιν.

Ταῦτα δὲ τὰ εὐκαιρα χωρία τῆς δευτέρας τάξεως τὰ ἀπὸ μέρους εἰς μέρος δεῖ ἕκαστον αὐτῶν εἶναι κατὰ τὸ ποσὸν τῶν προτασσομένων παρατάξεων τῆς πρώτης τάξεως, ὥστε τὸ τέταρτον μέρος ἔχειν εἰς πλάτος οἷον ἔχει τὸ μέρος τῆς πρώτης τάξεως ἑξακοσίους καβαλλαρίους· εἰς μέτωπον δ' ἔσται τὸ εὐκαιρον χωρίον τῆς δευτέρας ἑκατὸν πεντήκοντα. ἔχειν εἰς μέτωπον καὶ τὰ βάθη τῶν ταγμάτων ὡς ἀνωτέρω εἴρηται, τῶν ἐν τοῖς αὐτοῖς εὐκαίροις χωρίοις τασσομένων. Τὸ μὲν καλῶς ἔχον, χρειὰ ἐπὶ τέσσαρας τὸ βάθος γίνεσθαι, ἵνα, εἰ γένηται ἀνάγκη, καὶ ἐν συμβολῇ χρησιμεύωσιν· Εἰ δὲ σύμμετρός ἐστιν ὁ στρατός, ἀρκεῖ ὁ στρατὸς οὐ διὰ μάχην, ἀλλὰ διὰ τὸ τὴν δευτέραν τάξιν ἀδιάστροφον μένειν δι' αὐτῶν.

3 9 t Μῆρος ἕν. [Omitted graphic marker] Τάξις δευτέρα [Omitted graphic marker] Χρὴ λαβεῖν εἰς μῆκος εἴκοσι καὶ τρεῖς καὶ εἰς βάθος ἑπτὰ.

3 9 1 Ὑπόδειγμα τοῦ προδηλωθέντος σχήματος ἑνὸς μέρους. Ὅταν ὡς εἰκὸς τοῦτο τὸ μέρος τρεπόμενον καταφεύγει εἰς τὴν δευτέραν καὶ ὑποστελλόμενον ἐν τῷ μέσῳ ὑποδέχονται αὐτῷ, κράζοντος τοῦ βανδοφόρου τοῦ ὑποστελλομένου τάγματος ἢ τοῦ ἐν αὐτῷ ἄρχοντος· *suscipe!* Στάσις συμμέτρου στρατοῦ.

3 10 1 Τὸ βάθος ὀκτῶ καὶ τὸ μῆκος ἑννέα. [Omitted graphic marker] Τάξις δευτέρα [Omitted graphic marker] Τοῦτο τὸ σχῆμα, τουτέστιν ὥστε ἕν μέρος γίνεσθαι ἐπὶ τῆς δευτέρας τάξεως καὶ μὴ πλείονα, ἀρμόδιόν ἐστιν, ἡνίκα σύμμετρός ἐστιν ὁ στρατός, τουτέστιν ἀπὸ δύο μέχρι πέντε ἢ ἕξ χιλιάδων, καὶ ἔλαττον ὀφειλούσης τῆς πρώτης τάξεως, εἰ γένηται καιρὸς εἰς τὰ ἄκρα ἥτοι πλάγια τῆς δευτέρας τάξεως προτρέχειν καὶ μὴ δι' ὄψεως. ἀπὸ δὲ πέντε μέχρι δέκα ἢ δώδεκα χιλιάδων τοῦ παντὸς στρατοῦ καθεστῶτος ἀναγκαίως εἰς δύο μέρη γίνεται ἢ δευτέρα τάξις, εὐκαιρον ἔχουσα δηλονότι τὸ μέσον τῶν δύο μερῶν, ὡς προγέγραπται ἐν τῇ τοῦ μέρους καταγραφῇ.

3 10 2 εἰς τὸ ἐκεῖσε τὴν πρώτην τάξιν τρεπομένην ὡς εἰκὸς καταφεύγειν ἀπὸ μέντοι δεκαπέντε ἢ εἴκοσι χιλιάδων καὶ πλείον. Χρὴ τὴν δευτέραν τάξιν εἰς τέσσαρα μέρη καὶ τρία εὐκαιρα χωρία γίνεσθαι, ὡς ἐν τῷ περὶ αὐτῆς εἴρηται λόγῳ. μάλιστα ἐν πλήθει στρατοῦ ἀναγκαία ἡ τοιαύτη στάσις τῆς τάξεως γίνεται. Πῶς δεῖ ταῖς μακροτέραις καὶ κονδοτέραις τῶν ἐχθρῶν παρατάξεσιν ἀρμόζεσθαι διὰ τῶν πλαγιοφυλάκων καὶ ὑπερκεραστῶν; Παράταξις τῶν ἐχθρῶν Πῶς δεῖ τάσσεσθαι τὴν πρόμαχον παράταξιν, ὅταν ἔχη τοὺς ὑπερκεραστὰς λανθάνοντας μέχρι τοῦ καιροῦ τῆς συμβολῆς; Ὅψις Πλαγιοφύλακες Μῆρος Μῆρος Μῆρος Ὑπερκερασταί Ὁ δροῦγγος λανθάνων Ἡ τῶν ἐχθρῶν τάξις Πῶς δεῖ τὴν πρόμαχον τάσσειν, ὅταν πρὸς μακροτέραν ἔχη καὶ μὴ φθάσῃ ἰσωθῆναι διὰ τοῦ δεξιοῦ αὐτοῦ μέρους τῶν ἐναντίων; Ὅψις Πλαγιοφύλακες Μῆρος Μῆρος Μῆρος Ὑπερκερασταί Ἡ τῶν ἐχθρῶν τάξις Ἐὰν δὲ πολὺ μακροτέρα εὐρεθῇ ἑκατέρωθεν ἢ τῶν ἐχθρῶν παράταξις, δεῖ πρὸ τῶν ἄλλων μερῶν τὸ μέσον προσβάλλειν τὸν πόλεμον καὶ μὴ τὰ ἄκρα.

3 10 7 Πῶς δεῖ περιλαμβάνειν τὴν ἐναντίαν, ὅταν ἑκατέρωθεν κονδοτέρα ἢ ἐναντία εὐρεθῇ καὶ πλησιάζωσιν αἱ πλαγίαι τάξεις; Ὅψις Μῆρος Μῆρος Μῆρος Πλαγιοφύλακες Ὑπερκερασταί Δεῖ εἰς τὰς κυκλώσεις ἥτοι ὑπερκεράσεις μέλλοντας συμβάλλειν ὀλίγον ἐμβραδύνειν τὰ μέρη ἐν τῷ περιπατεῖν, ἵνα φθάσωσι τὰ κέρατα πρὸ τῆς τῶν μερῶν συμβολῆς ἐμπεριλαμβάνειν τὴν ἐναντίαν.

3 10 8 εἰ μέντοι συμβῇ τὴν ἡμετέραν ὡς κονδοτέραν ὁμοίως ἐμπεριλαμβάνεσθαι, δεῖ τοὺς τῆς δευτέρας τάξεως ἐπακολουθοῦντας καὶ κατὰ νώτου τῶν κυκλούντων ἔρχεσθαι. Πῶς δεῖ ὑπερκερεῖν, ὅταν πρὸς ἴσην ἔχη; Ἡ τῶν ἐχθρῶν τάξις — — — — — Ὅψις Πλαγιοφύλακες Μῆρος Μῆρος Μῆρος Ὑπερκερασταί — — — — — Περὶ μανδάτων καθολικῶν.

- 3 11 1 Τῶν Ῥωμαϊκῶν ταγμάτων ἰδιαζόντως τασσομένων καὶ γυμναζομένων εἴτα καὶ τῶν μερῶν δεῖ τοὺς ἐκάστου μέρους ἄρχοντας μεταστείλασθαι καὶ ἐγγράφως προοιμιάσασθαι ταῦτα· εἰ λαγωοὶ διωκόμενοι ἢ ἄλλο τι τῶν εὐτελῶν ζώων ἐν τοῖς κυνηγίοις οὐ πάντως ἔξωθεν ἔξω τὴν φυγὴν ποιοῦνται, ἀλλ' ἀποβλεπόμενα πρὸς τὸν νόνον καὶ τὴν ὁρμὴν τῶν ἐπιτιθεμένων αὐτοῖς οὕτως καὶ τὰς ὑποχωρήσεις ποιοῦνται, πόσῳ μᾶλλον δεῖ τοὺς ἀνθρώπους ἐν συνέσει ὄντας καὶ ὑπὲρ τοιούτου ἀγωνιζομένους προσεχόντως καὶ τὰς διώξεις καὶ τὰς ὑποχωρήσεις ποιεῖσθαι ἐν ταῖς μάχαις καὶ μὴ ὡς ἐπὶ ὕδατος ἐπὶ τὰ ἐμπρὸς ἢ ἐπὶ τὰ ὀπίσω, μικρᾶς ὡς εἰκὸς τινος ὠθήσεως ἢ τοῖς ἐχθροῖς γινομένης ἢ παρ' αὐτῶν ἐπαγομένης ἀμέτρως ἐκχεῖσθαι καὶ <οὕτως ἐλαυνομένου> κινδυνεύειν, ἀλλὰ πάντα ὑπομένειν καὶ ἐξ οἴουδῆποτε τρόπου σπουδάζειν τὸν ἐχθρὸν νικᾶν. οὐδὲ γὰρ τὸ πρὸς ὀλίγον ὠθῆσαι τὸν ἐναντίον καὶ ἀφιεῖν τελεία νίκη ἐστίν, οὐδὲ <τὸ> πρὸς μικρὸν ὑποχωρῆσαι καὶ πάλιν ἀντιστραφεῖναι ἦττα.
- 3 11 3 ἀλλὰ τὸ τοῦ πολέμου πέρας ἐκάτερα δεικνύειν καὶ πρὸς αὐτὸ δεῖ ἀγωνίζεσθαι, ἵνα τοίνυν ἐντελεστερώς γνωσθῇ. εἰ ἄρα ἐνόησαν οἱ ἄρχοντες τὰς αἰτίας τῆς λεχθείσης τάξεως καὶ γυμνασίας, δι' ἧς αἱ τοιαῦται ἐφεύρηνται κινήσεις, δεῖ μετὰ τὴν ἰδιάζουσαν τῶν μερῶν γυμνασίαν τάξει ἅπαξ ἢ τὸ πολὺ δεύτερον τὴν ὅλην παράταξιν καὶ ἐρμηνεύσαι αὐτοῖς δι' αὐτῶν τῶν κινήσεων. Περὶ μανδάτων τοῖς τῆς πρώτης τάξεως διδομένων.
- 3 12 1 Παραγγεῖλαι χρή τοῖς τῆς πρώτης ἦτοι προμάχου τάξεως ἄρχουσιν, ὥστε τῷ μέσῳ πείθεσθαι μέρει, ἔνθα τὸν ὑποστράτηγον συμβαίνει τάσσεσθαι, καὶ ἰσοῦσθαι αὐτῷ καὶ ἅμα τὴν συμβολὴν ποιεῖσθαι. Ταύτης δὲ γενομένης, ἐὰν τραπῶσιν οἱ ἐχθροί, τοὺς μὲν κούρσορας σὺν ἐλασίᾳ ὁρμᾶν κατὰ τῶν ἐχθρῶν εἰς ἐπιδίωξιν ἕως αὐτοῦ φορσάτου αὐτῶν, τοὺς δὲ δηφένσορας ἐπακολουθεῖν ἐν τάξει καὶ μὴ ἀπομένειν, ἵνα τῶν ἐχθρῶν ὡς εἰκὸς ἀντιστρεφομένων, κἂν μὴ δυνηθῶσι βασθάσαι οἱ κούρσορες ἐκ τοῦ πλησίον, εἰς τοὺς δηφένσορας καταφεύγοντες πάλιν ἑαυτοὺς ἀνακαλέσωνται.
- 3 12 3 Εἰ μέντοι ἐν αὐτῇ τῇ συμβολῇ συμβῇ ἢ ἐν μέρος ἢ τὰ ὅλα ἀνατραπῆναι, ὑποχωρεῖν ὡς ἐπὶ τὴν δευτέραν τάξιν ἐπὶ ἐν ἢ δεύτερον σαγιττοβόλον καὶ πάλιν ἀντιστρέφεσθαι κατὰ τῶν ἐχθρῶν τῶν ἀρμοδίῳ καὶ συνήθῳ φονῶν ἦτοι παραγγελμάτων λεγομένων. Καὶ εἰ μὲν δυνηθῶσιν εἰς φυγὴν τρέψαι τοὺς ἐχθρούς, <διώκειν κατ' αὐτῶν>, ἐπείτοιγε ὑποχωρεῖν καὶ πάλιν ἀντιστρέφεσθαι.
- 3 12 4 Εἰ δὲ ἅπαξ ἢ δεύτερον ἐγχειροῦντες μὴ ἰσχύσωσιν ἀντωθῆσαι τοὺς ἐχθρούς, τότε τῆς δευτέρας τάξεως ἐπιφθαζούσης καταφεύγειν πρὸς αὐτὴν καὶ διὰ τῶν εὐκαίρων αὐτῆς χωρίων παρέρχεσθαι καὶ ἐν τῷ μεταξὺ διαστήματι κατ' οὐρὰν τῆς δευτέρας καὶ τῆς τρίτης ἐξελισσομένης ἅμα τῇ δευτέρᾳ τάξει δρουγγιστὶ τοῖς ἐχθροῖς ἐπέρχεσθαι καί, ἐὰν τραπῶσιν, ἐπακολουθεῖν αὐτοῖς ὁξέως. Περὶ μανδάτων τοῖς πλαγιοφύλαξι διδομένων.
- 3 13 1 Παραγγεῖλαι δὲ καὶ τοῖς πλαγιοφύλαξιν, ὥστε, ἐὰν μὲν μακρότερον εὐρεθῇ τὸ ἀντὶς κέρας, σπεύδειν ἐπὶ κέρας, τουτέστιν ἐπὶ σκουτάριν, κλίνοντας συνεκτείνεσθαι αὐτῷ καὶ ἰσοῦσθαι, ἵνα μὴ ὑπ' αὐτοῦ κατακύκλωσις τῷ μέρει γένηται. εἰ δὲ κονδότερον εὐρεθῇ, σπεύδειν μηνοιεδῶς ἐπικλίνεισθαι καὶ ἐμπεριλαμβάνειν αὐτό, πρὶν ἢ τὸ μέρος φθάσαι συμβάλασθαι, τουτέστιν ὅταν μέλλῃ ἢ φωνὴ τῆς συμβολῆς γίνεσθαι· εἰ δὲ ἴσον, μένειν ἐν τῇ ἰδίᾳ τάξει ὡς δηφένσορας καὶ συμβάλλειν μετὰ τοὺς μέρους. Περὶ μανδάτων τοῖς ὑπερκερασταῖς διδομένων.
- 3 14 1 Παραγγεῖλαι δὲ καὶ τοῖς ὑπερκερασταῖς, ὅτι, μέχρις οὗ γένωνται οἱ ἐχθροὶ ὡς ἀπὸ δύο ἢ τριῶν σαγιττοβόλων τῆς παρατάξεως, λεληθότως <ἡγουν κρύφα> παρακολουθεῖν τῷ δεξιῷ κέρατι, τοῦ μὲν ἐνὸς τάγματος ἐπὶ μέτωπον ἔχοντος τοὺς δεκάρχας ἢ πεντάρχας—ἀρκοῦσι γὰρ καὶ ἀπὸ πέντε τὸ βάθος, ἐὰν εἰσι χρήσιμοι—, τοῦ δὲ ἐτέρου δρουγγιστὶ ὀπισθεν αὐτοῦ

ἀκολουθοῦντος. Τὰ δὲ βάνδα ἦτοι τὰς κεφαλὰς αὐτῶν μὴ ὀρθὰς κρατεῖν, ἀλλ' ἐπικεκλιμένας, ἕως καιροῦ, εἰς τὸ μὴ προφαίνεσθαι αὐτὰς τοῖς ἐχθροῖς καὶ ἐπιγινώσκεσθαι.

3 14 3 Καὶ ἐὰν μακρότερον τὸ ἀντὶς κέρας εὔρεθῇ, πρότερον ἐπὶ κέρας κλίνεσθαι, τουτέστιν ἐπὶ κοντάριν, καὶ ὀλίγον τοῦ δεξιοῦ μέρους ἐν τῷ περιπατεῖν ἐμβραδύνοντος, παρεκτεῖναι μέχρι οὗ καὶ ἡμισυ σαγιττοβόλου, τοῦ ὑπερβάλλειν τὸ ἀντὶς κέρας· εἴθ' οὕτως ἐκνεύοντας κατ' αὐτοῦ καὶ κυκλοῦντας σημαίνοντος ἐξεῖν καὶ ἐπαφεῖν κατὰ τοῦ νώτου τὸν λανθάνοντα δροῦγγον ἄφνω μετὰ ἐλασίας ὀξείας. Τρεπομένων δὲ τῶν ἐχθρῶν μὴ ἐπιδιώκειν τοὺς φεύγοντας, ἀλλ' εὐθέως κατὰ τοῦ νώτου ἰσταμένων ἔρχεσθαι ἅμα τῷ ἐτέρῳ τάγματι· εἰ δὲ κονδότερον, εὐθέως ἐκ τοῦ μέρους ἐξέρχεσθαι καὶ μηνοιδῶς ἐμπεριλαμβάνειν αὐτό· εἰ δὲ ἴσον, ὀλίγον παρεκτείνειν καὶ ὑπερβάλλειν τὸν ἀντὶς· εἴθ' οὕτως, ὡς εἴρηται, ὁρμᾶν.

3 14 5 Εἰ μέντοι ἐν τῷ παρεκτείνεσθαι τοὺς ὑπερκεραστὰς βουληθῶσι καὶ οἱ ἀντὶς ὁμοίως παρεκτείνεσθαι ἑαυτούς, δεῖ εὐθέως κατ' αὐτῶν ὁρμᾶν, ἐν ὅσῳ ἀκατάστατοι εὐρίσκονται· ἀνάγκη γὰρ στρεφομένων αὐτῶν ἐπὶ κέρας καὶ τὰ δεξιά αὐτῶν γυμνὰ ἔχειν καὶ τὴν σφίγξιν διαλελυμένην. Ταύτας μὲν τὰς κυκλώσεις δεῖ μὴ μόνον τοὺς ὑπερκεραστὰς κανονίζειν εἰς τὸ μὴδὲ πολὺ ἐμβραδύνειν, μὴδὲ πρὸ πολλοῦ ποιεῖν, ἀλλὰ καὶ τὸν τοῦ μέρους ἄρχοντα, ὥστε ἐγχειρῶντων τῶν ὑπερκεραστῶν καὶ ἀρχομένων τῶν ἀντὶς θορυβεῖσθαι, τότε καὶ αὐτὸν τὸ ὅλον μέρος αὐτοῖς ἐπάγειν.

3 14 7 Λόγος δὲ γίνεσθαι αὐτῷ ὀφείλει τοῦ, εἰ μὲν ἀπαντήσῃ αὐτῷ, περιβάλλειν τὸ ἀντὶς μέρος, ἐπείτοιγε πάντως κἂν ἰσοῦσθαι αὐτῷ, εἰ καὶ μακροτέρα εὐρεθῇ ἢ τῶν ἐναντίων παράταξις, ὥστε ἐντεῦθεν ἀρμοδίως δύνασθαι τοὺς ὑπερκεραστὰς τὸ ἔργον αὐτῶν ποιεῖν. Γνωστέον δέ, ὅτι οἱ ὑπερκερασταὶ διὰ τοῦτο εἰσιν ἀναγκαῖοι, καθὸ ἐν γυμνοῖς τόποις, ὡς εἴρηται, τὰς ἐνέδρας ποιεῖν ἀσφαλεστέως δύνανται.

3 15 t Περὶ μανδάτων τῇ δευτέρᾳ τάξει διδομένων. Παραγγεῖλαι δὲ καὶ τῇ δευτέρᾳ τάξει, ὥστε τῷ μέσῳ τόπῳ—ἔνθα συμβαίνει τὸν ὑποστράτηγον τάσσεσθαι—αὐτῷ πεῖθεσθαι καὶ κανονίζειν, ὥστε ἐν τῷ καιρῷ τῆς συμβολῆς ἀπὸ τριῶν—τεσσάρων σαγιττοβόλων τῆς πρώτης εὐρεθῆναι αὐτήν, ἵνα, ἐὰν τραπῶσιν οἱ ἐχθροί, αὐτὴ ὡς δηφένσωρ καὶ βοηθὸς ἐν τάξει ἐπακολουθῇ καὶ μὴ ἀπομείνῃ.

3 15 2 Εἰ δὲ ἐκεῖνη τραπῇ, διὰ τῶν τῆς τρίτης τάξεως ταγμάτων ὑποδέχεσθαι τὸ βαρούμενον μέρος καὶ ἐρχόμενον εἰς καταφυγὴν καὶ ἅμα τοῖς τῆς πρώτης τάξεως ἐπέρχεσθαι συντεταγμένως, καὶ μὴ διαλύεσθαι μέχρι τελείας ἐκβάσεως τοῦ πολέμου καὶ τῆς ἐπὶ τὸ φοσσάτον ὑποστροφῆς, ἀλλ' αἰὶ συντεταγμένως φυλάττεσθαι καὶ μὴ ἐπιδιώκειν ἀτάκτως τοὺς ἐχθρούς. Εἰ μέντοι ἀμφίβολος ἡ μάχη τῆς πρώτης τάξεως φαίνεται καὶ διώξεις καὶ ἀντιδιώξεις γίνονται, χρὴ ἀναμένειν καὶ θεωρεῖν τὴν τοῦ πράγματος ἔκβασιν ἐπιβάλλειν τε δεύτερον ἢ τρίτον φωνὰς βρυχμῶδεις πρὸς τε διανάστασιν τῶν μαχομένων καὶ κατάπληξιν τῶν ἐχθρῶν καὶ μὴ σπουδάζειν προχείρως συμμῖγνυσθαι ἢ ἐγγίζειν πολὺ τῇ πρώτῃ, ἵνα μὴ φύρσις τις καὶ ἀλλόκοτος τροπὴ παρακολουθήσῃ.

3 15 4 Εἰ δὲ ὡς εἰκὸς συμβῇ καὶ τὴν δευτέραν τραπῆναι μέχρι τῶν νωτοφυλάκων ἦτοι τῆς τρίτης τάξεως ἐρχομένην, σπουδάζειν ἀνακαλεῖσθαι ἑαυτήν. Εἰ μέντοι ἐξ ἐνέδρας τινὸς διὰ τοῦ νώτου ἔφοδος μηνυθῇ καὶ ἐπέλευσις ἐχθρῶν, εἰ μὲν ὀλίγοι εἰσὶν οἱ μηνυόμενοι καὶ ἀρκοῦσιν οἱ τῆς τρίτης τάξεως, ἑαυτοὺς πέμπειν· εἰ δὲ μὴ ἀρκοῦσιν, ὡς ἔστιν ἡ τάξις, ἀντιστρεφομένων τῶν προσώπων καὶ τοῦ βάνδου μετὰ τοῦ ἄρχοντος εἰς οὐρανὸν ἐρχομένου, ὡς ἀμφίστομος ἡ τάξις τὴν συμβολὴν ἀρμοδίως ποιεῖται, καὶ τρεπομένων τῶν ἐχθρῶν τοὺς νωτοφύλακας, εἴτε ἔν, εἴτε δύο βάνδα εὐρεθῶσιν, ἐπαφίεναι.

3 15 6

Εἰ δὲ πολλοὶ εἰσιν οἱ μηνυόμενοι, τότε <παραγγέλλει> ·transmuta! Καὶ ἔρχονται ἐπὶ οὐρὰν οἱ δεκάρχαι κατὰ τάγμα, ὥστε ἐκεῖνο τὸ μέρος μέτωπον γίνεσθαι. Πᾶσι δὲ γενικῶς παραγγεῖλαι τὴν δευτέραν τάξιν μηδὲνα θαρσῆσαι παρελθεῖν, κἂν κακῶς ὡς εἰκὸς τροπὴ τις τῇ πρώτῃ τάξει γένηται.

- 3 16 t Περὶ μανδάτων τοῖς εἰς ἐνέδραν ἀπερχομένοις διδομένων. Τοῖς δὲ εἰς ἐνέδραν ἦτοι ἐγχείρησιν κατὰ τῆς τῶν ἐχθρῶν παρατάξεως ἀπερχομένοις χρή παραγγεῖλαι, ὥστε πρόσγε ἀπάντων σκούλκας προπέμπειν, ἵνα μὴ ἡ ἀπάντημα ὡς εἰκὸς ὑπὸ τῶν ἐχθρῶν ἀθρόως ὑπομείνωσιν ἢ ἐνέδραν ἐκ πλαγίου ἢ καὶ ἀπὸ νώτου τῆς τῶν ἐχθρῶν παρατάξεως.
- 3 16 2 Πολλάκις γὰρ καὶ αὐτοὶ εἰς δύο τάξεις τάσσονται, καί, ἐὰν μὴ προσεχόντως γίνωνται αἱ κατὰ τῆς πρώτης αὐτῶν τάξεως ἐπελεύσεις, ἐνεδρεύονται ἀπ' αὐτῶν ἐκ τοῦ ἐναντίου. Ἐὰν οὖν καὶ οἱ ἐχθροὶ ὁμοίως εἰς δύο τάξεις τάσσονται, οὐ δεῖ τῷ νώτῳ τῆς πρώτης αὐτῶν τάξεως ἐφεδρεύειν, ἀλλὰ τῷ ἄκρῳ αὐτῆς ἦτοι κέρατι, εἴτε ἐξ ἑνὸς μέρους ἢ ἑφοδος γίνεται, εἴτε ἐκ τῶν δύο, ὡς εἴρηται.
- 3 16 4 Τὸν δὲ καιρὸν τῆς κατ' αὐτῆς ἐγχειρήσεως κανονίζειν, ὥστε μήτε προλαμβάνειν πολὺ τῆς ἡμετέρας παρατάξεως, μήτε ὑστερεῖν, ἀλλ', ὅταν ὡς ἀπὸ δύο ἢ τριῶν σαγιττοβόλων αἱ παρατάξεις γίνωνται, τότε ἐγχειρεῖν κατὰ τῶν ἐχθρῶν τοὺς ἐπὶ τὴν ἐνέδραν ἀπερχομένους. Τῆς γυμνασίας δέ, ὡς εἴρηται, κατορθωμένης τῶν μανδάτων τούτων καιρὸς οὐ γίνεται.
- 3 16 5 Ταῦτα γὰρ αὐτὰ ἐπὶ τῶν πραγμάτων αὐτῶν παραλαμβάνεται. <ΛΟΓΟΣ Δ΄> ΠΕΡΙ ΕΝΕΔΡΑΣ ΚΕΦΑΛΑΙΑ ΤΟΥ ΤΕΤΑΡΤΟΥ ΛΟΓΟΥ Α΄.
- 4 pin 1 Περὶ ἐνέδρας καὶ ἀπάτης κατ' ἐχθρῶν δυνατωτέρων. Β΄. Περὶ Σκυθικῆς ἐνέδρας. Γ΄. Περὶ τῆς ἐκατέρωθεν ἐνέδρας. Δ΄. Περὶ τοῦ καιροῦ τῆς ἐνέδρας. Ε΄. Περὶ τοῦ δρουγγιστῆ τάσσεσθαι τοὺς εἰς ἐνέδραν καὶ ἐφόδους πεμπομένους. Περὶ ἐνέδρας καὶ ἀπάτης κατ' ἐχθρῶν δυνατωτέρων.
- 4 1 1 Αἱ ἐνέδραι ἐπιτηδεῖως γινόμεναι μεγίστας ὠφελείας ἐν ταῖς μάχαις ποιοῦσι· καὶ διαφόρως μεγάλας δυνάμεις ὑπ' ὀλίγον κατέλυσαν, ὥστε μηδὲ καιρὸν γενέσθαι τὴν ὅλην παράταξιν συμπλακῆναι. Οἱ μὲν γὰρ τόπων ἐπιτηδεῖων πρὸς ταύτην εὐπορήσαντες, οἷον ἢ ὕλης δασείας ἢ κοιλάδων ἢ βουνῶν μεγάλων ἢ φαράγγων ἢ ὀρέων ἐγγιζόντων καὶ μέχρι σχεδὸν τῆς τῶν ἐχθρῶν παρατάξεως συνεκτεινομένων, ὥστε ἐν αὐτοῖς λαθεῖν καὶ μὴ πόρρωθεν ὀρωμένην ταύτην μεθοδευθῆναι τῷ νώτῳ τῶν ἐχθρῶν ἄφνω ἐπελθόντες, πρὸ τῆς συμπλοκῆς διετάραξαν καὶ ἔστρεψαν αὐτούς.
- 4 1 3 Ἄλλοι οὐ πλησίον τῆς τῶν ἐχθρῶν παρατάξεως ταύτην ἐποίησαν, οὐκ ἐσχηκότες ἐπιτήδειον τόπον, ἀλλ' ἢ ἐκ πλαγίου αὐτῶν μέσον τῆς ἰδίας καὶ τῆς τῶν ἐχθρῶν τάξεως ποιήσαντες ἢ καὶ τῆς ἰδίας ὀπιθεν ἐκ πλαγίου. Καὶ τὴν μὲν μείζονα δύναμιν εἰς ἐνέδραν ἔταξαν, τὴν δὲ ἐλάσσονα σχηματικῶς τοῖς ἐχθροῖς προέταξαν· ὅπερ ἐστὶ χρήσιμον κατὰ τῶν ξανθῶν καὶ ἄλλων ἀτάκτων ἐθνῶν. Ἄλλοι δὲ μέρος τοῦ στρατοῦ ἔταξαν καὶ οὐ τὴν μείζονα, ἀλλὰ τὴν ἐλάσσω.
- 4 2 t Περὶ Σκυθικῆς ἐνέδρας. Τῆς δὲ συμβολῆς γενομένης ἐκουσίως τῶν προταγόντων εἰς φυγὴν ἐλθόντων καὶ τῶν ἐχθρῶν ἀτάκτως τὴν δίωξιν ποιουμένων, μετὰ τὸ παρελθεῖν αὐτοὺς τὸν τόπον τῆς ἐνέδρας ὑπεξελθόντες οἱ τὸ ἔγκρυμμα ποιήσαντες, τῷ νώτῳ τῶν ἐχθρῶν ἐπέστησαν, εἴτα καὶ οἱ φεύγοντες ἀντίστροφοι γινόμενοι πρὸς τὴν σύνταξιν ἐμεσολάβησαν αὐτούς· ἅπερ ποιοῦσιν ὡς ἐπίπαν τὰ Σκυθικὰ ἔθνη.
- 4 3 t Περὶ τῆς ἐκατέρωθεν ἐνέδρας. Ἄλλοι φόσσαν βαθεῖαν ἐπὶ ὀκτῶ ἢ δέκα πόδας καὶ πλατεῖαν ὡς πεντήκοντα ἢ ἐξήκοντα ἐπὶ ἱκανὸν διάστημα ὀρύξαντες σκεπάσαντές τε ταύτην ξύλοις λεπτοῖς χόρτῳ τε καὶ χώματι, ὥστε ἡνωμένην καὶ ὁμοίαν τὴν ἐπιφάνειαν τοῦ ὀρύγματος εἶναι τῇ ἐγγιζούσῃ αὐτῷ γῇ καὶ κατὰ μηδὲν ἐναλλάττειν αὐτῷ, ἀλλὰ μὴδὲ τὸ ἐπαρθὲν χῶμα ἐάσαντες παρακεῖσθαι αὐτῷ, ἵνα μὴ ἐμφαίνῃ τινὰ ξενοπρέπειαν, ἐν τῷ μέσῳ δὲ τοῦ αὐτοῦ ὀρύγματος

καταλείψαντες σποράδην τόπους τινὰς στερεοὺς καὶ ἑδραίους, σεσημειωμένους καὶ ἐγνωσμένους πρὸς τὸ παρὸν τῷ ἰδίῳ στρατῷ, ἐκατέρωθεν τε ἐκ τοῦ πλησίον τοῦ ὀρύγματος ἔγκρυμμα ἐν ἀφανέσι τόποις λεληθότως ποιήσαντες ἔταξαν τοὺς λοιποὺς πρὸ τοῦ ὀρύγματος.

4 3 1 Συμβολῆς δὲ γενομένης ἐκουσίως οἱ προταγέντες τὴν τροπὴν σχηματίζαμενοι, αὐτοὶ μὲν διὰ τῶν ἐγνωσμένων αὐτοῖς τόπων καὶ στερεῶν ἀκινδύνως παρῆλθον. Οἱ δὲ ἐναντίοι σφοδρῶς καὶ ἀσχετῶς τὴν δίωξιν ποιούμενοι, ἐνέπεσον ἐν τῷ ὀρύγματι. Ὑπεξεληθόντες δὲ ἄφνω οἱ τε τὸ ἔγκρυμμα ποιησάμενοι, εἴτα ἐπαναστρέψαντες καὶ οἱ τὴν ὑποχώρησιν σχηματίζαμενοι, τοὺς πλείστους τῶν ἐχθρῶν ἀπώλεσαν, τοὺς μὲν ὡς ἐμπεσόντας ἐν τῇ φόσσει, τοὺς δὲ ὡς τραπέντας ἀτάκτως ἐπὶ τῷ ἀδοκίτῳ συμπτώματι· τούτῳ τῷ τρόπῳ ἐχρήσαντο Νεφθαλίται κατὰ Περόζου βασιλέως Περσῶν· ἀλλὰ τοῦτο ὡς χρονίως γινόμενον καὶ ὑπὸ πολλῶν ἐργασόμενον εὐκόλως διὰ τῶν προσφυομένων ἢ κατασκόπων τοῖς ἐχθροῖς προγινώσκεται. Ἕτεροι τὸν ὅμοιον τρόπον ἐν παλουδίῳ ποιήσαντες δύο ἢ τρεῖς εἰσόδους στερεὰς καὶ ἑδραίας προσεπινοήσαντες ἐγνωσμένας τῷ παρατασσομένῳ στρατῷ, προσετάξαντο τοῦ παλουδίου καὶ σχηματίζαμενοι ἐν τῇ συμβολῇ τὴν φυγὴν κατὰ τὸν εἰρημένον τρόπον προέτρεψαν τοὺς ἐχθροὺς τῷ παλουδίῳ περιπεσεῖν, καὶ ἄφνω ἐπελθόντες οἱ τε τὸ ἔγκρυμμα ἔχοντες ἐκ πλαγίων καὶ οἱ σχηματικῶς ὑποχωρήσαντες κατὰ κράτος τοὺς ἐχθροὺς ἀπώλεσαν· ὅπερ ἐποίησαν Δεκίῳ βασιλεῖ Ῥωμαίων Σκυθικὰ τῶν Γότθων ἔθνη διὰ τοῦ Δανουβίου εἰσβάλλοντα ἐν Θράκῃ καὶ περὶ Μυσίαν τὸν πόλεμον φανερῶς αὐτῷ συμβαλόντα, καὶ τοι τοῦ Δεκίου εὐτυχήσαντος πρὸ τούτου φυγομαχίᾳ τῇ λεγομένῃ χρησαμένου ἐκ τῶν ὀχυρωτέρων πολέμων καὶ ἐντεῦθεν τοὺς πολλοὺς αὐτῶν ἀναλώσαντος.

4 3 3 Γίνεται δὲ τοιοῦτος δόλος ἐχθροῖς καὶ ἄνευ ὀρύγματος ἢ παλουδίου τριβόλων σιδηρῶν ἀσυμφανῶς πρὸς ὥραν ῥιπτομένων ἥτοι διατιθεμένων, ἐν σφηκώματι ἀποδεδεμένων εἰς τὸ ἐτοίμως συνθεμένῳ συστέλλεσθαι μετὰ τὴν χρεῖαν, τουτέστιν ἐπὶ πλάτος μὲν ἑκατὸν ποδῶν, πρὸς μῆκος δὲ πρὸς τὸ τῆς παρατάξεως διάστημα, ἐν τῷ μέσῳ δὲ τέσσαρας ἢ πέντε παρόδους καταλιμπάνειν ἀπὸ τριακοσίων ἢ τετρακοσίων ποδῶν πλάτους, ἐγνωσμένας τῷ συμβάλλοντι στρατῷ καὶ σεσημειώμενας ἀπὸ κλάδων μεγάλων ἢ κονταρίων κεφαλὰς ξενοπρεπεῖς ἐχόντων ἢ γῆς σωρηδὸν ἢ λίθων ἀποτιθεμένων ἢ ἐτέρων εὐδήλων σημείων οὐ μόνον κατὰ τὰς ἀρχὰς ἥτοι τὸ μέτωπον τοῦ μήκους τῶν τριβόλων, ἀλλὰ καὶ κατὰ τοῦ βάθους, ὥστε τῆς σχηματικῆς τροπῆς μετὰ τὴν συμβολὴν γενομένης, μετὰ τὸ παρελθεῖν διὰ τῶν τοιούτων παρόδων τὸν στρατόν, ἐπαίρεσθαι τὰ τοιαῦτα σημεῖα ἥτοι καταστρέφεσθαι παρὰ τῶν εἰς τοῦτο ἀφοριζομένων καβαλλαρίων· εἴθ' οὕτως τὴν ἐνέδραν ἐκατέρωθεν ἐπεξέρχεσθαι κατὰ τῶν ἐχθρῶν περιπιπτόντων ταῖς τριβόλοις καὶ οὐ δυναμένων οὐδὲ πρόσω οὐδὲ ὀπίθεν ῥαδίως χωρεῖν. Γίνεται δὲ κατὰ τὸν ὅμοιον τρόπον καὶ ἄνευ τριβόλων, στρογγύλων ὀρυγμάτων τῶν λεγομένων ἵπποκλαστῶν ὀρυσσομένων σποράδην, ἀπὸ ἐνὸς ποδὸς τὸ ἕμφωτον ἐχόντων, καὶ βάθος δύο ἢ τριῶν, καὶ πάλων ὀξέων καταπειρομένων ἐν αὐτοῖς, τούτων δὲ παραλλάξ ὀρυσσομένων, καὶ μὴ ἐπ' εὐθείας ὡς ἀπὸ τριῶν ποδῶν ἀλλήλων κατὰ τέσσαρα μέρη ἀφεστεκότων, ἐπὶ πλάτος ποδῶν ἑκατὸν πεντήκοντα, μῆκος δὲ πρὸς τὸ τῆς παρατάξεως διάστημα· ἀλλ' ἐν ταῖς συμβολαῖς, ὅταν μὲν προτάσσεται ἡ πρώτη τάξις, δεῖ ὡς πρὸ ἐνὸς μιλίου τοῦ σοφίσματος αὐτὴν ἴστασθαι, τὴν δὲ δευτέραν ὀπίθεν αὐτοῦ, μὴ δι' ὅλου τοῦ διαστήματος, ἀλλὰ κατὰ τῶν διαλειμμάτων, τουτέστι τῶν εὐκαίρων τόπων, ὡς ἀπὸ δύο ἢ τριῶν σαγιττοβόλων αὐτοῦ ὀπίθεν, ἵνα, εἰ χρεῖα γένηται, καὶ οἱ τρεπόμενοι τῆς πρώτης δι' αὐτῶν ἀκινδύνως παρέρχωνται καί, εἰ χρεῖα, τὴν δευτέραν ἐπιθέσθαι τοῖς ἐχθροῖς, δι' αὐτῶν τῶν διαλειμμάτων ἀκινδύνως διερχομένην ἐπιτίθεσθαι.

4 3 5 Ὅταν δὲ οὐ προτάσσεται, ἀλλ' ὀπίθεν τοῦ σοφίσματος ἡ παράταξις πᾶσα γίνεται, δεόν ἀπὸ τριῶν σαγιττοβόλων τούτου ὀπίθεν τὴν παράταξιν ἴστασθαι. Καὶ ὅταν οἱ ἐχθροὶ παρέλθωσι

τούτω, τότε ὑπαντιάζειν αὐτοῖς, ἵνα φθάσωσιν οἱ ἵπποι αὐτῶν ἐμπεσόντες ἀφανισθῆναι. Ἀλλὰ τότε οὐ δεῖ πολὺ πλατέα τὰ εὐκαιρα χωρία τοῦ σοφίσματος καταλιμπάνειν, ὅταν ὑποτάσσεται ἡ παράταξις, ὥστε μὴ πλείους τῶν ἐχθρῶν ἀκινδύνως τῆς μάχης προσάπτεσθαι. Τὰ δὲ τοιαῦτα ἐγχειρήματα ἥτοι σοφίσματα λανθανόντως δεῖ γίνεσθαι, δι' ὀλίγων καὶ πιστῶν ἀνθρώπων, ἢ κατ' αὐτὴν τὴν τοῦ πολέμου ἡμέραν ἢ πρὸ μιᾶς περὶ τὰς δειλινὰς ὥρας, ἐν ἐκείνῳ τῷ τόπῳ δηλονότι ἐν ᾧ ἡ μάχη προσδοκᾶται ἀκαεῖσε τοὺς ἐχθροὺς ἀναμένειν· καὶ πρὸς τὴν ὥραν τοῦ πολέμου θαρρεῖν τοῖς τοῦ στρατοῦ καὶ κατ' ἐξαίρετον τοῖς βανδοφόροις, ἵνα εἰδότες φυλάσσονται.

4 3 6 Καὶ ἐν τῷ ὑποχωρεῖν δὲ μή, ὡς τάσσονται, οὕτω καὶ ὑποχωρεῖν, ἀλλὰ κατ' οὐρὰν ἀλλήλοις τὰ βάνδα δρουγγιστὶ ἀκολουθεῖν, ὡς οἱ εὐκαιροὶ τόποι ὑποδέχονται. Καὶ ἵνα πάντες παραγγελθῶσι τοῖς βάνδοις αὐτῶν ἐν τῷ ὑποχωρεῖν μάλιστα ἀκολουθεῖν, ἵνα μὴ, ὅπερ ἀπείη, πλανώμενοι αὐτοὶ περιπίπτωσι τῇ παγίδι.

4 3 8 Πάντων δὲ τῶν εἰρημένων σοφισμάτων, ὡς ἡγούμεθα, ἢ διὰ τῶν τριβόλων ἀπάτη εὐκολωτέως καὶ λεληθότως ἐν ἐκάστῳ τόπῳ γίνεσθαι δύναται. Διὸ χρὴ πρὸς τοὺς τόπους καὶ τὴν τάξιν ἀρμόζεσθαι. Καὶ ἐὰν δοκῇ τὴν ἔφοδον κατὰ τῆς τῶν ἐχθρῶν παρατάξεως, ὡς ἐν τῷ πρὸ τούτου λόγῳ εἴρηται, γενέσθαι, ἀφορίζειν ἀπὸ ἐνὸς καὶ δευτέρου βάνδου ἢ καὶ πρὸς τὸ ποσὸν τοῦ ὄντος στρατοῦ πλείονας μετὰ ἀρχόντων τολμητιῶν καὶ φρονίμων καὶ στρατιωτῶν χρησίμων, κατὰ μὲν τὸ ἴδιον δεξιὸν τὴν μίαν ὀφείλουσαν τοῦ τόπου συμπράττοντος κατὰ τῆς τῶν ἐχθρῶν ἐγχειρήσαι παρατάξεως, κατὰ δὲ τὸ ἀριστερὸν τὴν ἄλλην ὀφείλουσαν.

4 3 10 Εἰ μὲν παρὰ τῶν ἐχθρῶν ἐγχειρεῖται, ταύτην ἀναστέλλειν καὶ μὴ δοῦναι καιρὸν ἐλθεῖν καὶ διαταράξαι τὴν παράταξιν. Εἰ δὲ μὴ ἐγχειρεῖται, ὥστε αὐτοὺς διὰ τοῦ μέρους ἐκείνου ἢ τῷ τούλῳ τῶν ἐχθρῶν ὡς εἰκὸς ἐκεῖσε εὕρισκομένῳ ἐπελθεῖν ἢ καὶ τῷ τῶν ἐχθρῶν νώτῳ ἢ τῷ κέρατι τῆς αὐτῶν παρατάξεως, ἵνα μὴδὲ ὡς εἰκὸς καὶ τῶν ἐχθρῶν ἐν δευτέρᾳ τάξει τασσομένων ἢ καὶ ἐνέδραν ὀπιθεν τῆς ἰδίας αὐτῶν τάξεως ἐχόντων εὐρηθῶσιν οἱ ἐφεδρεύοντες ἐκ τοῦ ἐναντίου ὑπ' αὐτῶν βλαπτόμενοι. Δεῖ καὶ αὐτοὺς τοὺς εἰς ἐνέδραν ἀπερχομένους προσκουλκεύειν ἀσφαλῶς καὶ οὕτως ἀρμόζεσθαι τῇ κατὰ τῶν ἐχθρῶν ἐπιθέσει. Περὶ τοῦ καιροῦ τῆς ἐνέδρας.

4 4 1 Τὸν δὲ καιρὸν τῆς ἐνέδρας ἐπιμελῶς κανονίζειν, καὶ μὴδὲ πρὸ πολλοῦ τῆς παρατάξεως ἐγχειρεῖν, ἵνα μὴ ὡς ὀλίγους ἔχουσα ὑπὸ τῶν ἐχθρῶν βαρεῖται, μὴδὲ ὑστερεῖν, ἵνα μὴ φθάσῃ ἡ συμβολὴ τῆς παρατάξεως γενέσθαι, καὶ ἀνωφελὴς αὐτῇ εὕρισκεται. Ἀλλὰ δεῖ ἐν τῷ ἅμα μὲν κινεῖν τὴν τε παράταξιν καὶ αὐτάς, εἴτε μία, εἴτε δύο γίνονται ἐνέδραι· μᾶλλον δὲ ὀλίγον τὴν παράταξιν προκινήσαι, ἵνα ἢ μὲν παράταξις διὰ τῶν φανερῶν τόπων ἐρχομένη ἐκεῖθεν τοὺς ἐχθροὺς ἀντιπερισπᾷ, ἢ δὲ διὰ τῶν ἀφανῶν καὶ ἀλλήλους διὰ σκουλκῶν καὶ σημείων καὶ εἰκασμοῦ κανονίζειν καὶ τὸν ὡς εἰκὸς διὰ συντομίαν τοῦ τόπου προλαμβάνοντα ἐμβραδύνειν καὶ ἀναμένειν τὸν ἄλλον, ὥστε, ὡς ἐνδέχεται, ἴσως τὰς ἀμφοτέρας, τὴν τε ἐνέδραν καὶ παράταξιν, εὕρισκεσθαι κατὰ τῶν ἐχθρῶν καὶ ὀλίγον τὴν ἐνέδραν μᾶλλον προσκρούειν, ἵνα ὅταν ἄρξωνται οἱ ἐχθροὶ ὑπὸ τῆς δευτέρας διαταράσσεσθαι, τότε ἡ παράταξις ἐγγὺς εὕρισκομένη συμβάλλῃ.

4 4 3 Διὰ τοι τοῦτο, ἐὰν οἱ τόποι ἐπιτήδείοι εἰσιν, ἐκατέρωθεν δεῖ τὰς ἐνέδρας ἐκπέμπειν, μάλιστα μεγάλου στρατοῦ προκειμένου, ἵνα ἢ μὲν τοὺς ἐπερχομένους ἀναστέλλῃ, ἢ δὲ ἀρμοδίως τοῖς ἐχθροῖς ἐπιχειρῇ. Εἴτα δὲ κἂν μία αὐτῶν ἐπιτύχη, εἰ μέντοι ἢ ἐγχειροῦντες μὴ ἐπιτύχωσιν ἢ καὶ τροπὴ τῆς παρατάξεως ἐν τοσούτῳ παρακολουθήσῃ, μὴδὲ οὕτως ἐνδιδόναι τοῖς ἐχθροῖς καὶ ἐπὶ τὴν δευτέραν τάξιν ἔρχεσθαι καὶ συναπλέκεσθαι τοῖς φεύγουσιν, ἀλλ' ἔξω μένειν καὶ

σπουδάζειν τῷ τῶν ἐχθρῶν νώτῳ ἐφεδρεύειν καὶ ἐντεῦθεν ἀνακαλεῖσθαι τὴν τῶν ἰδίων φυγὴν.

4 5 t Περὶ τοῦ δρουγγιστὶ τάσσεσθαι τοὺς εἰς ἐνέδραν καὶ ἐφόδους πεμπομένους. Ὑπολαμβάνομεν δέ, ὅτι οἱ πεμπόμενοι εἴτε εἰς ἐνέδραν, εἴτε εἰς ἔφοδον νώτου ἢ πλαγίων παρατάξεως, εἴτε εἰς νώτου ἢ πλαγίων ἢ τούλδου φυλακὴν, εἴτε εἰς ὀξεῖαν βοήθειαν μέρους ὡς εἰκὸς βαρουμένου, εἴτε εἰς σκοῦλκαν ὀλίγοι ἀρμοδιωτέρως μᾶλλον δρουγγιστὶ τάσσονται ἢ περ ἐπὶ μακρᾶς παρατάξεως, τουτέστι κατ' ὄρδινον δεκαρχίας ἢ πενταρχίας· αὕτη γὰρ κομπὴ μὲν καὶ ἰσχυροτέρα καὶ εὐτακτοτέρα ἐστὶ καὶ ἀσφαλῶς τὰς συμβολὰς ἐν ταῖς μάχαις ποιεῖται, βραδέα δὲ καὶ δυσμετάθετός ἐστι ταῖς χρεῖαις, ὡς μονότροπος· ἡ δὲ δρουγγιστὶ τάναντία ἔχει καὶ ἐν ταῖς ἐνέδραις γὰρ εὐκόλως λανθάνειν δύναται, ὀλίγῳ τόπῳ ἀρκουμένη, καὶ συντόμως μετατίθεται πρὸς τὰς χρεῖας.

4 5 1 Διὸ χρή διὰ γυμνασίας δοκιμάσαι εὐκαίρως καὶ τὸ ἀναγκαιότερον δι' αὐτῆς τῆς πείρας ἐπιλέξασθαι. Ἀρμόζεσθαι δὲ καὶ πρὸς τὸ ποσὸν τῶν ἐπὶ τοῦτο πεμπομένων καὶ πρὸς τὰς τῶν τόπων θέσεις.

4 5 2 Ἐὰν γὰρ ἡ μείζων δύναμις ἢ καὶ ἰσόμετρος τῆς φανερώς τασσομένης πέμπεται εἰς ἐνέδραν, δι' ἐνὸς τόπου ἐγχειρῆσαι προσδοκῶσα, δέεται κατὰ δεκαρχίαν ἢ πενταρχίαν τάσσεσθαι· εἰ δὲ ὀλίγοι ἢ κατὰ διαφόρων τόπων, δρουγγιστὶ. Ἐν τούτοις γὰρ ἐστὶν ἡ διαφορὰ, ὡς εἴρηται, ἀμφοτέρων, ὅτι ἡ μὲν τὸ ἰσχυρῶς καὶ ἀσφαλῶς μάχεσθαι ἔχει, ἡ δὲ τὸ ὀξέως τὰς βοηθείας καὶ διώξεις, καὶ ἀθρόως τὰς ἐπελεύσεις καὶ ταραχὰς ποιεῖσθαι.

4 5 4 Ταύτην τὴν τάξιν ἐπὶ τῶν καβαλλαρίων ἀρμοδίαν νομιζομένην δεῖ κατορθοῦν διὰ συνεχοῦς γυμνασίας, καθ' ὃν εἰρήκαμεν τρόπον, ἰδιαζόντως τὰ βάνδα. Ἐὰν γὰρ αὕτη δεόντως κατορθωθῇ, οὐδὲ μανδάτων χρεῖα, οὐδὲ ἄλλης παραγγελίας. Αὕτη ἡ τάξις καὶ ἡ γυμνασία ἕκαστον διδάσκει τὰ δέοντα. Ἴσως δὲ τινὰς τῶν ὀκνηροτέρων καὶ ἀσφαλεστέρων συμβαίνει λογιζέσθαι ποικίλην τινὰ καὶ πολυειδῆ τὴν τάξιν ταύτην εἶναι καὶ ἐντεῦθεν ἐπὶ κόπον.

4 5 5 Οὕς εἰδέναι χρή, ὅτι οἱ ἀθληταὶ καὶ ἡνίοχοι καὶ ἄλλοι τινὲς τῶν πρὸς τέρψιν ἀγωνισταί, οἷς ἡ μὲν ἐπιτυχία μέχρι χρηματικῆς ὠφελείας καὶ ταύτης μετρίας πρόκειται, ἡ δὲ ἀστοχία ἀζήμιος λύπη· τοσοῦτον μόχθον καὶ κάματον ὑφίστανται μετὰ ἐνδείας βρωμάτων παραφυλακῆς τε καὶ ἀνενδότου γυμνασίας εἰς τὸ δυνηθῆναι μαθεῖν ποῖα μὲν εἰσι τὰ πρὸς βλάβην τῶν ἀντιπάλων γινόμενα, τίνα δὲ τὰ φυλάττοντα τὴν ἐξ αὐτῶν ἐγχειρουμένην βλάβην καὶ πῶς τὰ προκαταλαμβάνόμενα κρατήματα ἀνατρέπεσθαι δύναται; Πόσῳ μᾶλλον χρή ἐνταῦθα ἀόκνως καὶ πολυειδῶς καὶ σεσοφισμένως τὰς παρατάξεις καὶ γυμνασίας ποιεῖσθαι, ὅπου τὸ μὲν σφάλμα παρ' εὐθὺς ἢ τὸν θάνατον ἢ τὴν χεῖρω θανάτου φυγὴν φέρει; ἡ δὲ ἐπιτυχία χαρὰν καὶ κέρδος, ὑπόληψιν τε καὶ μνήμην ἀληθάργητον <φέρει>· Καὶ μὴ ἐνὶ καὶ αὐτῷ ἀπλῶ τρόπῳ τάσσεσθαι, ἵνα ἐκ τοῦ τυχόντος σφάλματος κρίσις τοσοῦτου πλήθους ἀνδρῶν γίνεται.

4 5 6 Καὶ μηδὲ ἐπιγινώσκειται ὁ ἀμαρτήσας, ἀλλὰ τῷ σφάλματι τοῦ ἐνὸς πάντες ὑπάγονται, ὁπόταν οὐδὲ πολλά εἰσι τὰ κεφάλαια τὰ ὀφείλοντα γίνεσθαι, ἀλλ' οἱ λογισμοὶ τῶν αἰτιῶν ἐμήκυναν τὸν λόγον, καὶ μᾶλλον κόπον ἔχει τὸ ἐντυχεῖν αὐτοῖς ἢ τὸ ποιῆσαι αὐτά. <ΛΟΓΟΣ Ε΄.

5 pin t > ΠΕΡΙ ΤΟΥΛΔΟΥ ΚΕΦΑΛΑΙΑ ΤΟΥ ΠΕΜΠΤΟΥ ΛΟΓΟΥ Α΄.

5 pin 1 Περὶ τοῦ μὴ ἐπάγεσθαι προχείρως τὸν τοῦλδον ἐν μάχῃ. Β΄. Περὶ ἀδεστράτων. Γ΄. Περὶ τοῦ μὴ ἀναγκαίου τούλδου. Δ΄. Περὶ τῶν ἐν τῷ μέσῳ ἀπλέκτων. Ε΄. Περὶ φυλακῆς τοῦ τούλδου ὁδοιποροῦντος. Περὶ τοῦ μὴ ἐπάγεσθαι προχείρως τὸν τοῦλδον ἐν μάχῃ.

5 1 1 Τοῦ τούλδου κατὰ τὸ ἀναγκαῖον δεῖ φροντίζειν καὶ μὴ περιφρονεῖν αὐτοῦ ἢ, ὡς ἔτυχεν, καταλιμπάνειν αὐτὸν ἀνασφαλῶς ἢ πάλιν ἀπροόπτως ἐπιφέρεισθαι ἐν τῇ μάχῃ. Συμβαίνει γὰρ καὶ πάλλικας εἶναι ἐν αὐτῷ χρησίμους τοῖς στρατιώταις καὶ τέκνα ἢ συγγενεῖς αὐτῶν.

- 5 1 2 καί, εἰ μὴ ἐν ἀσφαλείᾳ τυγχάνει, τῷ περισπασμῷ αὐτοῦ οἱ στρατιῶται συνεχόμενοι ἀμφίβολοι τὰς γνώμας ἐν ταῖς μάχαις γίνονται. σπουδὴ γάρ ἐστι τῷ συνετῷ ἀνδρὶ μετὰ τῆς ἑαυτοῦ ἀβλαβείας τὰ τοῦ ἐχθροῦ κερδῆσαι.
- 5 1 4 Καὶ πρωτοτύπως μὲν πλῆθος παλλίκων συμβολῆς δημοσίας προσδοκωμένης ἐπιφέρεισθαι οὐ συμβουλευόμεν, οὔτε ἐν τῇ ἰδίᾳ τῆς μάχης ἐλπιζομένης, οὔτε ἐν τῇ ἀλλοτρίᾳ ἀπερχομένης, ἀλλὰ συμμέτρους καὶ τοὺς ἐν δυνάμει ὄντας, τοσοῦτους δέ, τοὺς ἐπαρκοῦντας κατὰ κοντουβέρνιν ἀντέχεσθαι τῶν ἀλόγων αὐτῶν πρὸς τὴν διαφορὰν καὶ ποιότητα τῶν ταγμάτων ἦτοι τὸ πλῆθος τῶν ἀλόγων, διὰ τὸ μὴδὲ πολλὴν φύρσιν καὶ δαπάνην ἄκαιρον καὶ περισπασμὸν εἰς αὐτοὺς γενέσθαι.
- 5 1 6 Τούτους δὲ ἐν τῷ καιρῷ τῆς μάχης, εἰ μὲν σύνεστι πεζικὸς στρατός, δηλονότι σὺν αὐτῷ μετὰ τῶν ἐπὶ τοῦτο ἀφοριζομένων, εἴτε ἐν τῇ ἰδίᾳ, εἴτε ἐν ἀλλοτρίᾳ ὁ πόλεμος κρίνεται, ἐν φοσσάτῳ καταλιμπάνειν, ἀσφαλῶς τούτου γινομένου, ὡς δηλοῦται ἐν τῷ περὶ ἀπλήκτων λόγῳ. Περὶ ἀδεστράτων.
- 5 2 1 Καὶ αὐτὰ δὲ τὰ ἀδέστρατα μετ' αὐτοῦ ἔαν· ἀγνοοῦμεν γὰρ διὰ τί οὐ δοκεῖ ἐν τῇ ἡμέρᾳ τῆς μάχης ἐκ περισσοῦ ἀδέστρατα σύρειν τοὺς στρατιώτας διὰ τῶν παλλίκων αὐτῶν. Εἴτε γὰρ νίκη ἢ ἥττα ἐν τῷ στρατῷ γένηται, ἐν τηλικαύτῃ ἀνάγκῃ καὶ ταραχῇ καὶ φύρσει τίς δύναται ἐν πλῆθει τοσοῦτῳ τὸ ἀδέστρατον αὐτοῦ ἐπιγνῶναι, ἵνα τούτῳ χρῆσθαι. Διὸ καὶ τὸ τάγμα τῶν δημοτάτων εὐλόγως ἐπενοήσαμεν εἰς βοήθειαν διὰ τὰ οὕτως συμβαίνοντα. ὥστε οὖν ἐν μὲν τοῖς κούρσοις ἢ σκούλκαις ἀναγκαῖον ἔχειν τὰ ἀδέστρατα τοὺς στρατιώτας καὶ μέχρι δὲ καὶ αὐτῆς τῆς ἡμέρας τῆς συμβολῆς πεφεισμένα καὶ ἐν δυνάμει.
- 5 2 3 Ἐν αὐτῇ δὲ τῇ συμβολῇ, ὡς ἡμεῖς νομίζομεν, ἐγγὺς ἔχειν τῆς παρατάξεως ἀδέστρατον οὐκ ἀναγκαῖον κρίνομεν, ἀλλ' ἐν τῷ φοσσάτῳ καταλιμπάνεσθαι· συμβαίνει γὰρ καὶ παραπίπτειν αὐτὰ εὐκόλως ἐν ταραχῇ ὑπὸ παλλίκων μικρῶν κρατούμενα. Περὶ τοῦ μὴ ἀναγκαίου τούλδου.
- 5 3 1 Εἰ δὲ οὐ σύνεστι πεζικὸς στρατός, εἰ μὲν ἐν τῇ ἰδίᾳ, ἣ φιλεῖ, χώρᾳ ἢ ἐν αὐτοῖς τοῖς μεθορίοις προσδοκᾶται ἡ μάχη εὐθέως γίνεσθαι καὶ οὐκ ἔχει ὑπέρθεσιν, ἐν ὀχυρῷ τόπῳ, ἔνθα καὶ βοσκαὶ καὶ ὕδατα ἀρκοῦντα εὐρίσκονται, ὡς ἀπὸ τριάκοντα ἢ πεντήκοντα μιλίων καταλιμπάνειν τὸν πλείονα καὶ ἄχρηστον τούλδον καὶ τὰ περισσὰ ἄλογα καὶ ἐργαλεῖα καὶ ἕτερα εἶδη, ὧν χρεῖα οὐκ ἔστι κατὰ τὴν ἡμέραν τοῦ πολέμου, μετὰ ἐνὸς ἢ δευτέρου βάνδου, καὶ παραγγεῖλαι προευτρεπίσαι χόρτον τοὺς μένοντας ἐν αὐτῷ τεσσάρων ἢ πέντε ἡμερῶν, καὶ ἔσω τὰ ἄλογα φυλάττειν μέχρις ἐκβάσεως τοῦ πολέμου. ἀφορίσαι δὲ καὶ τινὰς ἐν τῷ μέσῳ διαστήματι ἐγνωσμένους πᾶσι καὶ μὴ φαύλους ἀνθρώπους, καὶ καταστῆσαι αὐτοὺς εἰς διάστατα καὶ ὑποδεῖξαι τούτους τῷ ἐπάνω τοῦ τούλδου, τοὺς ὀφείλοντας πρὸς τὴν τοῦ πολέμου ἔκβασιν μνηῦσαι τοῖς ἐν τῷ τούλδῳ ἢ μεῖναι ἐν τῷ αὐτῷ τόπῳ, ἐν ᾧ καταλιμπάνονται, ἢ προλαβεῖν ἐν τῷ δοκοῦντι τόπῳ ἢ καὶ ἐνέγκαι αὐτοὺς πρὸς τὸν στρατόν.
- 5 4 t Περὶ τῶν ἐν μέσῳ ἀπλήκτων. Ἐκεῖθεν δὲ ἐκ τοῦ τούλδου κινοῦντας τοὺς ἐπὶ μάχην παραλαμβάνει τὰ ἀδέστρατα καὶ ἡ τένδας μικρὰς ἢ σαγία διπλᾶ εἰς τὸ—τὸ μὲν ἔν—σκέπεσθαι, εἴπερ χρεῖα καλέσοι,—τὸ δὲ ἕτερον—εἰς τένδαν ἦτοι καμάρδαν ἔχειν.
- 5 4 2 Καὶ δαπάνην βουκελλάτου ἢ πίστου ἢ ἄλλου τινὸς εἵδους εἴκοσι ἢ τριάκοντα λίτρας, ἐὰν μάλιστα πρὸς Σκύθας ἐστὶν ὁ πόλεμος, καὶ ἀπληκεῦσαι ἐν τῷ δοκοῦντι φοσσάτῳ τῷ ἐπὶ τοὺς ἐχθρούς. Τοῦτο δὲ τὸ φοσσάτον <ἢ ἀπὸ ὀρυγμάτων> ἢ ἀπὸ οἰκοδομῆς ὀχυρῶσαι, κἂν πρὸς μίαν ἡμέραν συμβῇ μένειν ἐκεῖσε.
- 5 4 4 Καὶ ἀποτίθεσθαι ἕκαστον βάνδον χόρτον ἢ ἄχυρον μιᾶς ἡμέρας, ἵνα, ἐὰν ὡς εἰκὸς ἐναντίως τὰ τοῦ πολέμου ἐξέλθῃ, ἐν τῷ ὑποστρέφειν τὸν στρατὸν μετὰ σπουδῆς ἐν αὐτῷ ἔστιν ἢ μεῖναι ἐν αὐτῷ τῷ φοσσάτῳ, εἴτε ἔν, εἴτε δύο γίνονται, ἔχοντα τὴν τῶν ἀλόγων ἀποτροφὴν μιᾶς ἡμέρας

καὶ μὴ ἀναγκάζεσθαι ἐν τοιούτῳ θορύβῳ ἢ βόσκειν ἢ χορτολόγιν ποιεῖν καὶ βλάπτεσθαι ἐτοίμως ὑπὸ τῶν ἐχθρῶν, ἢ περιάγειν ἐν χωρίοις διὰ δαπάνας τῶν ἐχθρῶν ἐπικειμένων ἢ καὶ παρελθεῖν ἐν τοιαύτῃ ἐνδείᾳ. ἀλλὰ, εἰ ἄρα καὶ παρέρχονται καὶ οὐ χρεῖα τινός, τοὺς ἐπὶ τοῦτο ἀφοριζομένους καίειν τὸν χόρτον καὶ ἐπὶ τὰ πρόσω ὑπέρχεσθαι.

5 5 t Περὶ φυλακῆς τούλδου ὁδοιποροῦντος. Ἀλλὰ καὶ ἐν ταῖς ὁδοιπορίαις, πολεμίων ἐγγιζόντων, ἀναγκαῖόν ἐστιν αἰεὶ μέσον ἔχειν τὸν τοῦλδον, ἵνα μὴ ἀφύλακτος ὦν ἐπηρεάζεται.

5 5 2 Τὰς δὲ ὁδοιπορίας μὴ ποιεῖσθαι μεμιγμένως ἢ συγκεχυμένως μετὰ τοῦ τούλδου, ἀλλὰ διακεκριμένως, ὥστε ἰδίᾳ τὸν τοῦλδον ὀπιθεν τοῦ ἰδίου μέρους ὁδοιπορεῖν καὶ ἰδίᾳ τοὺς στρατιώτας ἐξπλήκτους. <ΛΟΓΟΣ ζ'.

6 pin t > ΚΕΦΑΛΑΙΑ ΤΟΥ Ζ' ΛΟΓΟΥ Α'.

6 pin 1 Περὶ διαφόρου τάξεως καὶ γυμνασίας. Β'. Περὶ Σκυθικῆς γυμνασίας σχηματικῆς. Γ'. Περὶ Ἀλανικῆς γυμνασίας σχηματικῆς. Δ'. Περὶ Ἀφρικανῆς γυμνασίας σχηματικῆς. Ε'. Περὶ Ἰταλικῆς γυμνασίας τῆς καὶ χρειώδους. Ζ'. Πῶς δεῖ γυμνάζειν ὑπερκεραστὰς καὶ πλαγιοφύλακας; Περὶ διαφόρου τάξεως καὶ γυμνασίας.

6 1 1 Ἡ συνεχὴς γυμνασία ὠφέλειαν μὲν πολλὴν τῷ στρατιώτῃ προσποιεῖ. Κατάδηλος δὲ αὕτη εὐχερῶς τοῖς ἐχθροῖς γίνεται διὰ τε ἐξπλορατόρων καὶ τῶν ὡς εἰκὸς προσρυσμένων· καὶ ἐντεῦθεν μεθοδευομένη ἄπρακτος εὐρίσκεται. Ἀρκεῖ τοίνυν ἡ λεχθεῖσα γυμνασία, ἀπλὴ οὖσα καὶ πάσῃ τάξει ἀρμοζομένη, ἄνευ τοῦ μηδὲ πουβλικίζεσθαι τὴν πᾶσαν παράταξιν. Εἰ δὲ πολλὴ εὐκαιρία τις ἔστιν πρὸς μείζονα γυμνασίαν καὶ μετέωρον, δεῖ οὖν διαφοροῦς μὲν τάξεις καὶ γυμνασίας τὰ μέρη καθ' ἑαυτὰ ἐπιτηδεύειν, τουτέστι καὶ τὴν λεχθεῖσαν πρὸς τὸ χρειῶδες καὶ ἄλλας ἐκ περισσοῦ καὶ οὐκ ἀναγκαίας. Καὶ ἐκάστη τάξει ἥτοι γυμνασίᾳ γνώρισμα ἴδιον ἐπιθῆναι, ἵνα οἱ μὲν στρατιῶται τὴν διαφορὰν γνωρίζουσιν ἐν συνηθείᾳ τῶν κινήσεων γινόμενοι καὶ μὴ ξένον ποιοῦνται· μὴ οἶδασι δὲ τὴν μέλλουσαν βουλὴν ὑπὸ τοῦ στρατηγοῦ γίνεσθαι κατὰ τὸν τοῦ πολέμου καιρόν. Εἰσὶν οὖν διαφοραὶ τῶν τάξεων τῶν σχηματικῶν γενομένων τρεῖς καὶ μία ἡ χρειώδης, τουτέστιν ἡ Σκυθικὴ, Ἀλανικὴ, Ἀφρικανὴ καὶ Ἰταλική. Περὶ Σκυθικῆς γυμνασίας σχηματικῆς.

6 2 1 Σκυθικὴ ἐστὶν ἡ ἀδιακρίτως ἔχουσα τὰ τάγματα, τουτέστιν, ὡς πρώην, οὐκ εἰς κούρσορας καὶ δηφένσορας διηρημένα· ἅτινα χρή ἐπὶ μιᾷ παρατάξεως τάσσειν, καὶ οὐκέτι εἰς τρεῖς, ἀλλ' εἰς δύο μοῖρας διαιρεῖν, ἐφ' ᾧ, κινούντων τῶν δύο κεράτων τοῦ μέρους ὡς πρὸς κύκλωσιν καὶ πρὸς ἄλληλα νευόντων καὶ ἐμπεριλαμβανόντων εὐκαιρον χωρίον, τὸ μὲν δεξιὸν κέρας ἐξώτερον, τὸ δὲ ἀριστερὸν ἐσώτερον, παρερχόμενον κυκλοειδῶς, τὴν ἐναντίαν ἀλλήλων ἐλαύνωσιν· ὃν τρόπον ἐν τῷ Μαρτίῳ ποτὲ οἱ καβαλλάριοι ἔπαιζον ἐν τοῖς παραχειμαδίοις. Περὶ Ἀλανικῆς γυμνασίας σχηματικῆς.

6 3 1 Ἀλανικὴ ἐστὶν, ὅταν ἐπὶ μιᾷ μὲν παρατάξεως τάσσωνται ὑπὸ κούρσορας καὶ δηφένσορας, διηρημένας δὲ τὰς μοῖρας ἀπὸ διακοσίων—τετρακοσίων ποδῶν ἀλλήλων διστώσας, καὶ ἐν τῇ κινήσει τῶν κουρσῶρων σὺν ἐλασίᾳ ἐξερχομένων εἰς καταδίωξιν, εἴτα ὑποστρεφόντων, ὅτε μὲν εἰς τὰ διαλείμματα ἥτοι εὐκαιρα χωρία αὐτῆς ἐξελίσσεσθαι καὶ ἅμα τοῖς δηφένσορσι χωρεῖν κατὰ τῶν ἐχθρῶν, ὅτε δὲ ὑποστρέφοντας δι' αὐτῶν τῶν διαστημάτων ἀπέρχεσθαι καὶ ἐπὶ τὰ ἄκρα τοῦ μέρους φαίνεσθαι τοὺς ἐκατέρωθεν κούρσορας, ἕκαστον ὡς τέτακται. Περὶ Ἀφρικανῆς γυμνασίας σχηματικῆς.

6 4 1 Ἀφρικανὴ, ὅταν ἐπὶ μιᾷ παρατάξεως τάσσωνται, ὡς καὶ μέχρι καὶ νῦν ἦν, καὶ ἡ μὲν μέση μοῖρα εἰς δηφένσορας γίνεται, αἱ δὲ ἐκατέρωθεν αὐτῆς εἰς κούρσορας· εἴτα, τῆς ἐλασίας ὡς ἐπὶ δίωξιν γινομένης, ἡ μὲν μέση μοῖρα ἐν τάξει ἐπακολουθεῖ, ὡς δηφένσωρ, αἱ δὲ ἐκατέρωθεν ὡς κούρσορες ἐξέρχονται· εἴτα ἐν τῷ ὑποστρέφειν, ἡ μὲν μία μοῖρα μένει ἥτοι ἐμβραδύνει ἔξω, ἡ

δὲ ἄλλη σὺν ἐλασίᾳ ὑποστρέφει, ὥς ἐπὶ τοὺς δηφένσoras. Καὶ πάλιν κινούσης τῆς ἐναπομεινάσης ὥς πρὸς τοὺς δηφένσoras, ἢ ἄλλη, ὥς εἰς ἀπάντησιν τρέχουσα, δι' ἐνὸς μέρους ἀπέρχεται, καὶ τῷ τρόπῳ τούτῳ μία παρὰ μίαν μοῖραν ἀντιπρόσωποι ἀλλήλων εὐρίσκονται, μὴ ἐγκρούουσαι ἑαυταῖς. Ἔστι δὲ καὶ ἄλλη ὁμοιότροπος αὐτῆς εἰς τὸνναντίον τασσομένη, τουτέστιν τὴν μὲν μέσσην μοῖραν κούρσoras ἔχουσιν, τὰς δὲ ἐκατέρωθεν δηφένσoras ἐν ταῖς εἰρημέναις κινήσεσιν ἦντινα δέον, εἰ χρὴ γενέσθαι, Ἰλλυρικιανὰν καλεῖν.

6 5 t Περὶ Ἱταλικῆς γυμνασίας τῆς καὶ χρειώδους. Ἡ μέντοι Ἱταλική ἐστι τάξις τε καὶ γυμνασία, ἥτις πρὸς πᾶν ἔθνος ἐπιτηδεῖα ἡμῖν φαίνεται, τουτέστιν, ὅταν εἰς δύο τάξεις, εἰς προμάχους καὶ βοηθοὺς τάσσεται, ὑπὸ κούρσoras καὶ δηφένσoras, πλαγιοφύλακας τε καὶ ὑπερκεραστὰς καὶ ἐνέδρους, κατὰ τὸν προλέχθεντα τρόπον καὶ τὴν προκειμένην καταγραφὴν.

6 5 1 Διὸ χρὴ πρὸς τὰς εἰρημένας διαφορὰς τῆς γυμνασίας ἐθίζειν, ἵνα μὴ πουβλικίζηται ἡ ἀναγκαιοτέρα, ἢ τῆς πρώτης τάξεως γυμναζομένης τὴν δευτέραν τάξιν μὴ φορεῖν μετ' αὐτῆς, ἀλλὰ μόνην τὴν πρώτην ἄνευ πλαγιοφυλάκων καὶ ὑπερκεραστῶν δηλονότι καὶ ἐνέδρων, ὅπερ πλεόν ἡμῖν ἀπλούστερον καὶ ἀναγκαιότερον φαίνεται. ἀλλὰ τότε ἀντὶ τῆς δευτέρας ὀλίγους καβαλλαρίους σχηματικῶς ὀπιθεν ἰστᾶν, ἵνα πρὸς τὸ διάστημα ἐκεῖνο ἐθίζωνται προσφεύγειν οἱ τῆς πρώτης τάξεως. ὁμοίως δὲ ἰδίᾳ καὶ τὴν δευτέραν τάξιν γυμνάζειν καὶ ὀλίγους ἐν τάξει τῆς πρώτης τάξεως ποιεῖν ἥτοι προτάσσειν, ἵνα ἐθίζηται ἡ δευτέρα τοὺς ὥσανεὶ τῆς πρώτης τάξεως καταφεύγοντας εἰς αὐτοὺς δέχεσθαι. Πῶς δεῖ γυμνάζειν τοὺς ὑπερκεραστὰς καὶ πλαγιοφύλακας; Δυνατὸν δὲ ἰδίᾳ καὶ τοὺς πλαγιοφύλακας καὶ τοὺς ὑπερκεραστὰς τὴν ἰδίαν τάξιν τε καὶ γυμνασίαν πρὸ τοῦ πολέμου γυμνάζεσθαι, ἵνα καὶ ἐθίζωνται πρὸς τὰς κινήσεις καὶ μὴ πουβλικίζωνται, τουτέστι τοὺς ὑπερκεραστὰς, εἴτε ὑποτάσσονται λανθανόντως τῷ δεξιῷ κέρατι, εἴτε ἐκ πλαγίου παρατάσσονται ἰσομετώπως, ὅταν καιρὸς γένηται τῆς ὑπερκεράσεως, ἐπὶ δόρυ κλίναντας αὐτούς, εἴτα, ὅσον ἀπαιτεῖ ἡ χρεία, διάστημα περιπατοῦντας.

6 6 1 Οὕτως εἰς ὀρθὸν ἀποκαθισταμένους κινεῖν ἐν τάξει καὶ σπεύδειν ὥσανεὶ τὴν τῶν ἐναντίων τάξιν περιλαμβάνειν. Τοὺς δὲ πλαγιοφύλακας τοὺς κατὰ τοῦ ἀριστεροῦ μέρους τασσομένους ὁμοίως ἐπὶ σκουτάριον κλίναντας, εἴτα, ὅσον ἀπαιτεῖ ἡ χρεία, διάστημα περιπατοῦντας, οὕτως εἰς ὀρθὸν ἀποκαθίστασθαι καὶ σπεύδειν ὥσανεὶ τῷ ἐναντίῳ κέρατι ἐξισοῦσθαι. <Λ Ο Γ Ο Σ Ζ'.

7 pin t > ΚΕΦΑΛΑΙΑ ΤΟΥ ΕΒΔΟΜΟΥ ΛΟΓΟΥ ΠΕΡΙ ΣΤΡΑΤΗΓΙΑΣ Α'.

7 pin 1 Ποίων δεῖ κεφαλαίων φροντίσαι τὸν στρατηγὸν πρὸ τοῦ καιροῦ τοῦ πολέμου; Β'. Περὶ τοῦ ἀγιάζειν τὰ βάνδα. Γ'. Περὶ τοῦ καθιστᾶν τὰ κοντουβέρνια. Δ'. Περὶ τοῦ πολυπραγμονεῖν τὰ κατὰ τοὺς ἐχθρούς. Ε'. Περὶ τοῦ προθυμοποιεῖν τὸν στρατὸν διὰ δημηγορίας. Ζ'. Περὶ τῶν κρατουμένων ὡς εἰκὸς ἐχθρῶν εἰς σκοῦλκαν. Ζ'. Περὶ τῆς κατὰ τῶν ἀμαρτανόντων ἐπεξελεύσεως. Η'. Περὶ δαπάνης τῶν στρατιωτῶν καὶ τῶν ἀλόγων αὐτῶν καὶ τῶν ἀπλήκτων. Θ'. Περὶ τοῦ βουλεύεσθαι μετὰ τῶν μεραρχῶν περὶ τοῦ τόπου τῆς συμβολῆς. Ι'. Περὶ τοῦ ποτοῦ τῶν ἵππων. ΙΑ'. Περὶ τῆς ἐν σελλοπουγγίῳ δαπάνης. ΙΒ'. Περὶ τοῦ πρὸς ξένον ἔθνος κινεῖσθαι πόλεμον. ΙΓ'. Περὶ τοῦ αἰφνιδισμοῦ ὡς εἰκὸς γινομένου ὑπὸ ἐχθρῶν ἐν τῷ ὁδοιπορεῖν. ΙΔ'. Περὶ ἀπλήκτων καὶ τῆς ἐν αὐτοῖς τῶν ἀλόγων ἀποτροφῆς. ΙΕ'. Περὶ τοῦ μὴ σκυλεύειν ἐχθροὺς ἐν καιρῷ μάχης. ΙΖ'. Περὶ τῶν ὁμοιογενῶν τοῖς ἐναντίοις. α'. Περὶ τῶν ἐν τῇ ἡμέρᾳ τοῦ πολέμου ὀφειλόντων παραφυλάττεσθαι. β'. Περὶ τοξοτῶν πολεμίων. γ'. Περὶ τοῦ μὴ συμπλέκεσθαι τοῖς πολεμίοις μηδὲ τὴν ἰδίαν δεικνύνειν δύναμιν πρὶν ἂν τὴν βουλὴν αὐτῶν μάθωμεν. δ'. Περὶ τοῦ τὴν δευτέραν τάξιν κρύπτεσθαι μὴ δυναμένην κατ' οὐρὰν ἐπακολουθεῖν τῆς πρώτης, ὡς μίαν τὰς δύο φαίνεσθαι. ε'. Περὶ ἐφόδου ἐχθρῶν μηνυομένης. Πῶς δεῖ ἀρμόσασθαι αὐτῇ; ζ'. Περὶ πληγάτων. ζ'. Περὶ πλήθους φαινομένων πολεμίων. η'. Περὶ τοῦ μὴ συγχωρεῖν τοὺς ἐχθροὺς προκατασκοπεῖν τὴν τάξιν. θ'. Περὶ φυλακῆς φοσσάτου. ι'. Περὶ

συλλογῆς χόρτου. ια΄. Περὶ ἐναντίας ἐκβάσεως. ιβ΄. Περὶ αἰσίας ἐκβάσεως πολέμου. ιγ΄. Περὶ σκούλκας. ιδ΄. Περὶ τοῦ μὴ φαίνεσθαι προχείρως τὴν δευτέραν τάξιν τοῖς ἐχθροῖς. ιε΄. Περὶ τοῦ μὴ φαίνεσθαι πρὸ πολέμου τὴν τῶν ὄπλων λαμπρότητα τοῖς ἐχθροῖς. ις΄. Γνωσὶς τῶν εἰρημένων κεφαλαίων ὀφειλόντων δοθῆναι ἐκάστῳ μεράρχῃ. ιζ΄. Γνωσὶς ὁμοίως κεφαλαίων ὀφειλόντων δοθῆναι ἐκάστῳ ἄρχοντι καὶ μοιράρχῃ καὶ αὐτῷ δὲ τῷ μεράρχῃ, ἵνα οἶδε τί καταζητεῖν. Ποίων δεῖ κεφαλαίων φροντίσαι τὸν στρατηγὸν πρὸ τοῦ καιροῦ τοῦ πολέμου; Οὐκ ἔστιν ὁλκάδα πελάγει διαπορθμεύεσθαι κυβερνέτου χωρὶς, οὐκ ἔστι πολεμίους καταγωνίζεσθαι τάξεως καὶ στρατηγίας ἐκτός, δι΄ ἧς οὐ μόνον τοῦ ἰσορροποῦντος πλήθους τῶν πολεμίων περιγίνεσθαι δυνατόν ἐστι σὺν Θεῷ, ἀλλὰ καὶ τοῦ πολλῷ πλέον ἐν ἀριθμῷ ὑπερβάλλοντος.

7 1 1 οὐδὲ γάρ, ὥς τινες τῶν ἀπείρων ἔχουσι, διὰ θράσους καὶ πλήθους ἀνδρῶν οἱ πόλεμοι κρίνονται, ἀλλὰ δι΄ εὐμενείας Θεοῦ τάξεως τε καὶ στρατηγίας, ἧς ἐπιμελητέον μᾶλλον ἢ συλλογῆς πλήθους ἀκαίρου· ἡ μὲν γὰρ ἀσφάλειαν καὶ ὠφέλειαν ἄγει τοῖς ταύτῃ καλῶς κεκρημένοις, ἡ δὲ συντριβὴν καὶ ἐπιζήμιον δαπάνην. Δεῖ τοίνυν τοῖς τε καιροῖς καὶ τόποις ἀρμοδίως κεκρηῆσθαι ἐν ταῖς κατὰ τῶν ἐχθρῶν μάχαις καὶ πρότερον τὰς ἀφορμὰς φυλάττεσθαι, δι΄ ὧν συμβαίνει τὰς βλάβας γίνεσθαι, καὶ τότε διὰ τῶν τοιούτων κατὰ τῶν ἐχθρῶν ἐγχειρεῖν.

7 1 3 Καὶ πρό γε ἀπάντων χρὴ τὰς παρὰ τῶν ἐχθρῶν μελετωμένας ἐνέδρας ἐρευνᾶν διὰ σκουλκῶν πυκνῶν καὶ μακρῶν κατὰ τῶν τεσσάρων πλευρῶν τοῦ τόπου, ἔνθα ἡ παράταξις γίνεται, καὶ ἀπέχεσθαι τῶν ἀτάκτων καὶ ἐσκορπισμένων διώξεων. Τὸν δὲ στρατηγὸν κοῦρσα ἢ προπετεῖς ἐγχειρήσεις δι΄ ἑαυτοῦ ποιεῖσθαι οὐκ ἐπιτρέπομεν, ἀλλὰ διὰ τῶν ἀρμοδίων ἀρχόντων τὰ τοιαῦτα γίνεσθαι.

7 1 4 Εἰ μὲν γὰρ ἐκ τῶν ἄλλων ἀρχόντων παράπτωμα ἢ ἀστοχία γένηται, ἔστιν ἐλπίς σύντομος ἐπανορθώσεως· εἰ δὲ ὁ πρῶτος τοῦ στρατοῦ πταίσει, ἀναρχίας πρόφασις ἢ τούτου διάπτωσις γίνεται. Σοφὸς δὲ στρατηγὸς ὁ πρὸ τῶν πολέμων ἀκριβῶς τὰ τοῦ ἐχθροῦ πολυπραγμονῶν καὶ πρὸς μὲν τὰ πλεονεκτήματα αὐτοῦ φυλαττόμενος, πρὸς δὲ τὰ ὑστερήματα ἐπιβαλλόμενος, οἷον ὑπὲρ αὐτὸν τὴν ἵππον ἔχει ὁ ἐχθρὸς, δέον αὐτὸν τὰς βοσκὰς ἀφανίζειν· εἰς πλῆθος ἀνδρῶν πλεονεκτεῖ, τὰς τούτων δαπάνας περιστέλλειν· ἀπὸ διαφορῶν ἐθνῶν συνέστηκεν, δώροις καὶ χαρίσμασι καὶ ἐπαγγελίαις ὑποφθεῖρειν τοὺς σὺν αὐτῷ ἐναντίως πρὸς ἀλλήλους τὰς γνώμας ἔχουσι, τοὺς πρώτους αὐτῶν μεταχειρίζεσθαι· κοντάτον ἐστὶ τὸ ἔθνος, εἰς δυσχωρίας αὐτὸ προσκαλεῖσθαι· τοξόται εἰσὶν, εἰς κάμπους τάσσεσθαι σπουδάζειν καὶ τὴν ἐκ χειρὸς σύνεγγυς μάχην ποιεῖσθαι· Σκυθικὸν ἢ Οὐννικὸν ἐστὶ, περὶ τὸν Φεβρουάριον μῆνα ἢ Μάρτιον ἐπιτίθεσθαι, ὅταν οἱ ἵπποι ἐκ τῆς τοῦ χειμῶνος κακοπαθείας ταλαιπωροῦσι καὶ ὥς πρὸς τοξότας τὰς συμβολὰς ποιεῖσθαι· ἀφυλάκτως ὁδοιποροῦσιν ἢ ἀπληκεύουσιν, ἐν νυκτὶ ἢ ἐν ἡμέρᾳ τούτοις ἀδοκῆτως ἐφεδρεῦειν· θρασέως καὶ ἀτάκτως τὰς μάχας ποιοῦνται καὶ τοῦ κακοπαθεῖν ἄπειροι, σχηματίζεσθαι μὲν ὥς πρὸς συμβολήν, ἀναβάλλεσθαι δὲ καὶ διασύρειν μέχρις οὗ τὸ ζέον τοῦ θυμοῦ ἐνδῶσει.

7 1 14 καὶ ὅταν ἀποκνήσωσιν, τότε τὰς συμβολὰς κατ' αὐτῶν ποιεῖσθαι· ἐν πλήθει πεζῶν προτερεῦειν, εἰς ὁμαλοὺς τόπους τούτους προτρέπειν καὶ μὴ σύνεγγυς, ἀλλὰ μήκοθεν ἐξ ἀκοντίων τὰς μάχας ποιεῖσθαι.

7 1 16 Κυνηγίῳ δὲ ἔοικε τὰ τῶν πολέμων. ὥσπερ γὰρ ἐκεῖ διὰ τε κατασκόπων καὶ δικτύων καὶ ἐγκρυμμάτων καὶ προσκοπῶν καὶ κατακυκλώσεων καὶ τοιούτων σοφισμάτων μᾶλλον ἢ δυνάμει ἢ θήρᾳ τούτων γίνεται, οὕτως δεῖ καὶ ἐπὶ τῶν πολέμων ἀρμόζεσθαι, εἴτε πρὸς πλείους, εἴτε πρὸς ὀλίγους γίνονται. Τὸ γὰρ φανερώς καὶ χειρὶ δι΄ ὅψεως μόνον βιάζεσθαι τοὺς ἐναντίους, ὅτε καὶ δόξη τις νικᾶν τούτους μετὰ κινδύνου καὶ ζημίας οὐ τῆς τυχούσης, ἢ τοῦ πράγματος ἀπόβασις αὐτῷ συμβαίνει.

- 7 1 17 ὅπερ τῶν ἀλογίστων ἐστὶν ἀνάγκης μεγίστης χωρὶς μετὰ ζημίας νίκην κτᾶσθαι, κενὴν ὑπόληψιν φέρουσιν. Περὶ τοῦ ἀγιάζειν τὰ βάνδα.
- 7 2 1 Χρὴ παρασκευάζειν τοὺς μεράρχας τὰ βάνδα ἀγιάζειν πρὸ μιᾶς ἢ δευτέρας ἡμέρας τοῦ πολέμου καὶ οὕτως ἐπιδιδόναι τοῖς βανδοφόροις τῶν ταγμάτων. Περὶ τοῦ καθιστᾶν τὰ κοντουβέρνια.
- 7 3 1 Χρὴ τὸν ἐκάστον τάγματος ἄρχοντα προκαθιστᾶν τὰ κοντουβέρνια καὶ ἀναπληροῦν τὰ λείποντα σώματα. Περὶ τοῦ πολυπραγμονεῖν τὰ κατὰ τοὺς ἐχθρούς.
- 7 4 1 Χρὴ τὰ κατὰ τοὺς ἐχθροὺς σπουδάζειν πολυπραγμονῆσαι διὰ σκουλκῶν ἀκριβῶν καὶ συνεχῶν ἐκ διαστημάτων ἱκανῶν καὶ διὰ κατασκόπων ἥτοι ἐκσπλορατόρων τήν τε κίνησιν τό τε ποσὸν τοῦ πλήθους αὐτῶν καὶ τὴν τάξιν καὶ οὕτως ἀρμόζεσθαι εἰς τὸ μὴ αἰφνιδιασθῆναι παρ' αὐτῶν. Σημειωτέον δέ, ὅτι οἱ δημοπόλεμοι πρὸς τὰ γενναῖα καὶ τακτικά ἰσόμετρα καὶ πρὸς τὰ θρασέα ἔθνη ἐπισφαλεῖς εἰσι. Διὸ χρὴ στρατηγίᾳ μᾶλλον καὶ σοφίᾳ αἰφνιδιάσασθαι τε καὶ δόλοις καὶ ἀπάταις ἀποπειρᾶσθαι τῶν τοιούτων ἐθνῶν ἥπερ δυνάμει καὶ δημοσίᾳ. Περὶ τοῦ προθυμοποιεῖν τὸν στρατὸν διὰ δημηγορίας.
- 7 5 1 Χρὴ ἐπὶ σχολῆς συνάγειν κατὰ μέρη ἢ μοίρας τὸν στρατὸν καὶ μὴ τὸν πάντα ὅφ' ἐν ἐνὶ τόπῳ καὶ διαλέγεσθαι τὰ εἰκότα καὶ προθυμοποιεῖσθαι ἀναμιμνήσκοντα αὐτὸν προτέρων ἐπιτυχιῶν ἐπαγγείλασθαι τε αὐτοῖς τὴν ἐκ βασιλέως ἀμοιβήν καὶ τὸν ὑπὲρ τῆς εὐνοίας τῆς πολιτείας μισθόν <, ἔτι δὲ προσυπομιμνήσκειν > καὶ τὰ ἐγγράφως δοθέντα μανδάτα διὰ τῶν ἀρχόντων τῶν ἰδικῶν ἐκάστῳ τάγματι. Περὶ τῶν κρατουμένων ὡς εἰκὸς ἐχθρῶν εἰς σκουλκαν.
- 7 6 1 Χρὴ, εἰ συμβῇ τινος τῶν ἐχθρῶν εἰς σκουλκαν κρατηθῆναι ἢ προσρυῆναι, εἰ μὲν γενναῖοι εἰσι τοῖς σώμασι καὶ ἔνοπλοι, τούτους μὴ δημοσιεύειν τῷ στρατῷ, ἀλλὰ ἐν ἐτέρῳ τόπῳ ἀφανῶς ἐκπέμπειν αὐτούς· εἰ δὲ εὐτελεῖς, τοὺς μὲν προσρυομένους ἐπιτηδεύειν ἐπιδεῖξαι τῷ παντὶ στρατῷ, τοὺς δὲ κρατουμένους γυμνοὺς περιάγειν καὶ ὑποτίθεσθαι αὐτοῖς παρακαλεῖν τοὺς στρατιώτας μὴ φονευθῆναι, εἰς τὸ πάντας τοὺς ἐχθροὺς ἐλεεινοὺς εἶναι νομίζεσθαι παρὰ τῶν στρατιωτῶν. Περὶ τῆς κατὰ τῶν ἀμαρτανόντων ἐπεξελεύσεως.
- 7 7 1 Χρὴ ἐχθρῶν ἐγγιζόντων καὶ δημοσίου προσδοκωμένου πολέμου τοὺς ἄρχοντας τῶν ταγμάτων παραγγέλλεσθαι τὰς κατὰ τῶν ἀμαρτανόντων στρατιωτῶν ἐπεξελεύσεις ἐν ἐκεῖναις παραφυλάττεσθαι ταῖς ἡμέραις ποιεῖν καὶ παντοίως μὴ κακοῦν τὸν στρατιώτην, ἀλλὰ καὶ τοὺς ἐν ὑποψίᾳ ὄντας λύπης τινὸς ἕνεκα μεταχειρίζεσθαι, εἰ δὲ ἀμεταχείριστοι οὗτοι τυγχάνουσι, χωρίζειν αὐτοὺς πρὸς μικρὸν καὶ ἐτέρῳ παραπέμπεσθαι τόπῳ μετὰ προφάσεως εὐλόγου μέχρι τῆς τοῦ πολέμου ἐκβάσεως, ἵνα μὴ τοῖς ἐχθροῖς προσχωροῦντες εἴπωσί τι, ὧν μὴ χρὴ γινώσκειν αὐτούς. τοὺς δὲ ὁμογενεῖς τῶν ἐχθρῶν πρὸ πολλοῦ χωρίζειν καὶ ἐν πολέμῳ τούτους μὴ φέρειν κατὰ τῶν ἰδίων. Περὶ δαπάνης τῶν στρατιωτῶν καὶ τῶν ἀλόγων αὐτῶν καὶ τῶν ἀπλήκτων.
- 7 8 1 Χρὴ μέλλοντας συμβάλλειν καὶ τὰ εἰς δευτέραν τύχην ὀρῶντα προσκοπεῖν καὶ τὰς ἐκεῖθεν ἐναντιώσεις προασφαλίζεσθαι καὶ μάλιστα τὰς ἀποτροφὰς ἡμερῶν ὀλίγων τῶν τε στρατιωτῶν καὶ τῶν ἀλόγων, καὶ φοσσάτα ὀχυρώτερα ποιεῖν κατὰ τὸ ὑποτεταγμένον σχῆμα ἐν ἐπιτηδεῖσι τόποις, ἔνθα δυνατόν τὸ ὕδωρ πάντως ἐκδικεῖσθαι ἐν καιρῷ ἀνάγκης. Περὶ τοῦ βουλευέσθαι μετὰ τῶν μεραρχῶν περὶ τοῦ τόπου τῆς συμβολῆς.
- 7 9 1 Χρὴ τὸν στρατηγὸν τοὺς μεράρχας συγκαλεῖσθαι καὶ βουλευέσθαι τὰ περὶ τοῦ πολέμου, κατανοεῖν δὲ καὶ τὸν τόπον, ἔνθα ἡ συμβολὴ μέλλει γίνεσθαι. Περὶ τοῦ ποτοῦ τῶν ἵππων.
- 7 10 1 Χρὴ προπαραγγέλλειν τοῖς ἄρχουσιν, ὥστε κατὰ τὴν πρώτην φωνὴν τοῦ βουκίνου ἐν τῇ νυκτὶ τῆς τοῦ πολέμου ἡμέρας τὴν ἵππον ἐπὶ ποτὸν παρασκευάσαι ἐξαγαγεῖν, ἵνα μὴ ὡς εἰκὸς ἀμελοῦντες τούτου ἐν τῷ καιρῷ τῆς παρατάξεως ἀπολείπωνται. Περὶ τῆς ἐν σελλοπουγγίοις δαπάνης.
- 7 11 1

Χρὴ παραγγελθῆναι ἕκαστον στρατιώτην, ὥστε ἐν τῷ κινεῖν πρὸς παράταξιν ἐν τῷ σελλοπουγγίῳ αὐτοῦ μίαν ἢ δευτέραν λίτραν ἄρτου ἢ ἀλφίτου ἢ πίστου ἐψητοῦ ἢ κρέους ἔχειν καὶ φλασκὶν μικρὸν ἐν τῇ ἀργαβίᾳ ὕδατος γέμον καὶ μὴ οἴνου διὰ τε τὰς τυχηρὰς περιστάσεις καὶ τὰς ἀπαντώσας χρεῖας. Πολλάκις γὰρ τρεπομένων ἐχθρῶν καὶ ὀχυρώματι προστρεχόντων χρεῖα διανυκτερεῦσαι ἢ προσεδρεῦσαι αὐτοῖς ἢ τὴν συμβολὴν μέχρις ἐσπέρας παρατείνεσθαι, καὶ ἀναγκαῖον ἐστὶν ἐπιφέρεισθαι δαπάνην, ἵνα μὴ τῇ ἐλλείψει τῆς δαπάνης τὸ πρακτέον ἐμποδίζεται. Περὶ τοῦ πρὸς ξένον ἔθνος κινουμένου πολέμου.

7 12 1 Χρὴ, ἐὰν πρὸς ξένον καὶ δυνατὸν ἔθνος ἐστὶ πόλεμος καὶ ἐκ προλήψεώς τινος ἐν δειλίᾳ ἐστὶν ὁ στρατός, μὴ σπουδάζειν συμπλέκεσθαι αὐτῷ δημοσίως εὐθύς, ἀλλὰ πρότερον ἀσφαλῶς ἐπιτηδεύειν πρὸ τῆς ἡμέρας τοῦ πολέμου μετὰ ἐξπλήκτων καὶ χρησίμων ἀνδρῶν λεληθότως καὶ μὴ φανερώς ἐπέρχεσθαι μέρος αὐτῶν. ἐὰν γὰρ φονευθῶσί τινες τῶν ἐναντίων ἢ ζῶντες συλληφθῶσι, νομίζον τὸ πλῆθος τῶν στρατιωτῶν δυνάμει γενέσθαι τὸ συμβάν, προθυμότεροι καθίστανται τὴν δειλίαν ἀποβαλλόμενοι, καὶ οὕτως κατὰ μικρὸν ἐθίζεται κατ' αὐτῶν ἐγχειρεῖν. Περὶ αἰφνιδιασμοῦ ὡς εἰκὸς γινομένου ἐν τῷ ὁδοιπορεῖν ὑπὸ ἐχθρῶν.

7 13 1 Χρὴ, ἐὰν αἰφνιδιασμός γένηται ὑπὸ τῶν ἐχθρῶν καὶ μὴ συμβαίνει τῇ χρεῖᾳ τοῦ πολέμου ἢ ὁ τόπος, ὡς δασὺς καὶ δυσχερής, ἢ καιρὸς ἀπρόσφορός ἐστὶν, μὴ ἐπιτηδεύειν συμβάλλειν αὐτοῖς ἐκεῖσε, ἀλλὰ σπουδάζειν μᾶλλον συνάγειν ἑαυτὸν καὶ τόπον ἐπιτήδειον κρατεῖν εἰς ἅπληκτον καὶ ὑπερτίθεσθαι, μέχρις οὗ καὶ τόπου καὶ ὥρας τῆς ἐπιτηδείας τύχοι καὶ μὴ ἀκουσίως συμβάλλειν. τοῦτο γὰρ ποιῶν οὐχὶ τὸν ἐχθρὸν φεύγει, ἀλλὰ τὸν φαῦλον τόπον φυλάττεται. Περὶ ἀπλήκτων καὶ τῆς ἐν αὐτοῖς τῶν ἀλόγων ἀποτροφῆς.

7 14 1 Χρὴ ἐν τοῖς ἀπλήκτοις τῶν πολεμίων ἐγγιζόντων καὶ προσδοκωμένου πολέμου Σκυθικοῦ μάλιστα γίνεσθαι, εἰ μὲν προλαβὼν ἐν φοσσάτῳ διαγείη ὁ στρατὸς καὶ τοὺς ἐχθροὺς ἀναμένει ἐκεῖσε, εὐτρεπίζειν καὶ ἀποτίθεσθαι χόρτον ἢ ἄχυρον μιᾶς ἢ δευτέρας ἡμέρας τῶν ἀλόγων· εἰ δὲ κινήσει ὁ στρατὸς καὶ βούλεται ἐν ἐτέρῳ ἀπλήκτῳ ἀπελθεῖν κάκεῖθεν παρατάξασθαι, ἀναγκαῖον χόρτον ἢ ἄχυρον κἂν μιᾶς ἡμέρας βαστάζειν καὶ οὕτως ἐν τῷ γινομένῳ φοσσάτῳ ἀποτίθεσθαι τοῦτον. ἴσως γὰρ οὐ συγχωροῦνται ὑπὸ τῶν ἐχθρῶν οἱ πάλλικες αὐτῇ τῇ ἡμέρᾳ ἐξελθεῖν καὶ χορτολογῆσαι, οὔτε δὲ τὰ ἄλογα εἰς βοσκὴν ἐκβάλλειν. Εἰ δὲ οἱ ἐχθροὶ πολὺ ἐγγίζουσιν, οὐκ ἄτοπον ἐν τῷ περιπατεῖν, ὡς εἴρηται, ἕκαστον συνάγειν τὸν χόρτον τὸν ὀφείλοντα ἀποτεθῆναι.

7 14 2 οὐδὲ γὰρ μετὰ τὸ ἀπληκεῦσαι πολλάκις συγχωροῦνται οἱ παῖδες ἐξελθεῖν καὶ χορτολογῆσαι, πλειόνων μάλιστα καβαλλαρίων τῶν ἐχθρῶν εὐρισκομένων. Περὶ τοῦ μὴ σκυλεύειν ἐχθροὺς ἐν καιρῷ μάχης.

7 15 1 Σκυλεύειν δὲ νεκροὺς ἢ τούλδῳ ἢ φοσσάτῳ πολεμίων ἐπέρχεσθαι πρὸ τελείας ἐκβάσεως τοῦ πολέμου πρᾶγμα ὀλέθριον καὶ ἐπικίνδυνόν ἐστι. Διὸ χρὴ εὐκαίρως προπαραγγέλλειν τοὺς στρατιώτας, ὡς καὶ ἐν τοῖς ἐπιτηδείοις δηλοῦται, τούτων παντοίως ἀπέχεσθαι. Πολλάκις γὰρ οἱ νικήσαντες διὰ τοιούτων τρόπων οὐ μόνον ἠττήθησαν, ἀλλὰ καὶ ἀπώλοντο, σκορπίσαντες ἑαυτοὺς καὶ ὑπὸ τῶν αὐτῶν ἐχθρῶν αἰφνιδιασθέντες. Περὶ τῶν ὁμοιογενῶν τοῖς ἐναντίοις.

7 16 1 Χρὴ τοὺς ὁμογενεῖς τῶν ἐναντίων πρὸ πολλοῦ χωρίζειν τοῦ στρατοῦ καὶ ἐν ἐτέροις τόποις πέμπειν, ἵνα μὴ ἐν καιρῷ μετὰ κλάσματος τοῖς ἐχθροῖς προστεθῶσιν. ΕΤΕΡΑ ΚΕΦΑΛΑΙΑ ΤΟΥ Ζ' ΛΟΓΟΥ.

7 1a 1 Περὶ τοῦ μὴ πολλὰ πονεῖν τὸν στρατηγὸν ἐν τῇ ἡμέρᾳ τοῦ πολέμου. Χρὴ τὸν στρατηγὸν μηδὲ πολλὰ πονεῖν ἐν τῇ αὐτῇ ἡμέρᾳ τῆς συμβολῆς, ἵνα μὴ τῷ πολλῷ κόπῳ καὶ τῇ συντριβῇ τῶν ἀναγκαίων ἐπιλάβηται, μηδὲ κατολιγωρεῖν αὐτὸν ἐκ τῆς φροντίδος, ἀλλὰ ἀνθρῶς

παρέρχεσθαι τὴν παράταξιν καὶ προθυμοποιεῖν πάντας. Καὶ μὴ συμπλέκεσθαι τοῖς πολεμίοις στρατιώτου γὰρ μάλλον ἢ στρατηγοῦ τοῦτό ἐστι.

- 7 1a 2 Τὰ δὲ προσήκοντα πράξαντα ἐν ἐπιτηδεῖω ἴσασθαι τόπω, ὅθεν ὁρᾶν δύναται τοὺς τε κάμνοντας καὶ τοὺς ὡς εἰκὸς ἀμελοῦντας, καὶ ἐπευχόμενον τὰ δέοντα σπουδάζειν διὰ τῶν ἐν ὑποβοηθείᾳ ὄντων συναίρεσθαι τῷ δεομένῳ μέρει, τουτέστι διὰ τῶν πλαγιοφυλάκων καὶ νωτοφυλάκων. Περὶ τοξοτῶν πολεμίων.
- 7 2a 1 Χρὴ ἐν ταῖς παρατάξεσιν, ἐὰν πρὸς τοξότας ἐστὶν ὁ πόλεμος, τοὺς πρόποδας τῶν ὁρέων καὶ δυσχερεῖς τόπους κατὰ τὸ δυνατόν φυλάττεσθαι καὶ ἢ ἐν τῷ ὕψει τὴν παράταξιν τάσσειν ἢ τελείως ἀποβαίνειν τοῦ ὅρου καὶ ἐν ὁμαλωτέρῳ καὶ γυμνῷ <τόπῳ> τάσσεσθαι, ἵνα μὴ τῶν ἐχθρῶν ὡς εἰκὸς ἐκεῖθεν ἐνεδρευνόντων ὑπὸ τοῦ ὕψους ἢ παρατάξις ἀθρόως βιάζεται. Περὶ τοῦ μὴ συμπλέκεσθαι τοῖς πολεμίοις μηδὲ τὴν ἰδίαν δεικνύειν δύναμιν, πρὶν ἂν τὴν βουλήν αὐτῶν μάθωμεν.
- 7 3a 1 Χρὴ μηδὲ συμπλέκεσθαι παρατάξει πολεμίων, μηδὲ τὴν ἰδίαν δύναμιν προδεικνύειν αὐτοῖς, πρὶν ἂν τὴν τάξιν αὐτῶν κατανοῇσαι καὶ τὰς ὡς εἰκὸς μελετωμένας παρ' αὐτῶν ἐνέδρας πολυπραγμονῇσαι. Περὶ τοῦ τὴν δευτέραν τάξιν κρύπτεσθαι μὴ δυναμένην κατ' οὐρὰν ἀποκολουθεῖν τῆς πρώτης, ὡς ἂν μίαν τὰς δύο φαίνεσθαι.
- 7 4a 1 Χρὴ, ἐὰν οἱ τόποι τῆς συμβολῆς γυμνοὶ εἰσὶ καὶ ἀναπεπταμένοι καὶ οὐκ ἐστὶ εὐκόλως τὴν δευτέραν τάξιν κρύπτειν ἐν αὐτοῖς, εἰς τὸ μὴ τοὺς ἐχθροὺς προγινώσκειν ἐν τῷ κινεῖν τὸν στρατὸν πρὸς μάχην, ἐντεῦθεν ἤδη τὴν δευτέραν τάξιν κατ' οὐρὰν τῆς πρώτης πλησίον ἐπακολουθεῖν, ὥστε τὰς δύο ὡς μίαν τοῖς ἐναντίοις φαίνεσθαι παρατάξιν. Ὅταν δὲ ὡς ἀπὸ ἐνὸς μιλίου τῆς τῶν πολεμίων γένηται παρατάξεως, τότε τὴν δευτέραν κατ' ὀλίγον ἐμβραδύνουσαν χωρίζεσθαι τῆς πρώτης τὸ εἰρημένον διάστημα καὶ εἰς τὸ ἴδιον σχῆμα καθίστασθαι. Ἐντεῦθεν γὰρ οὔτε τοῖς πολεμίοις εὐγνωστος ἡ τάξις γίνεται, οὔτε τοῖς συμμάχοις. Περὶ ἐφόδου ἐχθρῶν μηνυομένης.
- 7 5a t Πῶς δεῖ ἀρμόζεσθαι αὐτοῖς; Χρὴ, ἐὰν ὑπὲρ τοὺς πλαγιοφύλακας καὶ τοὺς εἰς ἐνέδραν κατὰ τῶν ἐχθρῶν πεμπομένους ἢ τῶν ἐναντίων ἔφοδος κατὰ τῆς πρώτης τάξεως μηνυθῇ, [δεῖ] ἐκ τῶν εἰς τὰ ἄκρα τῆς δευτέρας τάξεως τασσομένων βάνδων μετατίθεσθαι αὐτοῖς εἰ μὲν ἐξ ἐνὸς πλαγίου ἔρχονται, ἐξ ἐκείνου τοῦ κέρατος, εἰ δὲ ἐκ τῶν δύο, ἐξ ἑκατέρων.
- 7 5a 1 ὁμοίως δὲ καὶ τοῖς κατὰ νώτου τῆς δευτέρας τάξεως ἐρχομένοις εἰ μὴ ἀρκοῦσιν οἱ νωτοφύλακες αὐτῆς διὰ τῶν αὐτῶν ἀρμόζεσθαι, <τὰ αὐτὰ ποιεῖν> εἰς τὸ τοὺς λοιποὺς ἀπερισπάστως μένειν πρὸς βοήθειαν τῆς πρώτης. Περὶ πληγᾶτων.
- 7 6a 1 Χρὴ σπουδάζειν μετὰ τὸν πόλεμον τὸν στρατηγὸν τοῖς πληγάτοις παραμυθεῖσθαι καὶ τοὺς διαπίπτοντας ἐν τῷ πολέμῳ ταφῆς ἀξιοῦν, ἐπειδὴ καὶ ὅσιόν ἐστι καὶ προθυμίαν τοῖς ζῶσιν ἐμποιεῖ. Περὶ πλήθους φαινομένων πολεμίων.
- 7 7a 1 Χρὴ, ἐὰν πολὺς ὁ τῶν ἐχθρῶν στρατός ἐστὶ καὶ διὰ πλῆθος ἀλόγων ἢ ἀνδρῶν κομπὸς φαίνεται, μὴ ἐπιτηδεύειν εὐθὺς εἰς ὑψηλὸν τόπον τὸν στρατὸν τάσσειν τῶν ἐχθρῶν μήκοθεν ὄντων, ἵνα μὴ τῇ θέᾳ τοῦ πλήθους προκαταλαμβάνομενος δειλιάσῃ προχείρως, ἀλλ' ἐν κοιλοτέρῳ τόπῳ τάσσειν αὐτόν, ὅθεν οὐδὲ κατοπτέυεται, οὐδὲ καθορᾶται ὑπὸ τῶν ἐχθρῶν. Καὶ ὅταν ἢ ἀπὸ ἐνὸς ἢ ἡμίσεως σημείου γένωνται οἱ ἐχθροί, τότε ἐν τῷ ὕψει φέρειν τὸν στρατόν, ἵνα, πρὶν δειλιάσῃ ὁ στρατός, ἢ συμβολὴ γένηται. Εἰ δὲ μὴ εὐρίσκεται τόπος τοιοῦτος, ἀλλὰ μήκοθεν οἱ ἐχθροὶ τῷ στρατῷ φαίνονται, προπαραγγέλλειν τῷ στρατῷ ἐν αὐτῇ τῇ παρατάξει, ὅτι ἀλόγων ἤτοι τούλδου πλῆθος ἐστὶ τὸ φαινόμενον καὶ οὐκ ἀνθρώπων μόνον.
- 7 8a t Περὶ τοῦ μὴ συγχωρεῖν τοὺς ἐχθροὺς προκατασκοπεῖν τὴν τάξιν. Χρὴ πάντως ἐν ἡ δευτέρον βάνδον ἔχειν ὡς ἀπὸ ἐνὸς ἢ δευτέρου μιλίου τῆς παρατάξεως πρὸ τοῦ πολέμου, ἐν ὅσῳ

τάσσεται ὁ στρατός, ἵνα μὴ ἄδειαν ἔχωσιν οἱ πολέμιοι πρὸ τῆς μάχης κατασκοπεῖν τὴν τάξιν καὶ
〈κατα〉 σοφίζεσθαι αὐτήν.

7 9a t Περὶ φυλακῆς φοσσάτου. Χρή, ἐὰν πεζικὸς οὐκ ἔστι στρατός, τοὺς παῖδας τῶν στρατιωτῶν
καταλιμπάνειν διανεμηθησομένους δι' ὅλου τοῦ φοσσάτου, ὡς ἀπληκεῦν ἕκαστον περὶ τὴν
ἔσω τάφρον μετὰ ὅπλων, εἴτε τοξεύειν δύνανται καὶ ἀκοντίζειν, εἴτε σφενδονᾶν, καὶ ἐν
βάνδον μετ' αὐτῶν ὀφείλον σκουλκεῦν καὶ τὰς πόρτας τοῦ φοσσάτου φυλάττειν καὶ ἄρχοντα
χρήσιμον τοῦ ὅλου φοσσάτου.

7 9a 2 Καὶ μηδέποτε τοῦλδον ἐπὶ παρατάξεως φέρειν· καὶ γὰρ ἔτοιμον τοῖς ἐχθροῖς βρῶμα γίνεται, ἐὰν
ἐν μάχῃ ἀκολουθῇ. Εἰ μέντοι ὡς εἰκὸς ἐν τῷ ὁδοιπορεῖν ἀδοκῆτως ἐπέλευσις παρ' ἐχθρῶν
γίνεται καὶ οὐ φθάσει ἀπληκεῦσαι καί, ὡς εἴρηται, ἀσφαλίσασθαι τὸν τοῦλδον, τότε φέρειν
αὐτὸν καὶ κατὰ τοῦ δεξιοῦ μέρους ἐκ πλαγίου τῆς δευτέρας τάξεως τάσσειν καὶ ἐν ἡ δεύτερον
βάνδον ἐκ τῶν περισσῶν εἰς παραφυλακὴν ἀφορίζειν.

7 10a t Περὶ συλλογῆς χόρτου. Χρή, ἐὰν μὴ ἔτυχον, ὡς εἴρηται, προαποθέμενοι χόρτον, κἂν ἐν αὐτῇ τῇ
τοῦ πολέμου ἡμέρᾳ τῶν νεωτέρων ἦτοι 〈ἄλλων〉 ὀπλιτῶν ἐπὶ τὴν παρατάξιν κινούντων
τοὺς πάλλικας περὶ τὸ αὐτὸ ἐξέρχεσθαι κατὰ τοῦ μέρους τοῦ νώτου τῆς παρατάξεως ἦτοι τοῦ
φοσσάτου μετ' ὀλίγων σκουλκατόρων, τῶν ἐν τῷ φοσσάτῳ καταλιμπαμένων, καὶ χόρτον
συνάγειν τὸν ἀρκοῦντα, ἐν ὅσῳ ὁ πόλεμος γίνεται.

7 10a 1 Δοθῆναι δὲ μανδάτα τοῖς πάλλαξι καὶ σημείου ἐν ὑψηλοτέροις καὶ διαφόροις τόποις
καθισταμένους, ὥστε ἐναντίου τινὸς συμβαίνοντος ἐν τοσοῦτῳ, καπνοῦ γινομένου ἢ τούβας
βαλλομένης, τουτέστι τὸ ἀνακλητικὸν σημαινούσης, ἀναχωρεῖν αὐτοὺς δρόμῳ, ὡς δύνανται,
καὶ ἐπὶ τὸ φοσσάτον σφύζεσθαι, ἵνα μὴ ἔξω ἀποκλεισθῶσιν. Τοῦτο δὲ ἀναγκαῖόν ἐστι γίνεσθαι
διὰ τὸ ἄδηλον τῆς ἐκβάσεως. Ἐὰν γὰρ ἐναντίως ἐξέλθῃ τὸ πρᾶγμα, δαπάνην ἔχοντες καὶ
ἑαυτῶν καὶ τῶν ἀλόγων οἱ στρατιῶται, ἐν αὐτοῖς γίνεται βουλομένοις ἢ μεῖναι ἢ
ἀναμαχήσασθαι ἢ εὐθέως ἀναχωρῆσαι μετὰ τάξεως ἔτι ἐν δυνάμει τῶν ἵππων αὐτῶν
εὐρισκομένων, πρὶν ἢ τὰ τε τῶν ἀνθρώπων φρονήματα πλέον καταπέσωσιν αἱ τε τῶν ἵππων
δυνάμεις. ὅπερ, ἐὰν μὴ ἐστὶν καὶ ἐν ἐτοίμῳ, ἡ δαπάνη γένηται. μετὰ ἥτταν οὐδεὶς θαρρεῖ
ἐξέρχεσθαι εἰς συλλογὴν χόρτου καὶ οἱ ἵπποι λιμώττοντες ἀθυμίαν τοῖς στρατιώταις παρέχουσι
καὶ βουλὴν πρὸς συμφέρον οὐκ ἔστι γίνεσθαι τῆς τε ἐνδεΐας καὶ τοῦ φόβου βιαζομένων αὐτήν.
Ἀλλὰ χρή πάντως καὶ τὴν τῶν ἀλόγων ἀποτροφὴν προαποτίθεσθαι μιᾶς ἢ δευτέρας ἡμέρας, ἢ
ἀπαντᾶ καὶ πλέον, κἂν συμβῇ πλησίον τοῦ φοσσάτου εἶναι τὰς βοσκάς. Περὶ ἐναντίας
ἐκβάσεως.

7 11a 1 Εἰ δὲ κατὰ τὴν πρώτην ἡμέραν τῆς συμβολῆς τοῦ πολέμου ἐναντία ἔκβασις παρακολουθήσει,
ἡμῖν μὲν παντοίως ἀπρόσφορον καὶ ἀσύμφορον φαίνεται τὸ κατὰ τὰς αὐτὰς ἡμέρας ἦτοι τὸν
αὐτὸν χρόνον πάλιν πρὸς δημόσιον πόλεμον ἐγχειρῆσαι τοὺς ἐκ παρατάξεως ἡττηθέντας. Διὸ
οὐ συμβουλευόμεν τῷ στρατηγῷ πρὸς τοῦτο ἐπιτηδεύειν· πᾶσιν γὰρ ὡς ἐπίπαν δυσχερές ἐστὶ
τοῦτο καὶ οὐδεὶς εἴωθεν εὐθέως τὰς ἥττας ἀναμάχεσθαι, πλὴν τῶν Σκυθικῶν, κατεξαίρετον δὲ
Ῥωμαίοις ἀνοίκειον. Ὡς, εἰ γὰρ καὶ σφάλμα παρακολουθήσει καὶ ἐλπίσει ὁ στρατηγὸς τοῦτο
διὰ τῆς δευτέρας μάχης διορθοῦσθαι, οὐκ ἔστιν ἱκανὸν τὸ πλῆθος τὴν αἰτίαν διαγινῶσκον τοῦ
προαιρέσει εἰς δημοσίαν μάχην εὐθέως ἐλθεῖν, ὡς γὰρ ἐκ θεΐας ψήφου οὕτως τὸ ἀποτέλεσμα
δεχόμενον ἐν πάσῃ δειλίᾳ γίνεται. Διὸ χρή ἀνάγκης καὶ περιστάσεως χωρὶς μετὰ δημοσίαν
ἥτταν μὴ ἐπιτηδεύειν κατὰ τὰς αὐτὰς ἡμέρας φανερώς συμβάλλειν ἐκ παρατάξεως, ἀλλὰ δόλῳ
καὶ ἀπάτῃ σπουδάζειν καιροσκοποῦντα αἰφνιδιάζειν καὶ τὸ λεγόμενον φυγομαχεῖν, μέχρις οὗ
ἐν λήθῃ τῆς δειλίας ἐκείνης γινόμενος ὁ στρατὸς πάλιν ἀναρρωσθῇ.

7 11a 3

Εἰ μέντοι καὶ ὁ στρατὸς πρόθυμος εὐρεθῇ καὶ ὁ στρατηγὸς δοκιμάσει τοῦ πάλιν συμβάλλαι δι' εὐλόγους αἰτίας, ἃς γράφειν πολλὰς ἐπισυμβαινούσας οὐκ ἔστι ῥάδιον, δεῖ τὴν πρόμαχον τάξιν ὡς κατακρουσθεῖσαν εἰς δευτέραν ποιεῖν καὶ τὴν δευτέραν εἰς πρόμαχον μετὰ τῶν ἐπιλέκτων ταγμάτων τῶν ἐν τῇ πρώτῃ· καθ' ἑαυτὴν γὰρ ὡς μικροτέρα οὐκ ἐπαρκεῖ. Ἀλλ' οὐδὲ ἐμβραδύνειν δεῖ ἀσκόπως ἐπὶ ταῖς ἐναντίαῖς ἐκβάσεσι τοῦ πολέμου, εἰ μὴ που ἐλπίς συμμαχίας ἢ ἕτερος τρόπος βοηθείας προσδοκᾷται ἢ ὡς εἰκὸς πρότασις βασιτάζουσα παρὰ τῶν ἐχθρῶν γίνεται, ἥνπερ ἀναγκαῖον μὴ πουβλικίζειν προχείρως, ἀλλ' ἰδίᾳ ταύτην μανθάνειν.

7 11a 4 Καί, εἰ μὲν ἂν ἐτεῇ ἐστὶ καὶ τὸ προτεινόμενον παρ' εὐθὺ γίνεσθαι δύναται, μὴ ἀναβάλλεσθαι, ἀλλὰ πράττειν αὐτὸ ἀσφαλῶς δι' ὀψίδων ἢ ὄρκων. Εἰ δὲ ἐπιβλαβές ἐστὶ καὶ δι' ὑπέρθεσιν τινος καὶ χάννωσιν τοῦ ὄχλου λέγεται, τὰ ἐναντία φημίξιν, σκληρότερα τῶν προτεινομένων, ἵνα τῇ ἀπαγορεύσει τῶν προτεινομένων μᾶλλον ὁ στρατὸς πρὸς ὀργὴν διανιστάμενος τῇ ἀνάγκῃ ἰσχυροτέρως τοῖς ἐχθροῖς ἀντικαταστή καὶ ἔτι πειθήνιος τῷ ἄρχοντι γένηται. Ὅσον γὰρ βραδὺς γίνεται, τοσοῦτον οἱ ἡττηθέντες δειλότεροι γίνονται καὶ οἱ νικήσαντες τολμηρότεροι. Πρὶν ἢ οὖν εἰς τέλειον τὰ φρονήματα καταπέσωσι, δεῖ τὸν στρατηγὸν διὰ τε τῶν ἀρχόντων τῶν ταγμάτων καὶ δεκαρχῶν καὶ πενταρχῶν προτρέψασθαι τὸν στρατὸν καὶ εἰπεῖν, ὡς οὐκ ἔστι καιρὸς δειλιάσαι, ἀλλὰ ὀργισθῆναι μᾶλλον κατὰ τῶν ἐχθρῶν καὶ τὸ γεγόμενον παρὰ τινων σφάλμα ἀνδρείως ἀνακαλέσθαι.

7 11a 6 Καὶ εἰ μὲν ἔστιν ἐλπίς τοῦ διὰ δημοσίας παρατάξεως ἀναμαχήσασθαι, τῇ εἰρημένη τάξει χρῆσασθαι· εἰ δὲ τοῦτο οὐ συμβαίνει, συμφερόντως δεῖ κατατολμᾶν τῶν κινδύνων. Καὶ εἰ μὲν πεζοὶ εἰσὶν οἱ νικήσαντες ἐχθροί, σπεύδειν μετὰ τῶν ἵππων εὐτάκτως τὰς ἀναχωρήσεις ἥτοι μεταστάσεις τοῦ φοσσάτου ἐκείνου ἀσφαλῶς ποιεῖσθαι καὶ μὴ ἀναμένειν· εἰ δὲ καβαλλάριοι ὦσιν, ἢ Πέρσαι ἢ Σκύθαι, μάλιστα τῶν περισσῶν καὶ βραδυτέρων ἀλόγων καὶ πραγμάτων περιφρονεῖν καὶ πεζῇ καθίστασθαι καὶ ἄνευ ὀλίγων καβαλλαρίων πάντας εἰς δύο φάλαγγας ἥτοι τάξεις <παρατάξασθαι> ἢ καὶ ἐν τετράγωνον εἰς πλινθίου σχῆμα.

7 11a 8 καὶ μέσον μὲν τὰ ἄλογα καὶ τὸν τοῦλδον φέρειν, ἔξωθεν δὲ ἔχειν τοὺς στρατιώτας, ὡς εἴρηται, ἐν τάξει καὶ τοὺς τοξότας ἐξωτέρω πεζῇ καὶ οὕτω τὰς μεταστάσεις καὶ ἀναχωρήσεις ποιεῖσθαι ἀσφαλῶς. Περὶ αἰσίας ἐκβάσεως πολέμου ὥσπερ οὖν καί, ἐὰν αἰσίως τὰ τοῦ πολέμου ἐξέλθῃ, οὐ δεῖ τῇ ὠθήσει καὶ μόνῃ ἀρκεῖσθαι, ὡς οἱ ἀπειρόκαλοι, μὴ εἰδότες χρῆσασθαι τῷ καιρῷ, ἀκούειν φιλοῦντες νίκα καὶ μὴ ὑπερνίκα ἐνδίδουσι <καιρὸν καί> μείζονα διὰ τῆς ἐνδόσεως τοῦ καιροῦ κάματον καὶ ἄδηλον τὴν μέλλουσαν ἔκβασιν ἑαυτοῖς κατασκευάζοντες, ἀλλὰ δεῖ ἐπιμένειν τῇ τοῦ ἐχθροῦ τελείᾳ καταλύσει.

7 12a 2 Εἰ δὲ ἐν ὀχυρώματι καταφεύγει, σπεύδειν ἢ χειρὶ ἢ τῇ τῶν λιπόντων εἰδῶν τοῖς ἀνθρώποις ἢ τοῖς ἀλόγοις παραφυλακῇ στενοχωρεῖν αὐτὸν μέχρις ἢ τελείας αὐτοῦ καταλύσεως ἢ ἐπωφελῶν συμφώνων; καὶ μὴδὲ ἐκλύεσθαι τῇ ὀλίγῃ τοῦ τόπου ὠθήσει, μὴδὲ ἀμελεῖν τῆς τοῦ ὅλου πράγματος ἐκβάσεως δι' ὀλίγην καρτερίαν μετὰ τοσοῦτον κάματον καὶ τὸν ἐκ τοῦ πολέμου κίνδυνον, ἐπεὶ καὶ <ἐπὶ> θήρας τὸ παρὰ μικρὸν ἴσον ἐστὶ τοῦ μηδενός, μήτε μὴν περιφρονεῖν τῆς τῶν στρατιωτῶν εὐταξίας ἀπὸ νίκης μάλιστα, καθὼς περὶ τάξεως γέγραπται.

7 12a 3 οὐκ ἀρκεῖ αὕτη μόνῃ εἰς ἀσφάλειαν ἰδίαν ἢ βλάβην τῶν ἐχθρῶν, ἀλλὰ μετὰ τὴν τοῦ Θεοῦ βοήθειαν καὶ ἢ τοῦ στρατηγοῦ διοίκησις ἀναγκαῖα καὶ πρώτη τυγχάνει. Δεῖ τοίνυν τοῖς καιροῖς καὶ τοῖς τόποις ἀρμοδίως κεχρῆσθαι καί, ἐὰν δεδοκίμασται τοῦ πάντως δοθῆναι πόλεμον δημόσιον, πάντα χρῆ σκοπεῖν καὶ τόπον ἐπιτήδειον γυμνόν τε καὶ ὁμαλὸν διὰ τοὺς κοντάτους καὶ μὴ μόνον τὰ δεξιὰ καὶ ἀριστερὰ καὶ νώτια μέρη προερευνᾶν καὶ σκούλκαν ἔχειν ἀπὸ δύο ἢ καὶ τριῶν μιλίων τῆς παρατάξεως μέχρι πέρατος τοῦ πολέμου, ἀλλὰ καὶ τοὺς προκειμένους τόπους, μήπως φόσσαι εἰσὶν ἢ δόλος τις πρόκειται.

- 7 13a t Περὶ σκούλκας. Ἐν δὲ τῇ ἡμέρᾳ τοῦ πολέμου, ὡς εἴρηται, τῶν σκουλκῶν προεξερχομένων ἔωθεν κατὰ τῶν τεσσάρων μερῶν τοῦ τόπου, ἔνθα ἡ συμβολὴ γίνεται, ἀπὸ δύο ἢ καὶ τριῶν μιλίων ἐν διπλαῖς σκούλκαῖς παραγγέλλεσθαι αὐτοῖς μὴ μόνον πρὸς τὴν τῶν ἐχθρῶν κίνησιν ἀποβλέπειν καὶ μηνύειν, ἀλλὰ καὶ πρὸς τοὺς ἐθέλοντας προσρυῆναι ὡς εἰκὸς τοῖς ἐχθροῖς συνέχειν· ἐντεῦθεν γὰρ καὶ τοὺς ἀποφεύγοντας ἐκ τοῦ στρατοῦ ῥαδίως κωλύουσι καὶ τοὺς ἐκ τῶν ἐχθρῶν βουλομένους προσρυῆναι καὶ ἐπιφερομένους ὡς εἰκὸς ἤδη μετὰ ἀσφαλείας ὑποδέχονται εἰς τὸ μὴ ἐπηρεάζεσθαι αὐτοὺς παρὰ τινων κακῶν ἀνθρώπων.
- 7 13a 2 Χρὴ δὲ τοὺς κατὰ τὰ ἔμπροσθεν μέρη τῆς παρατάξεως σκουλκεύοντας μέχρις ἐνὸς σαγιττοβόλου τῆς τῶν ἐχθρῶν παρατάξεως ἔμπροσθεν τῆς ἰδίας περιπατοῦντας ὁδηγεῖν, μήπως ἢ φόσσαι εἰσὶν ἐπίτηδες ὀρυγεῖσαι ἢ ἕτερος δόλος μεμελέτηται παρὰ τῶν ἐχθρῶν καὶ ἀναστέλλειν τοὺς ἰδίους εἰς τὸ μὴ ἀδοκῆτως περιπσεῖν. Δεῖ δὲ ἐν τοῖς ἀναγκαίοις τόποις καὶ καιροῖς μὴ μόνον ἀπλᾶς τὰς σκούλκας κατὰ τῶν αὐτῶν τόπων ποιεῖσθαι, ἀλλὰ καὶ διπλαῖς, ἵνα τῆς μιᾶς ὡς εἰκὸς γριπιζομένης τὴν μετ' αὐτὴν οὖσαν μὴ διαλάβῃ.
- 7 13a 4 Καὶ ἐὰν ἔτοιμός ἐστιν ἡ τάξις καὶ ὁ τόπος ἐπιτήδειος, μὴ ἀναμένειν τοὺς ἐχθρούς, ἵνα μὴ προκαλονίζουσι καὶ μεθοδεύουσι τὴν τάξιν, ἀλλ' ἀσφαλῶς ὀρμᾶν καὶ ἐπιτίθεσθαι αὐτοῖς Περὶ τοῦ μὴ προφαίνεσθαι προχείρως τὴν δευτέραν τάξιν.
- 7 14a 1 Εἰ μέντοι ὑπέρθεσιν ἔχει ὡς εἰκὸς τὰ τῆς συμβολῆς διὰ τινας εὐλόγους αἰτίας, ἀναγκαῖόν ἐστι τὴν δευτέραν μάλιστα τάξιν ἐν ταῖς εὐρισκομέναις ὕλαις ἢ τοῖς κοιλοτέροις τόποις ὀπιθεν κρύπτειν, ἵνα μὴ πρὸ πολλοῦ τοῖς ἐχθροῖς ἀκαίρως προφαινομένη αὐτὴ μεθοδεύεται καὶ ὑπὸ ἐνεδρῶν τε καὶ ἄλλων ἐγχειρήσεων σοφίζεται. Περὶ τοῦ μὴ φαίνεσθαι πρὸ πολέμου τὴν τῶν ὀπλων λαμπρότητα τοῖς ἐχθροῖς.
- 7 15a 1 Ἐπειδὴ δὲ εὐρίσκομεν καὶ Ῥωμαίους καὶ πάντας τοὺς ἐθνικούς, ὡς ἐπίπαν μήκοθεν τὰς ἀλλήλων παρατάξεις ὀρῶντας, ἐπισημαίνεσθαι τὴν στυγνοτέραν μᾶλλον τῇ ὄψει ἐπιτυγχάνειν ἐν ταῖς μάχαις ἢ περὶ τὴν ἐν ὀπλοῖς λάμπουσιν, κἂν ὅτι ψευδὲς ἐστὶ τὸ χυδαῖον· μετὰ γὰρ τὴν τοῦ Θεοῦ κρίσιν τῇ τοῦ στρατηγοῦ διοικήσει καὶ προθυμίᾳ τοῦ στρατοῦ ὁ πόλεμος κρίνεται. Ἀλλ' οὖν διὰ τοὺς ἐπισκῆπτοντας χρὴ, εἰ μὲν ὕλαι ἢ κοῖλοι τόποι πρόκεινται, τὸν στρατὸν ἐκεῖσε ἀποκρύπτειν καὶ πρὸ πολλοῦ μὴ ἐπιδεικνύειν τοῖς πολεμίοις εἰς τὸ κατασοφίζεσθαι αὐτόν, εἰ μήπου ἔλθωσιν ἀπὸ ἐνὸς σημείου ἢ δευτέρου. εἰ δὲ γυμνός ἐστι καὶ καθαρὸς ὁ ἀήρ, τότε τὰς κασσίδας παρασκευάζειν μὴ πρὸ πολλοῦ φορεῖσθαι, ἀλλὰ ταῖς χερσὶ κατέχεσθαι, μέχρις οὗ ἐγγίσωσιν οἱ ἐχθροί· ἀλλὰ καὶ τὰ σκουτάρια μικρὰ ὄντα ἔμπροσθεν κατὰ τοὺς στήθους φέρειν καὶ σκέπειν ἐντεῦθεν τὰς ζάβας· καὶ τὰς σκαπλίδας τῶν ζαβῶν ὀπιθεν κατὰ τῶν ὠμοπλατῶν φέρειν ἕως καιροῦ καὶ τὰ σίδηρα τῶν κονταρίων ἀποκρύπτειν εἰς τὸ παντοίως τὰ ὅπλα μήκοθεν μὴ διαλάμπειν διὰ τὸν εἰρημένον τρόπον, ἀλλὰ καὶ διὰ τοιοῦτου σημείου, ὅπερ ἐπισκῆπτουσιν οἱ ἐναντίοι, προκαταλαμβάνεσθαι τὰς γνώμας αὐτῶν, ὥστε εἰς δειλίαν, καὶ πρὸ τῆς μάχης μεταπίπτειν.
- 7 16a t Γνώσεις κεφαλαίων ὀφειλόντων δοθῆναι ἐκάστῳ μεράρχῃ ἐκ τῶν εἰρημένων κεφαλαίων. Ὡστε τὸ τρίτον ποσὸν ἐκάστου μέρους κούρσορας ποιεῖν καὶ ἐκατέρωθεν τοῦ μέρους τάσσειν αὐτούς, τὸ δὲ δῖμοιρον, τὸ ἐν μέσῳ, δηφένσορας.
- 7 16a 2 Ὡστε τὰ φλάμουλα ἢ μὴ ἔχειν εἰς τὰ κοντάρια ἐν καιρῷ τῆς συμβολῆς, ἀλλ' ἐπαίρειν καὶ βάλλειν εἰς τὰ θηκάρια αὐτῶν ἢ βάλλειν μὲν, ἕως οὗ φθάσωσιν οἱ ἐχθροὶ ἀπὸ ἐνὸς μιλίου, τότε δὲ συστέλλειν αὐτά. Ὡστε τὰ βάνδα τῶν ταγμάτων μικρότερα, τὰ δὲ τῶν μοιραρχῶν τελειότερα καὶ ἄλλοῖα, ὁμοίως δὲ καὶ τὸ τοῦ μεράρχου ἐνηλλαγμένον πρὸς τὰ ἄλλα ποιεῖν.
- 7 16a 4 Ὡστε τὴν nobiscum φωνὴν μὴδὲ λέγεσθαι <ἐν> τῷ καιρῷ τῆς συμβολῆς, ἀλλὰ ἐν τῷ κινεῖν πρὸς παράταξιν, ἐν ἀρχῇ δὲ τῆς συμβολῆς ἀλαλάζειν καὶ ὠρυᾶσθαι μάλιστα τοὺς ὀπισθεν, καὶ

ἄλλου σημείου οὐ χρεία. ὥστε μὴ λαλεῖν πολλὰ βούκινα ἐν καιρῷ μάχης· ἀρκεῖ γὰρ τὸ τοῦ μεράρχου· ὥστε τὸν μεράρχην μέσον τοῦ μέσου μέρους τάσσεσθαι, τουτέστι τῶν δηφενσόρων, τοὺς δὲ μοιράρχας εἰς τὰ ἐκατέρωθεν μέρη μέσον τῶν βάνδων τῶν κουρσόρων.

7 16a 7 ὥστε τὰ ἀρμόζοντα κεφάλαια ἐκάστω μοιράρχῃ καὶ ἄρχοντι τάγματος τοὺς ὑπ' αὐτοὺς τελοῦντας παρασκευάζειν αὐτοὺς ποιεῖν, καθὼς δηλοῦνται ἐν τῇ προκειμένη γνώσει. ὥστε ἐν καιρῷ μάχης, ὡς ὁ τόπος ἀπαιτεῖ, ἔνθα τάσσεται, οὕτως καὶ τὰς σκούλκας ἔχειν ἢ ἀπὸ δύο μιλίων αὐτοῦ.

7 16a 9 Χρὴ ἐν καιρῷ <τῆς> παρατάξεως διὰ μανδατόρων προσερευνᾶν τοὺς τῆς συμβολῆς τόπους, τουτέστιν τοὺς μέσον τῆς ἰδίας καὶ <τῆς> τῶν ἐχθρῶν, διὰ φόσας ἢ τέλματα ἢ δόλους τινὰς ὡς εἰκὸς μεμελετωμένους καί, ἐάν τι τοιοῦτον εὕρηθῃ, ἀναμένειν, ἵνα οἱ ἐχθροὶ αὐτοὺς παρασταῶσι, καὶ τότε αὐτοὺς ἐν τῷ καθαρῷ τόπῳ ἀπαντήσῃ. Χρὴ τὸ ἰδικὸν τοῦ μεράρχου βάνδον μὴ μόνον ἐξηλλαγμένον τὸ εἶδος παρὰ τὰ ἄλλα, τὰ ὑπ' αὐτὸν βάνδα, ποιῆσαι, ἵνα εὐεπίγνωστόν ἐστὶ πᾶσι τοῖς ὑπ' αὐτὸν βανδοφόροις, ἀλλὰ μὴν καὶ διὰ κινήσεώς τινος ξένης ἐν τῷ ἴστασθαι, οἷον· ἢ ἄνω ἢ κάτω ἢ δεξιὰ ἢ ἀριστερὰ συνεχῶς ἐπικλίνειν καὶ ἐγείρειν τὴν κεφαλὴν τοῦ βάνδου ἢ πυκνῶς τινάσσειν ὀρθόν, ὥστε καὶ ἐντεῦθεν αὐτὸ ἐν ταῖς συγχύσεσιν εὐκόλως ὑπὸ τῶν λοιπῶν βάνδων γνωρίζεσθαι.

7 16a 10 Οὐ δεῖ δὲ τὴν αὐτὴν κίνησιν ὅλα τὰ μεραρχικὰ βάνδα ποιεῖσθαι, ἀλλ' ἐνηλλαγμένως, ἅτινα καὶ ἐπὶ γυμνασίας δεῖ παραδοθῆναι, ἵνα ἐν συνηθείᾳ πάντες αὐτῶν γένωνται· οὐ μόνον γὰρ <ἐκ τούτου> τὰ ὑπ' αὐτῶν βάνδα ὠφελοῦνται τὸ μέρος αὐτῶν συντόμως στηρίζοντα, ἀλλὰ καὶ οἱ ἐν αὐτοῖς τεταγμένοι τὸ μεραρχικὸν ἐπιγινώσκοντες δι' αὐτοῦ εὐκόλως καὶ τὰ ἴδια, οἱ ὡς εἰκὸς πλανώμενοι, εὐρίσκουσι. Χρὴ τοὺς ὁμογενεῖς τῶν ἐναντίων πρὸ τῆς τοῦ πολέμου ἡμέρας χωρίζειν καὶ ἐν ἑτέροις τόποις εὐπροφασίστως πέμπειν Χρὴ τὴν γυμνασίαν τῆς συμφωνίας τῶν ταγμάτων τῶν ἐν τῷ μέρει, ὡς εἴρηται, ἐγγράφως ἔχειν τὸν μεράρχην.

7 17a t Γνώσις κεφαλαίων ὀφειλόντων δοθῆναι ἐκάστω ἄρχοντι ταγμάτων καὶ μοιράρχῃ καὶ αὐτῷ δὲ τῷ μεράρχῃ, ἵνα οἶδεν, τί καταζητεῖν; Χρὴ, εἴτε ἐν φοσσάτῳ διάγει τὸ βάνδον ἥτοι τὸ τάγμα, εἴτε καὶ καθ' ἑαυτὸ ὅπουδῆποτε ἀπληκεύει, καὶ πρωΐας εἰς αὐτὸν τὸν ὀρθον πρὸ παντός πράγματος καὶ εἰς ἐσπέραν ὁμοίως μετὰ τὸ δεῖπνον καὶ τὰς μίσσας τὸ τρισάγιον ψάλλεσθαι καὶ τὰ λοιπὰ κατὰ τὴν συνήθειαν.

7 17a 2 Χρὴ τὰ κοντουβέρνια ἥτοι τὰ βάνδα τῶν ἀκιῶν πρὸς τὴν ποιότητα τῶν ταγμάτων καὶ τὴν προτεταγμένην καταγραφὴν γίνεσθαι ἀπὸ παλαιῶν τε καὶ νέων. Χρὴ τὸν πρῶτον καὶ δευτέρον τῆς ἀκίας καὶ τὸν οὐραγὸν καὶ τὸν πρὸ αὐτοῦ κοντάτους εἶναι, τὸν δὲ τρίτον καὶ τέταρτον τοξότας καὶ τοὺς ἐν μέσῳ, ὡς οἶδασιν.

7 17a 4 Χρὴ τὰ φλάμουλα τῶν κονταρίων ἐν τῷ καιρῷ τοῦ πολέμου μὴ ἀφιεῖν εἰς τὰ κοντάρια, ἵνα μὴ τοῖς ὀπισθεν καὶ αὐτοῖς τοῖς ἔχουσι κοντάρια ἐμποδίζουσιν. Χρὴ ἀφορισθῆναι τοὺς λεγομένους δημοτάτους, κἄν ἐξ ἢ ὀκτὼ πρόσωπα ἐκ τῶν ὑποδεεστέρων, ἵνα ἐν καιρῷ πολέμου περιποιοῦνται τοὺς τραυματιζομένους.

7 17a 6 Χρὴ κατασκόπους ἥτοι σκουλκάτορας δύο χρησίμους καὶ ἀγρύπνους καὶ ἐνδρανεῖς ἐπιλέγεσθαι καὶ δύο μανδάτορας. Χρὴ μήνσορας δύο ἐπιλεγῆναι εὐτάκτους ἄνδρας, τοὺς ὀφείλοντας τὰ ἅπληκτα μετρεῖν.

7 17a 8 Χρὴ ἀντικένσορας δύο ἐπιλέγεσθαι, τοὺς ὀφείλοντας τὰς ὁδοὺς προερευνᾶν. Χρὴ ἀφορίζειν ἐκ τῶν περὶ τὸ βάνδον τασσομένων δύο ἀκίας, χρησίμους εἰς φυλακὴν τοῦ βάνδου ἐπὶ καιρῷ πολέμου.

7 17a 10 Χρὴ καντάτορα ἐπιλέγεσθαι ἐπιτήδειον. Χρὴ τουλδοφύλακα ἐκ τῶν παλαιωτέρων καὶ τεταγμένων ἕνα στρατιώτην ἀφορίζεσθαι.

- 7 17a 12 Χρῆ ἐν τοῖς μεγάλοις τάγμασι διπλᾷ βάνδα γενέσθαι καὶ πρὸ τοῦ πολέμου τὸ μὲν ἐν τὸν ἄρχοντα ἔχειν τοῦ τάγματος, τὸ δὲ ἄλλο τὸν πρῶτον ἑκατοντάρχην, τὸν λεγόμενον ἰλάρχην, ἔχοντα ἴσους καὶ ἀναλόγους τοὺς νεωτέρους ἦτοι τὰς ἀκίας· ἐν δὲ τῇ ἡμέρᾳ τοῦ πολέμου μὴ τὰ δύο βαστάζεσθαι ἦτοι ὀρθοῦσθαι, ἀλλὰ τὸ τοῦ ἄρχοντος. Χρῆ ἐν ἡμέρᾳ πολέμου ἐν ταῖς σέλλαις ἐπιφέρεσθαι ἕκαστον στρατιώτην ὕδωρ καὶ βουκελλάτον ἢ ἄλευρον, μίαν ἢ δευτέραν λίτραν.
- 7 17a 14 Χρῆ ἐν καιρῷ μάχης πρὸ ἐκβάσεως τοῦ πολέμου ἐχθρὸν μὴ σκυλεύειν στρατιώτην καὶ τοῦτο πολλακίς προπαράγγελλειν. Χρῆ πρὸς τὰ σημεῖα καὶ τὴν καταγραφὴν τὴν στάσιν τοῦ τάγματος ποιεῖσθαι.
- 7 17a 16 Χρῆ εἰς τὰς ὁδοιπορίας μὴ συνκαταμίγνυσθαι τοὺς στρατιώτας μετὰ τοῦ τούλδου καὶ μάλιστα ἐχθρῶν προσδοκωμένων, ἀλλὰ τὸ μὲν βάνδον ἔμπροσθεν ἰδίᾳ, τὸν δὲ τούλδον ὀπισθεν ἢ καὶ ὥς ἡ χρεία καλέσοι. Χρῆ τὴν γυμνασίαν πρὸς τὰς λεχθείσας κινήσεις γίνεσθαι καί, ἐὰν ἀγνοῇ, ἐγγράφως δοθῆναι αὐτῷ τὰς δηλουμένας ἐννέα κινήσεις.
- 7 17a 18 Ἐθίζειν δὲ καὶ ἀναγκαῖόν ἐστι τοὺς ἵππους μὴ μόνον εἰς δρόμους ἐν τοῖς ὁμαλοῖς καὶ ἀναπεπταμένοις τόποις, ἀλλὰ καὶ εἰς ὑψηλοὺς καὶ δασεῖς καὶ τραχεῖς, ἐφ' ᾧ σὺν ἐλασίᾳ τούτους διαβαίνειν, ὁμοίως δὲ καὶ εἰς τοὺς κατωφερεῖς. ἐὰν γὰρ εἰς τοὺς τοιούτους ἐθίζωνται, οὐκέτι οὐδὲ τοὺς ἄνδρας, οὐδὲ τοὺς ἵππους ξενίζει τόπος ἢ ἀδικεῖ· ἀλλὰ καὶ ἐν καιρῷ θέρους μὴ ἐπιτηδεύειν πυκνῶς τοὺς ἵππους ποτίζειν· διὸ οὐδὲ χρήσιμον ἐστὶ πλησίον ποταμῶν ἀπληκεύειν. Ἐν ταῖς οὖν γυμνασίαις καὶ εἰς δυσβάτους φέρειν τοὺς ἵππους καὶ ἐμπεριλαμβάνειν, ἢ παρατάσσεσθαι εἰς τόπον δυσχερῆ καὶ ἐπιτρέπειν, ὥς ἔστιν ἐν τάξει, τὸ βάνδον, καθὼς φθάσει ἑκάστῳ ὁ τόπος σὺν ἐλασίᾳ ἀνέρχεσθαι, ὁμοίως δὲ καὶ κατέρχεσθαι.
- 7 17a 20 Ὅσοι τοίνυν φειδόμενοι τῶν ἵππων αὐτῶν περιφρονοῦσι τῆς τοιαύτης αὐτῶν γυμνασίας, ἑαυτοῖς ἐπιβουλεύουσιν. Ἐθίζειν δὲ τούτους καὶ ἐν καιρῷ καύσωνος πρὸς κόπον καλόν ἐστιν.
ΛΟΓΟΣ Η΄ ΚΕΦΑΛΑΙΑ ΤΟΥ ΟΓΔΟΥ ΛΟΓΟΥ Α΄.
- 8 pin 1 Περὶ καθολικῶν παραγγελμάτων τῷ στρατηγῷ ἀρμοζόντων. Β΄. Γνωμικά. Περὶ καθολικῶν παραγγελμάτων τῷ στρατηγῷ ἀρμοζόντων.
- 8 1 1 Ἐν ταῖς τῶν ἀναγκαίων πραγμάτων ἐγχειρήσεσιν οὐ δεῖ χωρίζειν ἑαυτὸν τὸν στρατηγὸν ἐκ τῶν πόνων ὥς ὑπερέχοντα, ἀλλὰ καὶ ἄρχεσθαι τῶν ἔργων καὶ συμπονεῖν τοῖς στρατιώταις κατὰ τὸ δυνατόν. Ἐκ τούτου γὰρ καὶ ὁ στρατιώτης ὑπήκοος γενήσεται τῷ ἄρχοντι, ἐρυθριῶν αὐτόν, καὶ τοῦ πρακτέου περιγίνεται. Τὰ παρὰ πλήθους τῶν στρατιωτῶν ἀμαρτανόμενα δεῖ μετριάζειν καὶ μὴ κατὰ πλήθους τὰς κατακρίσεις καὶ ἐπεξελεύσεις ποιεῖσθαι, ἵνα μὴ εἰς μείζονα σύναρσιν καὶ ἀταξίαν ἢ κοινὴ λύπη συνάψῃ αὐτούς, ἀλλὰ κατ' ὀλίγον μᾶλλον τῶν τὴν προκάταρξιν πεποιηκότων.
- 8 1 3 Ἐν μὲν τῇ διαίτῃ κοινὸν καὶ ἀπλοῦν τοῖς στρατιώταις τὸν στρατηγὸν εἶναι χρεῶν καὶ πατρικὴν στοργὴν ἔχειν πρὸς αὐτούς, πράως τὰ πράγματα διδασκόμενον καὶ συνεχῶς τὰ περὶ τῶν ἀναγκαίων δι' ἑαυτοῦ παραινοῦντα καὶ διαλεγόμενον, καὶ φροντίζειν τῆς τε εὐπαθείας καὶ ἀποτροφῆς καὶ τῶν συνηθειῶν αὐτῶν, ὧν ἐκτὸς κρατεῖν καταστάσεως στρατοῦ οὐκ ἔστιν. Ἐν δὲ ταῖς δικαίαις ἐπεξελεύσεσι κατὰ τῶν ἀμαρτανόντων φοβερὸν φαίνεσθαι αὐτόν. Σπεύδειν καὶ τὰς ἀρχὰς μάλιστα τῶν ἀταξιῶν ἐκκόπτειν καὶ μὴ ἀναμένειν ἐπὶ τὸ μείζον ταῦτα προκόπτειν. Προτέρημα γὰρ στρατηγοῦ τὸ ἀκατάπληκτον αὐτόν τοῖς στρατιώταις ἑαυτοῦ φαίνεσθαι καὶ δίκαιον. Φιλάττειν δὲ καὶ τοὺς συντελεστάς ἀνεπηρεάστους. Τὸ συμμέτρως διαιτᾶσθαι καὶ ἀγρυπνεῖν καὶ ἐν ταῖς νυξὶ βουλευέσθαι τὰ περὶ τῶν ἀναγκαίων ἀγαθόν ἐστιν.
- 8 1 4 Ἐν νυκτὶ γὰρ εὐχερῶς τελειοῦται βουλή, ἡρεμούσης ψυχῆς ἐκ τῶν ἔξωθεν θορύβων. Τὸ βουλευέσθαι βραδέως καὶ ἀσφαλῶς τῶν ἀναγκαίων ἐστὶ καὶ δοκούσης τῆς γνώμης μὴ

ἀναβάλλεσθαι τοὺς καιροὺς δι' ὅκνον τινὰ ἢ δειλίαν· οὐδὲ γὰρ ἀσφαλὲς ἡ δειλία, ἀλλὰ κακίας ἐπίνοια.

- 8 1 6 Τὸ μῆτε ἐπαίρεσθαι ἐν ταῖς ἐπιτυχίαις, μῆτε καταπίπτειν ἐν ταῖς δυσκολίαις ἐρρώμενου ἐστὶ λογισμοῦ. Βουλῇ μᾶλλον καὶ στρατηγίᾳ κρατεῖν ἐχρῶν ἀσφαλὲς καὶ ὠφέλιμον, ἥπερ χειρὶ καὶ δυνάμει· τὸ μὲν γὰρ ἄνευ τῆς ἑαυτοῦ βλάβης, τὸ δὲ μετὰ τινος ζημίας ἔχει τὴν ἔκβασιν.
- 8 1 8 Ἄλλα φημίζειν τοῖς ἐχθροῖς, ἕτερα δὲ πράττειν τῶν ἀναγκαίων ἐστὶ, καὶ μὴδὲ πολλοῖς τὰ περὶ τῶν ἀναγκαίων ἀνατίθεσθαι, ἀλλ' ὀλίγοις καὶ τοῖς γνησιωτέροις μᾶλλον. Ταῖς αὐταῖς ἐγχειρήσει κατὰ ἐχθρῶν συνεχῶς κεχρῆσθαι οὐκ ἀναγκαῖόν ἐστιν, κἂν εἰ δόξη εὐτυχῶν πράξειν ἐπ' αὐταῖς.
- 8 1 9 πολλὰ γὰρ τῇ συνεχείᾳ κανονιζόμενοι συμφορὰς προσάγουσι τινί. Τὰ φημιζόμενα κακὰ ἦτοι δολερὰ καὶ ἐπίβουλα, εἴτε περὶ ἐχθρῶν, εἴτε περὶ ιδίων, οὐ δεῖ περιφρονεῖν ἢ ὑπερτίθεσθαι, ἀλλὰ σπουδάζειν μεθοδεύειν καὶ καταπαύειν αὐτά, πρὶν ἢ εἰς ἔργον ταῦτα ἔλθεῖν.
- 8 1 11 Δεῖ ταῖς ἐναντίαις, ὧν βουλευόμεθα, φήμαις ἐξαπατᾶν δι' αὐτομόλων ἡμετέρων τοὺς πολεμίους. Δεῖ τοῖς στρατιώταις θάρσος ἐμποιεῖν πρᾶσσόμενον ἄγγελμα. Νίκην ὡς τῶν ἡμετέρων ἀλλαχοῦ τοὺς πολεμίους νενικηκότων κρύπτειν.
- 8 1 13 Προσῆκει τὰ ἐπαγγελλούμενα ἀτυχήματα καὶ τὰ ἐναντία τῶν ἀληθῶν ποιεῖν ἀγγέλλεσθαι. Τοὺς ἡττηθέντας εἰς ἀπόνοιαν ἄγειν οὐ δεῖ, ἀλλὰ ποικίλοις τρόποις καὶ ἐλπίσιν ἀγαθαῖς μεθοδεύειν.
- 8 1 15 Ἐν τῷ καιρῷ τοῦ πολέμου προσποιεῖσθαι δεῖ ἄγνοεῖν τὰ παρὰ τῶν στρατιωτῶν ἀμαρτανόμενα, τοὺς δὲ αἰτίους τῶν στάσεων ἐκ ποδῶν ποιητέον μετὰ καιρόν. Νυκτὸς τὴν τῶν οἰκείων νεκρῶν ταφὴν ποιητέον ἀφανῶς, τῶν δὲ ἐχθρῶν ἔαν, ὥσπερ ὑπὲρ τούτου τοῖς πολεμίοις ἀθυμίαν ἐμβάλλειν.
- 8 1 17 Ἐν καιρῷ πρεσβείας τῆς ἀπὸ τῶν ἐχθρῶν τοὺς πρωτεύοντας τῶν πολεμίων ἐπιζητεῖν δεῖ καὶ τούτους φιλοφρονεῖσθαι ἐρχομένους, ὥστε τοῖς πολεμίοις ὑπόπτους γίνεσθαι. Συγκαλύπτειν προσῆκει τὰς δειλίας τῶν στρατιωτῶν καὶ μὴ προχείρως ἐλέγχειν, ἵνα μὴ πλέον ταπεινότεροι ἀποδειχθῶσιν.
- 8 1 19 Ποταμοῦ διάβασις ἀκώλυτος, τὸ φοσεῦσαι περὶ τὸν ποταμὸν καὶ βαθεῖαν ὀρύξαι τάφρον, ταύτην δὲ γεμίσαι ἀπὸ ξύλων καὶ τοὺς μὲν πολλοὺς διαβῆναι τὸν ποταμόν, τοὺς δὲ ἀπομένοντας ἀνάψαι τὰ ξύλα τὰ ἐν τῷ ὀρύγματι, ἵνα ἐν τῷ καίεσθαι ταῦτα ἀνενοχλήτως καὶ οἱ λοιποὶ παρέλθωσιν. Διχονοίας καὶ ὑποψίας κατασκευὴ ἐκ τοῦ μὴ ἐμπρῆσαι ἢ πραιδεῦσαι μόνᾳ τὰ τῶν ἐπισήμων ἐπὶ τοῖς πολεμίοις ὄντων χωρία.
- 8 1 21 Εὐπειθείας τρόπος τὸ τοῖς πολιορκουμένοις διὰ τῶν μετὰ βελῶν πεμπομένων ἐπιστολῶν ἐλευθερίαν καὶ ἀπάθειαν ἐπαγγέλλεσθαι. Τοῦτο δὲ ποιεῖν καὶ δι' αἰχμαλώτων ἀφέσεως. Ὑφορᾶσθαι προσῆκει τὰς διώξεις τὰς ἀγούσας εἰς χωρία ἐπιτήδεια πρὸς ἐνέδρας.
- 8 1 22 καὶ ὅτι καὶ τὸ ἀναχωρεῖν εὐκαιρῶς στρατηγικόν, ὥστε αὖθις σφοδροτέραν ποιεῖσθαι τὴν ἐμβολήν. Οὔτε ταῖς φιλανθρωπίαις τῶν πολεμίων, οὔτε τῇ προσποιήσει τῆς ἀναχωρήσεως δεῖ ἐξαπατᾶσθαι.
- 8 1 24 Ἐκ τοῦ ὅκνου καὶ τῆς ὠχρίσεως διαγνωστέον τοὺς δειλοὺς τῶν ἀρχόντων καὶ τούτοις ἀρμόδια τὰ ἐπιτάγματα ἐν τῷ καιρῷ τοῦ πολέμου ἐπιτρέπειν. Πόλεως παμπληθοῦς ἀλούσης συγχωρεῖν ἀνοίγεσθαι τὰς πύλας ἀναγκαῖόν ἐστιν, ὥστε φεύγειν τοὺς πολλοὺς καὶ μὴ χωρεῖν εἰς ἀπόνοιαν ἦτοι ἀπόγνωσιν· τοῦτο δὲ αὐτὸ καὶ φοσεῖν ἀλίσκομένου ἐχθρῶν ποιεῖν.
- 8 1 25 Δεῖ καὶ ἐν φιλίᾳ τὸν χάρακα βάλλεσθαι. Οὐ γὰρ ἔστι στρατηγικόν τὸ οὐ προσεδόκουν· φυγὴ ἀκίνδυνος ἀπὸ τοῦ πῦρ ἀνακαῦσαι ἀλλαχοῦ καὶ ἐν ἄλλῳ τόπῳ ἡσυχάσαι· τοὺς δὲ πολεμίους ἐπὶ τὸ πῦρ χωρῆσαι.

- 8 1 27 Καὶ τοῖς ἀφ' ἡμῶν εἰς τοὺς πολεμίους αὐτομολοῦσι γράμματα δεῖ πέμπειν ἐμπεσούμενα τοῖς πολεμίοις ὑπομιμνήσκοντα δῆθεν τοὺς αὐτομόλους τοῦ καιροῦ τοῦ εἰς τὴν προδοσίαν συντεταγμένου, ὥστε οὕτως αὐτοὺς ὑπόπτους γενομένους τοῖς πολεμίοις φυγεῖν. Δειλῶν διάκρισις γένοιτο ἂν ἐν τοῖς ἀναγκαίοις καὶ αἰφνιδίοις ἐγχειρήμασι τοὺς ἄρρώστους ἢ τοὺς ἀσθενεστέρους ἵππους κεκτημένους κελεύσειεν τις χωρίζεσθαι.
- 8 1 28 Οἱ γὰρ δειλοὶ ἄρρωστίαν προσποιούμενοι χωρισθήσονται. Τοὺς δὲ τοιούτους ἢ εἰς παραφυλακὴν ὀχυρωμάτων ἢ εἰς ἑτέρας ἀκινδύνους χρεῖας πέμπειν. Περὶ σίτου ἀκμὴν ἐπιστρατεύειν δεῖ κατὰ τῶν πολεμίων, ἵνα μὴδὲ περὶ δαπάνην στενοῦται, ἀλλὰ καὶ πλεόν λυπεῖ τοὺς πολεμίους.
- 8 1 30 Οὐ δεῖ ὀπλίζειν τοὺς συμμαχεῖν ἐπαγγελλομένους διὰ τὸ ἄδηλον τῆς γνώμης αὐτῶν. Μετὰ νίκην ἀμελῶς ἔχειν οὐ δεῖ, ἀλλὰ μᾶλλον φυλάσσεσθαι τὰς αἰφνιδίους ἐπιθέσεις τῶν ἡττηθέντων.
- 8 1 32 Οὐ δεῖ τοὺς πρεσβευτὰς τῶν ἐναντίων ὑβρίζειν, οὐδ' ἂν πολὺ ὑπερέχονεν τῇ δυνάμει. Οὐ δεῖ ἐν πολλῇ δυνάμει πόλιν τις πολιορκῶν ἀφύλακτον ποιεῖν δεῖ τὴν στρατοπεδεῖαν, οὐδὲ τὸν χάρακα ἀρκεῖν ἡγήσεται εἰς ἀσφάλειαν, ἀλλὰ καὶ σκούλκας ἔχειν προσήκει.
- 8 1 34 Τοῖς ὑποπτευομένοις προδόταις τάναντία, ὧν βουλευόμεθα, ῥητέον, ὥστε δι' αὐτῶν ἐξαπατᾶσθαι τοὺς πολεμίους, καὶ τὰς ἐν τῷ καιρῷ τῶν ἀνοχῶν ἥτοι πρόσκαιρον εἰρήνην ἐπιβουλαὶ φυλακτέον. Μόνοις τοῖς αὐτομόλοις ἥτοι προσρυσόμενοι οὐ πάντως δεῖ πιστεύειν, ἀλλὰ καὶ παρὰ τῶν ἐξ ἐπιδρομῆς κρατουμένοις λεγόμενα καὶ τὰ παρὰ τῶν αὐτομόλων ἀνακρίνειν καὶ οὕτως τὸ ἀληθὲς διαγινώσκειν.
- 8 1 36 Οὐδενὶ τρόπῳ παραβατέον τὸν πρὸς τοὺς πολεμίους ὄρκον. Μετὰ Θεὸν ἐν τοῖς ὅπλοις ἔχειν δεῖ τὰς ἐλπίδας τῆς σωτηρίας ἢ ἐν μόνῳ τῷ ὀχυρώματι καὶ χάρακι.
- 8 1 38 Παρακελεύεσθαι δὲ τοῖς στρατιώταις οὕτως δεῖ παρασκευᾶσθαι, ὡς ἐν ἑορτῇ καὶ ἐν ὄμβρῳ καὶ νυκτὸς καὶ ἡμέρας μέλλοντας ἐξιέναι, καὶ διὰ τοῦτο μῆτε τὸν καιρὸν, μῆτε τὴν ἡμέραν προλέγειν εἰς τὸ ἐτοίμους αὐτοὺς εἶναι διὰ παντός. Ἄνευ λυσιτελείας ἢ ἀνάγκης παρακινδυνεύειν οὐ χρή· οἱ γὰρ τοιοῦτοι οὐδὲν διαφέρουσι τῶν χρυσῷ δελεαζομένων.
- 8 1 40 Οὐχ, ὡς ἔτυχε, δεῖ τοὺς οἰκέτας καταφεύγοντας δέχεσθαι· πολλάκις γὰρ ὑπὸ τῶν πολεμίων πέμπονται δόλῳ ὡς ἰκέται καὶ τοῖς δεξαμένοις ἐπιβουλεύουσιν. Τοὺς προσρυσόμενους ταῖς πολιορκουμέναις πόλεσι δεῖ περιφυλάττεσθαι· πολλάκις γὰρ ὑπὸ τῶν πολεμίων πέμπονται, καὶ ἐμπρησμοὺς ποιοῦσι, καὶ τῶν ἔσω περὶ αὐτοὺς ἀσχολουμένων, οἱ πολέμιοι ἐπιτίθενται.
- 8 1 42 Τοῖς ἐν δημοσίᾳ μάχῃ ἡττημένοις οὐ δεῖ ἐνδιδόναι, οὐδ', εἰ δόξει, ἐν χάρακι ἢ ἐν ἑτέρῳ ὀχυρῷ τόπῳ καταφεύγειν, ἀλλὰ τοῦ φόβου νεαροῦ ὄντος ἐπιτίθεσθαι, ἵνα μὴ τῇ ἐνδόσει πάλιν ἀσφαλέστερον ἀναμαχήσωνται. Εἰ ἄρα δοκιμάσει στρατηγὸς ἀξιόμαχος εἶναι τῶν ἐχθρῶν, δεῖ τὴν μάχην ἐπιτηδεύειν ἀρμοδίως ποιεῖν ἐν τῇ πολεμίᾳ ἢ περ ἐν τῇ ἰδίᾳ.
- 8 1 43 Τῶν γὰρ ἐν τῇ ἀλλοτρίᾳ μαχομένων μείζονα καὶ τὰ φρονήματα γίνονται καὶ ὁ ἀγὼν οὐκ ἔτι ὡς ὑπὲρ πολιτείας μόνον τοῦ πολέμου αὐτοῖς ἐπικειμένου, ἀλλὰ καὶ ὑπὲρ τῆς ἑαυτῶν σωτηρίας, ὅπερ ἐν τῇ ἰδίᾳ γίνεσθαι οὐ πέφυκε· τῶν ἐν αὐτῇ ὀχυρωμάτων μὴ συγχωρούντων τοὺς στρατιώτας κινδυνεύειν, ἀλλ' εἰς φυγὴν προτρεπόντων ἀκινδύνως ἐλθεῖν. Γνωμικά.
- 8 2 1 Πρὸ τῶν κινδύνων ὁ στρατηγὸς θεραπευέτω τὸ θεῖον· θαρρῶν γὰρ ἐν τοῖς κινδύνοις ὡς πρὸς φίλον αὐτῷ τὸ θεῖον τῆς ἰκεσίας ποιήσεται. Ὁ πλεόν συναγρυπνῶν τῷ στρατεύματι καὶ πλεόν τῷ γυμνάζειν τοὺς στρατιώτας πονῶν ἐλάχιστα κινδυνεύει κατὰ τὸν πόλεμον.

Οὐδέποτε δεῖ στρατιώτας ἐξάγειν ἐπὶ μάχην, ὣν μὴ πρότερον ἱκανὴν ἀνδρείας πείραν εἰλήφαμεν. Ἡ δόλοισι ἢ ἐφόδοις ἢ λιμῶ τοὺς πολεμίους βλάπτειν καλόν· οὐχὶ πάντως πρὸς πόλεμον ἐγκαλεῖσθαι δημόσιον, ἔνθα πλέον τῆς τύχης ἢ τῆς ἀνδρείας ἐστὶν ἡ ἐπίδειξις.

8 2 5 Ἐκεῖνα μόνον καλῶς βουλευόμεθα κατὰ τοῦ πολέμου, ὅσα πρὶν πράξομεν ἠγγνόησαν οἱ πολέμιοι. Δόλος πολλάκις ὠφέλησεν κατὰ πόλεμον.

8 2 6 Εἰ χωρὶς ἀπάτης αὐτομολήσῃ πρὸς ἡμᾶς πολέμιος, μέγιστον ἐντεῦθεν ἐστὶ προτέρημα· πλέον γὰρ αὐτοὶ λιποῦσι τοὺς ἐναντίους τῶν ἀναιρουμένων ἐν ταῖς συμβολαῖς. Ὁ τὰς οἰκείας καὶ τῶν πολεμίων δυνάμεις μὴ συγκρίνων σφαλήσεται δυσχερῶς.

8 2 8 Ἀνδρεία μᾶλλον καὶ τάξις ἢ πλῆθος τῶν μαχομένων οἶδεν εὐεργετεῖν. Πολλάκις γὰρ ἡ τοῦ τόπου θέσις ὠφέλησε καὶ τοὺς ἀσθενεστέρους κάλλιον ἔδειξεν.

8 2 10 Ὀλίγους ἢ φύσις ἀνδρείους ἀνέδειξε, ἐπιμέλεια δὲ καὶ γυμνασία χρησίμους ἀπέδωκεν. Στρατιῶται κάμνοντες μὲν ἐπ' ἀνδρείᾳ προκόπτουσιν, ἀργοῦντες δὲ νωθεῖς τε καὶ ἀσθενεῖς μᾶλλον ἐδείχθησαν, ὅθεν φροντιστέον μὴ ἀργεῖν τούτους. Τὸ παρ' ἐλπίδας τε καὶ αἰφνίδιον τοὺς πολεμίους φοβεῖ, τὰ δὲ συνήθη μᾶλλον ἐφάνησαν εὐτελέστερα. Ὁ μετὰ νίκην τοὺς πολεμίους διεσπαρμένῳ τε καὶ οὐ συντεταγμένῳ διώκων στρατεύματι τὴν ἑαυτὴν νίκην τοῖς πολεμίοις προδίδωσιν.

8 2 12 Δίκαιαν δεῖ τὴν ἀρχὴν τοῦ πολέμου γίνεσθαι. Ἀνδρεῖος στρατηγός, ὃς πρὸς τὴν ποιότητα τῶν τε καιρῶν καὶ τῶν πολέμων ταῖς οἰκείαις τέχναις συγκέχρηται.

8 2 14 Οὔτε συνάγειν ὁμοῦ βουλῆς ἔνεκα τὸ στράτευμα χρήσιμον, οὔτε συνεχῶς ἀργοῦντας καλεῖν· ταῦτα γὰρ στάσεων αἷτια τοῖς στρατεύμασι γίνεται. Ἀεὶ τι πραττέωσαν οἱ στρατιῶται, κἂν μὴ πόλεμος ἐνοχλῇ· ἀργεία γὰρ συντραφεῖσα στρατεύματι ταραχῆς ἐστὶ γεννητικὴ. Συνετός ἡγεμὼν ὁ μὲν πλέον εἰς τὴν ἑαυτοῦ χώραν τῆς οἰκείας δυνάμεως εἰσάγων συμμαχίαν, μήποτε συμφρονήσασα καὶ τοὺς κεκτημένους διώξασα αὐτὴ τῆς χώρας κρατήσῃ.

8 2 15 Ἐκ διαφόρων ἔθνων ἔστωσαν, εἰ δυνατόν, οἱ σύμμαχοι· οὕτως γὰρ ἂν ἦττον ὁμονοήσουσιν ἐπὶ κακουργίαν. Πρὸς τὰς τῶν πολεμίων τάξεις τε καὶ δυνάμεις τῆς ἡμετέρας ἀντιτάττειν ὀφείλομεν, τουτέστι πεζοὺς πρὸς πεζοὺς, ψιλούς τε καὶ ἱππέας καὶ ὀπλίτας κατὰ τῶν ὁμοίων.

8 2 17 Ὁ μὴ τοῖς στρατεύμασι τὰ τε ἐπιτήδεια καὶ τὰς ἀναγκαίας τροφὰς προευνετρέπων πολεμίων χωρὶς ἡττηθήσεται. Ὁ τοῖς ἱππεῦσι τοῖς οἰκείοις θαρρῶν καὶ μάλιστα κοντάτοις ἀναπεπταμένα πεδία ζητεῖτω τὰ τούτοις ἀρμόδια καὶ ἐνταῦθα χειρίζετω τὸν πόλεμον.

8 2 18 Ὁ πεποιθὼς πεζικαῖς μᾶλλον δυνάμεσιν, ἀνωμάλους τε καὶ δασεῖς καὶ τραχυτέρους ἐπιλεγόμενος τόπους, ἐν τούτοις ἐπιτελείτω τὴν μάχην. Εἰ τὴν ἡμετέραν βουλὴν προδεδόσθαι τοῖς πολεμίοις ἀκούσομεν, τὰ τε συνθήματα καὶ ὅσα παρὰ συνθήματα καὶ τὸ τῆς παρατάξεως εἶδος ἐναλλάσσειν ὀφείλομεν.

8 2 20 Τὸ πρακτέον βουλευοῦσιν σὺν πλείοσιν, αἱ μέντοι πράξεις σὺν ὀλίγοις καὶ τούτοις εὐπίστοις. Τὸ δὲ συμφέρον σὺ λάθρα κατὰ σεαυτὸν τὴν πασῶν καλλίονα γνώμην ἐπιλεξάμενος κράτει. Ἡ πρὸς τὰ ἐπιτήδεια συνάγειν τὸ στράτευμα δέον ἢ αὐτὰ τὰ ἐπιτήδεια πρὸς τοῦτο μετακομίζειν.

8 2 22 Οὐ διὰ κατασκόπων δεῖ μόνον προερευνᾶν τὰς ὁδοὺς, ἀλλὰ καὶ τὸν στρατηγὸν τοῖς οἰκείοις ὀφθαλμοῖς παραπεφυλαγμένως ταύτας κατανοεῖν. κατασκόπους ἐπιλεκτέον σταθερούς, ὄξεϊς, πιστοὺς, σπουδαίους, δόξης μᾶλλον ἢ χρημάτων ἐρῶντας· οὗτοι μὲν γὰρ μηνύουσι τὴν ἀλήθειαν. οἱ δὲ κοῦφοι τὴν γνώμην, δειλοὶ τε καὶ ὅσοι περὶ τὴν τῶν χρημάτων κτῆσιν πεποίηται, οὐ καταγγέλλοντες τὴν ἀλήθειαν κινδύνου αἵτιοι πολλάκις τῷ τε στρατηγῷ καὶ τῷ στρατεύματι γίνονται. Τοὺς στρατιώτας ἐν εἰρήνῃ φόβος τε καὶ κόλασις ἐπὶ τοῖς

ἀμαρτήμασιν ἄνορθοι, ἐν δὲ ταῖς ἐκστρατείαις ἐλπίδες ἀγαθαὶ καὶ δῶρα καλλίονας ἀπεργάζονται.

- 8 2 24 Μέγιστα κατορθοὶ στρατηγὸς λιμῶ τὴν τῶν πολεμίων δύναμιν μᾶλλον ἢ τοῖς ὅπλοις καταλύσειν πειρώμενος εἰληφθεῖη. Κατάσκοπος κατανοῶν τὰ ἡμέτερα, εἰ μὲν ἀσφαλὴ τε καὶ ἰσχυρὰ τὰ πράγματα ἡμῖν ᾗ, ἀπαθῇ τοῦτον ἑάσωμεν, ὥς ἂν τοῖς πολεμίοις ἀπαγγείλας καταπλήξῃ τὰ τούτων φρονήματα.
- 8 2 25 Εἰ δέ τι παρ' ἡμῖν ἀσθενές, κολάζειν τε δεῖ τοῦτον καὶ ἐξειπόντα τὰ τῶν πολεμίων μυστήρια τελευταῖον ἢ ἀναιρεῖν ἢ ἀσφαλῶς ἀλλαχόσε πέμπειν. Εἰ δειλία τις ἐμπέσοι τοῖς στρατιώταις, τέχναις διαφόροις εἰς θάρσος τούτους ἀνακαλεῖσθαι καλόν.
- 8 2 26 Βουλεύου μὲν βραδέως, ἐπιτελεῖ δὲ ταχέως τὰ δόξαντα· τῶν γὰρ πολεμίων ὀξὺς ὁ καιρὸς καὶ οὐδὲ μιᾶς ἀνεχόμενος ὑπερθέσεως. Μηδὲ ταῖς εὐπραγίαις ἐπαιρόμενος, μηδὲ καταπίπτων ἐν ταῖς δυσπραγίαις γίνου φανερός τοῖς στρατεύμασιν.
- 8 2 27 Φοβερὸς τοῖς πολεμίοις στρατηγὸς οὐχ ὁ τὸ λέγειν δεινός, ἀλλ' ὁ ταῖς πράξεσι δυνατός. Βουλεύου μὲν ἐν νυκτὶ τὸ πρακτέον, ἐπιτελεῖ δὲ μεθ' ἡμέραν τὰ δόξαντα· οὐ γὰρ αὐτὸς ὁ καιρὸς βουλῆς τε καὶ παρατάξεως. Ὁ φοβερὸς ὢν ἄγαν τοῖς ὑπηκόοις στρατηγὸς καὶ ὁ ἄγαν ἐπιεικής, ἀκατάλληλος τῷ στρατεύματι.
- 8 2 28 φόβος μὲν γὰρ πολὺς μῖσος, ἡ δὲ ἄγαν ἐπιείκεια καταφρόνησιν ἀπεργάζεται· κρατίστη δὲ αἴρεσις τοῦ μέσου. Συνθήκας τε καὶ ἀνακωχὰς πρὸς τοὺς πολεμίους τιθέμενος, ἡγεμῶν μείζοσι τε καὶ ἀκριβεστέραις περιλαμβανέτω φυλακαῖς τὸ στρατόπεδον.
- 8 2 29 Εἰ γὰρ παρασπονδεῖν θελήσουσιν οἱ πολέμιοι, παρ' ἐκείνοις μὲν μετὰ τῆς τοῦ Θεοῦ δυσμενείας ἔσται τὸ ἄπιστον, παρ' ἡμῖν δὲ μετὰ τῆς ἀσφαλείας εὐρεθήσεται τὸ πιστόν· τὸ γὰρ προσεδόκουν ἀνάξιον στρατηγοῦ. Τοῖς ἐλάττοσι στρατεύμασι στενωτέρους τόπους ἐπιλεγώμεθα, συμμετροῦντες τὸ χωρίον τῷ ἡμετέρῳ στρατεύματι· τὸ γὰρ περιττὸν τῶν πολεμίων πλῆθος ἀχρεῖον τοῦ τόπου μὴ ἐπιδεχομένου τὸ πλεόν.
- 8 2 30 Ἐκ τῆς τοῦ τόπου θέσεως ὁ στρατηγὸς τὸ τῶν πολεμίων συλλογιζέσθω στρατόπεδον, ἐκ τῆς πείρας εἰδὼς ὁπόσος τόπος πόσους στρατιώτας ἐπιδέχεται δύναται. Εἰ λανθάνειν τοὺς πολεμίους τὸ τῶν ἡμετέρων στρατευμάτων πλῆθος ἐθέλομεν, βάδην τε καὶ πυκνοὺς αὐτοὺς ἐστάναι τε καὶ πορεύεσθαι παραγγέλλωμεν· ἡ γὰρ συνέχεια σφάλλει τε τὴν ὄρασιν καὶ τοὺς ἐναντίους ἀκριβῶς εἰκάζειν τὸν ἀριθμὸν οὐκ ἔα.
- 8 2 32 Ὁ ἥλιον, ἄνεμον, κόνιν κατὰ νώτου μὲν τῶν ἡμετέρων ποιεῖσθαι, κατ' ἄντικρυς δὲ τῶν πολεμίων εἶναι καλόν, ὥς ἂν τὴν τε ὄρασιν συνεχθέντες καὶ τὴν ἀναπνοὴν ἐπεχόμενοι ταχεῖαν ἡμῖν παραδώσειν τὴν νίκην. Πρῶτοι τῶν ἐναντίων τοὺς ἡμετέρους εἰς μάχην ἐκτάξωμεν· ἡμῖν μὲν γὰρ ἐστὶ κατ' ἐξουσίαν ποιεῖν ὁ βουλόμεθα, τοῖς δὲ πολεμίοις οὐδὲ τοῦ καθ' ὀπλίσασθαι σχεδὸν δοθήσεται καιρός.
- 8 2 34 Πρῶτοι κατὰ τὴν συμβολὴν εἰ ἐσμέν ἕτοιμοι, τοῖς ἐναντίοις ἐγχειροῦντες ἀσφαλῶς, θάρσος μὲν τοῖς ἡμετέροις, δειλίαν δὲ τοῖς πολεμίοις ἐντίθεμεν. Μέγιστον ἐν παρατάξει κεφάλαιον τὸ φυλάττειν τοὺς μαχομένους τὴν τε τάξιν καὶ τὰ μεταξὺ διαστήματα. Πολλὴν τῶν τραυματίων τίθεσθαι πρόνοιαν δίκαιον· καὶ γὰρ ἀμελοῦντες αὐτῶν τοὺς τε λοιποὺς ἐθελοκακοῦντας ἐν ταῖς μάχαις εὐρήσομεν καὶ τοὺς δυναμένους ἐξ ἐπιμελείας ῥωσθῆναι ῥαθυμοῦντες ἀπόλλυμεν.
- 8 2 36 Εἰς φυγὴν τοὺς πολεμίους τρεψάμενοι ἀπέχθωσαν οἱ στρατιῶται τῆς πραΐδας, ὥς ἂν μὴ περὶ ταύτην σποράδην ἀσχολουμένοι αὐτοῖς συντεταγμένον τὸ τῶν πολεμίων ἐπίθηται στράτευμα. Ἀμάρτημα τοῦ στρατηγοῦ τὸ μιᾷ μάχῃ φθαρῆναι τὸ πολὺ τοῦ στρατεύματος.

8 2 38

Μεγαλόφωνον στράτευμα κατὰ τοὺς ἀλαλαγμοὺς ἐπιτήδειον πρὸς τὴν τῶν πολεμίων κατάπληξιν. Φιλύποπτος στρατηγὸς ἀσφαλῆς κατὰ πόλεμον.

- 8 2 40 Εἰ πλήθει τοξοτῶν ἰσχύουσιν οἱ πολέμιοι, ὑγροτέρους ἀέρας διὰ τὰ τόξα τηρήσαντες, τὴν πρὸς αὐτοὺς ποιησόμεθα συμπλοκὴν. Πρὸς τὴν τοῦ στρατηγοῦ τῶν πολεμίων διάθεσιν ὁ ἡμέτερος ἡγεμὼν κεχρήστω τοῖς στρατηγήμασιν· εἰ μὲν γὰρ εἷη θρασὺς, εἰς ἄκαιρον αὐτὸν ἐγκαλείσθω προπέτειαν· εἰ δὲ εἷη δειλός, ἐφόδοις αὐτὸν ἀδοκήτοις καὶ συνεχέσι καταπληκτῆτω.
- 8 2 42 Ὅσος ἔστω πρὸς τε τοὺς συμμάχους καὶ τοὺς στρατιώτας ὁ στρατηγὸς δίκαιος τε ἀμφοτέροις κριτῆς καὶ τοῖς μὲν συμμάχοις δῶρα διδούς, αὖξων δὲ τοῖς στρατιώταις κατὰ λόγον τὰ χαρίσματα. Πλέον μὲν τῶν στρατιωτῶν ἐν πολέμοις ὁ στρατηγὸς μετεχέτω τῶν πόνων, ἔλασσον δὲ τῶν κερδῶν· οὕτω γὰρ τὴν παρὰ πάντων μετὰ δόξης εὖνοιαν κτήσεται.
- 8 2 44 Ἐτοίμως ὁ στρατηγὸς καὶ μετὰ νίκην ὑπακουέτω τῶν πολεμίων, εἰρήνην λυσιτελῆ προτείνοντων, ἐννοῶν τὸ τῶν πολεμίων ἄδολον. Πλείονα τῶν ὅπλων τὴν τῶν ἐπιτηδείων περὶ τὰ ὅπλα πρόνοιαν ὁ στρατηγὸς τιθέσθω, εἰδὼς ὡς τὰ ἐπιτήδεια μὲν καὶ ἀπὸ τῆς τῶν πολεμίων χώρας πορίζεσθαι δυνατόν, ὅπλων δὲ χωρὶς τῶν δυσμενῶν οὐ κρατήσομεν.
- 8 2 46 Ἄριστος στρατηγὸς οὐχ ὁ τῷ γένει λαμπρός, ἀλλ' ὁ ταῖς οἰκείαις καλλωπιζόμενος πράξεσιν. Δεῖ τὸν στρατηγὸν οὐ τὰ παρόντα μόνον ὀρθῶς διοικεῖν, ἀλλὰ τινα καὶ τοῦ μέλλοντος τίθεσθαι πρόνοιαν.
- 8 2 48 Ἄριστος ἡγεμὼν ὁ μήτε μάχης ἐπικινδύνου καὶ πολλὴν ἐχούσης ἀδηλίαν ἐκουσίως ἀπτόμενος, μήτε τοὺς παραβόλως χρησαμένους τοῖς πράγμασι καὶ θαυμασθέντας ἐπὶ τύχῃ λαμπρᾷ ζηλοῦν ἀνεχόμενος, ἀλλὰ τοὺς μὲν πολέμιους κινῶν, αὐτὸς δὲ ἀσφαλείας ταῖς οἰκείαις ἐπιβολαῖς ἐκάστοτε χρώμενος. Χρημάτων ἐρῶν στρατηγὸς τοῖς τε οἰκείοις ὀλέθριος καὶ τοῖς πολεμίοις ἐστὶν εὐκαταφρόνητος.
- 8 2 50 Τρυφῶν στρατηγὸς κοινὸς ὄλεθρος τῷ στρατεύματι γίνεται. Ἄριστος ἡγεμὼν ὁ καὶ θάρσος εὐκαίρως ἐμποίων καὶ προπέτειαν δειλιώντων στρατιωτῶν ἀναστέλλων.
- 8 2 52 Στρατηγὸς εἰρήνης ἐπιθυμῶν εὐπρεπὴς ἔστω πρὸς πόλεμον· τοὺς γὰρ πρὸς πόλεμον ἐτοίμους μᾶλλον ἀγωνιῶσιν οἱ βάρβαροι. Πταίσας τις ἐν ἐτέροις πράγμασι μετ' ὀλίγον τὸ πταισθὲν ἐπανώρθωσεν, τοῖς δὲ κατὰ πόλεμον ἀμαρτήμασιν ἡ βλάβη πρόσεστιν.
- 8 2 53 Τοῖς πολλὰ πράττουσι φαῦλα μηδὲ περὶ τῶν τυχόντων πιστεύειν καλόν. Ἀκριβὴς στρατηγὸς ὁ μὴ τὰ εἰκότα μόνον παρὰ τοὺς κινδύνους, ἀλλὰ καὶ τὰ παράδοξα λογιζόμενος.
- 8 2 55 Τὴν μὲν εἰρήνην ἄσκησιν τῶν κατὰ πόλεμον, τοὺς δὲ ἀγῶνας ἐπίδειξιν τῆς ἀνδραγαθίας ποιοῦ. Μὴ πρότερον εἰς ὕπνον τρεπέσθω ὁ στρατηγός, πρὶν κατανοήσῃ τί μὲν πράξαι δέον παρέλιπεν, τί δὲ εἰς τὴν αὖριον πραχθῆναι καλόν.
- 8 2 57 Ἐν παντὶ μὲν καιρῷ κρατεῖν ἡδονῆς, ἐν δὲ πολέμῳ μᾶλλον χρήσιμον στρατηγῷ. Μὴ προχείρως πιστευέτω τοῖς ὑπσχομένοις τί πράξῃ ὁ στρατηγός· εἰ δὲ μή, κοῦφος τοῖς ἐντυχάνουσι νομισθήσεται.
- 8 2 59 Μέλλησις μετὰ λογισμοῦ κατὰ πόλεμον ἀσφάλειαν ὑπισχνεῖται πολλήν· οἱ γὰρ ὀξεῖς καὶ προπετεῖς στρατηγοὶ πλεῖστα διαμαρτάνουσιν. Εἰκὼν ἔστω τῶν πρακτέων τοῖς ὑπηκόοις ὁ στρατηγός· ἄριστά τε γυμναζόμενος καὶ ποιῶν μὲν ἃ δεῖ, ἀπεχόμενος δὲ ὧν καὶ τοὺς στρατιώτας ἀπέχεσθαι χρήσιμον.
- 8 2 61 Ὅρκῳ δεῖ τὸν στρατηγὸν τὴν τῶν στρατιωτῶν εὖνοιαν ἀσφαλίζεισθαι. Τὴν ἐκάστου ἄρχοντος καὶ στρατιώτου κίνησιν τε καὶ ὀρμὴν εἰδὼς στρατηγός, οἶδεν καλῶς ἐφ' ὅποιαν ἕκαστον πράξιν δεόντως ἀποστελεῖ.

8 2 63

Τοὺς πολεμίους ὁ στρατηγὸς τὰ οἰκεῖα βουλευμάτων λανθάνειν βουλόμενος, μηδὲ τοὺς πολλοὺς τῶν οἰκείων ταῦτα θαρρείτω ποτέ. Ἰσης παρ' ἑκατέρας οὔσης παρασκευῆς ὁ κάλλιον τάττων πλεονεκτεῖ στρατηγός. Ἰκανὸς ὢν ἐν τῷ λέγειν ὁ στρατηγός, καὶ τοὺς δειλιῶντας πολλάκις εἰς μάχην ἔστησε καὶ τὰς ἐν τοῖς στρατοπέδοις εὐκόλως παρεμυθήσατο συμφοράς.

8 2 65 Κατανοεῖτω τὸ χωρίον ὁ στρατηγός, εἰ ὑγιεινόν τε καὶ σωτήριον, ἢ νοσερόν, καὶ τοῖς οἰκείοις πολέμιον, καὶ ταῦτα δὲ τὰ ἐπιτήδεια, ὕδωρ καὶ ξύλα καὶ χόρτον, εἰ πλησίον εἰσίν. Εἰ γὰρ πόρρωθεν εἴη, δυσχερὴς τε καὶ ἐπικίνδυνος καὶ μάλιστα πολεμίων παρόντων ἢ τούτων συγκομιδῇ. Καὶ λόφον δέ τινα παρακείμενον προκαταλαμβάνειν καλόν, μὴ λάβωσι τοῦτον φθάσαντες ἡμᾶς οἱ πολέμιοι. Πολλάκις ἢ τοῦ στρατηγοῦ προσποίησης ὤνησεν οὐ μικρά· δόξας γὰρ ἔσθ' ὅτε χάρακα τίθεσθαι, εἰς ὁμοίαν δὲ πρᾶξιν τοὺς πολεμίους παρώρμησε, καὶ λαθὼν αὐτὸς ἢ συντεταγμένως ἐσκεδασμένοις περὶ τὰ ἐπιτήδεια τοῖς πολεμίοις ἐπέθετο, ἢ λαθὼν ἐκ τόπων δυσχερῶν ἀπήγαγε τὸ στρατόπεδον.

8 2 67 Δεῖ τὸν στρατηγὸν ἐν ταῖς πράξεσιν ὥς περ ἄγαθὸν παλαιστὴν δεικνύειν μὲν ἕτερα καὶ τούτοις πειρᾶσθαι τοὺς ἐναντίους ἐξαπατᾶν, κεχρηῆσθαι δὲ τοῖς τε ἀρμόζουσι τῷ καιρῷ, καὶ οἷς ἂν τῶν μαχομένων κρατήσκειν. Ἄριστος καὶ σοφὸς στρατηγός ἐν πολέμοις καὶ ἐκάστη δὲ αὐτοῦ κατ' ἐχθρῶν ἐγχειρήσει, ὥς πρὸς δευτέραν τύχην καὶ ἐναντίαν ἔκβασιν ἀποβλέπων καὶ ὥς παρούσης ταύτης δεόντως προνοῶν, ἐπειδὴ πέφυκε τῷ φρονήματι τῶν ἀρχόντων συνδιατίθεσθαι τοὺς ἀρχομένους.

8 2 68 Ἀρχαῖός ἐστι λόγος, κάλλιον εἶναι λέοντα ἐλάφων ἄρχειν ἢ ἔλαφον λεόντων. Ὅτι οὐ δεῖ τὰς συμμαχικὰς δυνάμεις ἐμμιγνύειν τῷ ἰδίῳ στρατῷ, ἀλλὰ καὶ τὰ ἄπληκτα αὐτῶν καὶ τὰς ὁδοιπορίας ἰδίας παρασκευάζειν ποιεῖσθαι καὶ παντοίως αὐτοὺς ἀποκρύπτειν τήν τε τάξιν καὶ στρατηγίαν, ἵνα μὴ ταύτας γινώσκοντες ἐν καιρῷ ἔχθρας ἀρμόζονται κατὰ τῶν ἐναντίων.

8 2 70 Τοιαύτη τις ἔστιν ἐν τοῖς τῶν πολέμων καιροῖς ἢ τοῦ συμφέροντος εὔρεσις· τὸ σοὶ συμφέρον τοῖς πολεμίοις ἐστὶν ἀσύμφορον, καὶ ὅπερ ἐκείνοις ὠφέλιμον, τοῦτο τοῖς σοῖς ἐναντιοῦσθαι φιλεῖ. οὐδὲν τοίνυν κατὰ τὴν ἐκείνων γνώμην ἢ ποιεῖν ἢ παραιτεῖσθαι συμφέρει ἡμῖν. Τοῦτο δὲ πράττειν μόνον, ὅπερ τοῖς ἡμετέροις χρήσιμον εἶναι νομίζομεν. Εἰ γὰρ ἅπερ ἐκεῖνος ὑπὲρ ἑαυτοῦ πράττει, ταῦτα συμμιμήσῃ, ἑαυτὸν ἀδικεῖς· ὥσπερ καὶ τὸ ἀνάπαλιν, εἴ τι σὺ πράττεις συμφέρον αὐτῷ, τοῦτο βλάψει τὸν πολέμιον τὰ σὰ μιμεῖσθαι βουλόμενον. Πλείστας ἐκτάξαντες φάλαγγας πλείοσιν ἐπαγωγαῖς κατὰ τῶν πολεμίων χρησόμεθα, τὸ τοῦ ποιητοῦ μιμησάμενοι· ῥεῖα δὲ κάκμητες κεκμηότας ἄνδρας αὐτῇ ὥσαιμεν πρό τι ἄστει.

8 2 71 Διὰ πολλὰς γὰρ καὶ οὐ τὰς τυχούσας αἰτίας ἐπισφαλὲς εἰς ἄπειρον ἐκτείνειν τὸ στράτευμα. Συμμέτρου χρεῖα στρατεύματος, εἰ κρατήσαι τῶν πολεμίων μόνον βουλόμεθα· πλείονος δέ, εἰ καὶ τὴν κτηθεῖσαν παρὰ τῶν πολεμίων γῆν φυλάττειν ἐθέλοιμεν. Πλείονας ἵππεῖς τῶν πεζῶν ἐχέτω μᾶλλον ὁ στρατηγός· οἱ μὲν γὰρ πρὸς σταταίαν μάχην εἰσὶν ἐπιτήδαιοι, οἱ δὲ καὶ πρὸς τὸ διώκειν εὐκόλως καὶ ὑποχωρεῖν εἰσι χρήσιμοι, καὶ κατίοντες τῶν ἵππων εὐκόλως πεζομαχήσουσιν.

8 2 73 Ἄγαθός στρατηγὸς πόλεμον δημόσιον, εἰ μὴ καιρῶν ἢ πραγμάτων καταλάβῃ περιστάσις μεγίστη, πρὸς τοὺς ἐναντίους οὐ τίθεται. Ἄλλοις μὲν ἐπὶ τῆς παρατάξεως, ἄλλοις δὲ πρὸ τῆς συμπλοκῆς, ἄλλοις παρὰ τὰς τῶν πολεμίων ἐντάξεις καὶ ἄλλοις σιτούμενος μὲν, ἄλλοις δὲ καθεύδων κεχρησθῶ σχήμασιν, ὥς ἂν μήτε τοῖς ἐναντίοις, μήτε τοῖς ἄλλως ἐπιβουλεύουσιν εὐάλωτος.

8 2 74 ἥς ὁ δὲ Καρχηδόνιος Ἀνίβας καὶ κόμη προσθετῇ καὶ πώγωνι διαφόρῳ χρώμενος θειοτέρας εἶναι τοῖς βαρβάροις φύσεως ἐνομίζετο. Οὐ πρὸς τὴν ὅπλισιν μόνον, ἀλλὰ καὶ πρὸς τὰ ἔθνη τὸν τόπον ἐπιλεγόμεθα.

- 8 2 75 Πάρθοι μὲν γὰρ καὶ Γάλλοι πεδιάσιν εἰσὶν ἐπιτήδαιοι, Σπάνιοι δὲ καὶ Λίγουροι ἐν ὄρεσιν τε καὶ λόφοις μάχονται κάλλιον, καὶ Βρετανοὶ ἐν ὕλαις. Γερμανοὶ δὲ τοῖς ἐλώδεσι χαίρουσι τόποις. Ὅποιον ἂν τόπον ἐπιλέξῃται ὁ στρατηγός, γνώριμον τοῦτον ποιεῖτω τοῖς στρατεύμασιν· οὕτως γὰρ ἂν ἐκφεύζωνται τῶν τόπων τοὺς δυσχερεῖς καὶ μετὰ θάρσους τοῖς πολεμίοις διὰ τὸ γνωρίζειν τοὺς τόπους μαχήσονται. Ἐξάγων ὁ στρατηγός τοὺς στρατιώτας εἰς πόλεμον, ἱλαρὸς ἔστω παραιτούμενος τὸ στυγνόν, ὥστε τὰ πολλὰ γὰρ ἐκ τῆς ὀψευς τοῦ στρατηγοῦ τὰ στρατεύματα τὸ μέλλον εἰκάζουσιν.
- 8 2 77 Μετὰ τὴν νίκην ὁ στρατηγός μὴ παραχρῆμα λυέτω τὰς τάξεις. Πολλάκις γὰρ οἱ πολέμιοι τοὺς ἡμετέρους ὀρώντες διὰ τὴν χαρὰν ἀναπесόντας ταῖς διανοίαις καὶ λελυκότας τὰς τάξεις ἀναθάρρῃσαντες καὶ μαχόμενοι πάλιν τρόπον τὴν νίκην ἀπέδειξαν. Κυκλωθεῖσι τοῖς πολεμίοις τοῦ κύκλου μέρους ἀνοίξαντες ἀροδοὺς εἰς φυγὴν διδόναι τοῖς πολεμίοις καλόν, ἵνα τὸ φεύγειν τοῦ μένειν τε καὶ κινδυνεύειν κρίνωσιν αἰρετώτερον.
- 8 2 79 Πρὸς τὴν τοῦ στρατηγοῦ κίνησιν τὸ στράτευμα κρίνεται. Τοῦτο γὰρ εἰδὼς ὁ Καρχηδόνιος Ἀνίβας, ἐπειδὴ Σκιπίωνα στρατηγοῦντα Ῥωμαίων ἐπέγνω, εἴτα τὴν διάταξιν ἐπαινέσας τοῦ στρατεύματος τοῖς ἐγκαλοῦσιν, ὅτι πρὸς τοὺς πολλάκις ἡττημένους ὀκνηρότερον τῆς μάχης ἀπέρχεται, ἀπελογήσατο λέγων· βουλοίμην, ἔφην, πρὸς ἀγέλην λεόντων ἔχειν, ἥς ἔλαφος ἄρχει, μᾶλλον ἢ πρὸς ἀγέλην ἐλάφων, ἥς λέων ἐστὶν ἡγεμὼν. Εὐτυχῆς στρατηγός τοῦ γενναίου μᾶλλον τοῖς κοινοῖς ἐστὶν ὠφελιμώτερος· ὁ μὲν γὰρ ἀπόνως, ὁ δὲ μετὰ κίνδυνον τὰ πλείονα κατορθοῖ.
- 8 2 80 Τοὺς δολίους τῶν ἐντυγχανόντων μᾶλλον ἢ τοὺς πικροὺς παραιτεῖσθαι καλόν. οἱ μὲν γὰρ οὐδὲν λανθάνουσι πράττοντες, τῶν δὲ τοῖς ἔργοις παρακολουθεῖν δυσχερές. Δεινὸς μὲν ἔστω μετὰ ἀκριβείας ὁ ἡγεμὼν τὰ τῶν στρατιωτῶν ἐξετάζων πταίσματα, πρῶτος δὲ συστέλλων τὰς ἐπὶ τούτοις κολάσεις· οὕτω γὰρ εὖνουν τὸ ὑπήκοον κτήσεται.
- 8 2 82 Ἀκατάπληκτος ἐν τοῖς δεινοῖς στρατηγός, συνετὸς ἐν βουλῇ, πρῶτος τοῖς ἐντυγχάνουσιν, οὐ μετὰ θυμοῦ θηριώδους, ἀλλὰ μετὰ λογισμοῦ τοῖς πολεμίοις ἐμπίπτων, πλεῖστα μαχόμενος κατορθοῖ. Μηδὲν ἀγνοέτω τῶν κατὰ πόλεμον συμβαινόντων ὁ στρατηγός· τίς γὰρ ἅπερ ἀγνοεῖν πράττειν ἐπιχειρήσειεν, ἢ τίς, ἅπερ οὐκ οἶδεν ὡς σφαλερά, τούτοις τινὰ βοήθειαν ἐπάγειν δυνήσεται; Δεῖ τὸν στρατηγὸν τοῖς ἐναντίοις ἐπιβουλεύειν οὐ δι' ὅπλων μόνων, ἀλλὰ καὶ διὰ σιτίων καὶ ὕδατος, τὰ μὲν ἅποτα ποιοῦντα, τὰ δὲ τοῖς θανασίμοις φαρμάσσοντα.
- 8 2 83 Δεῖ δὲ καὶ τὰ τούτων εἰδέναι σωτήρια καὶ οἷς ἂν τὰ τοιαῦτα ῥαδίως ἐκφύγοιμεν. Ἐχέτω μὲν αἰεὶ περὶ αὐτὸν ἄνδρας ἐπιλέκτους ὁ στρατηγός, μεθ' ὧν ἐπικουρεῖν τοῖς κάμνουσι τῆς στρατιᾶς δυνήσεται μέρεσι.
- 8 2 84 Μὴ προπετῶς δὲ χωρεῖτω κατὰ τῶν πολεμίων, μή τι παθὼν ἀθρόως συναπωλέσῃ τὸ στράτευμα. Ἐχομένῳ λόγῳ τὸν στρατηγὸν καὶ πανηγυρίζειν κατὰ τῶν πολεμίων, τοῖς ἡμετέροις πειθόμενος, μή ποτε τοίνυν ἡμᾶς καταλίπητε ἐξ ἐτέρων ἐτέρους συμπλέκοντες καὶ τοῖς ἡμετέροις κοσμοῦντες δωρήμασιν.
- 9 pin t <ΛΟΓΟΣ Θ'.> ΚΕΦΑΛΑΙΑ ΤΟΥ ΕΝΑΤΟΥ ΛΟΓΟΥ Α'.
- 9 pin 1 Περὶ ἐφόδων ἀδοκῆτων. Β'. Περὶ νυκτερινῶν ἐφόδων. Γ'. Πῶς δεῖ τῇ τῶν πολεμίων χώρᾳ εἰσβαλεῖν καὶ πῶς ὁδοιπορεῖν ἀσφαλῶς ἐπ' αὐτῇ καὶ πραιδεύειν βλάβης ἰδίας χωρὶς; Δ'. Περὶ διαβάσεως στενῶν καὶ δυσβάτων τόπων. Ε'. Πῶς δεῖ σκουλκεύειν ἐχθροὺς καὶ πῶς δεῖ ἐξπλοράτορας ἢτοι κατασκόπους κρατεῖν λανθάνειν θέλοντας ἐν τῷ στρατῷ; Περὶ ἐφόδων ἀδοκῆτων.
- 9 1 1 Τὸ δίχα ἰδίας βλάβης τὰς κατὰ τῶν ἐχθρῶν ἐπελεύσεις ποιεῖσθαι καὶ ἀρχαῖος που διδάσκει λόγος, ὅπερ καὶ οἱ συνετοὶ τῶν στρατηγῶν παραφυλάττοντες ὡς ἐπίπαν εὐδοκιμοῦσι. Τοῦτο δὲ

γίνεσθαι δυνατόν, ἐὰν σεσοφισμένως καὶ ἀθρόως αἱ κατὰ τῶν ἐχθρῶν γίνωνται ἐπελεύσεις. Οὐ μόνον γὰρ πρὸς τὰς ἰσομέτρους δυνάμεις ἐπωφελεῖς εὐρίσκονται ἐπιτηδείως αὐταὶ γενόμεναι, ἀλλὰ μὴν καὶ πρὸς τὰς πάνυ υπερβαλλούσας. Διὰ τοῦτο οὖν καλὸν μὲν ἐστὶν αἰεὶ καιροὺς καὶ προφάσεις ἀρμοδίας τηρεῖν καὶ προκαταλαμβάνειν τοὺς ἐχθροὺς πρὶν ἢ ἐμπαράσκειν γένωνται, καὶ κατ' ἐξαίρετον ἐκείνους τοὺς νομιζομένους ἐν πλήθει δυνάμει ὑπερέχειν.

9 1 3 καθ' ὧν δεῖ αἰφνιδισμοῖς μᾶλλον τισι καὶ σοφίσμασιν, ὡς εἴρηται, κατὰ τὸ δυνατόν, πρότερον σπεύδειν κεχρησθαι, ἢ περ δημοσίαις ἐγχειρήσεσι, καὶ ἐντεῦθεν κινδύνους δυσαναλήπτοις προσομιλεῖν. Οἱ μὲν γὰρ πρεσβείας ἀπὸ τῶν ἐχθρῶν δεξάμενοι ἀπαλά τε καὶ κολακευτικὰ ῥήματα ἀντιδηλώσαντες καὶ μετὰ τιμῆς τὴν πρεσβείαν ἀπολύσαντες εὐθέως ἐπακολουθήσαντες αὐτοῖς ἐπῆλθον ἀδοκῆτως.

9 1 5 Ἄλλοι δὲ ἰδίαν πρεσβείαν στείλαντες μετὰ ῥημάτων μετριωτέρων τὴν ἐπέλευσιν ἄφνω ἐποίησαντο. Ἄλλοι δὲ καὶ ἐν αὐτοῖς τοῖς τῶν ἐχθρῶν ἀπλήκτοις πολυπραγμονήσαντες ἂν ἀσφαλῶς αὐτοὺς ἀπληκεύειν, ἐν νυκτὶ τῆς σελήνης συναυγαζούσης πρὸ δύο ἢ τριῶν ὥρων τῆς ἡμέρας τὴν κατὰ τῶν ἐχθρῶν ἐγχείρησιν ἐποίησαντο, τοξόται μάλιστα ὄντες· τοιούτων γὰρ χρεῖα ἐν τοῖς τοιούτοις καιροῖς.

9 1 7 Ἐτεροι μαθόντες ἐν ταῖς πορείαις ἀσυντάκτως καὶ ἐσκορπισμένως περιπατεῖν τοὺς ἐχθροὺς, ἐν τῷ μέσῳ τῆς ὁδοῦ ἐπελθόντες ἔβλαψαν. Ἄλλοι ἐν τόποις κρύψαντες ἑαυτοὺς, ἄφνω τὴν κατὰ τῶν ἐναντίων ἔφοδον εἰργάσαντο.

9 1 9 Ἄλλοι σχηματисάμενοι ἀναχώρησιν ἐξ ὧν διῆγον τόπων, ἄφνω ἐπανατρέψαντες τοῖς ἐχθροῖς ἐπέστησαν. Ἄλλοι προσβαλλόμενοι ἀγέλας ζῶων ἐντεῦθεν τε τοὺς ἐχθροὺς προτρέψαντες εἰς διαρπαγὴν τούτων, ὡς εἶδον αὐτοὺς ἀτάκτως κατ' αὐτῶν διασκεδασθέντας, ἐπέθεντο αὐτοῖς.

9 1 11 Γίνονται δὲ καὶ φανερώς ἔφοδοι, ὅταν ἐν τῷ μεταξύ διαστήματι τῶν ἐχθρῶν ποταμὸς εὐρεθῇ δύσβατος, καὶ μάλιστα καβαλλαρίοις. Γεφύρας ἐνταῦθα συμπηγνυμένης, ἢ διὰ ξύλων ζυγμάτων, ὡς ἐστὶν ἔθος τὰς πολλὰς γίνεσθαι, ἢ διὰ ναυκλῶν πύργων τε ἢ ξυλίνων ἢ οἰκοδομημάτων ἐκ λίθου ξηροῦ ἢ χώματος ἐκατέρωθεν τῶν ἄκρων αὐτῆς ἐγειρομένων, δι' αὐτῆς ὅτε χρεῖα τὴν διάβασιν ἀσφαλῶς ποιῆσθαι, καὶ πάλιν ἀναχώρησιν, ὥστε ἐν τῇ τοῦ στρατηγοῦ ἀποκεῖσθαι γνώμη προσμένειν ὅσον βαστάζειν αὐτὸν χρόνον ἢ συμβαλεῖν ἀσφαλῶς ἢ ἀναχωρεῖν τῆς γεφύρας παρ' αὐτοῦ καταλυομένης. Ἄλλ' ἐν ταῖς τοιαύταις ἐγχειρήσεσι καὶ ταῖς κατὰ τῆς τῶν ἐχθρῶν χώρας εἰσόδοις οὐ δεῖ καίειν ἢ ἀφανίζειν τὰς δαπάνας ἐκείνων τῶν χωρίων, δι' ὧν ἐλπίζει ὑποστρέφειν, ἵνα μὴ ἑαυτὸν στενώσῃ.

9 1 13 Τὰς δὲ τοιαύτας γεφύρας γίνεσθαι ἀναγκαῖον νομίζομεν καὶ ἐν καιρῷ δημοσίας μάχης, ἐφ' ᾧ τὰ ἅπληκτα ἐν τοῖς τοιούτοις ποταμοῖς καθίστασθαι, εἴπερ δύσβατος εὐρεθῇ ἐν οἰωδῇ ποτε μέρει τῆς τοῦ τοιούτου ποταμοῦ ὄχθης, καὶ κατ' ἐξαίρετον κατὰ τοῦ μέρους τῶν ἐχθρῶν, ἐφ' ᾧ ἀνεμποδίστως καὶ ἀστενοχωρήτως ἐν τῇ ἡμέρᾳ τῆς μάχης τὸν στρατὸν ἐξάγεσθαι, εἴτα δὲ καὶ ἐν καιρῷ τροπῆς ἐν τῷ ἀπλήκτῳ μένειν αὐτοὺς ἀσφαλῶς φυλαττομένους καὶ μὴ ἀναγκάζεσθαι ἐν αὐτῇ τῇ ὥρᾳ τῶν ἐχθρῶν ἐπικειμένων τὴν διάβασιν τῆς γεφύρας μὴ βουλομένους ποιῆσθαι. Καὶ διὰ τοῦτο χρὴ εἰς τὴν ὄχθην τὴν ἐπὶ τὸ μέρος τῶν ἐχθρῶν τὸ ἅπληκτον γίνεσθαι. Περὶ νυκτερινῶν ἐφόδων.

9 2 1 Νυκτεριναὶ ἔφοδοι διάφοροι παρὰ τῶν στρατηγῶν γεγόνασιν. Οἱ μὲν γὰρ πλησίον τῶν ἐναντίων ἀπληκεύσαντες ὡς ἀπὸ ἐνὸς ἀπλήκτου, πρεσβείαν τε μίαν καὶ δευτέραν εἰρηνικὴν δηλώσαντες, καὶ ἐλπίδας συμβάσεως δεδωκότες τοῖς ἐναντίοις, καὶ ἀμερίμνους ποιήσαντες, ἀδοκῆτως προεπῆλθον πρὸ ἡμέρας, ἐν νυκτὶ τὴν ὁδοιπορίαν ποιησάμενοι, ὅπερ ἐποίησε Λούσιος ὁ στρατηγὸς Ῥωμαίων ἐπὶ Τραϊανοῦ. Ἄλλοι ἐπὶ ἡμέρας τινὰς παραταξάμενοι πλησίον τοῦ ἰδίου ἀπλήκτου ὡς ἐπὶ μάχῃ δημοσίᾳ καὶ σχηματисάμενοι φοβεῖσθαι τοὺς ἐναντίους καὶ

διὰ τοῦτο μὴ παρεξέρχεσθαι πλέον τοὺς τόπους τοῦ ἰδίου ἀπλήκτου, καὶ ἐντεῦθεν αὐτοὺς παραχαυνώσαντες ἐπῆλθον ἐν νυκτί, ὅπερ ἐποίησεν ὁ χαγὰν τῶν Ἀβάρων εἰς τὰ περὶ Ἡράκλειαν τοῖς Ῥωμαίοις καβαλλαρίοις μὴ ἀνασχομένοις ἐν φοσσάτῳ ἀσφαλῶς μετὰ τῶν πεζῶν ἀπληκεύειν, ἀλλ' ἔξωθεν ἀφυλάκτως.

9 2 4 Ὑετροι ὑποθέμενοι τινὶ προσρυῆναι τοῖς ἐχθροῖς καὶ εἰπεῖν, ὅτι ἐν δειλίᾳ ἐστὶν ὁ στρατός, εἴτα προφασισάμενοι εἰς τὰ ὀπίσω ὑπαναχωρεῖν καὶ ὀλίγον διάστημα τὸ φοσσάτον ἦτοι ἄπληκτον μεταστήσαντες, αἰφνίδιον ἐν νυκτὶ ἐπῆλθον τοῖς ἐναντίοις. Γίνονται δὲ αἱ νυκτεριναὶ ἔφοδοι ἀρμοδίως ὑπὸ τε πεζῶν καὶ καβαλλαρίων τοξοτῶν μάλιστα, ἦτοι ἀκοντιστῶν κατὰ ἐθνῶν πεζῶν καὶ καβαλλαρίων, τῶν μὴ ἐν φοσσάτῳ καὶ τάξει ἀπληκευόντων, ἀλλὰ σποράδην καὶ ἀφυλάκτως σκηνοῦντων, καὶ κατὰ τῶν μὴ εἰδόντων τόξοις ἢ ἄλλοις ἀκοντίοις κεκρήσθαι, ἀλλ' ἐκ χειρὸς μάλλον τὴν μάχην ποιουμένων.

9 2 7 Ἐν δὲ νυξὶ τοιαύταις δὲ χρή

- 9 3 ^t Πῶς δεῖ τῇ τῶν πολεμίων χώρα εἰσβάλλειν καὶ πῶς ὁδοιπορεῖν ἀσφαλῶς ἐπ’ αὐτῇ καὶ πραιδεύειν βλάβης ἰδίας χωρίς; Κατὰ τοὺς τρόπους τούτους ἀσφαλῶς τῇ πολεμίᾳ ἐπιχειρήσοι τις ἢ συμβαλὼν ἤδη τοῖς ἐχθροῖς καὶ μάχῃ κρατήσας ἢ γνούς, ὥς οὐκ εἰσὶν ἀξιόμαχοι ἢ ἐμπαράσκευοι, αἰφνιδίως ἐπιτιθέμενος.
- 9 3 ¹ Εἰ γὰρ καὶ πλείους εἰσὶν, ἀλλ’ οὖν ἄτακτοι καὶ ἄναρχοι, ὥσπερ Σκλάβοι καὶ Ἄνται καὶ τὰ τοιαῦτα ἄναρχα καὶ ἄτακτα ἔθνη· ἢ ὅτε προκαταλαβὼν τόπον καὶ κρατήσας οἶον ποταμὸν ἢ καὶ οὐράν· καὶ δι’ αὐτοῦ τοὺς ἐχθροὺς δύναται βλάψαι καὶ μὴ βλαβῆναι παρ’ αὐτῶν. Χρὴ πρὸ πάντων τὸν στρατηγὸν ἀποτροφῆς φροντίσαι τοῦ στρατοῦ, κἂν ἐν τῇ πολεμίᾳ εἰσέρχεται, καὶ ἢ διὰ βастαγῆς δημοσίας ἢ δι’ αὐτῶν τῶν στρατιωτῶν ἢ ἐτέρως πως ἐπινοῆσαι καὶ βαστάσαι, ἵνα μὴ ὥς εἰκὸς περὶ τὴν μέσσην χώραν ἄφνω τῶν ἐχθρῶν ἀφανιζόντων τὰ τρόφιμα εἶδη, στενοχωρηθῇ ὁ στρατός.
- 9 3 ³ Χρὴ μὴ ἐπιτηδεύειν νυκτερινὰς ὁδοιπορίας ἐν πολεμίᾳ χώρα ποιεῖσθαι, εἰ μὴ πρὸς ἅπαξ λεληθότως

αἰφνιδισμὸν τινα ἢ ἐνέδραν ὑπὸ τῶν ἐναντίων γένεσθαι καὶ τοὺς στρατιώτας μὴ δύνασθαι ἑαυτοὺς ἀνακαλεῖσθαι.

- 9 3 15 Ἀλλ' οὐδὲ ἐκ διαφορῶν ταγμάτων δηποτατιόνας κατ' ὀλίγους γίνεσθαι εἰς κοῦρσον ἢ εἰς σκούλκας ἢ ἄλλον στρατιωτικὸν κάματον συμφέρει νομίζομεν ἀνάγκης χωρίς, ἀλλ' ἢ ὀλόκληρα τάγματα ἥτοι βάνδα ἢ τὸ ἥμισυ αὐτῶν μέρος, τουτέστι κατὰ ἱλάρχας καὶ δεκάρχας δηποτατεύεσθαι. Εἰ δὲ χρεία ὡς εἰκὸς κατὰ τὸ ἀναγκαῖον ἀπαντήσῃ τοῦ ἐπιλογὴν γενέσθαι ἢ ὡς τῶν πλειόνων στρατιωτῶν διὰ τινα πρόφασιν ὀκνηρῶς πρὸς τὸ παρὸν ἐχόντων ἢ ὡς ἵππων ἀσθενούντων, τότε δὲ ἐπιλογὴν γενέσθαι τῶν προθύμων ἀνδρῶν καὶ ἐν δυνάμει τοὺς ἵππους ἐχόντων διὰ τὴν συνέχουσιν χρεῖαν· τὸ γὰρ ὀλίγους προπετῶς ἀπὸ τάγματος ἐπαίρεσθαι πρὸς κάματον ἐπισφαλές ἐστίν.
- 9 3 16 οὔτε γὰρ οἱ δηποτατευόμενοι χρησιμεύειν δύνανται ὡς ἐστερημένοι τῆς τῶν ἐτέρων συνάρσεως καὶ ἀλλήλους ἀγνοοῦντες, οὔτε οἱ μέ

- 9 3 27 Χρὴ τοὺς ἐπιγενομένους στρατιώτας ἰδίᾳ αὐθεντίᾳ τοῖς ἐπὶ πραΐδαν ταχθεῖσι μετὰ καθολικὰ μανδάτα συνέχεσθαι καὶ τοῖς ἰδιοῖς παραπέμπεσθαι ἄρχουσιν εἰς τὸ σωφρονίζεσθαι, ἵνα μὴ ἄδειαν οἱ λοιποὶ λαμβάνοντες καὶ εἰς ἀρπαγὴν ἐκτρέχοντες γυμνώσωσι τὸν στρατηγὸν καὶ κινδυνεύσῃ ὅλος ὁ στρατός. Χρὴ τὸν εὕρισκόμενον οἶνον ἢ ἄρτον μὴ τρώγειν ἢ πίνειν προχείρως, εἰ μὴ πρότερον διὰ τῶν αἰχμαλώτων ἢ δοκιμασία γένηται, μηδὲ τὸ ἐν τοῖς φρέασιν ὕδωρ· πολλάκις γὰρ φαρμάκοις ἠφανίσθησαν.
- 9 3 28 Καὶ ἡμεῖς δὲ ἔγνωμεν ἐν τοῖς Περσικοῖς, ὅτι καὶ κριθαὶ διὰ φαρμάκου τινος ἠφανίσθησαν· καὶ οὐκ ὀλίγοι ἵπποι ἀπώλοντο, βοσκῆς μὴ οὔσης, καταναγκασθέντων τῶν στρατιωτῶν ἐκεῖθεν τοῖς ἵπποις αὐτῶν δοῦναι. Χρὴ παραγγελῆναι τὸν στρατόν, ἐὰν ὡς εἰκὸς ταραχὴ γένηται ἀπροσδόκητος ἐν τῷ περιπατεῖν, μὴ ἀλληνάλλω τρέχειν καὶ ἀγωνιᾶν, ἀ

ἐπέρχεσθαι καὶ διαταράσσειν ταύτην, ἵνα ἀδιάστατος καὶ ἀσύγχυτος ἡ πρὸς φυλακὴν τοῦ τούλδου ἢ τῆς πραίδας τάξις φυλάττεται, καὶ μὴ περισπῶνται οἱ ἐν αὐτῇ πρὸς τοὺς ἐπερχομένους.

9 4 6 Πῶς γὰρ ἅπαντα πραχθήσεται τοῖς εἰς τὴν διφαλαγγίαν τασσομένοις, καὶ τὴν πραῖδαν κατὰ τάξεως φυλάττειν, καὶ τοῖς ἐπερχομένοις ὡς εἰκὸς τῶν ἐχθρῶν ἀρμόζεσθαι; Καὶ διὰ τοῦτο ἐκ περισσοῦ δεῖ ἔξωθεν τῆς διφαλαγγίας ἔχειν κατὰ τῶν τεσσάρων μερῶν καὶ κατ' ἐξαίρετον ὅπιθεν τῆς τάξεως ἀφορίζεσθαι. οὕτω γὰρ ἂν τις δυνήσεται ἐν παντὶ καιρῷ τοὺς δυσκόλους εὐκόλως διαβαίνειν τόπους. Τοὺς μέντοι ἵππους τῶν ἀποβαινόντων καὶ πεζευόντων στρατιωτῶν, ἐὰν πεζοὶ οὐ σύνεισι στρατιῶται, μὴ πλησίον τῶν πεζευόντων ἔχειν, ἀλλ' ἐν μέσῳ τόπῳ αὐτοὺς ἀσφαλῶς ἄγεσθαι· ὥστε μὴ ὡς εἰκὸς ἀλόγου

καὶ οἱ βουλόμενοι στρατὸν διὰ κόμπον τινα ὑποδεῖξαι, ἢ ἐπὶ λεπτοτέρου βάθους τάσσουσιν ἢ κεχυμένον μήκοθεν ἢ διεσκεδασμένον, ὅταν οὐδὲ τὸν μάχιμον, οὐδὲ τῶν ἄλλων διακρίναι τὶ οὐ δύναται.

9 5 4 Ὡς ἐστὶ δὲ καὶ ἐν τούτῳ διαφοραί. Εἰ μὲν εὖοπλος καὶ εὐφανὴς ἐν ἀνδράσι καὶ ἵπποις ἐστὶν ὁ στρατός, ἐκ τοῦ πλησίον ἐπὶ λεπτοτέρου καὶ ἀνίσου βάθους, ἐν ἀραιότερῳ διαστήματι· εἰ δὲ διὰ πλήθους θεάν, διεσκεδασμένον καὶ ρεμβόμενον ἢ ἐν διαφόροις τόποις ἀπληκεύοντα. Τοσαύτης τοίνυν τῆς διαφορᾶς οὕσης ἐν ταῖς τάξεσι καὶ τοῖς σχήμασιν, οὐδεὶς ἀπείροις τὰς σκούλκας καταπιστεύειν ἢ τοῖς παρ' αὐτῶν λεγομένοις ὡς ἔτυχε πιστεύειν ἀνείκαστον γάρ ἐστι τοῖς πολλοῖς, εἴ τι ὑπὲρ τὰς εἴκοσι ἢ τριάκοντα χιλιάδας τὸ μέτρον ἐσ

Ὁ ἐν πείρᾳ σκουλκάτων δύναται ἕκ τινων σημείων, καὶ πρὶν ἢ τοὺς πολεμίους θεάσθαι, κατανοῆσαι τὸ μέτρον τοῦ πλήθους αὐτῶν ἐκ τῆς τῶν ἵππων καταπατήσεως καὶ ἐκ τῶν ἀπλήκτων αὐτῶν, δύναται δὲ καὶ τὸν τόπον στοχάσασθαι ποτὲ, διὰ οὗ τοῦτου παρήλθον, ἐκ τῆς τῶν ἵππων καὶ τῶν ἀνθρώπων κόπου καὶ τῆς καλκατούρας αὐτῶν. Χρή, ἐὰν ὁ χάραξ, τουτέστιν τὸ φοσσάτον, τάφρῳ ἢ οἰκοδομίαις ὠχύρωται, ἔδοξε δὲ ἐν τῷ χάρακι εἰσελθεῖν τοὺς καβαλλάριους, μὴ πάνυ ἀπὸ διαστήματος ποιεῖσθαι τὰς σκούλκας καὶ συντρίβειν ἀκαίρως τοὺς ἵππους.

9 5 17 Εἰ δὲ ἔξω ἀπληκεύσωσιν οἱ καβαλλάριοι, ἐπιμελῶς ταῦτας γίνεσθαι. Χρὴ παραγγελθῆναι τοὺς πεμπομένους ἐπὶ σκούλκας εἰς τὸ ζω

τόπων, ἵνα μὴ οἱ πολιορκούμενοι ἢ οἱ ἔξωθεν ἄφνω ἐπερχόμενοι ἐν νυκτὶ ἢ ἐν ἡμέρᾳ κινδύνους τῷ στρατῷ προσάγωσιν, ὅπερ γέγονεν ἐν Ἀρζαληνῇ τινων τῶν ἀρχόντων ἐπὶ πολιορκίᾳ κάστρου καταλειφθέντων.

10 1 2 Χρὴ σπουδάζειν πρῶτον, ἐὰν δυνατόν ἐστί, στενοχωρεῖν τοὺς ἐν τοῖς ὀχυρώμασι περὶ τὴν τῶν ἀναγκαίων εἴσοδον, τουτέστιν ἢ περὶ τὸ ὕδωρ ἢ περὶ τὴν τροφήν. Εἰ δὲ ταῦτα ἀφθόνως ἔχουσι, τότε μηχαναῖς κεχρησθαι καὶ πολέμῳ. Χρὴ τοῖς πολιορκουμένοις ἢ ἐν ὀχυρώμασι διάγουσι κατὰ πάροδον τοὺς ἐξέχοντας τῷ σώματι στρατιώτας καὶ ὀπλισμένους ἵππους ἔχοντας ἐπιτηδεῖως σπουδάζειν ἐπιδεικνύειν εἰς τὸ πλησίον ἀσφαλῶς.

10 1 3 Τοὺς δὲ ὑποδεε

- 10 2 2 Εἰ δὲ δοκεῖ, συμβάλλαι μᾶλλον ἐπανερχομένῳ καὶ ἐξιόντι τῆς χώρας, ὅταν καὶ εἰς τὴν πραῖδαν περισπᾶται καὶ κεκοπωμένος ἐστὶ καὶ τοῖς ἰδίῳις ἐγγίξει, τότε συνάπτειν αὐτῷ, εἰ ἄρα βούλεται συμβάλλειν. Ὁ γὰρ ἐν ἰδίᾳ χώρᾳ διάγων ἀμελέστερον διάκειται περὶ τὴν μάχην, πολλὰς ἀφορμὰς ἔχων τοῦ σώζεσθαι καὶ κινδυνεύειν μὴ βουλόμενος.
- 10 2 3 Ὁ δὲ τῆς ἀλλοτρίας κατατρέχων ἐξ ἀπονοίας τοῦτο προέθετο, πάντως τὴν φυγὴν εἰς κίνδυνον λογιζόμενος. Χρὴ παντοίως φυλάττειν ἀπαθῆ καὶ ἄκρουστον τὸν στρατόν· αὐτοῦ γὰρ φυλαττομένου, οὔτε πολιορκίαι εὐχερῶς ἀπὸ ἐχθροῦ γίνονται τοῖς ὀχυρώμασιν, οὔτε πλατύνονται οἱ ἐχθροὶ εἰς βλάβην τῆς χώρας, ὑφορώμενοι καὶ ὑποπτεύοντες τὸν στρατὸν συνεστάναι.
- 10 2 5 Χρὴ, εἰ καὶ μὴ δέδοκται τῷ στρατηγῷ συμβάλλειν δημοσίως, ὅμως οὕτως αὐτὸν εὐτρεπίζεσθαι καὶ φαίνεσθαι καὶ ὑπόνοιαν πᾶσι τοῖς τοῦ στρατοῦ παρέχειν, ὥς πάντως συμβαλεῖν τοῖς ἐχθροῖς. Τοῦτο γὰρ τοῖς ἐναντίοις γινώσκωμεν λυπεῖ. Χρὴ, ἐὰν ὁ τόπος καὶ ἡ θέσις τῆς τῶν ἐναντίων χώρας ἐπιτηδεῖα ἐστί, δι' ἑτέρου τόπου μᾶλλον ἐπιτηδεύειν πέμπειν στρατὸν ἐν αὐτῇ, ἵνα ἐκ τούτου περισπάσῃ τοὺς ἐχθρούς.
- 10 2 7 Δέον οὖν καὶ τὴν θέσιν, ὥς εἴρηται, διανοῆσαι καὶ τὰ διαστήματα, ἵνα, εἴπερ γνωσθῇ τοῖς ἐχθροῖς τοῦτο καὶ ὀρμήσωσι κατὰ τῶν πεμπομένων, δι' ἑτέρου τόπου ἐξέλθωσιν ἀπαθεῖς, ἵνα μὴ ὀρμώντων τῶν ἐχθρῶν ἐκεῖθεν εἰς ὄψιν αὐτῶν περιπέσωσιν. Χρὴ τὰ ἀναγκαιότερα πάντα ἐν τοῖς ὀχυρωτέροις φρουρίοις συλλέγειν, φυγαδεύειν δὲ καὶ τὰ ἄλογα τῆς χώρας.
- 10 2 9 Χρὴ πολιορκουῖντος ἐχθροῦ ὀχυρώματα ὥς εἰκὸς σπουδάζειν περικόπτειν τὰς ἔξωθεν δαπάνας καὶ τοὺς ἐπὶ συλλογὴν δαπανημάτων πεμπομένους ἐνεδρεύειν καὶ ἐντεῦθεν στενοχωρεῖν τοὺς ἐχθρούς. Χρὴ τὰ μὴ κατὰ φύσιν ὀχυρὰ φρούρια προασφαλίζεσθαι καὶ μέρος τῆς στρατείας πρὸς τὴν τοῦ πολέμου κίνησιν ἀφανῶς συμμαθιστᾶν εἰς ἐκδίκησιν αὐτῶν.
- 10 2 11 Χρὴ παρασκευάζειν τοὺς ἐκ τῶν μὴ ὄντων ὀχυρῶν τόπων μεθίστασθαι καὶ εἰς ὀχυρωτέρους καταφεύγειν τόπους. Πῶς δεῖ ἀντέχειν τὸν πολιορκεῖσθαι προσδοκῶντα χρονίως; Χρὴ τῶν ἀναγκαίων εἰς ἀποτροφὴν φροντίσαι, ὅσον οἶδε τὸν ἐχθρὸν ἐξαρκεῖν χρόνον ἐπὶ τῇ πολιορκίᾳ.
- 10 3 1 Καί, εἰ μὲν εὐπορεῖ τοσαύτης ἀποτροφῆς, ἔπειτα γε τὴν ἄχρηστον ἡλικίαν ἐκβάλλαι ἐκ τοῦ ὀχυρώματος πρὸ τῆς τῶν ἐχθρῶν παρουσίας, οἷον γυναῖκας, γέροντας, ἀσθενεῖς καὶ παῖδας, ἵνα τοῖς ἐν δυνάμει οὖσιν ἡ εὐρισκομένη δαπάνη ἐξαρκήσῃ. Καὶ προεутρεπίσῃ μάγγανα ἀμυντικὰ πρὸς ἀποτροπὴν πετροβόλων. Ἀντίκεινται δὲ ταῖς τοιαύταις βολαῖς κιλίκια κρεμώμενα ἔξωθεν τοῦ τείχους κατὰ τοὺς προμαχῶνας, σάρκινα, σχοινία εἰλημένα, πόντιλα κρεμώμενα, καὶ πλίνθος δὲ ἐν τοῖς προμαχώσιν οἰκοδομουμένη.
- 10 3 2 Καὶ πρὸς τοὺς κριοὺς ἀντίκεινται τύλαι καὶ σακκία, γέμοντα ἄχυρα καὶ ψάμμον, πρὸς δὲ τοὺς παλλίωνας ἥτοι ἐμβόλους τοὺς προσαγομένους ἄρπαγες, πίσσα καὶ πῦρ καὶ λίθοι βαρεῖς κατάκεντροι ἀπὸ μαγγάνων ἄφνω χαλῶμενοι διὰ σχοινίων ἥτοι ἀλύσεων καὶ πάλιν ἀνασπώμενοι δι' ἑτέρων ἀντιβαρημάτων.
- 10 3 5 Πρὸς δὲ τοὺς ἐπαγομένους πύργους πυρβόλα εἶδη καὶ πετροβόλοι ἢ, εἰ μὴ τοῦτο ἀντισχῆ, ἀντιπύργους ὁμοίως οἰκοδομητοὺς ἔσωθεν τοῦ τείχους ἀντὶς αὐτῶν ποιεῖν. Ἀναγκαῖον δὲ ἐστὶ τοὺς πύργους τοὺς ἐπιμάχους τοῦ τείχους ἀσκεπεῖς εἶναι, ὥστε τοὺς μαχομένους ἀκωλύτως ἐκεῖθεν μάχεσθαι καὶ τὰ μάγγανα εὐκόλως τίθεσθαι καὶ ἐργάζεσθαι.
- 10 3 7 Καὶ παραπόρτια δὲ ἐν τοῖς τοιούτοις πύργοις ἐκ πλαγίου στενὰ ἀνοίγεσθαι κατὰ τοῦ δεξιοῦ μέρους τῶν προσαγομένων μαγγάνων ἐκ τῶν ἐχθρῶν, ἵνα πεζοὶ ἐξερχόμενοι ἐκ τῶν παραπυλίων καὶ κατὰ χεῖρα ἀρμοδίως τῷ σκουταρίῳ σκεπόμενοι καὶ ὑπὸ τῶν ἄνωθεν βοηθούμενοι δύνανται ἀπωθεῖν τὰ μάγγανα· ἔχειν δὲ ταῦτα πύλας, δι' ὧν δέον ἀσφαλίζεσθαι ἐν καιρῷ καὶ μὴ μένειν ἀνοικτά. Καταμερίσαι δὲ τὴν βοήθειαν δι' ὅλου τοῦ τείχους καὶ ἔχειν

ἄλλην δύναμιν ἐκ περιττοῦ χρησίμον, ἵνα τῷ δεομένῳ μέρει, εἰ χρεία γένηται, ἐν καιρῷ ἀνάγκης ἐκ τόπου εἰς τόπον διατρέχουσιν οἱ πρὸς παραφυλακὴν τοῦ τείχους, καὶ ἐκ τούτου μὴ γυμνοῦσθαι τινὰς αὐτοῦ τόπους, ὅπερ ἐστὶν ἐπικίνδυνον.

10 3 9 Εἰ δὲ δῆμός ἐστιν ἐν τῇ πόλει, δέον κάκείνους συμμίζειν ἐν ταῖς τοῦ τείχους πεδατούραις τοῖς στρατιώταις. ἐκ τούτου γὰρ οὐδὲ εὐκαιροῦντες στάσιν μελετῶσιν, ἀλλὰ καὶ δοκοῦντες φυλακὴν τῆς πόλεως πιστεύεσθαι ἐρυθρίῳσι νεωτερίσαι. Τὰς δὲ πύλας τῆς πόλεως πιστοῖς ἀνδράσι παραδοθῆναι, καὶ μὴ συγχωρῆσαί τινας τῶν στρατιωτῶν ἢ πολιτῶν ἐν τοῖς προοιμίοις μάλιστα τῆς πολιορκίας ἐξέρχεσθαι τοῦ τείχους καὶ μάχεσθαι, κὰν συμβῇ πολλοὺς καὶ γενναίους εἶναι ἐν τῷ ὀχυρώματι.

10 3 10 Εἰ μήπου καιρὸς γένηται μάγανον ἐνοχλοῦν ἐπικινδύνως, τῷ τείχει ἀποσοβηθῆναι ἐκ χειρὸς, ἀλλ' ἄνωθεν ἀμύνασθαι καὶ μὴ ἔξωθεν τινὰς πλῆττεσθαι ἢ κινδυνεύειν. Εἰ γάρ τι τοιοῦτο γένηται, τῶν δυνατωτέρων ἢ ἀποθνησκούντων ἢ πληττομένων, ὁ λοιπὸς ὄχλος ἐν ὀλιγωρίᾳ καθιστάμενος εὐχείρωτος τοῖς ἐχθροῖς γίνεται.

10 3 12 Δῆλον γὰρ ἔστιν, ὅτι μέχρις οὗ οἱ ἄνδρες περίεισι, καὶ τὸ τεῖχος συνίσταται· ἐνὸς δὲ αὐτῶν προδιδόμενου, τὸ λειπόμενον κινδυνεύσει. Οὐκ ἄτοπον δέ, ἐὰν προτείχισμα ἔχη, βίγλας ἐν αὐτῷ γίνεσθαι, καὶ μάλιστα ἐν ταῖς νυξίν, ὅταν καὶ προσρῦεσθαι τινὲς τοῖς ἐχθροῖς μελετῶσι, καὶ ἐπιβουλαὶ λάθρᾳ κατὰ τοῦ τείχους γίνωνται.

10 3 14 Μήτε δὲ ἀκαίρως τὰ ἀκοντίσματα ἐκ τοῦ τείχους ποιεῖν. Εἰ δὲ καὶ ἀπὸ κινστέρνας ἐπιδίδοται τὸ πόσιμον ὕδωρ ἢ ἀπὸ πλέθρου, μέτρῳ τινὶ καὶ διοικήσει γίνεσθαι, καὶ μὴ ἔχειν ἐπ' ἐξουσίας τὸν θέλοντα, ὥς ἀρκέσει αὐτῷ, δαπανᾶν.

10 3 16 Τὰς δὲ βίγλας ἐπιμελῶς κατὰ διαδοχὴν γίνεσθαι, καὶ μάλιστα ταῖς νυξί, καὶ δαπάνην ἀκριβῶς χορηγεῖσθαι καὶ ἐν ἀσφαλείᾳ αὐτὴν ὑπὸ φυλακὴν εἶναι, εἰς τὸ μὴ εὐκόλως ὑπὸ τῶν τυχόντων ἀρπάζεσθαι. Πῶς δεῖ ἐν μεθορίοις λάθρᾳ κτίζειν ὀχυρώματα πολέμου δημοσίου χωρίς; Χρὴ προκατασκοπῆσαι ἀκριβῶς τόπον ὀχυρὸν δυνάμενον διὰ δέκα ἢ δώδεκα ἡμερῶν ξηρᾷ ὕλῃ περιβληθῆναι καὶ δι' ὀλίγων ἀνδρῶν φυλαχθῆναι ἐν καιρῷ προσβολῆς ἐναντίων.

10 4 1 καὶ ἐὰν εἰσιν ὕλαι πλησίον λίθου ἢ ξύλου ἢ πλίνθου ἐτοίμης, καὶ εἰ ἔστιν ὕδωρ ἢ ἐπινοηθῆναι δυνατόν. Καὶ προπαρασκευάσαι τεχνίτας ἱκανοὺς καὶ πόρτας καὶ μάγανα τείχους καὶ βοήθειαν ἀρκοῦσαν πεζῶν ἐνόπλων καὶ γενναίων μετὰ ἀρχόντων φρονίμων καὶ εὐψύχων καὶ δαπάνην τριῶν ἢ τεσσάρων μηνῶν.

10 4 2 Καὶ εἰ καιρὸς ἐστὶ θέρους, ἐμπρῆσαι τὰς βοσκὰς τὰς πλησίον αὐτοῦ· εἰ δὲ καῖναι δυσχερεῖς, καταδαπανῆσαι αὐτάς, καὶ διαφημίσαι ἐτέρῳ τόπῳ τῶν ἐχθρῶν ἐπέρχεσθαι· καὶ πέμψαι βοήθειαν ἀσφαλῶς κατὰ τοῦ φημιζομένου τόπου, ἵνα ἐκεῖ περισπῶνται οἱ ἐχθροί, καὶ τότε πρὸ μιᾶς ἡμέρας θαρρῆσαι τοῖς ὀφείλουσιν εἰσελθεῖν ἐν τῷ τόπῳ· καὶ τινα μὲν δοῦναι εἰς προτροπὴν αὐτῶν, τινὰ δὲ καὶ ἐπαγγεῖλασθαι, καὶ αἰφνίδιον ἐν ἐτέρῳ τόπῳ τῶν ἐχθρῶν ἀσχολουμένων μετὰ παντὸς τοῦ στρατοῦ ἐπιστῆναι αὐτῷ, σκούλκας ἀσφαλοῦς οὔσης, καὶ τῶν πεζῶν πέριξ τοῦ ὀχυρώματος ἀπληκεύοντων καὶ φόσσαν βαθυτάτην ποιούντων, εἰ ἐπιδέχεται ὁ τόπος. Καὶ εἰ μὲν λίθος ἢ πλίνθος εὐρίσκεται, οἰκοδομῆσαι ξηρὸν καὶ δῆσαι διὰ ξύλων ἀσφαλῶς καὶ συνεχῶς· εἰ δὲ ξύλα μόνον εἰσὶ, δι' αὐτῶν ἀποκλεῖσαι ὀλίγον καὶ ὀχυρὸν τόπον, καὶ μὴ μέγαν.

10 4 4 Μετὰ δὲ τὸ ἀποκλεισθῆναι αὐτὸν κατὰ τὸν λεχθέντα τρόπον, εἰ μὲν ὀρμήσωσιν οἱ ἐχθροὶ κατὰ τοῦ τόπου, καὶ οἶδεν ὁ στρατηγὸς μὴ ἀντέχειν πρὸς μάχην δημοσίαν, ἀναχωρεῖν πρὸ τῆς παρουσίας αὐτῶν καὶ πλησίον ἀπληκεύοντα ἀρμόζεσθαι, εἰς τὸ μηδὲ ἐγγὺς τῶν ἐχθρῶν εἶναι καὶ ἀναγκασθῆναι μαχήσασθαι, μηδὲ μήκοθεν τῶν ἐν τῷ ὀχυρώματι, ἵνα μὴ εὐκαιροῦντες οἱ ἐχθροὶ σφοδρῶς ἐπὶκύνονται τοῖς ἔσωθεν. Δοῦναι δὲ σημεῖον τοῖς ἐν αὐτῷ, τί μὲν τῇ ἡμέρᾳ, τί δὲ

τῇ νυκτὶ ὀφείλουσι ποιεῖν, δι' οὗ δηλοῦται τοῖς ἔξωθεν ἐν ποίᾳ εἰσὶ καταστήσει, ἵνα οὕτως σπουδάσωσι οἱ ἔξωθεν βοηθεῖν.

10 4 6 Εἰ δὲ δυνατόν διὰ πεζικῆς μάχης ἀποσοβηθῆναι τοὺς ἐχθροὺς, περιστάσεως ὡς εἰκὸς συμβαινούσης τῆς ἐν αὐτῷ, οὐδὲ τοῦτο δεῖ ὑπερτίθεσθαι, ἵνα μὴ οἱ ἔσωθεν κινδυνεύσωσιν Ἀδεΐας δὲ γενομένης εὐθέως κατ' ὀλίγον ἀποτεριχίζουσι τοὺς πρὸς ποιητὸν οἰκοδόμημα, καὶ ἐγχορήγῳ ἰσχυρὸν κτίζειν αὐτὸ καὶ τὸ ἀναγκαῖον φροντίζειν.

10 4 8 Γίνονται δὲ αἱ τοιαῦται ἐγχειρήσεις ἀρμοδίως κατὰ καβαλλαρικοῦ ἔθνους περὶ τὸν Ἰούλιον ἢ Αὐγουστον ἢ Σεπτέμβριον μῆνα, ὅτε ἡ βοτάνη εὐκόλως ξηραίνομένη καίεται καὶ οἱ καβαλλάριοι τῶν ἐχθρῶν στενοῦνται παρακαθίσει χρόνον ἱκανόν. Εἰ δὲ ἀπόρως πρὸς τὸ ὕδωρ ὁ τόπος ἔχει μὴδὲ ῥυτοῦ ἐν αὐτῷ ὄντος, μὴδὲ ἐν ὀρύγματι εὕρισκομένου, δεῖ ἢ πίθους ὀστρακίνοους ἢ βούττεις τελείας προευτρεπίζειν καὶ γεμίζειν ὕδατος καὶ κόχλακας ἐν αὐτῷ ποταμίους ῥίπτειν, εἰς τὸ αὐταρκῆσαι μέχρι τῆς τοῦ χειμῶνος ὥρας καὶ φθάσαι κινστέρνα οἰκοδομηθῆναι, καὶ ὄμβριον ὑποδέξεται ὕδωρ.

10 4 10 Ἵνα δὲ μὴ ὡς εἰκὸς ὄζη ἀκίνητον μένον τὸ ὕδωρ ἐν τοῖς ἀγγείοις, δεῖ ἐπιτόνια γίνεσθαι ἐν τοῖς ἀγγείοις καὶ δοχεῖα μικρὰ παρατίθεσθαι αὐτοῖς, ἵνα κατ' ὀλίγον ἀποστάζον τὸ ὕδωρ ἐν αὐτοῖς κίνησιν προσδέχεται. Ἄμα δὲ τοῦ πληροῦσθαι τὰ δοχεῖα, πάλιν ἀποκενοῦν ἐν τοῖς πίθαις ἥτοι βουττίοις τοῦτο, ἵνα διὰ τῆς κινήσεως ταύτης διαπνέεται τὸ ὕδωρ καὶ μὴ ἀφανίζεται. Χρήσιμον δὲ ἔστι καὶ τὸ ὄξος ἐν τοῖς ἀφανιζομένοις ὕδασιν· ἀμβλύνει γὰρ καὶ μεταβάλλει τὴν τούτου ὁρμὴν εὐκόλως.

10 4 11 Δυνατὸν δὲ ἐστὶ καὶ σανίδας προπαρασκευάσαι παχυτέρας καὶ ἐν κατορύγματι συμπληῆσαι αὐτὰς ὡς ἐπὶ σαρπίου καὶ διὰ πίσεως καὶ στουπίου ἢ καμψαρικῶν κατασφαλίσασθαι τὰς ζεύξεις ἥτοι τοὺς ἀρμούς αὐτοῦ καὶ ἐν τάξει ξυλίνης κινστέρνας συμμέτρου κατασκευάσαι, εἴτε μίαν, εἴτε πλείους, ἐχούσας εἴκοσι ἐπὶ δέκα πόδας μῆκος καὶ ὕψος ὀκτώ ἢ δέκα, μέχρις οὗ ἐγχορήγοι αἱ κινστέρναι γέγονται. Δῆλον γὰρ ἐστίν, ὡς ἐν τοῖς μειζοτέροις ἀγγείοις πλέον τὸ ὕδωρ διαμένει. κατόχια δὲ ξύλινα ἐν τῷ μέσῳ τῶν κινστερνῶν δεῖ βάλλεσθαι καὶ σανίδας παχείας, ἵνα μὴ τῷ πλήθει τοῦ ὕδατος βιαζόμεναι αἱ σανίδες διαστρέφονται καὶ τὸ ὕδωρ ἀπολύουσιν. <ΛΟΓΟΣ ΙΑ΄.

11 pin t > ΚΕΦΑΛΑΙΑ ΤΟΥ ΕΝΔΕΚΑΤΟΥ ΛΟΓΟΥ Πρόλογος.

11 pin 1 Περὶ ἐκάστου ἔθνους ἐθῶν τε καὶ τάξεων. Α΄. Πῶς δεῖ ἀρμόζεσθαι Πέρσαις; Β΄. Πῶς δεῖ Σκύθαις ἀρμόζεσθαι, τουτέστιν Ἀβάροις καὶ Τούρκοις καὶ λοιποῖς ὁμοδιαίτοις αὐτῶν ἔθνεσιν; Γ΄. Πῶς δεῖ ἀρμόζεσθαι τοῖς ξανθοῖς ἔθνεσιν, οἷον Φράγγοις, Λαγγοβάρδοις καὶ λοιποῖς ὁμοδιαίτοις αὐτῶν; Δ΄. Πῶς δεῖ Σκλάβοις καὶ Ἄνταις καὶ τοῖς τοιούτοις ἀρμόζεσθαι; Πρόλογος.

11 prol t Περὶ ἐκάστου ἔθνους ἐθῶν τε καὶ τάξεων. Τὰ πρόχειρα περὶ τῆς καβαλλαρικῆς τάξεως καὶ στρατηγίας εἰπόντες, ὧν χωρὶς οὐκ ἔνεστιν, ὡς ἡγούμεθα, τοῖς πολεμίοις ἀσφαλῶς ἐγχειρεῖν, ἀναγκαῖον καὶ τὰς ἐκάστου ἔθνους ἐνοχλοῦντος τῇ πολιτείᾳ τάξεις καὶ τὰ αὐτῶν ἔθνη διηγῆσθαι, ἐφ' ᾧ δύνασθαι καὶ διὰ τῶν παρ' ἡμῶν εἰρημένων τοὺς πρὸς αὐτοὺς πολεμεῖν θέλοντας ἱκανῶς ἀρμόζεσθαι· οὐδὲ γὰρ πάντα τὰ ἔθνη μιᾷ τάξει καὶ τοῖς αὐτοῖς τρόποις μάχονται, ἵνα τις ὡσαύτως ἐπὶ πᾶσι χρήσεται.

11 prol 1 Τὰ μὲν γὰρ θυμῷ μᾶλλον καὶ προπετεῖα στρατηγοῦνται διὰ θράσους ἀμετρίαν, τὰ δὲ συνέσει καὶ τάξει τοῖς πολεμίοις ἐπιβάλλονται. Πῶς δεῖ ἀρμόζεσθαι Πέρσαις; Τὸ Περσικὸν ἔθνος μοχθηρὸν καὶ κρυψίνουν καὶ δουλοπρεπὲς ἐστὶ, φιλοπάτριον δὲ καὶ εὐπειθές.

11 1 1 Τοῖς ἄρχουσιν ὑπάρχει διὰ φόβον· ὅθεν καὶ καρτερικῶς τούς τε πόνους καὶ τοὺς ὑπὲρ τῆς πατρίδος πολέμους ὑφίστανται.

11 1 3

Βουλῇ τε καὶ στρατηγίᾳ μᾶλλον τὰ πολλὰ τῶν ἐσπουδασμένων κατορθοῦν σπεῦδον, τάξεως ἐπιμελεῖται, καὶ οὐχὶ θράσους καὶ προπετείας. Φέρει δὲ ῥαδίως ἐν θερμοῖς ἀνατεθραμμένον τόποις καύσωνος ὄχλησιν δίψης τε καὶ δαπάνης ἔνδειαν· δεινὸν πολιορκοῦν, δεινότερον δὲ πολιορκούμενον· ἱκανώτατον ἐπὶ πολὺ κρύψαι τὰ λυποῦντα καὶ γενναίως ἐγκαρτερῆσαι ταῖς περιστάσεσι καὶ ταύτας εἰς τὸνναντίον ἀποδεικνύειν· καὶ ἐν ταῖς σπονδαῖς ἀσύμβατον, ὥστε μὴδὲ ἅπερ εὔχεται αὐτῷ εἰς σωτηρίαν αἰρεῖσθαι οἴκοθεν προτείνειν, ἀλλ' ἐκδεχόμενον ἐκ τῶν ἐχθρῶν αὐτοῦ ταῦτα προτείνεσθαι αὐτῷ.

- 11 1 6 Ὀπλίζεται δὲ ζάβαις ἢ λωρικόις, τόξοις τε καὶ σπαθίοις, ἡσκημένον τὴν σύντομον τοξείαν, ἀλλ' οὐκ ἰσχυρὰν, ὑπὲρ πάντα τὰ πολεμικὰ ἔθνη. Κινοῦν δὲ πρὸς πόλεμον ἐν φοσσάτοις ἀπληκεῦει, κατεγγίζον δὲ τῷ πολέμῳ τάφρον τε καὶ χάρακα ἀκριβῆ περιβάλλει, οὐκ ἐν αὐτῷ καταλιμπάνον τὸν τοῦλδον, ἀλλὰ διὰ τὴν ἐκ περιστάσεως ἐν καιρῷ μάχης καταφυγὴν τὴν τάφρον ποιεῖ.
- 11 1 8 Τὴν δὲ ἵππον οὐ βόσκειν ἐπιτηδεύει, ἀλλ' ἐκ χειρὸς συνάγειν τὴν τούτων ἀποτροφὴν. Τάσσεται δὲ ἐπὶ μάχην ἐν τρισὶν ἴσοις μέρεσι, τουτέστι ἐν μέσῳ, δεξιῷ, ἀριστερῷ, τοῦ μέσου μέρους ἄχρι τετρακοσίων ἢ πεντακοσίων ἐπιλέκτων ἀνδρῶν ἔχοντος κατὰ περισσεῖαν· τὰ δὲ βάθη τῆς τάξεως οὐχ ὠρισμένῳ μέτρῳ ποιεῖ, ἀλλὰ σπεύδει τοὺς καβαλλαρίους ἐν ἐκάστῳ τάγματι ἐν τῇ πρώτῃ καὶ δευτέρᾳ τάξει ἥτοι φάλαγγι τάσσειν καὶ τὸ μέτωπον τῆς τάξεως ἴσον καὶ πεπυκνωμένον ἔχειν.
- 11 1 9 Τὰ δὲ ἀδέστρατα καὶ τὸν τοῦλδον ὀπιθεν ἀπ' ὀλίγον τῆς παρατάξεως ποιεῖ. Ἐπιτηδεύει δὲ ἐν καιρῷ μάχης, ἔχον κατὰ κοντάτων, ἐν τοῖς δυσχερεστέροις τόποις τὴν παράταξιν ἐκτάσσειν καὶ τοῖς τόξοις κεχρηῆσθαι, ἵνα τῇ δυσκολίᾳ τῶν τόπων διεσπασμένοι καὶ εὐλυτοὶ αἱ τῶν κοντάτων ὁρμαὶ κατ' αὐτοὺς γίνονται. Φιλεῖ δὲ οὐ μόνον πρὸ τῆς ἡμέρας τοῦ πολέμου τὰς ὑπερθέσεις ποιεῖσθαι τῆς μάχης, ἐὰν μάλιστα γινῶ ἐμπαρασκεύους καὶ ἀξιομάχους τοὺς ἐναντίους, ἀπληκεῦον ἐν τοῖς δυσβάτοις χωρίοις, ἀλλὰ καὶ κατ' αὐτὴν τὴν μάχην ἐν καιρῷ μάλιστα θέρους καὶ περὶ τὴν θερμότεραν ὥραν τὰς συμβολὰς ποιεῖσθαι, ἵνα τῇ τοῦ ἡλίου ζέσει καὶ τῇ τοῦ καιροῦ παρολκῇ τὸ θρασὺ καὶ θυμῶδες τῶν ἀντιταττομένων αὐτοῖς παύεται καὶ τὰς συμβολὰς δὲ ἐκ τοῦ πρῶως καὶ προσεχόντων περιπατεῖν ἴσας καὶ πεπυκνωμένας κατ' ὀλίγον ποιεῖται.
- 11 1 12 Λυπεῖ δὲ αὐτῷ ψύχος καὶ βροχὴ καὶ νότου πνοή, διαλύουσα τὴν τῶν τόξων δύναμιν· πεζικὴ τάξις ἐπιμελῶς συντεταγμένη· τόπος ὁμαλὸς καὶ γυμνὸς διὰ τὰς τῶν κοντάτων ὁρμὰς· ἢ κατὰ χεῖρας συμπλοκὴ ἥτοι μάχη, διὰ τὸ ἀχρείους ἐκ τοῦ ἐγγύς τὰς βολὰς τῶν σαγιττῶν γίνεσθαι καὶ μὴ κεχρηῆσθαι αὐτοῖς κονταρίοις ἢ σκουταρίοις ὠθήσεις ἐν ταῖς μάχαις, διὰ τὸ πρὸς σύντομον φυγὴν ὁρμᾶν καὶ μὴ εἰδέναι τὰς αἰφνιδίους ὑποστροφὰς κατὰ τῶν ἐπερχομένων αὐτοῖς, ὡς τὰ Σκυθικὰ ἔθνη.
- 11 1 14 ἔφοδοι ἦτοι κυκλώσεις ἐξ ὑπερκεράσεως κατὰ τῶν πλαγίων καὶ τοῦ νώτου τῆς τάξεως αὐτοῦ διὰ τὸ μὴ ἀφορίζειν ἐν τῇ τάξει αὐτοῦ πλαγιοφύλακας ἀξίους μεγάλῃ ἐφόδῳ ἀντικαταστήναι. Πολλάκις δὲ καὶ νυκτεριναὶ ἀδόκητοι ἔφοδοι κατὰ τοῦ φοσσάτου αὐτοῦ διὰ τὸ ἀδιακρίτως καὶ χύδην ἀπληκεῦειν τοὺς ἐν τῷ περιβόλῳ τοῦ φοσσάτου. Χρὴ τοίνυν ἐν ταῖς μάχαις, καθὼς ἐν τῷ περὶ τάξεως λόγῳ εἴρηται, τάσσεσθαι, τόπους ὁμαλοὺς καὶ ἀναπεπταμένους καὶ ἴσους, ὡς ἐνδέχεται, ἐπιλέγεσθαι, μὴ ἔχοντας τέλματα ἢ φόσσας ἢ θάμνους εἰς τὸ μὴ διασπᾶσθαι τὴν τάξιν.
- 11 1 16 Ἐμπαρασκεύου δὲ ὄντος τοῦ στρατοῦ ἥτοι τάξεως μὴ ὑπερτίθεσθαι τὴν συμβολήν, ἐὰν ἔδοξε πάντως μαχήσασθαι δημοσίως κατὰ τὴν ἡμέραν τοῦ πολέμου. Τὰς δὲ συμβολὰς ἥτοι προσκρούσεις ἐν ταῖς μάχαις πρὸς τὸ μέτρον τῆς σαγίττας γινομένας, ἴσας καὶ πυκνάς κατὰ

λόγον, καὶ συντόμους ποιεῖσθαι, ἵνα μὴ τῇ βραδυτῇ τῆς συμπλοκῆς διὰ τῆς τῶν ἐναντίων συνεχοῦς τοξείας πλείονα βέλη τοῖς στρατιώταις ἢ τοῖς ἵπποις ἐμπέσωσιν.

11 1 18 Εἰ δὲ ἀνάγκη γένηται ἐν δυσχερεστέρῳ τόπῳ τὴν μάχην συνεστάναι, κάλλιον ἐστὶ τοὺς μὲν ἐν πεζικῇ τάξει, τοὺς δὲ ἐπὶ τῶν ἵππων, καὶ μὴ τὴν πᾶσαν παράταξιν ἐν τοιούτοις τόποις ἐφ' ἵππων τάσσειν. Αἱ γὰρ τῶν κοντάτων ἐγχειρήσεις κατὰ τῶν τοξοτῶν, ὡς εἴπαμεν, εἰ μῆτε ἴσοι καὶ ἀδιάσπαστοι ᾧσι, βλάβην πολλὴν ἐκ τῶν σαγιττῶν ὑφίστανται καὶ πρὸς τὴν συμπλοκὴν ἀνακόπτονται, διὸ καὶ ὁμαλωτέρου δέονται τόπου ἐν ταῖς μάχασι.

11 1 20 Εἰ δὲ οὐκ ἀξιόμαχός ἐστιν ὁ στρατός, οὐ δεῖ δημοσίοις πολέμοις συμπλέκεσθαι, ἀλλ' ἐφόδοις καὶ κλοπαῖς κατὰ τῶν ἐχθρῶν κεχρησθαι ἀσφαλῶς καὶ εὐσχήμως διὰ τόπων ἐπιτηδείων εἰς τὸ μὴ δηλοῦσθαι ἢ τοῖς ἐναντίοις ἢ τοῖς ἰδίοις τὸν σκοπὸν, δι' ὃν ἡ ὑπέρθεσις τῆς δημοσίας μάχης γίνεται, ἵνα μὴ ἐκ τούτου τοῖς μὲν θράσος, τοῖς δὲ δειλία γένηται. Τὰς δὲ ἐξελίξεις ἤτοι ἐπιστροφὰς ἐν ταῖς ὑποχωρήσεσι μὴ δι' ὄψεως αὐτῶν ποιεῖσθαι, ἀλλὰ διὰ τῶν πλαγίων αὐτῶν ἀναστρέφειν καὶ τοὺς νώτους αὐτῶν λαμβάνειν.

11 1 21 Σπεύδοντες γὰρ Πέρσαι ἐν ταῖς διώξεσι μὴ διαλύειν τὴν τάξιν αὐτῶν, εὐκόλως τοὺς νώτους αὐτῶν προδιδόασιν τοῖς κατ' αὐτῶν ὑποστρέφουσιν. Ὡς περ οὖν οἱ ὑποχωροῦντες αὐτοῖς, εἰ βουληθῶσιν ἀντιστρεφόμενοι εἰς ὄψιν τῶν διωκόντων αὐτοὺς ἐλθεῖν, βλάπτονται συντεταγμένοις περιπίπτοντες. Οὐδὲ γὰρ ὡς Σκυθαὶ ἐν ταῖς διώξεσιν οἱ Πέρσαι ἀτάκτως ἐπιτίθενται, ἀλλὰ πρῶως καὶ συντεταγμένως.

11 1 23 Διὸ τοὺς ἀναστρέφοντας κατ' αὐτῶν, ὡς εἴρηται, οὐ δεῖ δι' ὄψεως, ἀλλὰ διὰ τῶν πλαγίων κατὰ τοῦ νώτου αὐτῶν ἐπιτηδεύειν ἔρχεσθαι. Πῶς δεῖ Σκύθαις ἀρμόζεσθαι, τουτέστιν Ἀβάροις καὶ Τούρκοις καὶ λοιποῖς ὁμοδιαίτοις αὐτῶν Οὐννικοῖς ἔθνεσιν; Τὰ Σκυθικὰ ἔθνη μιᾶς εἰσιν, ὡς εἶπεῖν, ἀναστροφῆς τε καὶ τάξεως πολυάρχᾳ τε καὶ ἀπράγμονα.

11 2 1 Μόνα δὲ τὰ τῶν Τούρκων καὶ Ἀβάρων φροντίζουσι τάξεως πολεμικῆς, ἰσχυροτέρας τῶν ἄλλων Σκυθικῶν ἐθνῶν τὰς κατὰ συστάδην μάχας ποιούμενα. Καὶ τὸ μὲν Τούρκων πολὺν ἀνδρὸν τε καὶ ἐλεύθερον, ἀπηλλαγμένον τῆς τῶν πλειόνων πραγμάτων ποικιλίας καὶ δεινότητος, οὐδὲν ἕτερον ἡσκημένον ἢ τὸ ἀνδρείως πρὸς τοὺς ἐχθροὺς διακεῖσθαι.

11 2 3 Τὸ δὲ Ἀβάρων μοχθηρότατον τε καὶ ποικίλον καὶ πρὸς τοὺς πολέμους ἐμπειρικώτατον· ταῦτα τοῖνυν, ὡς μοναρχούμενα καὶ ἀπηνεῖς, τὰς ἐπεξελεύσεις ἐπὶ τοῖς ἀμαρτήμασιν ἐκ τῶν ἀρχόντων αὐτῶν ὑφίστάμενα, οὐκ ἀγάπη, ἀλλὰ φόβῳ κεκρατημένα τοὺς πόνους καὶ μόχθους γενναίως φέρουσιν. Ἀνέχονται δὲ καύσωνος καὶ ψύχους καὶ τῆς λοιπῆς τῶν ἀναγκαίων ἐνδείας, νομαδικὰ ὄντα. Περίεργα δὲ καὶ κρυψίβουλα ἄφιλα τε καὶ ἄπιστα ὄντα καὶ τῇ ἀπληστίᾳ τῶν χρημάτων κρατούμενα, ὅρκον περιφρονοῦσι, μηδὲ συνθήκας φυλάττοντα, μηδὲ δώροις ἀρκούμενα, ἀλλὰ πρὶν τὸ δοθὲν δέξονται, ἐπιβουλὴν μελετῶσι καὶ ἀνατροπὴν τῶν δοκούντων.

11 2 5 Καὶ τοὺς ἐπιτηδείους καιροὺς δεινῶς στοχαζόμενα τούτοις ἀνυπερθέτως κέχρηνται, σπουδάζοντα οὐ τοσοῦτον τοὺς ἐχθροὺς χειρὶ καταγωνίσασθαι, ὅσον ἀπάταις καὶ αἰφνιδιάσμασι καὶ ταῖς τῶν ἀναγκαίων στενώσεσιν. Ὀπλίζονται δὲ ζάβαις καὶ σπαθίοις τόξοις τε κονταρίοις, ὅθεν ἐν ταῖς μάχασι διπλοῦν ἄρμα οἱ πλείους αὐτῶν ἐπιφέρονται, ἐν τοῖς ὤμοις τὰ κοντάρια ἀναβαστάζοντες καὶ τὰ τόξα ἐν ταῖς χερσὶ κατέχοντες, ἀμφοτέροις κατὰ τὴν ἀπαντῶσαν χρεῖαν κεχρημένοι.

11 2 7 Οὐκ αὐτοὶ δὲ μόνον ὀπλοφοροῦσιν, ἀλλὰ καὶ οἱ ἵπποι τῶν ἐμφανῶν σιδήρῳ ἢ κεντούκλοις τὰ ἔμπροσθεν μέρη σκέπονται. Ἦσκηται δὲ ἐπιμελῶς καὶ πρὸς τὴν ἐφίππον τοξείαν· Ἀκολουθεῖ δὲ αὐτοῖς καὶ πλῆθος ἀλόγων ἀρρένων τε καὶ θηλείων, ἅμα μὲν πρὸς ἀποτροφὴν, ἅμα δὲ καὶ διὰ πλήθους θεωρίαν.

- 11 2 10 Ἀπληκεύουσι δὲ οὐκ ἐν φοσσάτῳ, ὥσπερ Πέρσαι καὶ Ῥωμαῖοι, ἀλλὰ μέχρι μὲν τῆς τοῦ πολέμου ἡμέρας διεσπαρμένως κατὰ γένη καὶ φυλάς, τοὺς ἵππους βόσκοντες δεηνεκῶς ἐν τε θέρει καὶ χειμῶνι. Τότε δὲ τοὺς ἀναγκαίους κατέχοντες καὶ πεδικλοῦντες πλησίον τῶν τεντῶν, φυλάττουσι μέχρι τοῦ καιροῦ τῆς παρατάξεως, ὑπὸ νύκτα τῆς παρατάξεως ἀρχόμενοι. Τὰς δὲ σκούλκας αὐτῶν ἀπὸ μήκους ἀλλεπαλλήλους καθιστῶσιν εἰς τὸ μὴ εὐκόλως αὐτοὺς ὑπομένειν αἰφνιδιασμούς.
- 11 2 12 Ἐν δὲ τῇ μάχῃ οὐχ ὥς Ῥωμαῖοι καὶ Πέρσαι τὴν παράταξιν τάσσουσιν ἐν τρισὶ μέρεσιν, ἀλλ' ἐν διαφόροις μοίραις δρουγγιστὶ συνάπτοντες ἀλλήλοις τὰς μοίρας, ὥστε μίαν τινὰ φαίνεσθαι παράταξιν. Ἐχουσι δὲ ἔξω τῆς παρατάξεως δύναμιν τινὰ ἐκ περισσοῦ, ἣν πρὸς ἐνέδραν ἐκπέμπουσι κατὰ τῶν ἀμελῶς ἀντιτασσομένων αὐτοῖς ἢ εἰς βοήθειαν τοῦ βαρουμένου μέρους φυλάττουσι.
- 11 2 13 Τὰ δὲ ἀδέστρατα αὐτῶν ὅπιθεν τῆς παρατάξεως ἔχουσι πλησίον καὶ τὸν τοῦλδον, ἢ ἀριστερὰ ἢ δεξιὰ τῆς παρατάξεως, ὥς ἀπὸ ἐνὸς ἢ δευτέρου μιλίου ὑπὸ μετρίαν παραφυλακὴν. Πολλάκις δὲ καὶ συνζευγνύντες τὰ περισσὰ τῶν ἵππων κατὰ νώτου τῆς παρατάξεως ποιοῦσιν εἰς φυλακὴν αὐτῆς.
- 11 2 14 Καὶ τὰ μὲν βάθη τῶν ἀκιῶν ἀορίστως, ὥς ἀπαντᾷ, ποιοῦσι, βάθους μᾶλλον φροντίζοντες, καὶ ἴσον ποιοῦσι καὶ πυκνὸν τὸ μέτωπον. Χαίρουσι δὲ ταῖς ἀπὸ μήκοθεν μάχαις καὶ ἐνέδραις καὶ ταῖς κυκλώσεσι κατὰ τῶν ἐναντίων καὶ ταῖς ἐσχηματισμέναις ὑποχωρήσεσι καὶ ἀντιστροφαῖς καὶ ταῖς κατὰ κούνας τάξεσι τουτέστι ταῖς διεσπαρμέναις.
- 11 2 16 Τρέποντες δὲ τοὺς ἐχθροὺς αὐτῶν, πάντα ἐν δευτέρᾳ τάξει τιθέμενοι, οὐκ ἀρκοῦνται, ὥσπερ Πέρσαι καὶ Ῥωμαῖοι καὶ τὰ ἄλλα ἔθνη, τῇ μετρίᾳ καταδιώξει καὶ τῇ τῶν χρημάτων ἀρπαγῇ, ἀλλὰ μέχρι τοσοῦτου ἐνίστανται, μέχρις οὗ τελείως τὴν τῶν ἐχθρῶν κατάλυσιν ποιήσονται, πάσῃ μεθόδῳ εἰς τοῦτο κερχημένοι. Εἰ δὲ καὶ τινες τῶν ἐχθρῶν αὐτῶν διωκόμενοι εἰς ὀχύρωμα καταφύγῳσιν, σπουδάζειν, ἀκριβῶς κατανοοῦντες τὴν τῶν ἀναγκαιῶν ἔνδειαν τῶν ἵππων ἢ τῶν ἀνδρῶν, προσκαρτερεῖν, ἵνα τῇ στενότητι τούτων χειρώσωνται τοὺς ἐχθροὺς, ἢ εἰς τὰ δοκοῦντα αὐτοῖς σύμφωνα τούτοις ἀγάγωσιν.
- 11 2 17 Πρῶτον κουφότερα τινὰ ἐπερωτῶντες καὶ τότε συντιθεμένων αὐτοῖς τῶν ἐχθρῶν καιριώτερα προτιθέασιν. Ἐναντιοῦται δὲ αὐτοῖς ἔνδεια βοσκῆς διὰ τὸ πλῆθος ὧν ἐπιφέρονται ἀλόγων· καὶ ἐν καιρῷ δὲ συμβολῆς τάξις πεζικὴ συντεταγμένη, ὥς ἐναντία αὐτοῖς—καὶ ἐπὶ τῶν ἵππων οὔσι καὶ οὐκ ἀποβαίνουσι τούτων, οὐδὲ γὰρ στῆναι πεζῇ καρτεροῦσιν, ὥς συντραφέντες τοῖς ἵπποις, οὐδὲ τοῖς ποσὶν αὐτῶν ἐπιβαίνειν τῇ ἀσθενείᾳ κρατούμενοι—τόπος ὁμαλὸς καὶ γεγυμνωμένος· τάξις καβαλλαρικὴ πεπυκνωμένη καὶ ἀδιάσπαστος ἀκολουθοῦσα· ἢ ἐκ χειρὸς συμβολῇ ἤτοι συμπλοκῇ ἔφοδοι νυκτεριναὶ ἀσφαλῶς γινόμεναι, ἐφ' ᾧ μέρος μὲν συνίστασθαι τεταγμένως, μέρος δὲ ἐφεδρεύειν.
- 11 2 22 Λυπεῖ δὲ αὐτοὺς σφόδρα καὶ ἡ τῶν αὐτομολούντων ἀναχώρησις· ἀστάτου γὰρ ὄντα γνώμης καὶ φιλοκερδῆ καὶ ἐκ πολλῶν φυλῶν συγκείμενα οὐ ποιοῦνται λόγον συγγενῶν καὶ τῆς εἰς ἀλλήλους ὁμονοίας· ὀλίγων δὲ ἀρχομένων προσρύεσθαι καὶ φιλοφρονουμένων πλῆθος αὐτοῖς ἐπακολουθεῖ.
- 11 2 24 Χρὴ τοίνυν ἐγγιζόντων αὐτῶν πρὸς μάχην πρό γε ἀπάντων τὰς σκούλκας ἔχειν ἐπιμελεῖς καὶ συνεχεῖς ἐκ διαστημάτων, εἴτα μεριμνῆσαι καὶ προευτρεπίσασθαι τὰ εἰς δευτέραν τύχην συντείνοντα, εἰς τὸ καὶ ὀχυρὸν τόπον κατανοῆσαι ἐν καιρῷ περιστάσεως καὶ δαπάνην ἐφευρεῖν ὀλίγων ἡμερῶν, εἰ μὲν ἀπαντᾷ, καὶ τῶν ἀλόγων, ἐπεῖτοι γε τῶν ἀνδρῶν, καὶ μάλιστα τὴν τοῦ ὕδατος εὐπορίαν, εἴτα καὶ τὰ κατὰ τὸν τοῦλδον διαθῆναι, ὥς ἐν τῷ περὶ τούτου γέγραπται λόγῳ. Καὶ εἰ μὲν σύνεστι πεζικὸς στρατὸς ἐν τῇ πρώτῃ μάχῃ, μάλιστα ἐν ὅσῳ ἐν συνηθείᾳ τοῦ

ἔθνους ὁ στρατὸς γίνεται, οὕτως τάξαι κατὰ τὸν δηλουμένον τρόπον ἐν τῇ καταγραφῇ τῆς ἐπικαμπίου ὀπισθίας τάξεως, τουτέστι τῆς ἐχούσης τοὺς καβαλλαρίους ὑποτεταγμένους τοῖς πεζοῖς.

- 11 2 26 Εἰ δὲ μόνον καβαλλάριοί εἰσιν ἀξιόμαχοι, κατὰ τὸν λεχθέντα τρόπον ἐν τῷ περὶ τάξεως λόγῳ τάσσειν, πλείονας δὲ ἐν τοῖς πλαγίοις ἀφορίζειν καὶ χρησίμους ἐν τῷ νώτῳ γὰρ ἄρκοῦσιν οἱ δηφένσορες. τοὺς δὲ κούρσορας μὴ πλέον τριῶν ἢ τεσσάρων σαγιττοβόλων τῆς παρατάξεως τῶν δηφενσόρων ἐν ταῖς διώξεσι χωρίζεσθαι, μηδὲ καταμαίνεσθαι αὐτῶν ἐπὶ καταδρομῇ.
- 11 2 27 σπουδάζειν δὲ ἐν γυμνῷ καὶ ἀναπεπταμένῳ τόπῳ κατὰ τὸ δυνατόν τὴν παράταξιν ἐκτάσσειν, ἔνθα μηδὲ ὕλαι, μηδὲ τέλματα, μηδὲ κοιλάδες ἐνοχλοῦσι, διὰ τὰς παρ' αὐτῶν ἐνέδρας. Καὶ τὰς σκούκας δὲ ἐκ διαστήματος κατὰ τῶν τεσσάρων μερῶν τῆς παρατάξεως ἔχειν.
- 11 2 29 Καλὸν δέ ἐστιν, εἰ ἐνδέχεται, ἢ δύσβατον ποταμὸν ἢ τέλματα ἢ λίμνην κατὰ τοῦ νώτου τῆς παρατάξεως ἔχειν, ἵνα ὁ νῶτος ἀσφαλῶς φυλάττεται. Καὶ ἐὰν καλῶς τὰ τοῦ πολέμου ἐξέλθῃ, μήτε κατατρέχειν αὐτῶν ἀπλήστως, μήτε ἀμελῶς διακεῖσθαι· οὐδὲ γάρ, ὥς τὰ λοιπὰ ἔθνη, τὴν πρώτην ἡττώμενα μάχην ἀπολήγουσι τοῦ πολέμου, ἀλλὰ, μέχρις οὗ κατὰ κράτος ταπεινωθῶσιν, ἐπιτηδέουσι διὰ πολλῶν τρόπων κατὰ τῶν ἐχθρῶν αὐτῶν ἐγχειρεῖν.
- 11 2 31 Εἰ δὲ σύμμικτός ἐστιν ἡ τάξις καὶ πλείους οἱ πεζοί, δεόν πρόνοιαν ἐν τοῖς τοιοῦτοις ποιεῖσθαι τῆς ἀποτροφῆς τῶν ἀλόγων· οὐ πάντως γάρ, ὅτε συγχωροῦνται οἱ καβαλλάριοι τῶν ἐχθρῶν ἐγγιζόντων, χορτάσματα συναγαγεῖν. Πῶς δεῖ ἀρμόζεσθαι τοῖς ξανθοῖς ἔθνεσιν, οἷον Φράγγοις, Λαγγοβάρδοις καὶ λοιποῖς ὁμοδιαίτοις αὐτῶν; Τὰ ξανθὰ ἔθνη λόγον ἐλευθερίας ποιούμενα θρασέα εἰσι καὶ ἀκατάπληκτα ἐν τοῖς πολεμίοις, τολμηρά τε καὶ προπετῇ ὄντα, τὴν δειλίαν καὶ τὴν πρὸς μικρὸν ἀναχώρησιν εἰς ὄνειδος ἔχοντα εὐκόλως θανάτου περιφρονοῦσιν, τὴν κατὰ χεῖρα μάχην σφοδρῶς ἐπὶ τε ἵππων καὶ πεζῇ μαχούμενα· ἐν οἷς στενούμενα ὥς εἰκὸς ἐν ταῖς καβαλλαρικαῖς μάχαις, ἐνὶ συνθήματι ἐκ τῶν ἵππων ἀποβαίνοντα πεζῇ τάσσονται, ὀλίγοι πρὸς πλείονας καβαλλαρίους, μὴ ἀπολήγοντες τῆς μάχης.
- 11 3 2 Ὅπλίζονται δὲ σκουταρίοις καὶ κονταρίοις καὶ σπαθίοις κοντοῖς ἐπὶ τῶν ὤμων αὐτῶν ἀναβασταζομένοις. Χαίρουσι δὲ τῇ πεζομαχίᾳ καὶ τοῖς μετ' ἐλασίας ἐμπέτοις.
- 11 3 4 Τάσσονται δὲ ἐν ταῖς μάχαις εἴτε πεζῇ, εἴτε ἐπὶ τῶν ἵππων, οὐ μέτρῳ τινὶ ὠρισμένῳ καὶ τάξει, ἢ ἐν μοίραις, ἢ ἐν μέρεσιν, ἀλλὰ κατὰ φυλὰς καὶ τῇ πρὸς ἀλλήλους συγγενείᾳ τε καὶ προσπαθείᾳ, ὅθεν πολλάκις ἐν καιρῷ περιστάσεως, φίλων ἐναπολειφθέντων, συνεκινδύνευσαν αὐτοῖς μάχῃ, τούτους ἐκδικήσαντες. Ἴσον δὲ τὸ μέτωπον τῆς παρατάξεως αὐτῶν καὶ πυκνὸν ἐν ταῖς μάχαις ποιοῦσιν.
- 11 3 6 Τὰς δὲ συμβολάς, εἴτε ἐπὶ τῶν ἵππων, εἴτε πεζῇ, σφοδρὰς καὶ ἀκατασχέτους ποιοῦσιν, ὥς μόνα τῶν ἀπάντων ἀπάσης δειλίας ἀπεχόμενα. Ἀπειθῇ δὲ ὄντα τοῖς ἄρχουσιν αὐτῶν καὶ ἀπράγμονα καὶ πάσης ποικιλίας καὶ ἀσφαλείας ἐκτὸς καὶ τῆς τοῦ συμφέροντος γνώμης, τάξεως περιφρονοῦσι, καὶ μάλιστα τῆς ἐφ' ἵππου.
- 11 3 8 Ὑποφθεύονται δὲ χρήμασιν εὐκόλως, φιλοκερδῇ ὄντα. Λυπεῖ δὲ αὐτὰ κακοπάθεια καὶ συντριβή· ὅσον γὰρ τὰς ψυχὰς τολμηρὰς καὶ θρασεῖας κέκτηνται, τοσοῦτον τὰ σώματα εὐπαθῇ καὶ ἀπαλὰ καὶ κόπον εὐκόλως φέρειν μὴ δυνάμενα.
- 11 3 10 Προσέτι δὲ λυπεῖ καύσων, ψύχος, βροχή, ἔνδεια δαπανημάτων καὶ μάλιστα οἴνου, ὑπέρθεσις πολέμου. Ἐν δὲ τῷ καιρῷ τῆς καβαλλαρικῆς μάχης ἐναντιοῦνται αὐτοῖς τόποι δύσβατοι καὶ δασεῖς.

11 3 12

Ἵπομένουσι δὲ καὶ ἐνέδρας εὐκόλως κατὰ τε τῶν πλαγίων καὶ τοῦ νώτου τῆς παρατάξεως, μὴ πάνυ φροντίζοντες σκούλκας καὶ τῆς λοιπῆς ἀσφαλείας. Διαλύονται δὲ εὐκόλως καὶ ὑπὸ φυγῆς ἐσχηματισμένης καὶ ἄφνω κατ' αὐτῶν ἀντιστρεφομένης.

11 3 14 Πολλάκις δὲ καὶ νυκτεριναὶ ἔφοδοι ὑπὸ τοξοτῶν βλάπτουσιν αὐτούς, χύδην αὐτῶν ἀπληκευόντων. Χρὴ τοίνυν πρό γε ἀπάντων ἐν ταῖς κατ' αὐτῶν μάχαις μὴ ἀμβιτεύειν εἰς δημοσίας παρατάξεις, καὶ μάλιστα ἐν τοῖς προοιμίοις, ἀλλ' εὐτάκτως ἐφεδρεύειν καὶ κλοπαῖς κατ' αὐτῶν κεχρηῆσθαι μᾶλλον καὶ σοφίσμασι, καὶ ὑπερτίθεσθαι καὶ διασύρειν τὸν καιρὸν καὶ ἀσύμφωνα σχηματίζεσθαι πρὸς αὐτούς, ἵνα ἢ τῇ τῶν δαπανημάτων λείψει ἢ καὶ τῇ τοῦ καύσωνος ἢ τοῦ ψύχους ὀχλήσει τὸ θράσος αὐτῶν καὶ τὸ πρόθυμον ἐλαττωῖται.

11 3 16 Δυνατὸν δὲ ἐστὶ τοῦτο γενέσθαι ἐν ὀχυρωτέροις καὶ δυσβάτοις τόποις ἀπληκευόντος τοῦ στρατοῦ, ἔνθα ὥς κοντάτοι κατὰ τοῦ τόπου ἐγχειρεῖν ἐπιτηδείως οὐ δύνανται οἱ ἐχθροί. Εἰ καιρὸς γένηται παρατάξεως ἐν τῇ μάχῃ, χρὴ ὥς δηλοῦται ἐν τῷ περὶ τάξεως λόγῳ τάσσειν.

11 4 t Πῶς δεῖ Σκλάβοις καὶ Ἄνταις καὶ τοῖς τοιούτοις ἀρμόζεσθαι; Τὰ ἔθνη τῶν Σκλάβων καὶ Ἀντῶν ὁμοδιαιτὰ τε καὶ ὁμότροπά εἰσι καὶ ἐλεύθερα, μηδαμῶς δουλοῦσθαι ἢ ἄρχεσθαι πειθόμενα, καὶ μάλιστα ἐν τῇ ἰδίᾳ χώρᾳ, πολὺάνδρα τε καὶ τληπαθῆ, φέροντα ῥαδίως καὶ καύσωνα καὶ ψύχος καὶ βροχὴν καὶ σώματος γυμνότητα καὶ τὴν τῶν δαπανημάτων ἔνδειαν.

11 4 3 Εἰσὶ δὲ τοῖς ἐπιξενουμένοις <ἐν> αὐτοῖς ἥπιοι καὶ φιλοφρονούμενοι· αὐτοὺς διασώζουσιν κατὰ διαδοχὴν ἐκ τόπου εἰς τόπον, οὗ ἂν δέονται· ὥς, εἴγε δι' ἀμέλειαν τοῦ ὑποδεχομένου συμβῇ τὸν ξένον βλαβῆναι, πόλεμον κινεῖ κατ' αὐτοῦ ὁ τοῦτον παραθέμενος, σέβας ἡγούμενος τὴν τοῦ ξένου ἐκδίκησιν. Τοὺς δὲ ὄντας ἐν αἰχμαλωσίᾳ παρ' αὐτοῖς οὐκ ἀορίστῳ χρόνῳ, ὥς τὰ λοιπὰ ἔθνη, ἐν δουλείᾳ κατέχουσιν, ἀλλὰ ῥητὸν ὀρίζοντες αὐτοῖς χρόνον, ἐν τῇ γνώμῃ αὐτῶν ποιοῦνται, εἴτε θέλουσιν ἐν τοῖς ἰδίοις ἀναχωρῆσαι μετὰ τινος μισθοῦ ἢ μένειν ἐκεῖσε ἐλεύθεροι καὶ φίλοι.

11 4 5 Ὑπεστὶν δὲ αὐτοῖς πλῆθος ἀλόγων παντοίων καὶ γεννημάτων ἐν θημωνίαις ἀποκείμενον, καὶ μάλιστα κέγχρου καὶ ἐλύμου. Σωφρονοῦσι δὲ καὶ τὰ θήλεα αὐτῶν ὑπὲρ πᾶσαν φύσιν ἀνθρώπου, ὥστε πολλὰς αὐτῶν τὴν τῶν ἰδίων ἀνδρῶν τελευτὴν ἴδιον ἡγεῖσθαι θάνατον καὶ ἀποπνίγειν ἑαυτὰς ἐκουσίως οὐχ ἡγουμένας ζωὴν τὴν ἐν χρεΐᾳ διαγωγὴν.

11 4 7 Ἐν ὕλαις δὲ καὶ ποταμοῖς καὶ τέλμασι καὶ λίμναις δυσβάτοις οἰκοῦντα καὶ πολυσχιδεῖς τὰς διεξόδους τῶν οἰκίσεων ποιούμενα, διὰ τὰς ὥς εἰκὼς συμβαινούσας αὐτοῖς περιστάσεις, τὰ ἀναγκαῖα τῶν πραγμάτων αὐτῶν ἐν ἀποκρύφῳ χωννύουσιν, οὐδὲν περιττὸν ἐν φανερώ κεκτημένα.

11 4 9 Καὶ βίον ζῶντα ληστρικὸν φιλοῦσιν ἐν τοῖς δασέσι καὶ στενοῖς καὶ κρημνώδεσι τόποις τὰς κατὰ τῶν ἐχθρῶν αὐτῶν ἐγχειρήσεις ἐργάζεσθαι. Κέχρηται δὲ ἐπιτηδείως ταῖς ἐνέδραις καὶ τοῖς αἰφνιδιάσμασι καὶ κλοπαῖς ἐν τε νυξὶ καὶ ἡμέραις πολλὰς μεθόδους σχηματιζόμενα. Ἐν πείρᾳ δὲ εἰσι καὶ τῆς τῶν ποταμῶν διαβάσεως ὑπὲρ πάντας ἀνθρώπους καὶ γενναίως ἐγκαρτεροῦσι τοῖς ὕδασι, ὥς πολλάκις τινὰς αὐτῶν ἐν τοῖς οἰκείοις διάγοντας, αἰφνιδιασμένους ἐκ περιστάσεως, καταδύναντας ἐν τῷ βάθει τοῦ ὕδατος, καλάμους ἐπὶ τούτῳ πεποιημένους μακροὺς δι' ὅλου κεκενωμένους κρατεῖν ἐν τοῖς στόμασιν αὐτῶν διήκοντας μέχρι τῆς τοῦ ὕδατος ἐπιφανείας καὶ κειμένους ὑπτίους ἐν τῷ βάθει δι' αὐτῶν ἀναπνέειν καὶ ἐπὶ πολλὰς ὥρας ἐξαρκεῖν, ὥστε μηδεμίαν ὑπόνοιαν ἐξ αὐτῶν γίνεσθαι· ἀλλὰ καὶ συμβῇ τοὺς καλάμους ἔξωθεν ὁρᾶσθαι, συμφυεῖς τῷ ὕδατι τούτους νομίζεσθαι ὑπὸ τῶν ἀπείρων.

11 4 10 Διὸ οἱ πρὸς τοῦτο ἐμπείρως ἔχοντες διὰ τῆς τομῆς καὶ θέσεως ἐπιγινώσκοντες τὸν κάλαμον ἢ κατανύττουσιν αὐτῶν τὰ στόματα δι' αὐτῶν ἢ ἀποσπῶντες τούτους ἀναφέρουσιν ἐκ τοῦ

ὕδατος οὐ δυναμένων αὐτῶν τοῦ λοιποῦ ἐπιμένειν τῷ ὕδατι. Ὀπλίζονται δὲ ἀκοντίοις μικροῖς
δυσὶν ἕκαστος ἀνὴρ, τινὲς δὲ αὐτῶν καὶ σκουταρίοις γενναίοις μέν, δυσμετακομίστοις δέ.

11 4 11 Κέχρηται δὲ καὶ τόξοις ξυλίνοις καὶ σαγίτταις μικραῖς κεχριμέναις τοξικῷ φαρμάκῳ, ὅπερ
ἐστὶν ἐνεργητικόν. Εἰ μὴ πόματι τῆς θηριακῆς προκαταληφθῇ ὁ τιτρωσκόμενος παρ' αὐτοῦ,
ἐτέροις βοηθήμασιν ἐγνωσμένοις τοῖς ἐπιστήμασι τῶν ἱατρῶν ἢ παρ' εὐθὺ περιτμηθῇ τὴν
πλαγὴν εἰς τὸ μὴ κατανέμεσθαι αὐτὰ καὶ τὸ λοιπὸν τοῦ σώματος. Ἄναρχα δὲ καὶ μισάλληλα
ὄντα, οὐδὲ τάξιν γινώσκουσιν, οὐδὲ τὴν κατὰ συστάδην μάχην ἐπιτηδέουσι μάχεσθαι, οὐδὲ ἐν
γυμνοῖς καὶ ὁμαλοῖς τόποις φαίνεσθαι· ἢ, εἰ δὲ καὶ συμβῇ αὐτοῖς κατατολμῆσαι ἐν τῷ καιρῷ
τῆς συμβολῆς, κράζοντες ἅμα ὀλίγον ἐπὶ τὸ πρόσω κινουσιν.

11 4 12 Καὶ εἰ μὲν ἐνδῶσουσι τῇ φωνῇ αὐτῶν οἱ ἀντιτασσόμενοι, ἐπέρχονται σφοδρῶς· εἰ δὲ μήγε, τὴν
αὐτὴν τρέπονται, μὴ σπεύδοντες χειρὶ ἀποπειραθῆναι τῆς τῶν ἐχθρῶν αὐτῶν δυνάμεως,
προστρέχουσι δὲ ταῖς ὕλαις, πολλὴν ἐκείθεν βοήθειαν ἔχοντες, ὡς γινώσκοντες ἀρμοδίως ἐν
τοῖς στενώμασι μάχεσθαι. Καὶ γὰρ πολλάκις πραῖδαν φερόμενα ὑπὸ μετρίας ταραχῆς, ταύτης
περιφρονοῦντα ἐν ταῖς ὕλαις προστρέχουσι καὶ τῶν ἐπερχομένων περὶ τὴν πραῖδαν
ῥεμβομένων εὐκόλως ἐπανιστάμενα βλάπτουσι τούτους.

11 4 13 Τοῦτο δὲ διαφόρως καὶ ἐκουσίως ποιεῖν ἐπιτήδαιοι πρὸς δέλεαρ τῶν ἐναντίων αὐτῶν. Ἀπιστοὶ
δέ εἰσι παντοίως καὶ ἀσύμφωνοι περὶ τὰς συνθήκας, φόβῳ μᾶλλον ἢ δώροις εἵκοντες·
διαφόρου γὰρ γνώμης κρατούσης ἐν αὐτοῖς, ἢ οὐ συμβαίνουσιν, ἢ καὶ συμβαινόντων αὐτῶν τὰ
δοκοῦντα συντόμως ἕτεροι παραβαίνουσι, πάντων ἐναντίων ἀλλήλων φρονούντων καὶ
μηδενὸς τῷ ἑτέρῳ παραχωρεῖν βουλομένου.

11 4 15 Λυποῦσι δὲ αὐτὰ ἐν ταῖς μάχασι αἱ ἐκ τῶν σαγιττῶν βολαὶ καὶ αἰφνίδιοι κατ' αὐτῶν ἐγχειρήσεις
καὶ αἱ ἐκ διαφόρων τόπων ἐπελεύσεις καὶ αἱ τῶν πεζῶν ἐκχειρὸς μάχαι, καὶ μάλιστα ψιλῶν,
καὶ αἱ τῶν γυμνῶν καὶ ἀναπεπταμένων τόπων θέσεις. Χρὴ τοίνυν καβαλλαρίων καὶ πεζῶν,
μάλιστα ψιλῶν ἢ τοὶ ἀκοντιστῶν, δύναμιν παρασκευάσαι, καὶ βελῶν πλῆθος, μὴ μόνον
σαγιττῶν, ἀλλὰ καὶ ἐτέρων ἀκοντίων, καὶ γεφυρωμάτων κατασκευάς, εἰ δυνατόν, τὰς
λεγομένας πλωτάς, ὥστε ἀσκόπως τὰς διελεύσεις τῶν ποταμῶν γίνεσθαι, πολλῶν ὄντων καὶ
δυσβάτων ἐν τῇ χώρᾳ αὐτῶν· καὶ κατὰ τὸ Σκυθικὸν σχῆμα, τοὺς μὲν γεφυροῦν, τοὺς δὲ
πουλιτοῦν.

11 4 18 Ἔχειν δὲ καὶ ἀσκούς βοείους ἢ Αἰγυπτίους, ὥστε καὶ δι' αὐτῶν σχεδίας γίνεσθαι· καὶ ἐν ταῖς
αἰφνιδίαις καταδρομαῖς καὶ διαβάσεσι κατὰ τῶν ἐχθρῶν ἐν καιρῷ θέρους νήχεσθαι δι' αὐτῶν
τοὺς στρατιώτας. Χρὴ δὲ τὰς κατ' αὐτῶν ἐγχειρήσεις ἐν χειμερίοις μᾶλλον καιροῖς γίνεσθαι,
ὅταν τῶν δένδρων γυμνουμένων λανθάνειν εὐκόλως οὐ δύνανται, ἀλλὰ καὶ τῆς χιόνος τὰ
ἔχνη τῶν φευγόντων διελεγχούσης καὶ τῆς φαμιλίας αὐτῶν ταπεινῆς οὐσης, οἷα γυμνῆς,
λοιπὸν δὲ καὶ τῷ κρύει οἱ ποταμοὶ εὐδιάβατοι γίνονται.

11 4 20 Τὰ πλείονα δὲ τῶν ἀλόγων καὶ τὴν περιούσην ἀποσκευὴν ἐν τοῖς ἰδίοις καταλιμπάνειν ἐν
ἀσφαλεστέρῳ τόπῳ, μετὰ μετρίας παραφυλακῆς καὶ ἄρχοντος. Τοὺς δὲ δρόμοντας καταστήσαι
ἐν τοῖς τράκτοις τοῖς ἀναγκαίοις. Μοῖραν δὲ τινα καβαλλαρίων εἶσαι ἐν τῇ χώρᾳ μετὰ
ἐμφανῶν ἀρχόντων, ἅμα μὲν πρὸς παραφυλακὴν αὐτῆς, εἰς τὸ μὴ περιπασθῆναι τὸν περοῦντα
στρατὸν ἐχθρῶν ὡς εἰκὸς ἐφεδρευόντων αὐτῇ, ἅμα δὲ φημίσαι ὡς καὶ δι' ἐτέρων τόπων μέλλει
ἢ ἔφοδος κατ' αὐτῶν γίνεσθαι, ἵνα τῇ φήμῃ ταύτῃ καὶ τῇ προλήψει τῶν ἀρχόντων ἕκαστος
ἀγωνιῶν ὑπὲρ τῶν ἰδίων μὴ λάβῃ καιρὸν συναχθῆναι καὶ κόπους τῷ στρατῷ παρασχεῖν.

11 4 22 Τούτους δὲ μηδὲ πλησίον τοῦ Δανουβίου μένειν, ἵνα μὴ κατασκοπούμενοι ὡς ὀλίγοι
εὐπεριφρόνητοι γίνωνται, μηδὲ πολὺ μήκοθεν, εἰς τὸ μὴ ἐμβραδύνειν αὐτούς, χρείας
μελλούσης, ἐνωθῆναι τῷ περοῦντι στρατῷ, ἀλλ' ὡς ἀπὸ μιᾶς μόνης τοῦ Δανουβίου διάγειν. Τὸν

δὲ περὸντα ἐν τῇ πολεμίᾳ ἄφνω ἐπιστῆναι καὶ τὴν διάβασιν ἐν ὁμαλοῖς καὶ ἴσοις ποιήσασθαι τόποις καὶ εὐθέως χρησίμον ἄρχοντα μετὰ ἐπιλέκτων ἀνδρῶν δραμεῖν κρατῆσαι γλῶτταν, δι' ἧς δυνήσεται τὰ κατὰ τοὺς ἐχθροὺς πολυπραγμονῆσαι.

11 4 24 Παραφυλάττεσθαι δέ, ὅσον ἐστὶ δυνατόν, εἰς τὸ διὰ δυσβάτων ἤτοι δασέων τόπων ἐν καιρῷ θέρους τὴν πάροδον, ὡς ἔτυχεν, ἀπολυπραγμόνως μὴ ποιεῖσθαι, ἐχθρῶν μάλιστα συνισταμένων, πρὶν ἢ τούτους διὰ πεζῶν ἢ καβαλλαρίων ἐκδιωχθῆναι. Εἰ δὲ διὰ τῶν αὐτῶν τόπων στενῶν ὄντων ἀνάγκη τὴν ἐπάνοδον προσδοκᾶσθαι, δεῖ τούτους, καθὼς εἴρηται ἐν τῷ περὶ τούτου λόγῳ, ἢ ἐκκόπτειν καὶ πλατύνειν ἢ τὸν ἀρκοῦντα στρατὸν ἐν αὐτοῖς καταλιμπάνειν μέχρι τῆς ἐπανόδου, ἵνα μὴ οἱ ἐχθροὶ αἰφνιδιάζοντες ἢ καὶ λανθάνοντες βιάζωνται ἐν τῇ παρόδῳ τὸν στρατὸν μετὰ πραίδας ὡς εἰκὸς ὄντα.

11 4 26 Καὶ ἐν τοῖς ἀπλήκτοις δὲ φυλάττεσθαι τοὺς δασεῖς τόπους, ὡς ἐνδέχεται, καὶ μὴ πλησίον αὐτῶν σκηνοῦν· δι' αὐτῶν γὰρ εὐκόλως ἔφοδοι τολμῶνται καὶ κλοπαὶ ἀλόγων γίνονται. Τὴν δὲ πεζικὴν δύναμιν ἐν τάξει καὶ ἐν φοσσάτῳ ἀπληκεῖν, τοὺς καβαλλαρίους ἔξωθεν τούτου, τὰς δὲ σκούλκας μήκοθεν ἐν κύκλῳ τῶν βοσκομένων ἵππων ποιεῖν, εἰ μὴ ἄρα ἀποτροφὰς τῶν ἀλόγων ἐπινοεῖν δύνανται, ἵνα καὶ ἐν ἡμέρᾳ καὶ ἐν νυκτὶ ἢ ἵππος ἔσω ἐστίν.

11 4 28 Εἰ δὲ καιρὸς γένηται μάχης, μὴ πάνυ βαθείας τὰς κατ' αὐτῶν τάξεις ποιεῖν, μηδὲ ἐπιτηδεύειν δι' ὄψεως μόνον τὰς κατ' αὐτῶν ἐγχειρήσεις, ἀλλὰ καὶ δι' ἐτέρων τόπων. Εἰ δέ, οἷα εἰκὸς, ὀχυρώτερον τόπον κατέχοντες καὶ τὸν νῶτον φυλαττόμενοι εὐχέρειαν οὐ διδόασι, κύκλωσιν ἢ ἔφοδον κατὰ τῶν πλαγίων ἢ τοῦ νώτου αὐτῶν γενέσθαι, ἀναγκαῖόν ἐστὶ τινὰς ἐνέδρας ποιεῖν, ἐτέρους δὲ καὶ φυγὴν σχηματίζεσθαι εἰς ὅψιν αὐτῶν, ἵνα τῇ ἐλπίδι τῆς διώξεως κρατούμενοι ἀποστῶσι τοῦ ὀχυρώματος καὶ τότε κατ' αὐτῶν ἀντιστρέφωσιν ἢ τοὺς τῆς ἐνέδρας ἐπέρχεσθαι αὐτοῖς.

11 4 30 Πολλῶν δὲ ὄντων ῥηγῶν καὶ ἀσυμφώνως ἐχόντων πρὸς ἀλλήλους, οὐκ ἄτοπὸν τινὰς αὐτῶν μεταχειρίζεσθαι ἢ λόγῳ ἢ δώροις καὶ μάλιστα τοὺς ἐγγυτέρω τῶν μεθορίων καὶ τοῖς ἄλλοις ἐπέρχεσθαι, ἵνα μὴ ἢ πρὸς πάντας ἔχθρα ἔνωσιν ἢ μοναρχίαν ποιεῖ. Τοὺς δὲ λεγομένους ῥεφούγους ἐπιστελλομένους καὶ στρατὰς δεικνύειν καὶ μηνύειν τινὰ δεῖ ἀσφαλῶς φυλάττειν· κἂν γὰρ Ῥωμαῖοί εἰσι τῷ χρόνῳ ποιωθέντες καὶ τῶν ἰδίων ἐπιλαθόμενοι τὴν πρὸς τοὺς ἐχθροὺς εὐνοίαν ἐν προτιμήσει ποιοῦνται· οὗς εὐγνωμονοῦντας μὲν εὐεργετεῖν, κακουργοῦντας δὲ τιμωρεῖσθαι προσήκει.

11 4 32 Τὰς δὲ εὐρίσκομένας δαπάνας ἐν τῇ χώρᾳ ἐκ τοῦ πλησίον μὴ ἀκαίρως ἀναλίσκειν, ἀλλὰ σπουδάζειν ἐν τῇ ἰδίᾳ μετακομίζειν διὰ τε ζώων καὶ πλοίων· τῶν γὰρ ποταμῶν αὐτῶν ἐπιμιγνυμένων τῷ Δανουβίῳ εὐκόλος ἢ μετακομιδὴ διὰ πλοίων γίνεται. Ἀναγκαῖοι δὲ εἰσιν οἱ πεζοὶ οὐ μόνον ἐν τοῖς στενοῖς τόποις καὶ ὀχυρώμασιν, ἀλλὰ καὶ ἐν δυσβάτοις τόποις καὶ ποταμοῖς ἔνθα καὶ ἐχθρῶν φαινομένων εὐκόλως τούτους δυνατόν γεφυροῦσθαι.

11 4 33 Ὀλίγων γὰρ σκουτάτων καὶ ψιλῶν ἐν νυκτὶ λεληθότως ἢ ἐν ἡμέρᾳ ἀντιπερὸντων εἰς τάξιν τε εὐθέως καθισταμένων ἢ καὶ ἐχόντων εἰς νῶτα τὸν ποταμόν, ἄδειαν παρέχουσι γεφυροῦσθαι τοὺς ποταμοὺς πρὸς διάβασιν. Ἐν δὲ ταῖς στεναῖς διαβάσει ποταμῶν ἢ τόπων ἀναγκαῖόν ἐστι πάντως ὀπισθοφύλακας εἶναι ἐξπλήκτους, πρὸς τὴν τοῦ τόπου θέσιν.

11 4 34 Τότε γὰρ συμβαίνει τὰς ἐφόδους ἐπιτηδεύεσθαι, ὅταν μεμερισμένη ἐστὶν ἡ δύναμις καὶ οἱ προλαμβάνοντες τοὺς ὀπιθεν βοηθεῖν οὐ δύνανται. Τὰς δὲ κατὰ τῶν ἐχθρῶν γινομένας ὡς εἰκὸς αἰφνιδίους ἐπιδρομὰς κανόνι ποιεῖσθαι, ὥστε τοὺς μὲν δι' ὄψεως ἐπέρχεσθαι καὶ διαταράσσειν αὐτούς, ἐτέρους δὲ ὀπιθεν λεληθότως πεζοὺς ἢ καβαλλαρίους καθιστᾶν ἔνθα προσδοκῶσι φεύγειν, ὥστε τοὺς ὡς εἰκὸς λανθάνοντας ἢ ἐκφεύγοντας τὴν πρώτην ἐπιδρομὴν τῇ ἄλλῃ ἀπροόπτως περιπίπτειν.

- 11 4 36 Ἀναγκαῖον δὲ ἐστὶν μηδ' ἐν θέρει ἀργεῖν εἰς τὴν κατ' αὐτῶν βλάβην, ὥστε ἐν τοῖς τοιούτοις καιροῖς τοὺς γυνωτέρους καὶ πιλωτέρους τόπους πραιδεύειν καὶ ἐπιτηδεύειν ἐμβραδύνειν τῇ χώρᾳ αὐτῶν, ἵνα ἄδειαν λάβωσιν οἱ Ῥωμαῖοι αἰχμάλωτοι ἀδεῶς ἀναχωρεῖν δι' αὐτῶν· τότε γὰρ μάλιστα τῆς ὕλης κομώσης εὐχέρεια γίνεται τοῖς αἰχμαλώτοις ἀφόβως ἀναχωρεῖν. Τὰ μέντοι περὶ τῆς ὁδοιπορίας καὶ καταδρομῆς ἦτοι πραιδᾶς τῆς χώρας καὶ τῶν ἄλλως πῶς παρεμπιπτόντων εἴρηται μὲν ἐν τῷ λόγῳ τῷ περὶ τῆς ἐν τῇ πολεμίᾳ εἰσόδου.
- 11 4 37 Νῦν δὲ κατὰ τὸ δυνατόν ἐν συντόμῳ λεχθήσεται. Τῶν γὰρ χωρίων τῶν Σκλάβων καὶ Ἀντῶν κατὰ τοὺς ποταμοὺς ἐφεξῆς διακειμένων καὶ συνημμένων ἀλλήλοις, ὥστε μηδὲ διάλειμμα εἶναι μεταξὺ αὐτῶν ἄξιον λόγου ὕλης τε ἢ παλουδίων ἢ καλαμεώνων ἐγγιζόντων αὐτοῖς, ὥς ἐπίπαν συμβαίνει ἐν ταῖς κατ' αὐτῶν γινομέναις ἐφόδοις, ἅμα τοῦ τῷ πρώτῳ αὐτῶν χωρίῳ ἐπιστῆναι κάκεῖσε ἐνασχολεῖσθαι τὸν πάντα στρατόν, τὰ λοιπὰ ὥς γειτονεύοντα καὶ ἐγγὺς τὰς ὕλας ἔχοντα, αἰσθανόμενα τῆς τοιαύτης κινήσεως, ἐκ τοῦ πλησίον μὲν εὐκόλως φυγαδεύουσι τὰ ὑπάρχοντα αὐτοῖς.
- 11 4 39 Ἐξπληκτοὶ δὲ οἱ νεώτεροι αὐτῶν γινόμενοι, ὥς εὐκαιροῦντες λεληθότως τοῖς στρατιώταις ἐπέρχονται, ὥς ἐντεῦθεν μηδὲν δύνασθαι εἰς βλάβην τῶν ἐχθρῶν ἐργάζεσθαι τοὺς τὴν ἔφοδον μετ' αὐτῶν ποιουμένους. Διὸ χρή αἰφνιδίους κατ' αὐτῶν τὰς ἐγχειρήσεις ποιεῖσθαι διὰ τόπων μάλιστα ἀνυπόπτων· προορδινεύειν δὲ τὰ βάνδα ἦτοι τάγματα εἰς τὸ εἰδέναι αὐτὰ ποῖον πρῶτον καὶ ποῖον δεύτερον καὶ τρίτον καὶ ἐφεξῆς ὀφεῖλον περιπατεῖν διὰ τοὺς στενουμένους μάλιστα τόπους καὶ ἵνα μὴ συνέσχωνται καὶ βραδέως ἐν τῇ διανομῇ διακρίνωνται.
- 11 4 41 Τοῦ δὲ περάματος ἄφνω γινομένου, εἰ μὲν διὰ δύο τόπων ἐπιτηδεῖν τὴν ἐγχείρησιν γενέσθαι δυνατόν, δεῖ τὸν στρατὸν εἰς δύο μερίζεσθαι· καὶ τὸ μὲν ἐν μέρος λαμβάνειν τὸν ὑποστράτηγον· ἔξπληκτον καὶ χωρὶς τούλδου καὶ προκόπτοντα ὥς δεκαπέντε ἢ εἴκοσι μιλίων διάστημα δι' ἀγνώστων τόπων ἐκ πλαγίου ὥς ἀπὸ τῶν ὀρινωτέρων μερῶν ἐγχειρεῖν, καὶ ἐγγίζοντα τοῖς χωρίοις ἐκεῖθεν ἄρχεσθαι τῆς πραιδᾶς καὶ ὥς ἐπὶ τὸ μέρος τοῦ στρατηγοῦ ἔρχεσθαι. Τὸν δὲ στρατηγὸν ἔχοντα τὸ ἄλλο μέρος διὰ τῆς ἐτέρας ἀρχῆς τῶν χωρίων εἰσβάλλειν καὶ πραιδεύειν καὶ ἀμφοτέρους εἰς ἀπαντὴν ἀλλήλων ἐρχομένους καὶ ἀφανίζοντας ἦτοι πραιδεύοντας τὰ ἐν μέσῳ χωρία, ἐν ᾧ συμφθάσωσι τόπῳ ἐφ' ἐσπέραν ἐκεῖσε ἐν τῷ ἅμα ἀπληκεύειν. Ἐκ τούτου γὰρ καὶ ἀσφαλῶς ἡ ἐγχείρησις γίνεται καὶ οἱ διαφεύγοντες τῶν ἐχθρῶν τὸν ἕνα αὐτῶν τῷ ἄλλῳ περίπτουσι ἀδοκήτως, μηδ' ἐπισυναχθῆναι δυνάμενοι. Εἰ δὲ μία ἔστιν ἡ ἐπιτηδεῖα ὁδός, δι' ἧς τὴν εἰσβολὴν κατὰ τῶν χωρίων δυνατόν γενέσθαι, χρή καὶ οὕτως τὸν στρατὸν διανεμηθῆναι, καὶ τὸ μὲν δίμοιρον αὐτοῦ, ἢ καὶ πλέον, ἔξπληκτον καὶ εὐδύναμον, λαμβάνειν τὸν ὑποστράτηγον, δίχα τούλδου, καὶ μετὰ τοῦ ἰδίου αὐτοῦ ἐν ᾧ αὐτὸς τάσσεται βάνδου ἔμπροσθεν πάντων προηγεῖσθαι, ἔχοντα μεθ' ἑαυτοῦ πάντας τοὺς τῶν ταγμάτων αὐτοῦ ἄρχοντας· καὶ ὅταν τῷ πρώτῳ χωρίῳ ἐπιστῇ πρὸς τὴν αὐτοῦ δύναμιν, ἀφορίζειν εἴτε ἕν, εἴτε δύο βάνδα, ὥστε τοὺς μὲν πραιδεύειν, τοὺς δὲ φυλάττειν τοὺς πραιδεύοντας.
- 11 4 43 καλὸν δὲ ἐστὶν ἐν τοῖς πρώτοις χωρίοις μὴ πολλὰ βάνδα ἀφορίζεσθαι, κἂν εἰ μεγάλα συμβαίνει τὰ χωρία εἶναι· ἐπιφθάζοντος γὰρ τοῦ στρατοῦ οὐ δίδεται καιρὸς ἀντικαταστάσεως τοῖς ἐν αὐτοῖς εὕρισκομένοις. Συντόμως δὲ τὴν πάροδον τὸν ὑποστράτηγον ἐπὶ τὰ πρόσωπα ποιούμενον, ὁμοίως καὶ εἰς τὰ λοιπὰ χωρία ἐφεξῆς τοῦτο ποιεῖν, μέχρις οὗ ἐπαρκήσωσι τὰ παραδιδόμενα αὐτῷ τάγματα· αὐτὸν δὲ τὸν ὑποστράτηγον, ἐξωτέρῳ πάντων εὕρισκόμενον, δεῖ τρία ἢ τέσσαρα βάνδα ἄχρι χιλίων ἀνδρῶν χρησίμων περὶ αὐτὸν ἔχειν, μέχρι τελείας τοῦ πράγματος τῆς ἐφόδου ἐκβάσεως, ἵνα σκούλκα καὶ ἀσφάλεια ἐν τοῖς λοιποῖς γένηται. Τούτων οὖν ἐκ τοῦ ὑποστράτηγου γινομένων, χρή τὸν στρατηγὸν ὑπακολουθοῦντα τοὺς κατὰ μέρος πραιδεύοντας ἐπισυνάγειν καὶ ἐπὶ τὰ πρόσω προκόπτειν, ὥς ἐπὶ τὸν ὑποστράτηγον, ὁμοίως δὲ

καὶ τὸν ὑποστράτηγον ὑποστρέφοντα τὸ αὐτὸ ποιεῖν καὶ ἐπισυνάγειν παρερχόμενον τοὺς πραιδεύοντας.

11 4 44 καὶ ἐν ᾧ τόπῳ ἂν ἑκάτεροι ὑπαντήσουσιν ἀλλήλοις, ἀπληκεύειν ἅμα κατὰ τὴν αὐτὴν ἡμέραν. καὶ μὴ μέχρι τῶν δεκαπέντε ἢ εἴκοσι μυρίων χωριζομένους ἐπιποιεῖσθαι τὰς τοιαύτας αἰφνιδίους ἐπελεύσεις, ἵνα φθάζουσιν ἀμφοτέροι καὶ τὴν πραιδαν ποιεῖν καὶ κατὰ τὴν αὐτὴν ἡμέραν ἀπληκεύειν. Ἐν ταῖς τοιαύταις ἐφόδοις οὐ δεῖ τοὺς δυναμένους ἀντικαθίστασθαι τῶν ἐχθρῶν ζωγρεῦειν, ἀλλὰ πάντας τοὺς παρατυγχάνοντας φονεύειν καὶ παρέρχεσθαι, καὶ μὴ εἰς αὐτοὺς ἐμβραδύνειν τοὺς τὴν πάροδον μάλιστα ποιούμενους καὶ τὸν καιρὸν γριπίζεσθαι.

11 4 46 Ταῦτα μὲν οὖν κατὰ τὸ δυνατόν ἔκ τε τῆς πείρας αὐτῆς καὶ ἐκ τῶν τοῖς ἀρχαίοις εἰρημένων κατανοήσαντες, ἀπεγραψάμεθα πρὸς τὴν τῶν ἐντυγχανόντων ὠφέλειαν. Τὰ δὲ ἄλλα πάντα κεφάλαια, τὰ ὡς εἰκὸς ἀπαντῶντα καὶ μὴ γεγραμμένα ἐν τῇ παρούσῃ βίβλῳ, ἔκ τε τῶν ἡμῖν γεγραμμένων ἔκ τε τῆς προλαβούσης πείρας καὶ αὐτῆς δὲ τῆς τῶν πραγμάτων φύσεως δεῖ στοχάζεσθαι καὶ ὡς δυνατόν ἀρμόζεσθαι τοῖς ἀναφυομένοις. Πῶς γὰρ δυνατόν ἦν ἡμᾶς ἢ ἕτερόν τινα πρὸς πάντα τὰ ὅπως οὖν μέλλοντα ἀναφύεσθαι γράφειν διὰ προφυλακὴν τινα, ἅπερ εὐθέως καὶ ὡς αἰεὶ ἐγχειρῶντων ὑπὸ τῶν ἐναντίων; καὶ ὅσα τις δυνηθῇ τεκμήρασθαι τὰ μέλλοντα; ἀλλ' οὐδὲ μιᾷ γνώμῃ στρατηγοῦνται ποικίλης γὰρ τῆς στρατηγίας οὔσης, διάφοροι καὶ οἱ τρόποι τῶν ἐγχειρήσεων γίνονται. Διὸ χρὴ τῇ πρὸς τὸν Θεὸν δεήσει σχολάζειν, ἵνα τις δι' αὐτοῦ δύναται τὸν ἐχθρὸν σοφίζεσθαι· πανοῦργος γὰρ καὶ ἀκατάληπτος ἡ ἀνθρωπεῖα φύσις ὑπάρχουσα. πολλὰ καὶ βουλευέσθαι καὶ ἐγχειρίζεσθαι ταῖς πανουργίαις δύναται. <ΛΟΓΟΣ ΙΒ'.

12 prol t > ΚΕΦΑΛΑΙΑ ΤΟΥ ΔΩΔΕΚΑΤΟΥ ΛΟΓΟΥ <Πρόλογος> . Περὶ τάξεως συμμίκτου. Πῶς δεῖ τὴν σύμμικτον τάξιν τάσσεσθαι; .

12 1 t Γνώσις σημείων τῶν ἐν τῇ συμμίκτῳ παρατάξει τασσομένων.

12 2 1 ∞ * ὁ στρατηγὸς τοῦ ὅλου στρατοῦ Φ ὁ ὑποστράτηγος Μ Ο ὁ μοιράρχης τῶν καβαλλαρίων Ρ τὸ βάνδον τῶν κουρσόρων ψιλὸς ἦτοι τοξότης καὶ ἀκοντιστής Κ καβαλλάριοι Μ Ε ὁ μεράρχης Ν * ὁ μεράρχης τῶν πεζῶν δ τὸ βάνδον τῶν δηφενσόρων τ σκουτάτος πεζὸς Τάξις ἡ λεγομένη σύμμικτος.

12 3 1 μέρος μέρος μέρος μέρος πεζῶν καβαλλαρίων πεζῶν καβαλλαρίων [Omitted graphic marker] φαλαγγία [Omitted graphic marker] Αὕτη ἡ τάξις ἀρμοδία ἐστίν, ὅταν καβαλλαρίων ἐστίν ἡ μάχη καὶ ὁ καβαλλαρικὸς στρατὸς μέρος ἐστὶ τοῖς πεζοῖς ἢ ὀλιγώτερος. Τάξις Α' καβαλλαρίων.

12 4 1 [Omitted graphic marker] Τάξις δευτέρα. [Omitted graphic marker] Αὕτη ἡ τάξις ἀρμοδία ἐστίν, ὅταν κατὰ καβαλλαρίων ἐστίν ἡ μάχη καὶ οἱ καβαλλάριοι πλείους μὲν εἰσὶν τῶν πεζῶν, ἰσόμετροι δὲ τοῖς ἐχθροῖς. Τότε δύο τάξεις καβαλλάριοι γίνονται, καὶ μετὰ πεζῶν· ἀλλὰ δεῖ τὰς παρατάξεις ἀφεστάναι ἀπαλλήλων ὡς ἀπὸ σαγιττοβόλου, εἰ δὲ τῶν καβαλλαρίων εἰς δηφένσορας τάσσεται, τὴν ἰδίαν τάξιν. Τάξις ἄλλη νωτοφύλακες νωτοφύλακες [Omitted graphic marker] Αὕτη ἡ τάξις ἐπιτηδεῖα ἐστίν, ὅταν κατὰ πεζῶν πρόκειται ἡ μάχη καὶ οἱ πεζοὶ ἡμῶν πλείους τῶν καβαλλαρίων εἰσιν.

12 6 t Τάξις ἡ λεγομένη πλαγία. [Omitted graphic marker] Αὕτη ἡ τάξις ἐπιτηδεῖα ἐστίν ἐν τοῖς γυμνοῖς καὶ ἀναπεπταμένοις τόποις.

12 7 t Τάξις ὀρθία. [Omitted graphic marker] Αὕτη ἀναγκαῖα ἐστίν εἰς διαβάσεις ἐν τοῖς στενοῖς καὶ δυσβάτοις τόποις καὶ δασέσι.

12 7 1 Γίνεται καὶ διφαλαγγία καὶ τριφαλαγγία καὶ τετραφαλαγγία, ὅλαι ὀρθία πρὸς τὴν τοῦ τόπου θέσιν. Πῶς δεῖ τὴν σύμμικτον τάξιν ἡγουν ἐπικάμπιον ὀπισθίαν γίνεσθαι καὶ κατὰ τὴν χρησίμην

ἐστί· Χρὴ τὰ βάθη τῆς φάλαγγος ἡγουν τὴν παράταξιν πρὸς τὸ ποσὸν τοῦ στρατοῦ καὶ τὴν ποιότητα τάσσειν.

- 12 7 2 Ἐὰν γὰρ οἱ καβαλλάριοι πλείους εἰσὶ τῶν πεζῶν, τὰς μὲν καβαλλαρικὰς ἀκίας βαθύνειν ἄχρι ὀκτῶ ἢ καὶ δέκα καβαλλαρίων, τὰς δὲ πεζικὰς λεπτύνειν ἄχρι τεσσάρων ἢ πέντε ἀνδρῶν. Εἰ δὲ οἱ πεζοὶ πλείους εἰσὶ τῶν καβαλλαρίων, τὸναντίον ποιεῖν πρὸς τὸν λεχθέντα τρόπον.
- 12 7 4 Ἀνάλογον δὲ μέτρον τῶν τοιούτων γίνεται τάξεων, τὸ μὲν τρίτον μέρος καβαλλαρίων, τὸ δὲ δίμοιρον πεζῶν. Εἰ δὲ καὶ τέταρτον μέρος ἀπαντήσῃ τὸ τῶν καβαλλαρίων, οὐκ ἐστὶν ἄτακτον ἐν συμμέτρῳ στρατῷ. Καλὸν δὲ ἔστιν, ὥς ἐμοὶ δοκεῖ, ἐὰν πρὸς ξένον καὶ δυνατὸν ἔθνος ἐστὶν ὁ πόλεμος καὶ ὁ στρατὸς ἱκανὸς ἐστὶν ἐν τῇ πρώτῃ μάχῃ, ἐν ὧσιν ἐν συνηθείᾳ τῶν ἐχθρῶν γίνεται, ἀπὸ ὀκτῶ μὲν σκουτάτων τάσσειν τὰ βάθη τῶν πεζῶν, δύο δὲ ψιλῶν, καὶ ἀπὸ ὀκτῶ ἢ δέκα καβαλλαρίων, διὰ τὰς ἐγχειρουμένας ὡς εἰκὸς παρὰ τῶν ἐχθρῶν ὠθήσεις ἦτοι ῥήξεις.
- 12 7 6 Ὅταν δὲ κατατολμῶντες πρὸς ἐξέλασιν τῶν ἐχθρῶν ἐρεθίζωνται, ἀρκεῖ τεσσάρων σκουτάτων καὶ ἐνὸς ψιλοῦ ταύτας γίνεσθαι· ἔχουσαι γὰρ καὶ τοὺς καβαλλαρίους ὀπιθεν ἐστῶτας εὐκόλως οὐκ ὠθοῦνται. Τοὺς δὲ πλαγιοφύλακας εἶναι ἀπὸ χιλίων ἢ χιλίων διακοσίων ἐκατέρωθεν καὶ τετράπλευρα πλινθία ἦτοι τοὺς νωτοφύλακας ἀπὸ πεντακοσίων μετὰ ψιλῶν καὶ σκουτάτων.
- 12 7 8 Χρήσιμα δὲ εἰσὶν ἐν ταῖς τοιαύταις τάξεσιν καὶ τὰ λεγόμενα τῶν πεζῶν κουνία εἰς φυλακὴν νώτου. Παραγγεῖλαι δὲ τοῖς καβαλλαρίοις, ἵνα, ἐὰν οἱ πεζοὶ ὠθήσωσι τοὺς ἀντὶς αὐτῶν καὶ πρὸς φυγὴν τρέψωσιν, ἐνὶ συνθήματι τὰς μὲν προτεταγμένας τοῖς καβαλλαρίοις πεζικὰς ἀκίας εἰς τὰ βάθη τῶν ἀκίων τῶν λοχαγῶν ἦτοι πρίμων εἰσέρχεσθαι καὶ εὐρυχωρίαν ἐντεῦθεν ποιεῖν, τοὺς δὲ καβαλλαρίους δι' αὐτῆς ἴσως καὶ εὐτάκτως ἐξέρχεσθαι, ἵνα μὴ ἐν τῇ παρόδῳ συνθλίβωσι τοὺς πεζοὺς.
- 12 7 10 Ἄμα δὲ τῷ παρελθεῖν αὐτοὺς τὸ βάθος τῆς φάλαγγος ὀξυτέρᾳ καὶ ἴσῃ κινήσει, ὥς ἐνδέχεται, τοὺς μὲν ἡμίσεις κατὰ βάθους ἐν ἐκάστη ἀκίᾳ, τοὺς καὶ προτεταγμένους, κατατρέχειν ὑποχωρούντων ἄχρι τριῶν ἢ τὸ πολὺ πέντε σαγιττοβόλων, καὶ μὴ πλέον, διὰ τὰς τῶν ἐχθρῶν ἐνέδρας. Τοὺς δὲ μετ' αὐτοὺς ἡμίσεις ἐν τάξει ἐπακολουθοῦντας πυκνοῦσθαι καὶ ἰσοῦσθαι, ἵνα, ἐὰν ὡς εἰκὸς τραπῶσιν οἱ προεκδραμόντες, αὐτοὶ ἐν τάξει ὄντες δέξωνται αὐτοὺς, καὶ τὴν πεζικὴν δὲ φάλαγγα ἐπακολουθεῖν ἐν τάξει.
- 12 7 12 Οὐκ ἄτοπον δὲ καὶ ἀπὸ ἐνὸς καβαλλαρικοῦ τάγματος ἐκατέρωθεν ὑποτάξαι τοῖς πεζοῖς πλαγιοφύλαξιν, ἵνα καὶ ἐν ὑποβοηθείᾳ τῆς δεομένης χρείας εἰσὶ καὶ τῶν ἐν τῇ φάλαγγι καβαλλαρίων πάντων ἐξερχομένων ἐπὶ καταδίωξιν τῶν ἐχθρῶν, αὐτὰ ἔξωθεν διατρέχοντα καὶ ἐγγίζοντα τοῖς κέρασι τῶν καβαλλαρίων κατὰ τὸ ὀπισθεν μέρος, τάξιν πλαγιοφυλάκων αὐτοὺς ποιήσωσιν· εἰς γὰρ νῶτον τοὺς πεζοὺς, ὥς εἴρηται, ἔχουσιν ἐπακολουθοῦντας αὐτοῖς. Εἰ δὲ ὡς εἰκὸς μὴδὲ οἱ πρῶτοι καταδραμόντες, μὴδὲ οἱ ἐπακολουθοῦντες καβαλλάριοι βασθάσαι ἀντεπερχομένους τοὺς ἐχθροὺς δύνανται καὶ τραπῶσι διὰ τοῦ νώτου τῆς τῶν πεζῶν παρατάξεως, ἔρχεσθαι καὶ αὐτοὺς καὶ ἐν τῇ προτέρᾳ καθίστασθαι τάξει, καὶ μὴ διὰ τῆς ὀψεως αὐτῆς, ἵνα μὴ φύρσις καὶ σύγχυσις ταύτῃ προσγένηται· τότε δὲ τοὺς πεζοὺς ἐκ τοῦ βάθους τῶν ἀκίων, ὥς ἦλθον, ἐξερχομένους εἰς τὰ διαλείμματα πυκνοῦν τὴν φάλαγγα καὶ ἀντικαθίστασθαι τοῖς ἐχθροῖς.
- 12 7 13 εἰ δὲ τὴν τῆς σαγίττας βολὴν παρερχόμενοι οἱ ἐχθροὶ ῥῆξαι καὶ βιάσασθαι τὴν φάλαγγα ἐπιχειρήσουσιν, ὅπερ ἐστὶν αὐτοῖς ἐπικίνδυνον, τότε πυκνοῦσθαι κατὰ λόγον τοὺς πεζοὺς. Καὶ τὸν μὲν πρῶτον καὶ δεῦτερον καὶ τρίτον ἐκάστης ἀκίας εἰς φοῦλκον καθίστασθαι, τουτέστιν ἐν ἐφ' ἐν σκουτάρῳ, καὶ τὰ κοντάρια αὐτῶν ἔξω τῶν σκουταρίων ὀρθία προβάλλοντας, ἀντερείδειν γενναίως τῇ γῇ, ἵνα ἐτοίμως ἐμπειρῶνται οἱ κατατολμῶντες ἐγγίζειν αὐτοῖς, καὶ

τοῖς ὤμοις ἐνθλίβειν ἤτοι ἀντιβαίνειν τοῖς σκουταρίοις, ἵνα ῥάως τὴν ὥθησιν τῶν ἔξωθεν φέρωσιν.

12 7 14 τὸν δὲ τρίτον, ὡς ὑψηλότερον ἐστῶτα, καὶ τὸν τέταρτον κατέχοντας ὡς ἐπὶ ἀκοντίων τὰ κοντάρια, ὅτε μὲν κατακεντᾶν τοὺς ἐγγίζοντας, ὅτε δὲ καὶ ἀκοντίζειν καὶ ἐπιλαμβάνεσθαι τῶν σπαθίων, τοξεύειν δὲ καὶ τοὺς ψιλοὺς μετὰ τῶν καβαλλαρίων. Εἰ δὲ ὡς εἰκὸς πειραθῶσι διὰ τοῦ νώτου τῶν καβαλλαρίων ἐλθεῖν οἱ ἐχθροί, ὅπερ ὡς ἐπίπαν ἐπιτηδεύουσιν, εἰς διφαλαγγίαν μεριζόμενοι μίαν οἱ πεζοὶ, μίαν παρά μίαν ἀκίαν ἐξέρχονται κατὰ νώτου διὰ τῶν καβαλλαρίων καὶ γίνονται ἐν τῷ μέσῳ οἱ καβαλλάριοι, καὶ οἱ ψιλοὶ μεριζόμενοι καὶ αὐτοὶ, οἱ μὲν ἡμίσεις αὐτῶν μετὰ τῆς κατὰ πρόσωπον φάλαγγος, οἱ δὲ ἡμίσεις μετὰ τῆς κατὰ νῶτον. Εἰσὶ δὲ καὶ τὰ πλινθία εἰς βοήθειαν τοῦ νώτου.

12 7 16 Ἵνα δὲ ἡ τάξις μὴ προκατοπτεύηται τοῖς ἐχθροῖς πρὸ τῆς συμβολῆς, δυνατόν τοὺς καβαλλαρίους ἀραιότερους προτετάχθαι τῆς πεζικῆς φάλαγγος, μέχρις οὗ ἐγγίσωσιν οἱ ἐχθροί. Ὅταν δὲ ὡς ἀπὸ τεσσάρων ἢ πέντε σαγιττοβόλων γένωνται τῆς παρατάξεως, ὑποστελλομένων τῶν καβαλλαρίων ἐξέρχεσθαι τὰς πεζικὰς ἀκίας τῶν λειμμάτων τῶν καβαλλαρίων ἤτοι τοῦ βάθους αὐτῶν καὶ προτάττεσθαι τῶν καβαλλαρίων κατὰ τὸ ὑποτεταγμένον σχῆμα. Ἐντεῦθεν γὰρ καὶ τὴν τάξιν σημαίνει φυλάττεσθαι ἀσφαλῶς καὶ τοὺς ἐχθροὺς ὡς κατὰ καβαλλαρίων τεταρρηκότας ἐγγίζειν καὶ εὐκόλως ὑπὸ τῶν πεζῶν, ὡς εἵπομεν, ἄφνω ἐξερχομένων ὠθεῖσθαι.

12 7 18 Συνεχοῦς δὲ δεῖται γυμνασίας ἡ τοιαύτη τάξις, ἵνα καὶ οἱ ἄνδρες καὶ οἱ ἵπποι ἐν συνηθείᾳ γένωνται καὶ γνωσθῇ εἰς πόσον διάστημα πλάτους δυνατόν τοὺς καβαλλαρίους συντόμως καὶ ἀσυγχύτως ἐξέρχεσθαι ἐν ταῖς διώξεσι, καὶ τὴν τάξιν τῶν πεζῶν ὑπὲρ τὸ μέτρον μὴ διαλύεσθαι ἤτοι ἀραιοῦσθαι. Αὕτη ἡ τάξις ἀναγκαῖα ἐστὶ καὶ πεζῶν συνόντων τῷ καβαλλαρικῷ στρατῷ, μετὰ ἀμαξῶν, καὶ ἄνευ ἀμαξῶν, καβαλλαρίους δὲ καθ' ἑαυτούς.

12 7 20 Περιστάσεως γὰρ ὡς εἰκὸς τοῖς καβαλλαρίοις γινομένης, ἢ διὰ τόπου δυσχέρειαν, ἢ διὰ μάχης βίαν καὶ τροπὴν, καὶ ἐν δειλίᾳ ὄντων, δυνατόν ἐστὶ τινὰς τῶν καβαλλαρίων πεζῇ τάσσεσθαι καὶ προσλαμβάνοντας τὰ τῶν κοντάτων σκουτάρια, ἐὰν ἐπιλείπῃ αὐτοῖς, τινὰς δὲ ἐπὶ τῶν ἵππων, κατὰ τὸν λεχθέντα τρόπον, καὶ ἐντεῦθεν τὸν κίνδυνον ἐκφεύγειν. Γνώσις σημείων τῶν ἐν τῇ συμμίκτῳ τάξει ἡγουν ἐπικαμπίῳ ὀπισθίᾳ τασσομένων.

12 7 21 Τ ἡγεμῶν, πρωτοστάτης, λοχαγός, δεκάρχης, πεζός Ο ὀπλίτης, σκουτάτος, ἀρμάτος, πεζός Ι ψιλός, ἀκοντιστής, τοξότης, πεζός Κ καβαλλάριος Καταγραφή συμμίκτου τάξεως, τῆς ἐπικαμπίου ὀπισθίας, ἐχούσης πεζοὺς καὶ καβαλλαρίους ἥτις ἀναγκαῖα ἐστὶν ἐν ταῖς περιστάσεσι φάλαγξι.

12 7 22 πλαγιοφύλακες φάλαγξ πλαγιοφύλακες [Omitted graphic marker] πλίνθος ἤτοι πλίνθος ἤτοι νωτοφύλακες νωτοφύλακες Περί τῆς πεζικῆς τάξεως.

12 8 prol Ἐξῆς ρητέον ἡμῖν καὶ περὶ πεζικῆς τάξεως, ἣν ἀμεληθεῖσαν ἤδη καὶ καταλυθεῖσαν τῷ χρόνῳ πάσης ἐπιμελείας ἀξιῶσαι σπουδάσαντες, οὐ γυμνασίας αὐτῶν μόνης, ἀλλὰ δὴ καὶ ὀπλίσεως καὶ ἐσθῆτος ἐποησάμεθα πρόνοιαν, καὶ τῶν λοιπῶν, ὅσα πρὸς ἀρχαίαν ὀρθὴν τάξιν καὶ κατάστασιν στρατιωτικὴν. Καὶ ταῦτα τοῖς αὐτῶν ἄρχουσι συνθέντες ἐγγράφως παραδίδομεν εἰς τὸ εἰδέναι τε καὶ φυλάττειν αὐτά. Πρὸς εἶδῃσιν δὲ αὐτῶν ἀκριβεστέραν, ὡς ἐν κεφαλαιογράφῳ τὸν πάντα σκοπὸν συνηγάγομεν, οὐ φράσεως, ἀλλὰ πραγμάτων καὶ συντομίας πανταχοῦ ποιησάμενοι λόγον. Τὰ δὲ περὶ τούτου κεφάλαια ἐν ἐνὶ συλλέξαντες τῆς κατὰ μέρος διηγήσεως ὑπετάξαμεν. Κεφάλαια τοῦ περὶ πεζικῆς τάξεως. Α'. Ποῖα δεῖ φορεῖν ἱμάτια τοὺς πεζοὺς; Β'. Πῶς δεῖ γυμνάζειν τοὺς σκουτάτους καθ' ἕνα αὐτῶν; Γ'. Πῶς δεῖ γυμνάζειν τοὺς ψιλοὺς ἤτοι σαγιττάτορας; Δ'. Ποῖα δεῖ ὅπλα ἔχειν τοὺς κοντάτους; Ε'. Ποῖα δεῖ ὅπλα ἔχειν τοὺς ψιλοὺς; Ζ'. Ποῖον δεῖ φροντίσαι κατὰ τὸ ἀναγκαῖον καὶ προπαρασκευάσασθαι; Ζ'. Πῶς δεῖ ἀφορισθῆναι

ἀπὸ ἐκάστου ἀριθμοῦ εἰς τὰς ἀναγκαίας χρείας; Η΄. Πῶς δεῖ τὸν πεζικὸν στρατὸν καὶ τοὺς ἄρχοντας αὐτοῦ διαιρεθῆναι; Θ΄. Πῶς δεῖ τὴν ἐπιλογὴν καὶ ὀρδινатиόνα τῶν πεζικῶν ταγμάτων γίνεσθαι; Ι΄. Ποῖα δεῖ μανδάτα περὶ καθοσιώσεως διδόναι; ΙΑ΄. Πῶς δεῖ τάσσεσθαι τοὺς ψιλοὺς τῶν σκουτάτων; ΙΒ΄. Πῶς δεῖ τάσσεσθαι τοὺς ψιλοὺς μετὰ τῶν σκουτάτων καὶ καβαλλαρίων; ΙΓ΄. Πῶς δεῖ τάσσεσθαι τοὺς καβαλλαρίους μετὰ τῶν σκουτάτων; ΙΔ΄. Ποίας δεῖ κινήσεις γυμνάζεσθαι τοὺς πεζοὺς; ΙΕ΄. Γυμνασία δευτέρα. ΙΖ΄. Διὰ ποίας αἰτίας αἱ εἰρημέναι κινήσεις γίνονται; ΙΖ΄. Πῶς δεῖ τάσσεσθαι τὴν παράταξιν καὶ ἐθίζεσθαι πρὸς ἐχθρῶν ἀντικατάστασιν; ΙΗ΄. Πῶς δεῖ τὰς ἀμάξας καὶ τὸν τοῦλδον τάσσεσθαι; ΙΘ΄. Πῶς δεῖ τὰς πορείας ποιεῖσθαι ἐχθρῶν ἐγγιζόντων; Κ΄. Πῶς δεῖ πεζοὺς εἰς δασεῖς καὶ δυσβάτους τόπους καὶ στενοὺς πορεύεσθαι; ΚΑ΄. Πῶς δεῖ τοὺς ἀπόπλους ἐν τοῖς ποταμοῖς καὶ τὰς διαβάσεις αὐτῶν ποιεῖσθαι ἐχθρῶν ἀντικαθισταμένων; ΚΒ΄. Πῶς δεῖ τὰ ἄπληκτα ἥτοι φορσάτα γίνεσθαι; ΚΓ΄. Ποίων δεῖ φροντίσαι τὸν στρατηγὸν τοῦ πεζικοῦ κατὰ τὴν ἡμέραν τοῦ πολέμου; ΚΔ΄. Σύντομος παράδοσις τῶν προειρημένων γυμνασιῶν, ἣν δεῖ εἰδέναι τοὺς τριβούνους ἥτοι ἄρχοντας τῶν πεζικῶν ταγμάτων. Ποῖα δεῖ φορεῖν ἱμάτια τοὺς πεζοὺς; Εἴτε ζωστάρια Γοτθικά, εἴτε ἄρμελαύσια ἔχουσι κονδά, μέχρι τῶν γονάτων αὐτῶν δεῖ φορεῖν αὐτούς.

12 8,1 2 Τὰ ὑποδήματα αὐτῶν Γοτθικά, κασσυτά, δίχα ῥωθωνίων, ἀπλῶς ἐρραμμένα, ὑπὸ δύο ἀσίων καὶ μὴ πλέον· ἀναγκαῖον δὲ καὶ ὀλίγοις καὶ μικροῖς κέντροις καθηλοῦσθαι αὐτὰ πρὸς πλείονα ὑπουργίαν· οὐ γὰρ χρεία κρηπιδίων ἢ ὀκριδίων, ὥς τούτων ἐν ταῖς ὁδοιπορίαις οὐ ἐπιτηδείων ὄντων, ἀλλὰ καὶ περὶ τὴν φορεσίαν βραδέων. ζωνάρια δὲ λιτὰ καὶ οὐ Βουλγαρικά σαγία· καὶ τὰς κουράς δὲ αὐτῶν κοντὰς γίνεσθαι καὶ μὴ ἀφεῖναι αὐτοῖς τελείας τρίχας χρήσιμόν ἐστιν.

12 8,2 t Πῶς δεῖ γυμνάζειν τοὺς σκουτάτους καθ' ἓνα αὐτῶν; Εἰς μονομαχίαν μετὰ σκουταρίων καὶ βεργίων ἀντὶς ἀλλήλων, εἰς τὸ ῥῖψαι μήκοθεν βηρύτταν καὶ μαρτζοβάρβουλον.

12 8,3 t Πῶς δεῖ γυμνάζειν τοὺς ψιλοὺς ἥτοι σαγιττάτορας; Εἰς τοξείαν σύντομον κατὰ κοντοῦ ὑψηλοῦ ἀπὸ διαστήματος, εἴτε Ῥωμαῖστί, εἴτε Περσιστί αὐτὸ γίνεται· εἰς τοξείαν σύντομον μετὰ σκουταρίου εἰς τὸ ρίπτειν μήκοθεν βηρύττας καὶ σβενδοβόλα.

12 8,3 3 εἰς πηδήσεις καὶ δρόμους. Περὶ ὀπλίσεως.

12 8,4 t Ποῖα δεῖ ὅπλα ἔχειν τοὺς σκουτάτους; Σκουτάρια ὁμόχροα, ἢ κατὰ ἀριθμόν, ἢ κατὰ τάγμα· σπαθία Ἑρουλίσκια, κοντάρια, κασσίδια ἔχοντα τουφία μικρὰ καὶ φλάμουλα κατὰ τῶν μῆλων, καὶ μάλιστα τοὺς πρώτους τῶν ἀκίων.

12 8,4 1 σφενδοβόλα καὶ μαρτζοβάρβουλα· τοὺς δὲ ἐπιλέκτους τῆς ἀκίας καὶ ζάβας, εἰ μὲν ἀπαντᾷ, ὅλους, ἐπεὶ καὶ δύο, τοὺς πρώτους τῶν ἀκίων τασσομένους· περικνημίδας σιδηρᾶς ἢ ξυλίνας, μάλιστα τοὺς ἐν ταῖς κεφαλαῖς καὶ οὐραῖς τασσομένους. Ποῖα δεῖ ὅπλα ἔχειν τοὺς ψιλοὺς; Τοξοφάρετρα ἐπὶ τῶν ὤμων ἀναβασταζόμενα, ἔχοντα κούκουρα μεγάλα, χωροῦντα ἀπὸ τριάκοντα ἢ καὶ τεσσαράκοντα σαγιττῶν.

12 8,5 1 σκουτάρια μικρά· σωληνάρια ξύλινα μετὰ μικρῶν σαγιττῶν καὶ κούκουρον μικρόν, ἅπερ καὶ ἐπὶ πολλοῦ διαστήματος ρίπτονται διὰ τῶν τοξαρίων καὶ τοῖς ἐχθροῖς ἀχρεῖά εἰσιν· βηρύττας ἥτοι λαγκίδια Σκλαβινίσκια τοὺς ἀπείρως πρὸς τοξείαν ἔχοντας ἢ καὶ λειπομένους ὥς εἰκὸς τόξων· μαρτζοβάρβουλα ἀναβασταζόμενα εἰς θηκάρια δερμάτινα, σφενδοβόλα. Ποίων δεῖ φροντίζειν κατὰ τὸ ἀναγκαῖον καὶ προπαρασκευάζεσθαι; Ἀμάξας εὐσταλεῖς κατὰ δεκαρχίαν ἥτοι κοντουβέρνιν, μίαν, μὴ πλέον, ἵνα μὴ πολὺ εἰς αὐτὰ ἀσχολούμενοι ἀργῶσιν, ἐχούσας ἐκάστην αὐτῶν χειρομύλην, ἀξίνην, πελέκας, σκέπαρνον, πριόνιν, ὄρυγας δύο, σφῦραν, πτυάρια δύο, κόφινον, κιλίκιν, φαλκίδιν, μαρτζοβάρβουλον, τριβόλους ἀναδεδεμένους λεπτοῖς σφηκώμασι καὶ ἐν ἡλῷ σιδηρῷ ἀποκρατουμένας, διὰ τὸ ἐτοίμως συνάγεσθαι αὐτάς.

12 8,6 1

έτέρας ἀμάξας ἐχούσας βαλλίστρας, ἐκατέρωθεν στρεφομένας· βαλλιστραρίους, λεπτουργούς, χαλκεῖς, καὶ τούτοις ἰδικὸν ἄρχοντα ἐπιστῆναι ἵππους σαγματαρίους ἐπὶ τὸ ἀφορισθῆναι, εἰ μὲν ἀπαντᾷ, καθ' ἑκάστην λοχαγίαν ἓνα, εἰ δὲ μήγε, εἰς τὰς δύο, ὀφείλοντας, εἰ γένηται καιρὸς χωρισθῆναι τοὺς πεζοὺς ἐκ τῶν ἀμαξῶν καὶ προκαταλαβεῖν τόπον, βαστάζειν ὅκτῳ ἢ δέκα ἡμερῶν δαπάνην καὶ ἀκολουθεῖν μέχρις οὗ ἐπιφθάσωσιν αἱ ἄμαξαι ἀργότερος περιπατοῦσαι· έτέρας ἀμάξας λόγῳ τοῦ ἀρμαμέντου ἐκάστου ἀριθμοῦ· έτέρας ἀμάξας, ὡς εἰ δέκα ἢ καὶ εἴκοσι, βασταζούσας πίστον ἢ βουκελλάτα, σαγίττας καὶ τοξάρια ἐκ περισσοῦ. Πῶς δεῖ ἀφορισθῆναι ἀπὸ ἐκάστου ἀριθμοῦ εἰς τὰς ἀναγκαίας χρεῖας; Μανδάτορας ἀγρύπνους, συνετούς, γοργοὺς καὶ εὐφώνους, εἰδότας Ῥωμαῖστί καὶ Περσιστί, ἐὰν ἀπαντᾷ, καὶ Ἑλληνιστί· καμπιδούκτορας· βανδοφόρους ἥτοι δρακοναρίους· βουκινάτορας· ἀρματούρους· σαμιάτορας· τοξοποιούς· σαγιττοποιούς, καὶ τοὺς λοιποὺς πρὸς τὴν διατύπωσιν.

12 8,7 2 Δεῖ τινὰς προβληθῆναι τοὺς ὀφείλοντας τὰ εὐρισκόμενα ἐκ τῶν ἀπολλυμένων συνάγειν καὶ ἀποδιδόναι τοῖς κυρίοις αὐτῶν. Δεῖ, ὡς ἐπὶ τούλδου τοῦ καβαλλαρικοῦ, οὕτως καὶ ἐπὶ τῶν ἀμαξῶν προβληθῆναι τινὰς, οἷς ὀφείλουσι πείθεσθαι οἱ τοῦ καραγοῦ.

12 8,7 4 καὶ καθ' ἕκαστον μέρος <ἓνα> πρῶτον τὸν ἄρχειν ὀφείλοντα, καὶ σημεῖον, ὡς ἐπὶ τῶν ἵππων, ἐντεθῆναι τοῖς βουσίν, ἰδικὸν ἐκάστου ἀριθμοῦ, ἵνα εἰσὶν εὐδηλοὶ τοῖς ἰδίοις. Ἐχειν δὲ καὶ ὀρνίβορας, ἐὰν ἀπαντᾷ, καθ' ἕκαστον μέρος δύο τῶν ἀναγκαίων ἐστίν.

12 8,8 t Πῶς δεῖ τὸν πεζικὸν στρατὸν καὶ τοὺς ἄρχοντας αὐτοῦ διαιρεθῆναι; Οἱ ἀρχαῖοι, ὅταν αἱ πολὺνδρῳ λεγεῶνες συνίσταντο, τὰ τάγματα τῶν σκουτάτων ἀπὸ ἀκιῶν δεκαεξέ ποιοῦν, ἀνδρῶν διακοσίους πεντήκοντα ἕξ, τουτέστιν ἐκάστην ἀκίαν ἀνδρῶν δεκαεξέ, καὶ τὴν τελείαν παράταξιν ταγμάτων ἐξήκοντα τεσσάρων, ἀκιῶν χιλίων εἴκοσι τεσσάρων, ἀνδρῶν μυρίων ἐξακισχιλίων τριακοσίων ὀγδοήκοντα τεσσάρων, ψιλῶν—τῶν λεγομένων σαγιττατόρων καὶ ἀκοντιστῶν καὶ σφενδοβολιστῶν—ὀκτακισχιλίων, καὶ καβαλλαρίων μυρίων .

12 8,8 1 .., διαιροῦντες τὰ μὲν τάγματα τῶν σκουτάτων καὶ ψιλῶν εἰς τέσσαρα ἴσα μέρη· δεξιόν, ἀριστερόν, μέσον ἀριστερόν, μέσον δεξιόν, τοὺς δὲ καβαλλαρίους εἰς δύο. Νῦν δὲ ἀριθμῶν ὄντων καὶ μὴδὲ ἴσον ἐχόντων μέτρον, οὐκ ἐστὶν εὐχερὲς ὀρίσαι τὸ μέτρον τοῦ τάγματος, ἵνα μὴ ὡς εἰκὸς ἢ οἱ περιττεύοντες τὸ ποσὸν τῶν διακοσίων πεντήκοντα ἕξ ἀνδρῶν ἀργήσωσιν ἢ, έτέροις τισὶν ἀγνώστοις προστιθέμενοι, ἄτακτοι εὐρεθῶσι, ἀλλὰ τὰ μὲν τάγματα εἰς ἕκαστον ἀριθμόν, ὡς ἀπαντήσῃ, ποιεῖν, πρὸς τὸ ποσὸν τῶν ὄντων σωμάτων· εἴτε ἐν τέλειον ποιεῖ ὁ ἀριθμός, εἴτε δύο μετριώτερα· καὶ βάνδον ἔχειν ἰδικὸν ἕκαστον αὐτῶν καὶ ἄρχοντα, ὅπου μὲν τὸν τριβοῦνον, γενναῖον καὶ φρόνιμον καὶ κατὰ χεῖρα μάχεσθαι δυνάμενον, ὅπου δὲ βικάριον ἢ καμπιδούκτορα.

12 8,8 4 Τὰς μέντοι ἀκίας ἐκάστου τάγματος παραφυλάττειν τοῦ παντός ἀπὸ δεκαεξέ ἀνδρῶν, ὀρδινεύεσθαι εἰς τὸν κάματον. Τὴν δὲ παράταξιν πρὸς τὸ μέτρον τοῦ εὐρισκομένου στρατοῦ ποιεῖν. Ταύτην δὲ εἰς τέσσαρα ἴσα μέρη διανέμειν, ἕξ ὧσων ἀπαντήσῃ ταγμάτων τε καὶ ἀκιῶν, τουτέστιν εἰς δεξιόν, οὗ ἄρχει ὁ δεξιὸς μεράρχης ἥτοι στρατηλάτης, εἰς ἀριστερόν, οὗ ἄρχει ὁ ἀριστερὸς μεράρχης ἥτοι στρατηλάτης, εἰς μέσον ἀριστερόν, οὗ ἄρχει ὁ μέσος ἀριστερὸς μεράρχης ἥτοι στρατηλάτης, εἰς μέσον δεξιόν, οὗ ἄρχει ὁ μέσος δεξιὸς μεράρχης ἥτοι στρατηλάτης.

12 8,8 6 Δεῖ δὲ ἐκ περισσοῦ τῆς παρατάξεως ὀλίγους, καὶ σκουτάτους καὶ ψιλοὺς, φυλάττειν ἐν ὑποβοηθείᾳ, ἵνα, ἐὰν χρεῖα γένηται, ἢ ἐν τοῖς ἄκροις τῆς παρατάξεως ἐξωτέρῳ τῶν καβαλλαρίων, ἢ ἐν ταῖς ἀμάξαις, ἢ ἐν έτέροις τόποις μετὰ τῶν ἰδικῶν ἀρχόντων συντρέχοντες ἐπιβοηθῶσιν, ὥστε, ἐὰν ἐπ' ἔλαττον τῶν εἴκοσι τεσσάρων χιλιάδων πεζῶν ἐστὶν ὁ στρατός, μὴ

ποιεῖν τέσσαρα μέρη, ἀλλὰ τρία ἐν τῷ μέσῳ δὲ μέρει τάσσεσθαι τὸ τοῦ στρατηγοῦ βάνδον, ᾧ καὶ πείθεσθαι τὰ λοιπὰ ὀφείλουσιν.

12 8,9 t Πῶς δεῖ τὴν ἐπιλογὴν καὶ ὀρδινатиόνα τῶν πεζικῶν ταγμάτων γίνεσθαι; Ὡστε πρότερον τοὺς εἰδότας τοξεῦσαι ἢ καὶ μαθεῖν δυναμένους καὶ γοργοὺς καὶ νεωτέρους εἰς ψιλοὺς χωρισθῆναι—εἰ μὲν ὑπὲρ τὰς εἰκοσιτέσσαρας χιλιάδας εἰσὶ, τὸ ἥμισυ μέρος· εἰ δὲ ἔλαττον, τὸ τρίτον ἐν ἐκάστῳ ἀριθμῷ—καὶ εἰς δεκαρχίας ὀρδινευθῆναι αὐτοὺς καὶ ἐπιστῆναι αὐτοῖς δεκάρχας χρησίμους καὶ ἄρχοντα, τὸν λεγόμενον ἀρχισαγιττάτορα.

12 8,9 2 Τὸ δὲ μένον δίμοιρον μέρος διανεῖμαι εἰς ἀκίας ἀπὸ ἀνδρῶν δεκαοκτὼ παλαιῶν καὶ νέων, ὥστε τοὺς μὲν δύο αὐτῶν τοὺς ὑποδεεστέρους εἰς τὰς ἀμάξας καὶ εἰς ἑτέρας ὡς εἰκὸς ἀπαντῶσας χρεῖας ἀσχολεῖσθαι, τοὺς δὲ δεκαεὶ ἐν τῇ παρατάξει, καὶ ἐπιστῆναι αὐτοῖς λοχαγοὺς γενναίους καὶ φρονίμους. Ἐκ τούτων δὲ τῶν δεκαεὶ τοὺς χρησιμωτέρους ὀκτὼ ἔμπροσθεν καὶ ὀπισθεν τῆς ἀκίας καταστῆναι, τουτέστιν εἰς τὸν πρῶτον τόπον, εἰς τὸν δεύτερον, εἰς τὸν τρίτον, εἰς τὸν τέταρτον, εἰς τὸν ἑξκαιδέκατον, εἰς τὸν πεντεκαιδέκατον, εἰς τὸν τεσσαρισκαιδέκατον, εἰς τὸν τρισκαιδέκατον, ἵνα, καὶ μέχρι τεσσάρων ἀνδρῶν μεριζομένου τοῦ βάθους τῆς ἀκίας, ἐν δυνάμει ἐστὶ καὶ τὸ μέτωπον καὶ ἡ οὐρὰ αὐτῆς· τοὺς δὲ λοιπούς, τοὺς ὑποδεεστέρους, ἐν τῷ μέσῳ αὐτῆς τάξει.

12 8,9 4 Τούτους δὲ τοὺς δεκαεὶ ὀνομάσαι ἓνα παρ' ἓνα ἀπὸ πρίμων καὶ σεκούνδων· τοὺς δὲ δύο ἐν αὐτοῖς διωνύμους, τουτέστι τὸν μὲν πρῶτον λοχαγὸν καὶ πρίμον, τὸν δὲ δεύτερον δεκάρχηνα καὶ σεκούνδον, οἱ δὲ λοιποὶ ἀπὸ πρίμων καὶ σεκούνδων. Ἴνα δὲ καὶ ἄρχεσθαι εὐχερῶς δύνανται καὶ ἀρμοδίως συνδιάγειν ἀλλήλοις, χρὴ τούτους εἰς δύο κοντουβέρνια γενέσθαι, ἵνα οἱ μὲν πρίμοι εἰσὶ μετὰ τοῦ λοχαγοῦ, οἱ δὲ σεκούνδοι μετὰ τοῦ δεκάρχου, οὕτως μέντοι ὥστε, καὶ ἐν τῇ διαγωγῇ διήρηνται, ἀλλ' οὖν ἐν τῇ τάξει ἡνωμένοι ὄντες οἱ δεκαεὶ τῇ βουλῇ καὶ τῇ γνώμῃ τοῦ λοχαγοῦ πείθονται· ἐντεῦθεν γὰρ καὶ ἡ τάξις φυλάττεται καὶ εὐκόλως ἄρχεσθαι δύνανται.

12 8,9 6 Πάντας δὲ τοὺς σκουτάτους καὶ ψιλοὺς εἰς τέσσαρα μέρη ἴσα διανεῖμαι καὶ τάξει. Χρήσιμον δὲ ἐστίν, ἐὰν ἀπαντᾷ, μὴ μόνον κατὰ ποιότητα ὀρδινεῦν τοὺς δεκαεὶ καθ' ἐκάστην ἀκίαν τῶν σκουτάτων, ἀλλὰ καὶ καθ' ἡλικίαν, ἵνα οἱ μακρότεροι ἔμπροσθεν τασσόμενοι εὐτακτοτέραν καὶ κομποτέραν τὴν παράταξιν ἀποδείξωσιν.

12 8,9 7 Εἰ δὲ μὴ ἀπαντᾷ πρὸς ἡλικίαν καὶ ἀνδρείαν πάντως, ὡς εἵπομεν, τοὺς γενναιοτέρους ἐκάστης ἀκίας χρὴ εἰς τοὺς ἔμπροσθεν καὶ ὀπισθεν τόπους τάσσεσθαι, τοὺς δὲ ὑποδεεστέρους εἰς τὸ μέσον αὐτῶν, καθ' ὃν εἰρήκαμεν τρόπον. Διὰ τοῦτο δὲ οἱ ἀρχαῖοι ἀπὸ δεκαεὶ τὸ βάθος τῶν ἀκίων ὥρισαν ἐν ταῖς μάχαις, ἐπειδὴ καὶ τὸ μέτρον ἀρκοῦν ἐστίν, ὅπερ ὑπερβαίνειν οὐ δεῖ, καὶ ἐν ταῖς χρεῖαις εὐτάκτως καὶ συντόμως μερίζεται καὶ λεπτύνεται μέχρι ἐνὸς ἀνδρός, καὶ ὁμοίως βαθύνεται.

12 8,10 t Ποῖα δεῖ μανδάτα δοθῆναι περὶ καθοσιώσεως; Τῆς διαγωγῆς τοῦ στρατοῦ κατὰ τὸν εἰρημένον τρόπον γενομένης δεῖ ἐν μίᾳ ἡμέρᾳ ἐνέγκαι τὸν πάντα στρατὸν καί, εἰ μὲν οἶδασιν οἱ στρατηγοὶ καὶ ἄρχοντες τὰ διὰ τοῦ νόμου μανδάτα, ἀναμνησάμενοι αὐτοὺς, ἐπείτοιγε εἰπεῖν αὐτοῖς διὰ τῶν ἰδικῶν ἀρχόντων ἰδίᾳ ἐκάστῳ τάγματι, ἅπερ εἴρηται ἡμῖν ἐν τῇ τῶν καβαλλαρίων συγγραφῇ.

12 8,11 t Πῶς δεῖ τάσσεσθαι τὸ τάγμα τῶν σκουτάτων; Τῶν μανδάτων δοθέντων αὐτοῖς δεῖ τάξει τάγμα καὶ ὑποδεῖξαι τοῖς ἄρχουσιν.

12 8,11 1 Ὅρίζονται πρῶτον αἱ ἀκίαι τοῦ τάγματος· τινὲς μὲν ἀριστερά, τινὲς δὲ δεξιὰ τοῦ βάνδου ἦτοι τοῦ ἄρχοντος τάσσονται. Καὶ προπορευομένου τοῦ ἄρχοντος ἅμα τῷ βανδοφόρῳ καὶ μανδάτορι καὶ καμπιδούκτορι καὶ τουβάτορι, ἐπακολουθοῦσιν ὡς ὠρίσθησαν οἱ λοχαγοί· πρῶτον οἱ τοῦ ἀριστεροῦ μέρους, καὶ τότε τοῦ δεξιοῦ. Γινομένων δὲ αὐτῶν ἐν τῷ τῆς παρατάξεως τόπῳ

ἴσεται ὁ ἄρχων καὶ μετ' αὐτὸν ὁ βανδοφόρος, ὅπιθεν δὲ αὐτοῦ ὁ τὴν κάππαν βαστάζων καὶ μετ' αὐτὸν ὁ τὴν τοῦβαν.

12 8,11 2 Καὶ παρατάσσονται αὐτῷ ἐκατέρωθεν αἱ ἀκίαι, ὡς ὠρίσθησαν, πρῶτον ἐν ἀραιοτέρῳ διαστήματι, ἵνα μὴ συντρίβωνται ὑπ' ἀλλήλων, ἀπὸ δεκαἑξ τὸ βάθος, ἔχουσαι καὶ τοὺς ψιλούς ὅπιθεν, τὰ δὲ ξίφη τῶν κονταρίων ἄνω βλέποντα, ἵνα μὴ ἐμποδίζονται ὑπ' αὐτῶν. Ἐμπροσθεν δὲ τοῦ μετώπου περιπατοῦσιν ὁ καμπιδούκτωρ καὶ ὁ μανδάτωρ, ὁ μὲν τοὺς τόπους ἀνερευνῶν καὶ ὁδηγῶν, ὁ δὲ τὰ μανδάτα γνώμη τοῦ ἄρχοντος διδούς. ὥστε, εἰ μὲν τάγμα γυμνάζεται, τὸν τοῦ τάματος ἄρχοντα ἔμπροσθεν περιπατεῖν μετὰ μανδάτορος καὶ καμπιδούκτορος· εἰ δὲ μέρος γυμνάζεται, μηδένα ἔμπροσθεν περιπατεῖν, εἰ μὴ τὸν τοῦ μέρους ἄρχοντα καβαλλάριον μετὰ μανδατόρων δύο, καμπιδουκτόρων δύο, στρατορος ἑνὸς καὶ σπαθαρίου ἑνὸς καὶ τοὺς ὀρνίβορας, μέχρις οὗ πλησίον τῆς συμβολῆς γένηται ἢ παράταξις.

12 8,11 3 Τότε δὲ εἰσέρχεσθαι ἐν τῇ παρατάξει ἀσφαλῶς ἐν ᾧ τὸ βάνδον αὐτοῦ τέτακται. Καὶ μὴ συμπλέκεσθαι αὐτὸν τοῖς πολεμίοις, μηδὲ τοὺς ὀρνίβορας διὰ τὸ γυμνοὺς αὐτοὺς εἶναι, μηδὲ βούκινον ἢ τοῦβαν λέγειν εἰς ἕκαστον μέρος, πλὴν τοῦ μεράρχου, κἂν εἰ συμβῇ πολλὰ εἶναι, ἵνα μὴ θορύβου γινομένου τὰ μανδάτα ἑξακούωνται.

12 8,12 t Πῶς δεῖ τάσσεσθαι τοὺς ψιλούς μετὰ τῶν σκουτάτων καὶ καβαλλαρίων; Τάσσονται δὲ καὶ οἱ ψιλοὶ κατὰ διαφόρους τρόπους· οἱ σαγιττάτορες ποτὲ μὲν ὅπιθεν ἐκάστης ἀκίας πρὸς τὸ μέρος τῶν ὄντων, τουτέστιν εἰς τοῦ δεκαἑξ σκουτάτους τέσσαρες, ἵνα καὶ μέχρι τεσσάρων μεριζομένης τῆς τῶν σκουτάτων ἀκίας εὐρεθῇ εἰς τοξότης ὅπιθεν αὐτῆς ποτὲ δὲ ἐν τῷ βάθει τῶν ἀκιῶν εἰς παρ' εἰς σκουτάτος καὶ τοξότης, ποτὲ δὲ καὶ ἐν ταῖς ἀκίαις καὶ ἐν τοῖς κέρασι τῆς παρατάξεως, τουτέστιν ἐσωτέρῳ τῶν καβαλλαρίων, πολλάκις δὲ καὶ ἐξωτέρῳ αὐτῶν, ἀπὸ μικροῦ διαστήματος, μετὰ καὶ ὀλίγων σκουτάτων εἰς τὸ δηφενδεῦσαι τοὺς εἰς τὸ ἐξώτερον ἐστῶτας καβαλλαρίους, ἐὰν πολλοὶ εἰσιν οἱ ψιλοί.

12 8,12 2 Οἱ δὲ τὰς βηρύττας ἤτοι μαρτζοβάρβουλα ἔχοντες ἢ ὅπισθεν τῶν ἀκιῶν τῶν σκουτάτων ἢ εἰς τὰ ἄκρα τῆς παρατάξεως καὶ οὐκ ἐν τῷ μέσῳ. Οἱ δὲ σφενδοβολισταὶ πάντως εἰς τὰ ἄκρα τῆς παρατάξεως. Νῦν δὲ τάξωμεν τοὺς τοξότας καὶ λοιποὺς ἀκοντιστὰς ὅπιθεν τῶν ἀκιῶν πρὸς τὴν γυμνασίαν. Πῶς δεῖ τάσσεσθαι τοὺς καβαλλαρίους μετὰ τῶν σκουτάτων; Ὡστε εἰς τὰ ἄκρα τῆς πεζικῆς παρατάξεως τάσσεσθαι τοὺς καβαλλαρίους, τὰ δὲ γενναιότερα τάγματα μετὰ τῶν ἀρχόντων αὐτῶν ἐξωτέρῳ.

12 8,13 1 Καί, εἰ μὲν πολλοὶ εἰσιν οὗτοι, τουτέστι πλέον τῶν δώδεκα χιλιάδων, ἀπὸ δέκα τὸ βάθος τούτων γίνεσθαι· εἰ δὲ καὶ ἐπ' ἕλαττον τοῦ μέτρου τούτου, ἀπὸ πέντε. Εἶναι δὲ ἐκ περισσοῦ τινὰς ὅπιθεν ἐν ὑποβοηθείᾳ αὐτῶν ἐξωτέρῳ τῶν ἀμαξῶν, ἵνα, ἐὰν μὲν διὰ τοῦ νώτου τινὲς τῶν ἐχθρῶν φθάνουσιν, ἀποσοβήσουσιν αὐτούς· εἰ δὲ μήγε, προστεθῶσι τοῖς πλαγίοις καὶ αὐτοί. Τάσσονται δὲ καὶ αὐτοὶ ἐν ἀραιοτέρῳ πρότερον διαστήματι, ἵνα μὴ ἐμποδίζονται, εἰ γένηται καιρὸς ἐν ταῖς μεταβολαῖς. Ὡστε παραγγεῖλαι τοὺς καβαλλαρίους μὴ κατατρέχειν τῶν ἐχθρῶν, μηδὲ ἀφίστασθαι τῆς πεζικῆς παρατάξεως ἐπὶ πολὺ διάστημα, κἂν εἰ τραπῶσιν οἱ ἐχθροί, ἵνα μὴ ἐνέδρας παρ' αὐτῶν γινομένης, εἴπερ ἀπὸ διαστήματός εἰσι, γυμνούμενοι τῆς παρατάξεως ἐπηρεασθῶσιν, ὡς ὀλιγώτεροι, ἀλλὰ, καὶ ἐὰν βιασθῶσιν ὡς εἰκὸς ὑπὸ τῶν ἐναντίων, κατὰ τοῦ νώτου τῆς παρατάξεως προσφεύγειν καὶ μὴ παρέρχεσθαι τὰς ἀμάξας.

12 8,13 2 Εἰ δὲ μηδὲ οὕτως ἀντέχουσι, κατέρχεσθαι αὐτοὺς ἐκ τῶν ἵππων καὶ οὕτως πεζῇ ἑαυτοὺς δηφενδεύειν. Ὡστε, ἐὰν παρατάξασθαι μὲν θέλῃ ὁ στρατός, μὴ συμβαλεῖν δὲ κατὰ τὴν αὐτὴν ἡμέραν, καὶ ὀρμήσωσιν οἱ ἐχθροὶ κατὰ τῶν καβαλλαρίων καὶ μὴ βαστάζωσιν αὐτούς, μὴ ἀναμένειν αὐτοὺς εἰς τὰ κέρατα τῆς παρατάξεως, ἀλλ' ὅπιθεν μᾶλλον ἐλθεῖν τῶν πεζῶν, τουτέστι μέσον τῆς παρατάξεως καὶ τῶν ἀμαξῶν.

- 12 8,13 3 Ἄλλ', εἰ τοῦτο γένηται, χρεία μείζονος τοῦ ἐν τῷ μέσῳ διαστήματος, ἵνα μεταβαλλομένων ὡς εἰκὸς τῶν καβαλλαρίων μὴ στενοχωρηθῶσιν, μηδὲ αἱ τῶν ἐχθρῶν σαγίτται βλάψωσιν αὐτούς. Ποίας δεῖ κινήσεις γυμνάζεσθαι τοὺς πεζοὺς; Παραγγέλλει ὁ μανδάτωρ *Silention! Mandata captate! Non vos turbatis! Ordinem servate! Bando sequite! Nemo demittat bandum et inimicus seque!* Καὶ κινουσι πράως καὶ ἡσύχως, ὥστε μηδὲ ψιθυρισμὸν γίνεσθαι παρὰ τινος.
- 12 8,14 2 Ἐθίζεσθαι δὲ αὐτοὺς πρὸς ταῦτα φωνῇ καὶ νεύματι, διὰ σημείου τινός, κινεῖν καὶ ἴστασθαι, λεπτύνεσθαι ἥτοι μερίζεσθαι τὸ βάθος τῶν ἀκίων, περιπατεῖν ἴσως καὶ συντεταγμένως ἐπὶ στόμα, καὶ κατὰ ποικίλους τρόπους καὶ διαφόρους πυκνοῦσθαι ἥτοι σφίγγεσθαι κατὰ βάθος καὶ μῆκος, φούλκῳ περιπατεῖν, συμβάλλειν σχηματικῶς ποτὲ μὲν μετὰ βεργίων, ποτὲ δὲ μετὰ γυμνῶν σπαθίων. Γυμνασία δευτέρα.
- 12 8,15 1 Μερίζεσθαι πρὸς διφραλαγγίαν καὶ πάλιν ἀποκαθίστασθαι, δεξιὰ καὶ ἀριστερὰ κλίνεσθαι καὶ περιπατεῖν ἐπὶ κέρας <ἡγουν τὸ δεξιὸν μέρος, προάγειν ἔμπροσθεν> καὶ πάλιν ἀποκαθίστασθαι, φυλάττεσθαι ἀμφιστόμως ἐκατέρωθεν καὶ πάλιν ἀποκαθίστασθαι, μετατίθεσθαι δεξιὰ καὶ ἀριστερά, ἀραιοῦσθαι καὶ πλατύνεσθαι, βαθύνεσθαι ἥτοι διπλοῦσθαι τὸ βάθος τῶν ἀκίων, μεταβάλλεσθαι κατὰ νώτου καὶ πάλιν ἀποκαθίστασθαι. Διὰ ποίαν αἰτίαν αἱ εἰρημέναι κινήσεις γίνονται; Γίνονται δὲ τὰ σχήματα ταῦτα διὰ τὰς αἰτίας ταύτας· φωνῇ ἥτοι νεύματι διὰ σημείου τινός, κινουσιν καὶ ἴστανται.
- 12 8,16 3 Ὅτε θέλει κινῆσαι, σημαίνει βουκίνῳ ἢ τῇ ταυρέᾳ ὁ καμπιδούκτωρ ἢ τῇ φωνῇ, καὶ κινουσιν. εἰ δὲ στήσαι, ἢ τῇ τούβᾳ ἢ τῇ φωνῇ ἢ νεύματι τῆς χειρός, καὶ ἴστανται· διὰ δὲ τοῦτο φωνῇ καὶ σημασίᾳ ἐθίζεσθαι ἀναγκαῖόν ἐστιν διὰ τὸν τοῦ ἄρματος θόρυβον ἢ κονιορτὸν ἢ ὁμίχλην ἐπιγινομένην. Λεπτύνονται ἥτοι μερίζονται αἱ ἀκίαι, ὅταν ἀπὸ δεκαῆξ ἀνδρῶν τὸ βάθος ἐστὶν αὐτῶν καὶ θέλει μᾶλλον τὸ μῆκος τῆς παρατάξεως ἐκτεῖναι διὰ κόμπον ἢ διὰ τὸ ἰσωθῆναι τῇ τῶν ἐναντίων τάξει.
- 12 8,16 4 Παραγγέλλει ἢ *Ad octo!* ἢ *Exi!* Καὶ ἐξέρχονται εἷς παρ' ἓνα μεριζόμενοι, καὶ λεπτύνεται μὲν τὸ βάθος τῶν ἀκίων, προστίθεται δὲ τὸ μῆκος τῆς παρατάξεως καὶ γίνεται τὸ βάθος ἀπὸ ὀκτώ. Εἰ δὲ θέλει ἀπὸ τεσσάρων, πάλιν· *Exi!* Καὶ ἐξέρχονται ὁμοίως πάντες εἰς ἓν μέρος, ἢ δεξιὰ ἢ ἀριστερά· τοῦτο χρεία παραφυλάττειν, ἵνα πάντες εἰς ἓν μέρος καὶ ἐξέρχονται καὶ εἰσέρχονται. Περιπατεῖν ἴσως καὶ συντεταγμένως.
- 12 8,16 5 Ὅταν τινὲς τῆς παρατάξεως προκύψωσι καὶ ἀνίσως περιπατοῦσιν, παραγγέλλει· *Derige frontem!* Καὶ ἰσοῦται τὸ μέτωπον. Πυκνοῦνται ἥτοι σφίγγονται, ὅταν ὡς ἀπὸ δύο ἢ τριῶν σαγιττοβόλων τῆς τῶν ἐχθρῶν παρατάξεως γίνεται ἡ παράταξις καὶ μέλλει συμβάλλειν.
- 12 8,16 6 Παραγγέλλει· *Iunge!* Καὶ πυκνούμενοι σφίγγονται πρὸς τὸν μέσον τόπον κατὰ βάθος καὶ μῆκος τοσοῦτον, ἵνα οἱ μὲν ἔμπροσθεν τεταγμένοι ἐκ πλαγίου εἰς τὰ βούκουλα ἀλλήλοις ἐγγίζουσιν, οἱ δὲ ὀπισθεν κατὰ νώτου ἀλλήλοις σχεδὸν κεκόλληνται. Τοῦτο δὲ τὸ σχῆμα γίνεσθαι δύναται καὶ περιπατούσης καὶ ἰσταμένης τῆς παρατάξεως. Χρὴ δὲ τοὺς οὐραγοὺς παραγγέλλεσθαι ἐκ τῶν ὀπιθεν ὠθεῖν τοὺς ἔμπροσθεν καὶ ἀπορθοῦν αὐτούς, εἰ χρεία, ἵνα μὴ ἐναπομένουσι τινὲς ὡς εἰκὸς δειλιῶντες.
- 12 8,16 8 Φούλκῳ περιπατοῦσιν, ὅταν, ἐγγιζουσῶν τῶν παρατάξεων, τῆς τε ἡμετέρας καὶ <τῆς> τῶν ἐναντίων, μέλλῃ ἄρχεσθαι ἡ τοξεία γίνεσθαι καὶ οὐ φοροῦσιν οἱ ἐν τῷ μετώπῳ τεταγμένοι ζάβας ἢ γονυκλάρια. Παραγγέλλει· *Ad phulco!* Καὶ τῶν ἔμπροσθεν κατὰ τὸ μέτωπον τεταγμένων πυκνούντων τὰ σκουτάρια αὐτῶν μέχρι τοῦ ἐγγίζειν τοῖς βουκούλοις κατασκέποντες προσπεπλασμένως τὰς γαστέρας αὐτῶν μέχρι τῆς κνήμης, οἱ δὲ παρεστῶτες αὐτοῖς ὀπιθεν ὑπερανέχοντες τὰ σκουτάρια αὐτῶν καὶ ἀναπαύοντες εἰς τὰ βούκουλα τῶν ἔμπροσθεν σκέπουσι τὰ στήθη καὶ τὰς ὀψεις αὐτῶν <καὶ οὕτως> συμβάλλουσιν. Ὅταν

πυκνωθείσης τῆς παρατάξεως κατὰ λόγον ἀπὸ ἐνὸς σαγιττοβόλου γένηται τῶν πολεμίων καὶ μέλλει πάντως ἢ συμβολὴ συνάπτεσθαι, παραγγέλλει Parati! Καὶ ἄλλου διαδεχομένου καὶ κρᾶζοντος Adiuta! Καὶ πάντων ἀποκρινομένων ὁμοῦ, ἴσως καὶ συμφόνως Deus! οἱ μὲν ψιλοὶ τοξεύουσιν ὑψηλοτέρως, οἱ δὲ σκουτάτοι, οἱ εἰς τὸ μέτωπον τεταγμένοι ἔτι ἐγγυτέρω γενομένων τῶν πολεμίων, εἰ μὲν ἔχουσι μαρτζοβάρβουλα ἢ ριπτάρια, ἀναπαύοντες τὰ κοντάρια εἰς τὸ χαμαὶ ρίπτουσιν ἐκεῖνα, εἰ δὲ μήγε, ἀναμένοντες μέχρις οὗ ἐγγὺς ἔλθωσιν, τότε ἀκοντίζοντες τὰ κοντάρια αὐτῶν ἐπιλαμβάνονται τῶν σπαθίων αὐτῶν καὶ μάχονται εὐτάκτως ἐν τῇ τάξει αὐτῶν μένοντες καὶ οὐ κατατρέχοντες τῶν ὡς εἰκὸς ὑποχωρούντων αὐτοῖς ἐχθρῶν, οἱ δὲ ὀπισθεν αὐτῶν ἐστῶτες, τὰς ἐαυτῶν κεφαλὰς σκέποντες μετὰ τῶν σκουταρίων αὐτῶν, ἐπιβοηθοῦσι τοῖς ἔμπροσθεν μετὰ τῶν κονταρίων.

12 8,16 9 Χρεῖα δ' ἐστὶν ἀσφαλῶς τοὺς εἰς τὸ μέτωπον τασσομένους προφυλάττειν ἑαυτοὺς, μέχρις οὗ εἰς χεῖρας ἐκ τοῦ πλησίον ἔλθωσιν, ἵνα μὴ κατατοξεύωνται ὑπὸ τῶν πολεμίων, ἐὰν μάλιστα μὴ ἔχουσι ζάβας ἢ περικνημίδας. Μερίζονται πρὸς διφαλαγγίαν, ὅταν ἐπ' εὐθείας περιπατοῦσης τῆς παρατάξεως καὶ ἔμπροσθεν καὶ κατὰ νώτου φανῶσι πολέμιοι.

12 8,16 10 Καὶ εἰ μὲν ἀπὸ δεκαἑξ ἔχουσιν αἱ ἀκίαι καὶ ἡγγισαν οἱ δι' ὄψεως ἐρχόμενοι ἐχθροὶ καὶ μέλλουσιν ἐκ τοῦ πλησίον ἄρχεσθαι τῆς μάχης, παραγγέλλει· <Ad octo!> Medii partitis ad diphalangiam! Καὶ ἐν ὀκτῶ ἴστανται, ἐν δὲ ὀκτῶ στρεφόμενοι καὶ κινούμενοι πρὸς διφαλαγγίαν μερίζονται. Εἰ δὲ ἢ ἀπὸ ὀκτῶ ἴστανται τὸ βάθος ἢ ἀπὸ τεσσάρων, παραγγέλλει· Primi statis, secundi ad diphalangiam exitis! Καὶ στρεφόμενοι οἱ σεκοῦνδοι, τουτέστιν οἱ ὑπὸ τὸν δεκάρχην, ἐξέρχονται διάστημά τι ἄχρι τριακοσίων βημάτων ἢ τοι σκελισμάτων, τοσοῦτον ὥστε μὴ δύνασθαι τὰς βαλλομένας παρὰ τῶν ἐναντίων σαγίττας ἐκατέρωθεν βλάπτειν τοὺς νώτους τῶν ἀντιβλεπόντων, ἀλλ' ἐν τῷ εὐκαίρῳ τόπῳ πίπτειν αὐτάς. <Εἴτα παραγγέλλει> Reverte! Καὶ πάλιν ὑποστρέφοντες, εἰ χρεῖα γένηται, ἀποκαθίστανται κατὰ τὸ πρότερον σχῆμα. Εἰ δὲ ὡς εἰκὸς ἢ μείζων δύναμις τῶν ἐχθρῶν διὰ νώτου τῆς παρατάξεως ἔρχεται καὶ ἅμαξαι οὐκ ἀκολουθοῦσιν, οἱ σεκοῦνδοι ἴστανται καὶ οἱ πρῆμοι ἐξέρχονται. Τὰ δὲ τῆς διφαλαγγίας γίνεται, ὅταν αἱ ἅμαξαι οὐκ ἀκολουθοῦσιν ἢ ἀκολουθοῦσαι ἐβιάσθησαν ὑπὸ τῶν πολεμίων. Δεξιὰ ἢ ἀριστερὰ κλίνονται, ὅταν ἐκ πλαγίου εἰς ἐν μέρος θέλει τὴν παράταξιν σῦραι ἢ διὰ τὸ ὡς εἰκὸς ἐκτεῖναι τὴν παράταξιν καὶ ὑπερκεράσαι τοὺς ἐχθροὺς ἢ μὴ ὑπερκερασθῆναι παρ' αὐτῶν ἢ διὰ τόπου ἐπιτηδειότητα ἢ διὰ παραγωγὴν στενοῦ τόπου.

12 8,16 11 Καὶ εἰ μὲν δεξιὰ θέλει παραγαγεῖν αὐτήν, παραγγέλλει· Ad conto clina! Καὶ στρέφοντες πάντες οἱ ὀπλίται ἐκεῖθεν, <παραγγέλλει> Move! Καὶ κινοῦσιν ἕως οὗ χρεῖα. Redi! Καὶ ἀποκαθίστανται. Εἰ δὲ ἀριστερὰ θέλει, παραγγέλλει· Ad scuto clina, move! Καὶ τὰ ἄλλα ὁμοίως φυλάττονται. <Φυλάττεσθαι> ἀμφιστόμως, ὅταν τῶν ἐχθρῶν ὡς εἰκὸς ἄφνω γυρευόντων ἔμπροσθεν καὶ ὀπισθεν μὴ φθάσῃ πρὸς διφαλαγγίαν μερισθῆναι ἢ παράταξις.

12 8,16 12 Παραγγέλλει· Undique servate! Καὶ οἱ ἡμίσεις κατὰ τῶν ἔμπροσθεν ἐρχομένων ἰστάμενοι ἀρμόζονται, οἱ δὲ ἡμίσεις ἐπὶ τὸν νῶτον ἀντιστρεφόμενοι, οἱ δὲ ἐν τῷ μέσῳ ἐστῶτες τὰς κεφαλὰς αὐτῶν ἴσως σκέπουσι διὰ τῶν σκουταρίων. Μετατίθενται δεξιὰ καὶ ἀριστερά, ὅταν ἢ δεξιὰ ἢ ἀριστερὰ θέλει μετενεγκεῖν τὴν παράταξιν χρεῖας καλούσης, ὡς εἰκός.

12 8,16 13 Παραγγέλλει· Depone au destra au senestra! Καὶ ἐνὸς ἐνὸς τάγματος μετατιθεμένου μεταφέρεται ἢ παράταξις πᾶσα πρὸς τὸ μέρος ἐκεῖνο συντόμως. Ἀραιοῦνται ἥτοι πλατύνονται, ὅταν πεπυκνωμένοι εἰσὶ καὶ θέλει μερίσαι ἥτοι λεπτύναι ὡς εἰκὸς τὰς ἀκίας καὶ ἐκτεῖναι τὴν παράταξιν εἰς μῆκος ἢ διὰ τὸ ἀνετωτέρους αὐτοὺς γενέσθαι.

12 8,16 14 Παραγγέλλει· Largia ad ambas partes! Καὶ πλατύνονται. Τοῦτο δὲ τὸ σχῆμα καὶ περιπατοῦσης καὶ ἰσταμένης τῆς παρατάξεως δύναται γίνεσθαι τῶν δύο κεράτων ἐπὶ τὰ ἔξω νευόντων, εἴτε

μέρος <έν> , εἴτε παράταξις ἐστίν. Βαθύνονται ἤτοι διπλοῦνται αἱ ἀκίαι, ὅταν μὲν ἀπὸ τεσσάρων ἴστανται καὶ θέλει αὐτὰς διπλῶσαι καὶ πρὸς συμβολὴν ἰσχυροποιῆσαι, ἀρμοζόμενος τῷ βάθει τῶν ἐναντίων.

12 8,16 15 Παραγγέλλει· Intra! Καὶ γίνονται ὀκτώ. Εἰ δὲ θέλει δεκαῆς ποιῆσαι, πάλιν παραγγέλλει· Intra! Καὶ εἰσερχόμενοι εἰς τοὺς ἰδίους τόπους εἰς παρ' ἑνα διπλοῦνται καὶ γίνονται δεκαῆς πάντες εἰς ἓν μέρος, ὡς ἐξήλθον. Εἰ δὲ θέλει ὡς εἰκὸς ἀπὸ τριακονταδύο τὸ βάθος τῶν ἀκιῶν ποιῆσαι, ὅπερ οὐκ ἔστιν χρεῖῳδες, παραγγέλλει· Acia in acia! Καὶ διπλοῦνται ὁμοίως καὶ βαθύνεται μὲν ἡ παράταξις, συστέλλεται δὲ τὸ μῆκος αὐτῆς. Μεταβάλλονται, ὅταν ἐπ' εὐθείας περιπατοῦσης τῆς παρατάξεως μηκέτι δι' ὀψεως ἔλθωσιν οἱ ἐχθροί, ἀλλὰ διὰ τοῦ νώτου αὐτῆς.

12 8,16 16 Καὶ εἰ μὲν τὸ μέτωπον ἤτοι τοὺς λοχαγοὺς ὀπιθεν θέλει μετενεγκεῖν <ἀπὸ> δεκαῆς ὄντος τοῦ βάθους, παραγγέλλει· Muta locum! Καὶ διὰ τοῦ βάθους τῶν ἀκιῶν παρερχόμενοι οἱ λοχαγοί, ὡς ἴσταται ἡ παράταξις, συνακολουθοῦντων αὐτοῖς καὶ τῶν λοιπῶν μεταβάλλονται, τὸ μέτωπον ἐπὶ τοὺς πολεμίους ποιοῦντες. Τοῦτο δὲ τὸ πρὸ τῆς πυκνώσεως ἐπιτηδείως γίνεται. Εἰ δὲ πεπύκνωται καὶ οὐ συμφθάζει ἀραιῶσαι, παραγγέλλει· Transforma! Καὶ στρεφόμενοι, ὡς ἴστανται, ἀντιβλέπουσι κατὰ τοῦ νώτου μέρος, οὐκέτι τοῦ λοχαγοῦ ἔμπροσθεν εὐρισκομένου, ἀλλὰ τοῦ ἐξαιδεκάτου οὐραγοῦ. Πῶς δεῖ τάσσεσθαι τὴν παράταξιν καὶ ἐθίζεσθαι πρὸς ἐχθρῶν ἀντιπαράταξιν; Κατορθωθείσης ἰδίᾳ τῆς ἐκάστου τάγματος γυμνασίας κατὰ τὸν εἰρημένον τρόπον, δεῖ ἐνέγκαι τὸν στρατὸν ὅλον καὶ κατὰ πάντα ὁμοίως δημοσίῳ πολέμῳ τάξει τὴν παράταξιν, τοὺς τε σκουτάτους καὶ ψιλοὺς καὶ καβαλλαρίους καὶ τὰς ἀμάξας καὶ τὸν λοιπὸν τοῦλδον, καὶ ἀντικαταστήσαι αὐτῇ ὅτε μὲν πεζοὺς ἐπὶ ἀπλῆς ἀκίας ἀντιπαρατασσομένους αὐτῇ, ὅτε δὲ τοὺς καβαλλαρίους τοξεύοντας δίχα ξιφῶν.

12 8,17 2 Καὶ ποτὲ μὲν μετὰ τάξεως ἐρχομένους κατ' αὐτῆς, ποτὲ δὲ μετὰ κονιορτοῦ καὶ κραυγῆς καὶ ἀταξίας, ὅτε ὀπιθεν, ὅτε ἐκ τῶν πλαγίων καὶ κατὰ νώτου, ἵνα οἱ πεζοὶ καὶ οἱ καβαλλάριοι πάντων ἐν ἔθει γινόμενοι μὴ ταράσσωνται καὶ οἱ μεράρχαι ἀρμόζωνται ταῖς κατ' αὐτῶν ἐγχειρήσεσιν. Ὅμοίως τε καὶ τοὺς καβαλλαρίους δοκιμάζεσθαι ποτὲ εἰς τὰ ἄκρα ἐστῶτας, ποτὲ εἰς τὸν νῶτον ἐρχομένους τῶν πεζῶν καὶ μεταβαλλομένους κατὰ νώτου. τάσσονται δὲ τὰ μέρη τῆς παρατάξεως ἀπὸ ἐκατὸν ἢ διακοσίων ποδῶν ἀλλήλων διακεκριμένως, ἵνα μὴ στενοῦνται ὑπ' ἀλλήλων ἐν τῷ περιπατεῖν καὶ ἐν τῷ καιρῷ τῆς συμβολῆς ἐνοῦνται καὶ βοηθοῦσιν ἑαυτοῖς, καὶ παραγγέλλονται τῷ μέσῳ μέρει πείθεσθαι, ἔνθα τὸ τοῦ στρατηγοῦ βάνδον συμβαίνει τάσσεσθαι.

12 8,17 3 Τὸν μὲν γὰρ μέσον τόπον τῆς παρατάξεως οἱ ἀρχαῖοι διὰ τοῦτο στόμα ἐκάλεσαν καὶ ὀμφαλόν, ἵνα αὐτῷ τὰ λοιπὰ πείθωνται. Ἐπειδὴ δὲ τὸ σφίγγεσθαι ἤτοι πυκνοῦσθαι πρὸς τὸ ἀρμοῦσθαι καὶ πλατύνεσθαι συντομώτερον καὶ ἀσφαλέστερόν ἐστιν, οὐ χρή ἀπὸ δεκαῆς τὸ βάθος τῶν ἀκιῶν τάσσεσθαι, ἀλλ' ἀπὸ τεσσάρων, ἵνα καὶ κομπωτέρα φαίνεται τοῖς πολεμίοις ἢ παράταξις καὶ ἀνεκτότεροι γένωνται οἱ ὀπλίται ἐν τῷ περιπατεῖν μάλιστα ἐπὶ διάστημα.

12 8,17 4 εἰ γὰρ χρεῖα ἢ ἀπὸ ὀκτῶ ἢ ἀπὸ δεκαῆς γίνεσθαι τὸ βάθος, ἐν τῷ περιπατεῖν συντόμως γίνεται καὶ σφίγγεται. εἰ μέντοι σφιγκτικῆς καὶ κονδῆς οὔσης τῆς παρατάξεως, χρεῖα τοῦ ἐκταθῆναι τὸ μῆκος αὐτῆς, πολλῆς ὥρας δεῖται εἰς τοῦτο καὶ οὐκ ἔστι χρεῖῳδες τῶν πολεμίων ἐγγιζόντων ἐκτείνειν παράταξιν. Οἱ δὲ βανδοφόροι μέχρι μὲν τῆς παρατάξεως καβαλλάριοι μετὰ τῶν ἀρχόντων αὐτῶν, ἐν δὲ τῇ τάξει πεζοὶ ὀφείλουσιν ἴστασθαι, ὥστε μήτε τῶν δεκαῆς πλέον τὸ βάθος τῶν ἀκιῶν γίνεσθαι, καὶ εἰ τῶν ἐναντίων βαθυτέρα ἐστί, μήτε τῶν τεσσάρων ἔλαττον, καὶ εἰ λεπτοτέρα ἐστί τῶν ἐναντίων.

12 8,17 6 ὥστε τὸ μὲν πλέον τῶν δεκαῆς ἄχρηστον, τὸ δὲ ἔλαττον τῶν τεσσάρων ἀσθενές· μέση δὲ τάξις τῶν ὀκτῶ σκουτάτων ἐστίν. ὥστε πᾶσαν ἡσυχίαν γίνεσθαι ἐν τῷ στρατῷ καὶ παραγγέλλεσθαι

τοὺς ἐκάστης ἀκίας οὐραγούς, ἵνα ἕως ψιθυρισμοῦ ἐὰν ἀκούσῃ παρὰ τινος τῶν ὑπ' αὐτοὺς μετὰ τῶν ἀστειλίων τῶν κονταρίων νύσσουσιν αὐτούς, καὶ ἐν ταῖς συμβολαῖς δὲ ὠθοῦσι τοὺς ἔμπροσθεν αὐτῶν, εἰς τὸ μὴ τινὰς τῶν ὀπλιτῶν ἐξ ὀλιγωρίας ὡς εἰκὸς παραπομένειν.

12 8,17 8 ὥστε μὴ ἐπιτηδεύειν ἐπὶ πολὺ διάστημα τοὺς πεζοὺς ὠπλισμένους περιπατεῖν, ἀλλὰ καὶ ἐὰν βραδύνουσιν οἱ ἀντιπαρατασσόμενοι, καὶ χρεῖα τοῦ ἀναμεῖναι τὴν παράταξιν, μὴ ἀναγκάζειν αὐτοὺς ἴστασθαι πολλὰς ὥρας, ἵνα μὴ, ὡς βραχεῖαν ὀπλισιν ἔχοντες, ἐν τῇ συμβολῇ κεκοπωμένοι εὐρεθῶσιν, ἀλλ' ἢ παρασκευάζειν αὐτοὺς καθέζεσθαι καὶ ἀναπαύεσθαι, καὶ ὅταν ἐκ τοῦ πλησίον ἔλθωσι, τότε ἐγείρειν αὐτούς, ἵνα καὶ ἄκοποι καὶ ἀσύντριπτοι μένωσιν. ὥστε μηδένα ἔμπροσθεν τῆς παρατάξεως περιπατεῖν, πλην τῶν μεραρχῶν καβαλλαρίων καὶ μανδατόρων δύο καὶ καμπιδουκτόρων δύο καὶ στρατορος ἑνὸς καὶ σπαθαρίου ἑνὸς καθ' ἕκαστον ἄρχοντα, καὶ τῶν ὀρνιθόρων, μέχρις οὗ ἐγγίσωσιν οἱ πολέμιοι.

12 8,17 9 τότε δὲ ἕκαστον ἀσφαλῶς ἐν τῷ ἰδίῳ μέρει εἰσέρχεται. Δεῖ εἰδέναι, ὅτι τὸ μὲν ἐθίζειν ἐν σημείῳ ἥτοι παραγγέλμασι ἐν ταῖς γυμνασίαις τὴν πεζικὴν παράταξιν ἥτοι τὰ μέρη αὐτῆς καλὸν καὶ χρησίμῳ ἐστὶ καὶ εὐπαθεῖς τοὺς στρατιώτας καὶ ἐτοίμους ποιεῖ.

12 8,17 11 Οὐκ ἀνάγκη δὲ ἐν καιρῷ πολέμου πᾶσαν τὴν παράταξιν ἐνὶ σημείῳ τάσσεσθαι· οὐδὲ γὰρ πάντως τόπος τοιοῦτος εὐρίσκεται, οὐδὲ ὁ καιρὸς, πλήθους μάλιστα ὄντος. καὶ ἐκτεταγμένης ἐπὶ πολὺ τῆς παρατάξεως, εἰς τὸ πᾶσιν δηλοῦσθαι τὰ σημεῖα, ἅπερ ἡ χρεῖα ἀπαιτεῖ γίνεσθαι. Οὕτε δὲ οἱ ἐχθροὶ ἴσως ἐπέρχονται.

12 8,17 12 Ὑπόθου οὖν, ὅτι τὸ ἐν μέρος τῆς παρατάξεως λεπτὸν ὃν ὠθεῖται ἀπὸ τῶν ἐχθρῶν, τὰ ἄλλα μέρη βαθυνόμενα τί ὠφελοῦνται; τοῦ ἑνὸς μέρους γυρευομένου ὑπὸ τῶν ἐχθρῶν, τὰ ἄλλα ἀμφιστόμως τασσόμενα τί εὐεργετοῦνται; Καὶ διὰ τοῦτο χρὴ ἕκαστον μέρος τῇ ἐπερχομένῃ καὶ ἐνοχλοῦσῃ αὐτῷ τάξει διὰ τῶν εἰρημένων κινήσεων ἀρμόζεσθαι, καὶ μὴ ἀναμένειν ἕτερον σημεῖον. Τὸ μέντοι ἴστασθαι καὶ περιπατεῖν ἴσως ἀνάγκη πάντας ἐνὶ παραγγέλματι πείθεσθαι ἕως τοῦ καιροῦ τῆς συμβολῆς.

12 8,17 13 Καὶ διὰ τοῦτο εἰς μέρη διάφορα καὶ τάγματα οἱ ἀρχαῖοι τὰς μεγάλας παρατάξεις διένειμαν. Πῶς δεῖ τὰς ἀμάξας καὶ τὸν τοῦλδον τάσσεσθαι; Ὡστε ἐὰν ἔδοξε τὸν карагὸν ἀκολουθεῖν, ὅπισθεν ἀπὸ ἑνὸς τελείου σαγιττοβόλου τάσσεσθαι αὐτὸ τῆς πεζικῆς παρατάξεως, καὶ συνακολουθεῖν ἐν τάξει τῷ ἰδίῳ μέρει.

12 8,18 1 Τοσοῦτον δὲ διάστημα κρατεῖν τὰς ἀμάξας, ὅσον ἢ παράταξις ἔχει, ἵνα μὴ ἔξωθεν γινόμεναι ταύτης ἀβοήθητοι μένωσιν. Ἐκάστην δὲ αὐτῶν κιλικίῳ τὸ ὅπισθεν μέρος σκέπεσθαι, ἵνα καὶ οἱ ἀμαξηλάται ἄνω ἰστάμενοι καὶ μαχόμενοι ὡς ἀπὸ προμαχόνων βοηθοῦνται, καὶ οἱ βόες φυλάττονται ἀπὸ τῶν βαλλομένων σαγιττῶν. Τὰς δὲ βαλλιστροφόρους ἀμάξας δι' ὅλου μὲν καταμερίζειν τοῦ διαστήματος, τὰς δὲ πλείους καὶ χρειώδεις ἐν τοῖς ἄκροις τάσσειν, τοὺς δὲ ἀμαξηλάτας ἀκοντιστὰς εἶναι ἢ σφενδοβόλων ἢ μαρτζοβαρβούλων ἢ σαγιττῶν.

12 8,18 3 Ἐσωτέρῳ δὲ τῶν ἀμαξῶν εὐθέως τὸν λοιπὸν τοῦλδον, ἐφ' ᾧ τὸν μέσον τόπον τὸν μεταξὺ τῶν ἀμαξῶν καὶ τῆς παρατάξεως εὐκαιρον εἶναι, ἵνα κἂν πρὸς διφραλαγγίαν καιρὸς γένηται μερισθῆναι τοὺς σκουτάτους ὡς βιαζομένων τῶν ἀμαξῶν εἴτε τοὺς καβαλλαρίους διαδραμεῖν εἴτε τοὺς ψιλοὺς, μὴ ἔχουσιν ἐμπόδιμα μηδὲ συγχέωνται. Ὡστε ἐὰν πολλὴ δύναμις τῶν ἐναντίων ἐκ τῶν ὀπιθεν ταῖς ἀμάξαις ἐνοχλῇ καὶ οὐκ ἀντέχουσιν οἱ ἀμαξηλάται ἢ οἱ ὡς εἰκὸς πρὸς διφραλαγγίαν μεριζόμενοι, ρίπτεσθαι ὀλίγας τριβόλους· ἀλλ' ἐὰν ρίπτωνται, παραφυλάττεσθαι δεῖ τοῦ μὴ δι' αὐτῆς ὑποστρέφειν τὸν στρατόν, ἀλλὰ δι' ἐτέρας, ἵνα μὴ βλάβῃ τοῖς ὑπὸ τούτων γένηται αὐτῷ.

12 8,19 t Πῶς δεῖ τὰς πορείας ποιεῖσθαι ἐχθρῶν ἐγγιζόντων; Ὡστε καὶ ὀπιθεν καὶ ἔμπροσθεν καβαλλαρίους εἶναι πρὸς σκούλκαν καὶ περαιτέρω τῆς σκούλκας μηδένα τῶν πεζῶν

φαίνεσθαι, τὰ δὲ ἄπληκτα ἐκ τοῦ πλησίον, ἵνα μὴ κοποῦνται οἱ πεζοὶ πολὺ περιπατοῦντες διάστημα.

12 8,19 2 Ὡστε τὰς ἀμάξας κατὰ τὰ μέρη τῆς παρατάξεως περιπατεῖν, εἴτε ἐν ὀρδίνῳ, εἴτε ἐν παρατάξει πρὸς τὸν τόπον, πρῶτον τοῦ δεξιοῦ κέρατος, εἴτα τοῦ ἀριστεροῦ, μετ' αὐτὰς τοῦ μέσου ἀριστεροῦ καὶ τότε τοῦ δεξιοῦ μέσου καὶ μὴ χύδην καὶ ἀναμεμιγμένως. Ὡστε ἐὰν οἱ ἐχθροὶ πλησίον εἰσὶν, τὰ ὅπλα αὐτῶν βαστάζοντας τοὺς ὀπλίτας περιπατεῖν καὶ μὴ εἰς τὰς ἀμάξας ταῦτα καταλιμπάνειν, ἵνα ὧσιν ἕτοιμοι πρὸς τὴν μάχην.

12 8,19 4 Ὡστε ἐν τοῖς ἀναγκαίοις καιροῖς, καθὼς ἐν τῇ παρατάξει τάττονται, οὕτως τάγμα τάγμα περιπατεῖν, καὶ μὴ συγκεχυμένως ἢ διεσπαρμένως, ἵνα, εἰ γένηται χρεῖα τοῦ παρατάξασθαι, ἐτοίμως πρὸς τοῦτο καταστῶσιν. Ὡστε ἐὰν πολλοὶ εἰσὶν οἱ τῶν ἐχθρῶν καβαλλάριοι, ἐγγιζόντων αὐτῶν τῷ στρατῷ μὴ ἐπιτηδεύειν συνεχῶς τὰ ἄπληκτα ἀλλάσσειν ἢ τὰς ὁδοιπορίας ποιεῖσθαι πρὸ τῆς τοῦ πολέμου ἐκβάσεως, ἀλλὰ πρὸ δύο ἢ τριῶν ἡμερῶν προκαταλαμβάνειν τὸν τόπον ἔνθα ἡ συμβολλὴ μέλλει γίνεσθαι κάκεῖσε ἀσφαλῶς ἀπληκεύειν.

12 8,20 t Πῶς δεῖ τοὺς πεζοὺς εἰς δασεῖς καὶ δυσβάτους καὶ στενοὺς τόπους πορεύεσθαι; Τοὺς ἐν ὕλαις δασεαῖς καὶ δυσβάτοις καὶ στενοῖς τόποις ἐλπίζοντας κατ' ἐχθρῶν τὰς ἐγχειρήσεις ποιεῖσθαι, καὶ κατ' ἐξαίρετον Σκλάβων ἢ Ἀντῶν, εὐσταλεῖς εἶναι δεῖ καὶ μήτε πολλοὺς καβαλλαρίους ἔχειν μήτε δὲ ἀμάξαις κεχρηῆσθαι ἢ τούλδῳ πολλῷ ἢ ὅπλοις βαρέσιν, οἷον ζάβαις ἢ κασσιδίσις, ἀλλὰ σκουταρίσις τοὺς μὲν σκουτάτους μείζοσι, κονταρίσις δὲ κονδοῖς καὶ μὴ καβαλλαρικοῖς, τοὺς δὲ ψιλοὺς σκουταρίσις μικροτέροις καὶ ἐλαφροτέροις, τοξοφαρέτροις, βηρύτταις, ἀκοντίσις μικροῖς Μαυρικίοις καὶ ὀλίγοις μαρτζοβαρβούλοις.

12 8,20 1 Ἀξίνας δὲ πάντας περισσὰς χρὴ ἔχειν καὶ ἐν τοῖς νωτοφόροις ζώοις ἐπιφέρεισθαι διὰ τὰς χρεῖας. Τὴν δὲ πεζικὴν τῶν σκουτάτων τάξιν μὴδ' ἐπ' εὐθείας ἦτοι <κατὰ> μέτωπον τάσσειν ὥς ἐν τοῖς ὀμαλοῖς καὶ γυμνοῖς τόποις, ἀλλ' εἰς δύο ἢ τέσσαρα μέρη ἢ ἐπὶ δύο ἢ τέσσαρας τὸ βάθος τῶν ἀκίων πρὸς τὸ ποσὸν τοῦ στρατοῦ, ἢ ἐπὶ κέρας πρὸς τὸ ὑποτεταγμένον σχῆμα, <ἢ>, ὥς ἡ χρεῖα ἀπαιτεῖ, τὰ δὲ μέρη ἴσως κινεῖν καὶ περιπατεῖν ἀφεστῶτα ἀλλήλων ὥς ἀπὸ λίθου βολῆς.

12 8,20 3 Ἐὰν δὲ σύνεισι καβαλλάριοι ἢ τοῦλδος, ὅπισθεν αὐτῶν τὸν τοῦλδον ποιεῖν καὶ μετ' αὐτὸν τοὺς καβαλλαρίους καὶ μετ' αὐτοὺς ὀλίγους σκουτάτους καὶ ψιλοὺς νωτοφύλακας διὰ τὰς ἐκ τοῦ νώτου ὥς εἰκὸς ἐπιγινομένας ἀδοκῆτως ἐφόδους. Τοὺς δὲ ψιλοὺς, τοὺς μὲν προπορεύεσθαι τῆς παρατάξεως μέχρι ἐνὸς σημείου μετ' ὀλίγων καβαλλαρίων, τοὺς δὲ ἐκ πλαγίων ἐκατέρωθεν αὐτῆς περιπατεῖν, ἵνα μὲν καὶ σκουλκεύουσιν καὶ γινώσκουσιν μὴ ἐγκρύμματά εἰσιν ἐχθρῶν ἢ δένδρα ἴστανται κατὰ τοὺς νώτους αὐτῶν πεπρισμένα, ἐγγὺς ὄντα καὶ σχηματικῶς ἰστάμενα, ἅτινα διὰ τῶν χειρῶν ὠθούμενα συντόμως ἐμφράξεις ποιοῦσιν ἐν τοῖς στενώμασι καὶ ἀγῶνα τοῖς αἰφνιδιαζομένοις παρέχουσιν.

12 8,20 5 Ταῦτα προερευνᾶν διὰ τε ψιλῶν καὶ ὀλίγων καβαλλαρίων, ἅμα δὲ καὶ ἀποσοβεῖν τοὺς κεκρυμμένους ἐχθρούς, εἴθ' οὕτως παρέρχεσθαι τὴν παράταξιν. Καὶ ὅπου μὲν ἀραιότεροὶ εἰσι τόποι, τοὺς καβαλλαρίους προλαμβάνειν καὶ τὰς σκούλκας ποιεῖν, ὅπου δὲ δασεῖς καὶ δυσχερεῖς, τοὺς ψιλοὺς.

12 8,20 7 Τοὺς δὲ ψιλοὺς μὴ ὥς τοὺς σκουτάτους ἐπ' εὐθείας τάττεσθαι, ἀλλὰ κατὰ δροῦγγους τουτέστι τρεῖς ἢ τέσσαρας μὲν ψιλοὺς ἀκοντιστὰς ἐπιφερομένους καὶ τὰ σκουτάρια αὐτῶν, ἵνα, εἰ χρεῖα γένηται, καὶ σκουτεύουσιν καὶ ἀκοντίζουσιν οἱ αὐτοί. Καὶ ἓνα δὲ τοξότην ἔχειν ὑπ' αὐτῶν φυλάττεσθαι δυνάμενον. Τοὺς δὲ τοιούτους δροῦγγους, ὥς εἴρηται, μὴ ἐπὶ μιᾷς παρατάξεως ἢ ἐπ' εὐθείας τὴν ὁδοιπορίαν ποιεῖσθαι, ἀλλ' ἐφεξῆς, μὴ διεσπαρμένως, ἵνα καὶ τοὺς νώτους ἀλλήλων φυλάττωσιν καί, εἰ συμβῇ τοὺς ἔμπροσθεν αὐτῶν ἀντίστασιν ὑπὸ ἐχθρῶν ὑφίστασθαι καὶ βαρεῖσθαι ὑπὸ δυσχερείας τόπου, οἱ ὅπισθεν ἀγνώστως ὑψηλότεροι γινόμενοι κατὰ τοῦ

νώτου τῶν ἐχθρῶν ἔρχονται· ὥσπερ ἀναγκαῖόν ἐστιν αἰεὶ σπεύδειν τοὺς ψιλοὺς, ἐφ' ᾧ τοὺς ὑψηλοτέρους τόπους κατὰ τῶν ἐχθρῶν προλαμβάνειν· Παραγγελθῆναι δὲ τοὺς ψιλοὺς περαιτέρω τοῦ δύνασθαι αὐτοὺς ἀκούειν ἢ βουκίνου ἢ τούβας μὴ χωρίζεσθαι τῆς παρατάξεως, ἵνα μὴ γυμνούμενοι βοηθείας ὡς εἰκὸς βαροῦνται.

12 8,20 10 Τῶν δὲ τεσσάρων μερῶν ἐπὶ κέρας πορευομένων, εἰ μὲν στενὸς εὐρεθείη τόπος, ὥστε μὴ δύνασθαι τὰ τέσσαρα μέρη καθ' ἑαυτὰ παρέρχεσθαι, δύο μέρη ποιεῖν εἰς διφαλαγγίαν. Εἰ δὲ μὴδὲ δύο χωροῦσιν, κατὰ ἓν μέρος παράγειν [ὥς] ἐπὶ κέρας ὡς μίαν παράταξιν, καὶ τοὺς λοιποὺς ἐφεξῆς, τῶν ψιλῶν, ὡς εἴρηται, αἰεὶ προλαμβάνοντων.

12 8,20 12 Μετὰ δὲ τὸ παρελθεῖν τὸν στενὸν τόπον πάλιν εἰς τέσσαρας ἀρχὰς ἤτοι μέρη, ὡς ἐτάγησαν, ἐπὶ κέρας φέρειν αὐτούς. Εἰ δὲ πλῆθος ἐχθρῶν ἐπιφανεῖ ἔμπροσθεν ἢ ἐκ πλαγίων, καθ' οὗ χρεια μέρους, κατ' ἐκείνου δέον ἐπὶ μέτωπον ποιεῖν τὴν παράταξιν, τουτέστιν· εἰ μὲν ἀριστερὰ τῆς τάξεως φανῶσιν, αὐτοῦ τοῦ ἄκρου μέρους ἱσταμένου ἐν τάξει ἔρχονται τὰ ἄλλα τρία μέρη καὶ παρατάσσονται αὐτῷ ἐν τοῖς ἰδίῳις τόποις.

12 8,20 13 Εἰ δὲ δεξιὰ φανῶσι, τὸν ὅμοιον τρόπον μεταβαλλόμενοι ποιοῦσι τὰς ὀψεις κατ' ἐκείνου. Ἐὰν δὲ ἔμπροσθεν φανῶσι τῶν μέσων μερῶν ἢ τοῦ ἐνὸς ἢ τῶν δύο, πρὸς τὸν τόπον δεξιὰ ἐγκλινομένων ὡς ἐν παραγωγῇ καὶ εἰς μέτωπον ἀποκαθισταμένων τὰ ἄλλα δύο ἐρχόμενα ὁμοίως παρατάσσονται καὶ γίνεται ἡ τάξις πλαγία ἐπὶ μέτωπον. Καὶ εἰ μὲν ὁ τόπος ἔχει συντεταγμένως ἐπέρχεσθαι τοῖς ἐχθροῖς, τοὺς ψιλοὺς καὶ καβαλλαρίους κατακυκλοῦν τοὺς ἐναντίους, εἰ δὲ οὐ χωρεῖ συντεταγμένην αὐτὴν καὶ πεπυκνωμένην <διέρχεσθαι>, δεῖ βαθείας καὶ ἀραιὰς τὰς τῶν σκουτάτων ἀκίας τάσσεσθαι, ἵνα καὶ τὰς διαβάσεις διὰ τῶν δένδρων εὐκόλως ποιοῦνται καί, εἰ χρεῖα γένηται, πυκνοῦνται. Εἰ δὲ οὐδὲ οὕτως χωροῦνται, δεῖ ἵστασθαι τὴν παράταξιν, τοὺς δὲ ψιλοὺς ἐπαφιέναι τοῖς ἐχθροῖς καὶ ἐκ τοῦ πλησίον ἐπιβοηθεῖν αὐτοῖς διὰ τε ὀλίγων σκουτάτων καὶ διὰ καβαλλαρίων. Δεῖ δὲ παραγγελθῆναι, ὅταν ὡς εἰκὸς κραυγὴ γένηται ἐν τῷ ὁδοιπορεῖν τῶν πολεμίων ἐπιφαινομένων, μὴ πάντας φύρεσθαι καὶ κατ' ἐκείνου τρέχειν τοῦ μέρους, ἀλλὰ τοὺς μὲν σκουτάτους τῆς τάξεως αὐτῶν ἔρχεσθαι, τοὺς δὲ ψιλοὺς ἐκάστου μέρους ἐπὶ τὸν κράζοντα συντρέχειν καὶ μὴ τοὺς ἔμπροσθεν εἰς τὰ πλάγια προχεῖρως ἔρχεσθαι ἢ τοὺς τῶν πλαγίων ἐπὶ τὸ ἔμπροσθεν μέρος ἄνευ τῆς τοῦ ἄρχοντος ἐπιτροπῆς, ἀλλ' ἕκαστον μέρος τοῖς ἰδίῳις ἐπιβοηθεῖν ἐν καιρῷ κραυγῆς, ὡς ἡ χρεῖα καλέσει, καὶ ἵνα, ἐὰν βαροῦνται ὡς εἰκὸς, εἰς τὴν τῶν σκουτάτων παράταξιν προστρέχουσι καὶ μὴ βιάζονται ὑπὸ τῶν ἐχθρῶν.

12 8,20 15 Ἀσφαλῶς οὖν αἱ ὁδοιπορίαι τῶν πεζῶν καὶ ἀρμοδίως γίνεσθαι δύνανται, ἵνα, ὡς εἵπομεν, ἐν μὲν τοῖς δασυτέροις τόποις καὶ δυσβάτοις ἐπὶ κέρας τάσσονται, εἴτε εἰς τέσσαρα μέρη, εἴτε εἰς δύο, ἐν δὲ τοῖς ἀραιότεροις ἐπὶ μέτωπον ἐν πλαγίᾳ τάξει, ἐν ἀραιότεραις καὶ βαθυτέραις ἀκίαις ὡς οἱ τόποι δέχονται. Δεῖ δὲ εἰδέναι, ὅτι ἐν ταῖς ὕλαις ταῖς δασείαις οἱ ἐκ χειρὸς ἀκοντίζοντες ἀναγκαιότεροί εἰσι καὶ τῶν τοξοτῶν καὶ τῶν σφενδονιστῶν· διὸ χρή τοὺς πολλοὺς τῶν ψιλῶν εἰς βηρύττας καὶ ἀκόντια γυμνάζεσθαι.

12 8,20 17 Οἱ δὲ τοξόται ἀναγκαῖοί εἰσι τῇ παρατάξει μᾶλλον ὑποτασσόμενοι καὶ εἰς τραχεῖς καὶ εἰς κρημνώδεις καὶ εἰς στενοὺς καὶ γυμνοὺς τόπους. Οἱ μέντοι ἀκοντισταὶ καὶ ἔξωθεν τῆς παρατάξεως εἰς τὰς ὕλας τὰς δασείας μάλιστα ἀναγκαῖοί εἰσιν.

12 8,20 19 Δεῖ δὲ καὶ τὰ ἅπληκτα ἤτοι φοσσάτα ἀσφαλῶς ποιεῖν καί, εἰ μὲν ἐνδέχεται, εἰς ἀραιότερους τόπους σκηνοῦν· εἰ δὲ οὐκ ἀπαντᾷ, μὴ ἀμελῶς, ἀλλὰ σφικτῶς καὶ ἰσχυρῶς ἀπληκεύειν, καὶ ἀποφεύγειν τοὺς τόπους ἐκείνους, τοὺς ἔχοντας ἐκ τοῦ πλησίον ὑψηλοτέρους αὐτῶν. Μὴ καταλύεσθαι δὲ τὴν παράταξιν πρὶν ἢ πάντες ἀπληκεύσωσιν καὶ τὸ φοσσάτον δεόντως ὀχυρωθῇ καὶ αἱ σκοῦλκαι ἐξέλθωσιν.

- 12 8,20 21 Ειδέναι δὲ πάντας χρή, ἵνα τῇ φωνῇ τῆς τούβας ἴστανται καὶ τῇ τοῦ βουκίνου κινουῶσιν. Πρὸς δὲ τὸ σαφῶς παραλαβεῖν τὰ ἐν τῷ παρόντι εἰρημένα κεφάλαια καὶ αὐτὰ τὰ σχήματα σκαριφεύσαντες ὑπετάξαμεν.
- 12 8,20 23 Τάξις πλαγία, ἥτις ἐστὶ κομπή καὶ χρήσιμος ἐν τοῖς γυμνοῖς τόποις. ΜΕΤΩΠΟΝ Τάξις ὀρθία καὶ μονοφαλαγγία, ἥτις ἀναγκαία καὶ χρήσιμος ἐν τοῖς στενοῖς καὶ μονοπατίοις τόποις [Omitted graphic marker] Τάξις ὀρθία καὶ διφαλαγγία, ἥτις ἀναγκαία ἐστὶν ἐν δασείαις περιόδοις πρὸς καταφυγὴν ἥτοι ἐκδίκησιν καὶ ψιλῶν καὶ καβαλλαρίων καὶ εἰς φυλακὴν τοῦ λαοῦ. [Omitted graphic marker] [Omitted graphic marker] ΜΕΤΩΠΟΝ Τάξις ὀρθία τετραφαλαγγία· αὕτη ἀναγκαία ἐστίν, ὅταν πολὺς ἐστὶν ὁ πεζικὸς στρατὸς καὶ ὁ τόπος ἐπιδέχεται καὶ βούλεται τις συντομώτερον τὴν ἀροδοὺν ποιεῖσθαι· ὁμοίως δὲ ταχέως εἰς πλαγίαν αὐτὴν μεταβάλλεται.
- 12 8,20 26 ΜΕΤΩΠΟΝ [Omitted graphic marker] ΜΕΤΩΠΟΝ [Omitted graphic marker] [Omitted graphic marker] ΜΕΤΩΠΟΝ [Omitted graphic marker] ΜΕΤΩΠΟΝ Πῶς δεῖ τοὺς ἀπόπλους ἐν τοῖς ποταμοῖς καὶ τὰς διαβάσεις αὐτῶν ποιεῖσθαι ἐχθρῶν ἀντικαθισταμένων; Ὅτι δεῖ τοὺς δρόμωνας καὶ τὰ λοιπὰ σκευὴ τὰ τε δαπανηφόρα καὶ τὰ ναυκέλια τὰ τε μικρὰ καὶ τὰ ἄλλα τὰ εἰς γέφυραν πεποιημένα μετὰ τῶν σχοινίων αὐτῶν καὶ τῶν ποντιλίων ἐν ἐτοίμῳ γενέσθαι, καὶ ὡς ἐπὶ στρατοῦ ἐν γῇ ὁδοιποροῦντος οὕτω καθιστᾶν, τουτέστιν ὑπὸ μοιραρχίας καὶ μεραρχίας καὶ τοὺς ἰδικοὺς τῶν ἐν αὐτοῖς ταγμάτων ἄρχοντας, καὶ εἶναι δῆλον ἕκαστον δρόμωνα ὑπὸ ποῖον ἄρχοντα τελεῖ διὰ σημείων ἐν τοῖς καταρτιδίοις αὐτῶν βαλλομένων ἐν τάξει βάνδων, καὶ μετὰ τοῦτο ἓνα ναύαρχον ἥτοι στρατηγὸν ἐπιστῆσαι αὐτοῖς· καὶ ἂν εἰς πληθὸς εἰσιν οἱ δρόμωνες, ὑπὸ τρεῖς ἄρχοντας καὶ τρία δηλονότι μέρη καὶ βουκινάτορας τρεῖς καὶ μανδάτορας ποιῆσαι.
- 12 8,21 2 Καταστήσαι δὲ ἢ εἰς ὅλους αὐτῶν ἢ εἰς τοὺς πλείους ἐκ τῶν μικροτέρων βαλλιστρῶν ἀπὸ κλικίων σκεπομένας, ἵνα ἐν καιρῷ πρῶρα τῶν δρομώνων βαλλόμενα ἀποσοβοῦσι μήκοθεν τοὺς ἐπερχομένους ἐχθροὺς. Χρησίμους δὲ τοξότας ἐν αὐτοῖς βάλλειν καὶ γενναίους, καὶ καστελλῶσαι αὐτούς. Ἐν δὲ τῷ καιρῷ τοῦ πλέειν ὀρίζειν τὰ ἅπληκτα ἔνθα δεῖ ἀπληκεύειν πάντα, καὶ κατὰ μέρος ἐν τάξει πλεόντων τῶν δρομώνων, ὡς ἐτάγησαν, συνάγεσθαι, ὡς εἴρηται, ἐν τῷ δοκοῦντι τόπῳ, καὶ ὅταν γνωσθῇ ὅτι πάντες διεσώθησαν καὶ οὐδεὶς λείπει, τότε κινεῖν ἐπὶ τὸ ἔμπροσθεν ἅπληκτον κατὰ τάξιν. Ἐπειδὴ δὲ σαγηνῶν οὐσῶν καὶ λοιπῶν βαρυτέρων σκευῶν οὐ πάντως [ὅτι] δύνανται συνέρχεσθαι τοῖς δρόμωσι, δεῖ καὶ ταῦτα ὑπὸ ἄρχοντας καταστήναι ἐν τάξει τούλδου.
- 12 8,21 3 μὴ τάσσειν δὲ μακρὰν τὰ ἅπληκτα, ὡς ἵνα δύνανται φθάσειν καὶ αὐτά, καὶ ἐν τῷ ἅμα μετὰ τῶν δρομώνων ἀπληκεύειν ὁμοίως καὶ κινεῖν. Ταῦτα δὲ τὰ βαρέα δέον ὀπιθεν τῶν δρομώνων ἀκολουθεῖν, καὶ μετὰ ταῦτα ὀλίγους δρόμωνας εἰς φυλακὴν αὐτῶν. Πολεμίων δὲ ἐγγιζόντων, εἴπερ χρεῖα ἐν τῇ γῇ ἀπληκεύειν, καὶ οὕτως χρή καὶ φόσσαν ἀκριβῆ ποιεῖν διὰ τὰ ἀπὸ τῶν ἐχθρῶν αἰφνιδιάσματα κατὰ τὴν νύκτα ὡς εἰκὸς ἐγχειρούμενα.
- 12 8,21 4 Καὶ εἰ μὲν ναυτικὸς πόλεμος πρόκειται καὶ φαίνονται οἱ ἐχθροὶ ὡς ἐπὶ παρατάξεως, ἐπὶ μέτωπον τάσσειν τοὺς δρόμωνας καὶ ἴσως πλέειν ἓνα δρόμωνα εἰς βάθος, καὶ τοσοῦτον ἐγγὺς ἀλλήλων, ὅσον ἀνεμποδίστως ἐλαύνειν δύνανται καὶ μὴ συγχέεσθαι ἢ τὰς κώπας συγκρούειν. Καὶ ὅσοι μὲν δι' ὅλου τοῦ πλεομένου διαστήματος τοῦ ποταμοῦ χωροῦσιν ἀβλαβῶς, εἰς πλάτος τάσσειν τούτους, ὡς εἴρηται, ἐπὶ μέτωπον, καὶ τοὺς λοιποὺς ἐν δευτέρᾳ καὶ τρίτῃ τάξει ἀπὸ ἐνὸς σαγιττοβόλου κατ' οὐρὰν ποιεῖν. Εἰ δὲ ὡς εἰκὸς χρεῖα τὴν ἀντὶς ὄχθην κρατηθῆναι, ἔνθα οἱ ἐχθροὶ ἴστανται, εἰ μὲν γεφυρῶσαι χρή, τουτέστιν ὑπογέφυραν ποιῆσαι, δέον ἀπὸ τῆς ἰδίας ὄχθης ἄρξασθαι τὰ ἐπὶ τούτων σκευὴ, τουτέστι ναύκλας μεγάλας, καὶ ποντιλῶσαι ἥτοι καταστρῶσαι πάντων ἐν ἐτοίμῳ ὄντων, τουτέστι τῶν τε σχοινίων καὶ τῶν ποντιλίων.

- 12 8,21 5 Καὶ ὅταν ἀπὸ σαγιττοβόλου γένηται τῆς ἀντὶς ὄχθης ἡ δενομένη γέφυρα, προβάλλαι τοὺς βαλλιστροφόρους δρόμωνας ἥτοι τὰ σκευὴ τὰ ἔχοντα πάντα καὶ δι' αὐτῶν ἀποσοβῆσαι τοὺς ἐχθροὺς· καὶ οὕτως κατὰ μέρος ὀπισθεν ἀκινδύνως δένειν τὴν γέφυραν μέχρις αὐτῆς τῆς στερεᾶς. Καὶ μετὰ τὸ δεθῆναι ἐκατέρωθεν εἰς τὰς ὄχθας, κατ' ἐξαίρετον ἔνθα οἱ ἐχθροὶ εἰσιν, ξυλίνους ἢ πλινθίνους ἢ ἀπὸ ξηρουλίθου πύργους πρὸς ἀσφάλειαν τῆς γεφύρας ἐγείραι, φοσσάτου πρότερον ὀρυσσομένου ἰσχυροῦ, ὥστε ἐν αὐτῷ πεζοὺς ἀπληκεύοντας μετὰ βαλλιστρῶν ἄδειαν δοῦναι τὴν πᾶσαν τούτων κατασκευὴν ἀνεμποδίστως γίνεσθαι, καὶ οὕτως διαβιβάζειν τὸν στρατόν, εἴτε καβαλλαρικός ἐστίν, εἴτε τοῦλδος. Πῶς δεῖ τὰ ἀπληκτα γίνεσθαι ἥτοι φοσσάτα; Ὅτι δεῖ τὰς ἀμάξας περίξ καθιστᾶν τοῦ ἀπλήκτου.
- 12 8,22 1 Ἐν τοῖς δὲ ἀναγκαίοις καιροῖς καὶ οἰκοδομεῖν, ἐὰν ὁ τόπος ἔχη, καὶ ἔξωθεν τάφρον ποιεῖν, πλάτους μὲν ποδῶν πέντε ἢ ἕξ, βάθους δὲ ἑπτὰ ἢ ὀκτώ, καὶ τὸ χῶμα ἐν τῇ ἐσωτέρᾳ ὀψει τεθῆναι, ἔξωθεν δὲ ταύτης τριβόλους καὶ φόσσας μικράς, ἐχούσας <ἔνδον> σκόλοπας, ἃς δεῖ ἐν γνώσει ποιεῖν τοῖς τοῦ στρατοῦ διὰ τὸ μὴ ἀγνοοῦντας ὑπ' αὐτῶν βλάπτεσθαι. Ἐχειν δὲ τὴν περίμετρον τοῦ φοσσάτου τέσσαρας μὲν πόρτας τελειοτέρας καὶ δημοσίας, παραπόρτια δὲ μικρὰ πλείονα, καὶ καθ' ἑκάστην πόρταν ἥτοι πύλην ἄρχοντα τὸν πλησίον ἀπληκεύοντα πρὸς παραφυλακὴν αὐτῆς, ἔσω τε δὲ παρ' αὐτὰς τὰς ἀμάξας τὰς τῶν ψιλῶν τένδας ἀπλᾶς παρακειμένας καὶ μετὰ ταύτας εὐκαιρον διάστημα ὡς ποδῶν τριακοσίων ἢ τετρακοσίων, καὶ τότε τὰς λοιπὰς ταγῆναι τένδας, ὥστε ἐν ταῖς τῶν ἐχθρῶν τοξείαις μὴ πλήττεσθαι τοὺς ἐν τῷ μέσῳ, ἀλλ' ἐν τῷ εὐκαίρῳ τόπῳ πίπτειν τὰς σαγίττας.
- 12 8,22 3 Ἐν τῷ μέσῳ δὲ τοῦ φοσσάτου σταυροειδῆ πλατεῖαν εἶναι, ἔχουσιν τὸ πλάτος ἄχρι τεσσαράκοντα ἢ πεντήκοντα ποδῶν, καὶ ἐκατέρωθεν παρακεῖσθαι αὐτῇ τὰς τένδας ῥυμοειδῶς κατ' ὄρδινον, ἐχούσας αὐτὰς ὀλίγον ἀπ' ἀλλήλων διάστημα καὶ ἕκαστον μεράρχην μέσον τῶν ὑπ' αὐτὸν ἀπληκεύειν, τὸν δὲ στρατηγὸν εἰς ἓν μέρος καὶ μὴ ἐν τῷ μέσῳ τῆς πλατείας, ἵνα μὴ καὶ τῇ μέσῃ ἐμποδίξῃ πρὸς πάροδον καὶ ὑπὸ τῶν παρερχομένων ὀχλεῖται. Τοὺς δὲ καβαλλαρίους, εἰ γένηται καιρὸς εἰσελθεῖν, ἐν τῷ μέσῳ τοῦ φοσσάτου ἀπληκεύειν καὶ μὴ ἐν τοῖς ἄκροις. Ὅτι δεῖ τοὺς χρησίμους τῶν τριβούνων μετὰ τῶν ὑπ' αὐτοὺς ταγμάτων εἰς τὰς πόρτας τοῦ φοσσάτου ἀφορίζεσθαι, ὥστε μετὰ τὰς ἐσπερινὰς μίσσας μέχρι τοῦ σημείου μηδένα θαρρεῖν παρὰ γνώμην τοῦ στρατηγοῦ αὐτῶν ἐν τῷ φοσσάτῳ εἰσιέναι ἢ ἐξίεναι.
- 12 8,22 4 Καὶ τὰς νυκτερινὰς βίγλας τῶν καβαλλαρίων ἔσωθεν ὄντων ἀσφαλῶς γίνεσθαι. Ὅτι δεῖ ἕκαστον ἄρχοντα μέρους μανδάτορα ἴδιον ἀφορίσαι τῇ σκηνῇ τοῦ στρατηγοῦ προσεδρεύοντα, τοὺς δὲ τῶν τριβούνων τῇ σκηνῇ τοῦ μεράρχου, ἵνα διὰ τούτων συντόμως γινώσκουσι πάντα τὰ ἐντελλόμενα.
- 12 8,22 6 Ὅτι δεῖ τὸν στρατηγὸν περὶ αὐτὸν ἔχειν τουβάτορας τε καὶ βουκινάτορας· καὶ τῆς τούβας τρισάκις σημαινούσης περὶ ἐσπέραν παύεσθαι τῶν πόνων καὶ δειπνοῦντας ψάλλειν τὸν τρισάγιον ὕμνον. Καὶ ἀφορίζεσθαί τινας τῶν ἰδικῶν τοῦ στρατηγοῦ κατανοοῦντας τὰς βίγλας καὶ σιωπὴν πᾶσι παρεγγυῶντας, ὥστε μηδὲ ἐξ ὀνόματος θαρρεῖν μετὰ κραυγῆς καλεῖν τὸν ἐταῖρον αὐτοῦ.
- 12 8,22 7 Πολλὰ γὰρ τὰ ἐκ τῆς σιωπῆς ἀγαθὰ καὶ ὅτι πολλάκις κατάσκοποι πολεμίων ἐντεῦθεν ἐν στρατοπέδῳ λανθάνοντες ἐφωράθησαν, ὥσπερ καὶ ἐκ τῆς κραυγῆς πολλὰ τὰ συμβαίνοντα βλαβερά. Κωλύειν δὲ καὶ τὰς ὀρχήσεις καὶ τοὺς κρότους καὶ μάλιστα μετὰ τὰς ἐσπερινὰς μίσσας, ὡς μὴ μόνον ἀκόσμους καὶ θορυβώδεις <ποιοῦνται ἀταξίαν>, ἀλλὰ καὶ κόπους ἀνωφελεῖς παρεχούσας.
- 12 8,22 9 Μέλλοντος δὲ καθίστασθαι τοῦ φοσσάτου καὶ μανδάτα δίδοσθαι ἀφ' ἐσπέραν, καὶ εἰς τὸ αὐγος κατὰ τὴν αὐτὴν ἡμέραν <τοῦ κινήματος> τὰ βούκινα τρισάκις σημαίνειν καὶ τότε κινεῖν.

Καὶ κατὰ τάξιν τὰ μέρη ἐξέρχεσθαι, πρῶτον τοὺς ὀπλίτας καὶ τότε τὰς ἀμάξας. Ὅτι ἀναγκαία ἡ τῶν τριβόλων χρήσις.

12 8,22 10 Ἐὰν γὰρ ἡ πετρώδης ὁ τόπος εὐρεθῇ καὶ μὴ δυνηθῶσιν ὀρύξαι, ἡ βραδεῖα ἡ ὥρα τὴν τοιαύτην τῷ στρατῷ παρέχουσι χρήσιν ἐν τῇ στρατοπεδείᾳ, αἱ τρίβολοι δεόντως ἀποτιθέμεναι, ἦν τὸ ὄρυγμα παρέχει. Ὅτι διαφόρους μὲν θέσεις στρατοπεδείας ἤτοι φοσσάτου οἱ ἀρχαῖοι παραδεδώκασιν, ἐπαινεῖ δὲ ὁ συγγραφεὺς τὴν παραμήκη τετράγωνον ὡς εὐτακτον καὶ ἀναγκαῖαν.

12 8,22 11 Καὶ τὰ πλάγια καὶ ἐφ' ὕψους ἄπληκτα πλείονα τὸν ἐν αὐτοῖς στρατὸν παρὰ τοὺς ἴσους ἢ ἐγκειμένους τόπους δείκνυσιν. Ἐὰν οὖν πρὸς ἐπίδειξιν χρεῖα γένηται <διὰ> ἐξπλοράτορας, τοὺς πлагίους δεῖ ἐπιλέγεσθαι τόπους, εἴγε μάλιστα καὶ τὰ ἐπιτήδεια ἔχουσι τῆς ἀναγκαιοτέρας χρεῖας.

12 8,22 13 Δεῖ ἀνόσους καὶ καθαρὸς ἐπιλέγεσθαι τόπους εἰς ἄπληκτα καὶ μὴ χρόνον πολὺν ἐνδιατρίβειν ἐν ἐνὶ χωρίῳ, εἰ μήπω περὶ τε ἀέρας καὶ τὰ ἐπιτήδεια χρεῖᾶδες ἐστίν, διὰ τὸ μὴ λοιμώττειν τὸν στρατὸν Ἄλλα καὶ τὰς σωτηριώδεις χρεῖας μὴ γίνεσθαι ἔσω ἐν τῷ φοσσάτῳ, ἀλλ' ἔξωθεν, διὰ τὴν δυσωδίαν· καὶ μάλιστα ἐὰν ἐπιμένη διὰ τινα χρεῖαν τὸ φοσσάτον ἐν ἐνὶ τόπῳ.

12 8,22 15 Ὅτι ἐν τοῖς ἀναγκαίοις καιροῖς βραχὺν μὲν ὄντα τὸν ποταμὸν ἐν μέσῳ δεῖ περιλαμβάνειν τοῦ χάρακος ὡς εὐβατον τοῖς τοῦ στρατοῦ, τραχὺν δὲ καὶ μέγαν ἐκ πλαγίου διὰ τὸ εἰς ὀχύρωμα γενέσθαι τοῦ στρατοῦ. Καὶ τοῦ ποταμοῦ παρατρέχοντος συμμέτρου οὐ δεῖ τοὺς ἵππους εἰς ποτὸν ἐξάγειν κατὰ τὸ ἄνωθεν μέρος, ἵνα μὴ τῇ κινήσει τῶν ποδῶν θολερὸν καὶ ἀχρεῖον τὸ ὕδωρ ποιήσωσιν, ἀλλὰ κάτωθεν μᾶλλον.

12 8,22 16 Εἰ δὲ ὀλίγος ἐστίν, δι' ἀγγείων αὐτοὺς ποτίζειν καὶ μὴ ἐπαφιέναι αὐτοὺς εἰς τὸ ταραῖσαι αὐτό. Ὅτι οὐ δεῖ πλησίον λόφων τοῖς ἐχθροῖς εὐβάτων σκηνοῦν, μήπως ἐκεῖθεν τοὺς ἐν τῷ στρατοπέδῳ κατατοξεύσωσιν εὐκόλως.

12 8,22 18 Ὅτι πρὶν ἢ τοὺς πολεμίους ἐγγίσει οὐ δεῖ ἐπιτηδεύειν πλησίον ὕδατος τὰ ἄπληκτα ποιεῖν, καὶ μάλιστα τοὺς καβαλλαρίους, ἵνα μὴ καὶ τὰ ἄλογα καὶ οἱ ἄνδρες ἐν συνηθείᾳ τῆς πολυποσίας γινόμενοι, ἐν καιρῷ <λείψεως ... ὕδατος> καρτερίας μὴ φέροντες ὀλιγωροῦσιν. Ὅτι οὐ δεῖ πρὶν ἢ τοὺς ἐχθροὺς ἐγγίσει ἀναμεμιγμένους πεζοὺς μετὰ τῶν καβαλλαρίων ἐν τῷ φοσσάτῳ ἀπληκεύειν, ἀλλ' ἔξωθεν μὲν, πλησίον δὲ τοῦ φοσσάτου, ἵνα μὴδὲ στενοχωροῦνται, μὴδὲ εὐαρίθμητον φαίνονται τοῖς κατασκόποις.

12 8,22 19 Δοκιμάσαι δὲ πρὸ ὀλιγῶν ἡμερῶν, εἰς πόσον διάστημα χωροῦνται καὶ πῶς ἀπληκεύουσιν, εἰ γένηται αὐτοῖς καιρὸς εἰσελθεῖν ἐν αὐτῷ. Τῶν δὲ ἐχθρῶν ἐγγιζόντων συνάπτεσθαι τοῖς πεζοῖς καὶ ἐν τῷ ἅμα ἐν τοῖς τεταγμένοις τόποις ἀπληκεύειν.

12 8,22 21 Ἐν τοῖς τοῦ πολέμου καιροῖς εἰς ὀχυρὸν τόπον τὰ ἄπληκτα ἐπινοεῖν καὶ φροντίζειν τῶν ἐπιτηδείων, μὴ μόνον τῆς τῶν ἀνθρώπων ἀποτροφῆς ὀλιγῶν ἡμερῶν, ἀλλ', εἰ δυνατόν, καὶ τῶν ἀλόγων, διὰ τὸ ἄδηλον τοῦ πολέμου· καὶ ἐπισκέπτειν εἰς τὸ πρόγε ἀπάντων τὸ ὕδωρ δύνασθαι δηφενδεύειν ἀπὸ τῶν ἐχθρῶν, εἰ καιρὸς γένηται δεηθῆναι τοῦ φοσσάτου εἰς βοήθειαν. Ὡστε, ἐάν ἐστι κάμπος, ἐν ᾧ ἡ συμβολὴ γίνεται, σπουδάζειν μὲν ἔχειν πάντως εἰς τὸν νῶτον ἢ ποταμὸν ἢ λίμνην ἢ ἕτερόν τι τοιοῦτον εἰς ὀχύρωμα.

12 8,22 23 Καὶ τὸ μὲν φοσσάτον ποιεῖν ὀχυρόν, τὰς δὲ ἀμάξας ἐπακολουθεῖν ἐν τάξει. Εἰ δὲ δύσβατός ἐστιν ὁ τόπος καὶ ἀνώμαλος, τὸν μὲν карагὸν καὶ τὸν λοιπὸν τοῦλδον ἐν τῷ φοσσάτῳ καταλιμπάνειν μετ' ὀλίγων τῶν ἀμαξελατῶν εἰς παραφυλακὴν, τὴν δὲ παράταξιν πλησίον τοῦ φοσσάτου τάσσειν ἐν ἐπιτηδείῳ τόπῳ.

12 8,22 25 Εἰ γὰρ δύσβατοὶ εἰσιν οἱ τόποι καὶ μάλιστα καβαλλαρίων ὄντων τῶν ἐχθρῶν, ἀρκεῖ τῇ παρατάξει εἰς ὀχύρωσιν ἢ τοῦ τόπου δυσχέρεια. Εἰ γὰρ ἀκολουθοῦσιν αἱ ἄμαξαι ἐν τοῖς

τοιούτοις τόποις καὶ ἐπωφελεῖς τοῖς τασσομένοις οὐκ εἰσίν, ἀλλὰ δυσμετάθετοι εὐρίσκονται. Ὡστε ἐπινοῆσαι τοῖς βουσι τῶν ἀμαξῶν, ἵνα ἐν τῷ ἀκολουθεῖν τῇ παρατάξει, εἰ χρεῖα γένηται ἀναμεῖναι τὰς ἀμάξας, μὴ διαταράσσωνται ὑπὸ τοῦ θορύβου τῶν ἐχθρῶν, ὑπὸ τῶν ὡς εἰκὸς βαλλομένων σαγιττῶν, καὶ ἀτακτοῦσαι ἐνοχλήσουσι τῇ παρατάξει· καὶ ἡ πεδικλοῦν ταύτας ἢ δεσμεῖν, ἵνα, ὡς εἴρηται, εἰ καὶ τινες ἐξ αὐτῶν ἀπὸ σαγιττῶν τιτρώσκονται, μὴ διαταράσσουσι τοὺς πεζοὺς· διὸ οὐδὲ χρὴ πολὺ ἐγγὺς τάσσεσθαι αὐτάς.

12 8,22 27 Ὡστε, εἰ ὡς εἰκὸς γένηται χρεῖα ὀχλουμένῳ βοηθῆσαι τόπῳ ἢ προκαταλαβεῖν καὶ οὐ φθάσουσιν αἱ ἄμαξαι, ἵνα μὴ ἐμβραδύνωσιν, τὸ μὲν φοσσάτον καταλιμπάνειν ἐν ὀχυρῷ τόπῳ, παραλαμβάνειν δὲ τοὺς πεζοὺς καὶ τὴν δαπάνην αὐτῶν <καὶ> παρασκευάζειν βαστάζεσθαι ἢ διὰ βασταγῆς καμήλων ἢ διὰ τῶν ἐπὶ τούτῳ ἀφορισμένων ἵππων καὶ τὰς τριβόλους, καὶ οὕτως ἀπέρχεσθαι. Εἰ γὰρ γένηται καιρὸς φοσσάτου, τοῦ ὀρύγματος κατὰ τὸ δέον γινομένου καὶ τῶν τριβόλων ἀποτιθεμένων καὶ ἡ οἰκοδομῆς γινομένης ἔσωθεν ἢ χάρακος ἀπὸ ξύλου πηγνυμένου καὶ ἀποτιθεμένου· τὴν αὐτὴν ἀσφάλειαν ἔχει τὸ φοσσάτον, ἣν ὤφειλε μετὰ τοῦ καραγοῦ ἔχειν, μετὰ τὸ μηδὲ ἐμβραδύνειν, <ὥστε> καὶ ἐκ τούτου ὡς εἰκὸς βλάβην τινὰ προσγενέσθαι.

12 8,22 29 Ὡστε, ἐὰν οἱ καβαλλάριοι πλείους εἰσίν, ὀλίγοι δὲ οἱ πεζοὶ καὶ δοκεῖ μέναι τὸν τοῦλδον ἐν τῷ φοσσάτῳ, μὴ πάντας τοὺς πεζοὺς ἴστασθαι ἔσωθεν τοῦ φοσσάτου, ἀλλὰ τινὰς μὲν ἐν αὐτῷ παραφυλάττειν, τινὰς δὲ ἔξωθεν τῶν πορτῶν καὶ τῶν ὀρυγμάτων τοῦ φοσσάτου ἐν τάξει ἴστασθαι, ἵνα, ἐὰν συμβῇ τῶν καβαλλαρίων τροπὴν γενέσθαι καὶ μὴ σύνεισιν αὐτοῖς πεζοί, αὐτοὶ δεχόμενοι ἄδειαν αὐτοῖς διδόασιν ἢ ἀντιστραφῆναι κατὰ τῶν ἐχθρῶν ἢ εὐτάκτως ἐπέρχεσθαι τῷ φοσσάτῳ καὶ μὴ στενοχωρεῖσθαι ἐν ταῖς πόρταις καὶ κινδυνεύειν. Ποίων δεῖ φροντίσαι τὸν στρατηγὸν τοῦ πεζικοῦ κατὰ τὴν ἡμέραν τοῦ πολέμου; Ὡστε ἐὰν πολλοὶ εἰσιν οἱ καβαλλάριοι τῶν ἐναντίων καὶ περιττόν ἐστίν τὸ πλῆθος αὐτῶν, καὶ καραγὸς οὐκ ἀκολουθεῖ τοῖς ἡμετέροις, μὴ ἐπιτηδεύειν εἰς ἴσον καὶ ἀναπεπταμένον τόπον παρατάσσεσθαι αὐτόν, ἀλλὰ μᾶλλον εἰς δυσχερεῖς καὶ δυσβάτους τόπους, τουτέστιν ἢ ἐλώδεις ἢ πετρώδεις καὶ ἀνωμάλους τόπους ἢ δασεῖς.

12 8,23 2 Ὡστε φροντίζειν τὰς κατὰ τοῦ νώτου καὶ τῶν πλαγίων ἐπελεύσεις ἀσφαλιζεσθαι διὰ σκούλκας. Ὡστε ὀλίγους σκουτάτους ἔχειν ἐκ περισσοῦ εἰς τὰ ἄκρα τῶν ἀμαξίων, καὶ τὸ μέσον αὐτῶν, ἵνα, ἐὰν χρεῖα γένηται, ἐπιβοηθοῦσιν ἐκ τῶν ὡς εἰκὸς βουλομένων παρενοχλεῖν ἐχθρῶν ἢ αὐταῖς ἢ τῇ παρατάξει ἢ τοῖς καβαλλαρίοις αὐτῆς.

12 8,23 4 Ὡστε πολλοὺς καβαλλαρίους ἐν ταῖς πεζικαῖς μάχαις μὴ βάλλειν, ἀλλ' ὀλίγους καὶ κατὰ τῶν ἄκρων τῆς παρατάξεως, ἄχρι τριῶν ἢ τεσσάρων χιλιάδων ζαβάτων ἢ καὶ χρησίμων, τοὺς ὀφείλοντας, εἰ καιρὸς γένηται, τοῖς τρεπομένοις τῶν ἐναντίων ἐπιτίθεσθαι· τὸ γὰρ τούτου πλεον οὐκ ἀσφαλές. Ὡστε ἐὰν οἱ ἐχθροὶ καβαλλάριοι ὄντες ἐδειλίασαν πρὸς τὴν πεζικὴν μάχην καὶ πολλοὶ εἰσιν οἱ καβαλλάριοι ἡμῶν, ὀλίγοι δὲ οἱ πεζοί, τοὺς μὲν καβαλλαρίους τάσσειν ἔμπροσθεν τρία μέρη, ὅπθιν δὲ τὴν πεζικὴν παράταξιν ἐπακολουθεῖν ἐν τάξει ἀπὸ ἐνὸς ἢ δευτέρου μιλίου τῶν καβαλλαρίων καὶ παραγγεῖλαι τοῖς καβαλλαρίοις περαιτέρω τοῦ διαστήματος τούτου μὴ ἀφίστασθαι τῆς πεζικῆς παρατάξεως.

12 8,23 5 Εἰ δὲ καὶ βαρυθῶσιν ὑπὸ τῶν ἐχθρῶν διὰ τῶν πλαγίων καὶ τοῦ νώτου τῆς παρατάξεως προστρέχειν, καὶ μὴ διὰ τῆς ὀψεως, ἵνα μὴ διαλύσωσιν αὐτήν. Ὡστε ἐν τῇ ἡμέρᾳ τῆς συμβολῆς μὴ σπουδάζειν τὴν πεζικὴν παράταξιν ἐπὶ πολὺ διάστημα κινεῖν περαιτέρω δύο μιλίων ἔξωθεν τοῦ φοσσάτου, ἵνα μὴ τῷ βάρει καὶ τῇ ὀπλίσει συντρίβεται.

12 8,23 6 ἀλλ', ἐὰν ὑπερτίθενται οἱ ἐχθροὶ τὴν συμβολήν, καθίζεσθαι αὐτοὺς καὶ ἀναπαύεσθαι μέχρις οὗ μέλλουσιν ἐγγίξειν. Εἰ δὲ καιρὸς θέρους ἐστίν, καὶ τὰς κασσίδας αὐτῶν ἐπαίρειν, ἵνα διαπνέωνται αἱ κεφαλαὶ αὐτῶν. Οἶνον δὲ ἐν τοιούτοις καιροῖς μεταλαμβάνειν αὐτοὺς οὐ χρή,

ἵνα μὴ ἀναζέων οὗτος σκοτώσῃ αὐτούς, ἀλλ' ὕδωρ ἐν ταῖς ἀμάξαις βαστάζειν καὶ καθ' ἓνα διδόναι τοῖς δεομένοις, ὥς εἰσὶν ἐν τῇ παρατάξει αὐτῶν. Ἐντομος παράδοσις τῶν προειρημένων γυμνασιῶν, ἣν δεῖ εἰδέναι τοὺς τριβούνους ἥτοι τοὺς ἄρχοντας τῶν πεζικῶν ταγμάτων.

- 12 8,24 1 Παραγγέλλει ὁ μανδάτωρ· Cum silentio mandata captate! Non vos turbatis! Ordinem servate! Bando sequite! Nemo demittat bandum suum! Nemo demittat ordinem! καὶ κινουσι πρῶως, ἡσύχως καὶ ἴσως ἄνω τὰ ξίφη τῶν κονταρίων κατέχοντες, ἐθιζόμενοι ταῦτα φωνῇ καὶ νεύματι διὰ σημείου κινεῖν καὶ ἴστασθαι ἢ λεπτύνεσθαι ἥτοι μερίζεσθαι. Καὶ παραγγέλλει· Exi a stema! Περιπατεῖν ἴσως καὶ συντεταγμένως ἐπὶ διάστημα.
- 12 8,24 3 Ἐάν τις προκύψῃ τοῦ τάγματος, παραγγέλλει· Dirige frontem! Πυκνοῦσθαι ἥτοι σφίγγεσθαι κατὰ βάθος καὶ μήκος.
- 12 8,24 4 Καὶ παραγγέλλει· Iunge fulco! Περιπατεῖν.
- 12 8,24 5 Καὶ παραγγέλλει· Ami fulco! Συμβάλλειν σχηματικῶς ποτὲ μὲν μετὰ βεργίων, ποτὲ δὲ μετὰ σπαθίων γυμνῶν.
- 12 8,24 6 Καὶ ἐνὸς κράζοντος Adiuta! ἀποκρίνονται πάντες ὁμοφώνως Deus! Γυμνασία δευτέρα.
- 12 8,24 7 Μερίζεσθαι πρὸς διφαλαγγίαν. Καὶ παραγγέλλει· Primi state, secundi exite! Δεξιὰ καὶ ἀριστερά κλίνεσθαι.
- 12 8,24 8 Καὶ ἐὰν θέλῃ δεξιὰ, παραγγέλλει· Clina dextra! Ἐὰν δὲ ἀριστερά· Clina senextra!
〈Παραγγέλλει〉 Move! Καὶ κινεῖ.
- 12 8,24 10 〈Παραγγέλλει〉 ·Redi! Καὶ ἀποκαθίσταται. Φυλάττεσθαι ἀμφιστόμως ἐκατέρωθεν.
- 12 8,24 11 Καὶ παραγγέλλει· Undique servate! 〈Παραγγέλλει〉 .
- 12 8,24 12 Redi! Καὶ ἀποκαθίσταται. Μετατίθεσθαι δεξιὰ καὶ ἀριστερά.
- 12 8,24 13 Ἐὰν δεξιὰ, παραγγέλλει· Despone dextra! Ἐὰν ἀριστερά· Despone sinistra Ἀραιοῦσθαι ἥτοι πλατύνεσθαι.
- 12 8,24 14 Καὶ ἐὰν θέλῃ δεξιὰ, παραγγέλλει· Largia dextra! Εἰ δὲ ἐκατέρωθεν· Largia ad ambas partes! Βαθύνεσθαι ἥτοι διπλοῦσθαι τὸ βάθος τῶν ἀκίων.
- 12 8,24 15 Καὶ ἐὰν εἰσὶν ἀπὸ ὀκτώ ἢ ἀπὸ τεσσάρων, παραγγέλλει· Intra! Μεταβάλλεσθαι κατὰ νῶτον.
- 12 8,24 16 Καὶ παραγγέλλει· Transforma! Ὅτι τοῖς μὲν τριβούνοις τὰ προειρημένα δεῖ κεφάλαια ἐγγράφως δοθῆναι, τοῖς δὲ μεράρχαις αὐτῶν καὶ ταῦτα καὶ διὰ τί γίνονται τὰ σχήματα.
- 12 9 t Καταγραφή φοσσάτου. Δεῖ εἰδέναι ὅτι ἡ μὲν ἔξωθεν τοῦ καραγοῦ χαραγὴ δηλοῖ φόσσαν, τὰ δὲ λάμβδα τριβόλους, τὰ δὲ ἐν τῷ μέσῳ τένδας.
- 12 9 2 Χρὴ δὲ τὴν μὲν σταυροειδῆ πλατεῖαν ἔχειν πεντήκοντα ποδῶν πλάτος, τὴν δὲ περὶ τὰς ἀμάξας ἔσωθεν διακοσίων. Χρὴ δὲ καὶ ἔξωθεν τῶν βόλων ὄρυγμα γίνεσθαι, ἵνα μὴ ἄλογα ὥς εἰκὸς ἢ ἄνθρωποι τοῦ φοσσάτου ἀγνοοῦντες περιπίπτουσιν ἐν αὐτοῖς.
- 12 9,1 t ΟΥΡΒΙΚΙΟΥ ΕΠΙΤΗΔΕΥΜΑ Αἱ μὲν προτεταγμένοι τάξεις εὐρημάτων παλαιῶν εἰσὶν ἀνδρῶν, ἐκτεθεῖσθαι πρὸς στρατιώτας μεμελετηκότας δέχεσθαι τὰς τῶν πολεμίων προσβολὰς δι' ὃ καὶ ῥάδιον ἦν αὐτοῖς μετασχηματίζεσθαι εἰς ἀπάτην τῶν ἐχθρῶν.
- 12 9,1 2 Ἐπειδὴ δὲ νῦν ἀθρόως εἰς ἐκδίκησιν τῶν Ῥωμαϊκῶν πραγμάτων θεόθεν κινούμενος ὁ καλλίνικος ἡμῶν καὶ εὐσεβέστατος δεσπότης ὥρμησε καὶ συμβαίνει τοὺς μὲν ἐμπείρους τοῦ πράγματος ἀπολιμπάνεσθαι διὰ γῆρας, τοὺς δὲ νεωτέρους ἐν τοῖς κινδύνοις μανθάνειν τὴν τῶν πολεμίων πείραν, ἐκ δὲ τούτων ἀθυμίαν καὶ ὄκνον προσγίνεσθαι τοῖς κάμνουσιν, ἐτόλμησα μίαν παράταξιν προσθεῖναι τὸν μὲν στρατιώτην φιλάττουσαν ἄτρωτον, τοὺς πολεμίους δὲ

κατεργαζομένην, μὴ ῥηθεῖσαν μὲν παρὰ τῶν παλαιῶν, ἐπινοηθεῖσαν δὲ παρ' ἐμοῦ, λογισάμενος ὅτι συγγνώμην ἔξει παρρησία κοινὸν συμφέρον γνωρίζουσα τῷ γαληνοτάτῳ πάντων δεσπότῃ. Οὐδὲ γὰρ ὡς φθέγγεσθαι περὶ πολέμων καταθαρρῶν, ἀλλ' ὡς εὐτυχῇ δουλείαν ἐκπληρῶν ἐπὶ τὸ προσθεῖναι τότε σχῆμα καὶ τὸ χρήσιμον τῆς τάξεως ὥρμησα. Χρησιμεύσει δὲ μάλιστα τὸ ταύτης ὄφελος πεζοῖς πολεμοῦσι πρὸς ἱππέας. Ὄνομα δὲ τῆς φάλαγγος οἰκεῖον τῷ γράμματι, κάστρον κινούμενον κατὰ τετράγωνον σχῆμα τῆς τῶν στρατιωτῶν πορείας γινομένης, ὡς δείκνυσιν ἡ ὑποκειμένη γραφή.

12 9,1 4 Δεῖ τοῖς ἐκ τῶν πλευρῶν ὁδεύουσιν ἀκολουθεῖν ζῶα, βαστάζοντα κανόνas καθηλωμένους καὶ ἐκάστην στρατιωτῶν δεκανίαν ἐξουσίαν ἔχειν τριῶν τοιούτων κανόνων, ὡς τὸ ζῶον τὸ ἐν ὑπουργεῖν δεκανίαις δέκα, καὶ ἄλλα ἐφεξῆς ἄλλαις. Καὶ ἐπειδ' ἂν προσδοκηθῶσιν οἱ πολέμιοι, ἐκπηδῶντας στρατιώτας ἐπὶ τοσοῦτον πλάτος περιφράττειν δεῖ τοῖς κανόσι τὸ μέσον, ἐφ' ὅσον οὐ φθάσει τὰ τῶν πολεμίων ἐφικέσθαι βέλη τῆς τάξεως καὶ προσηλοῦν μεγάλοις ἥλοις εἰς βάθος τοὺς κατακεκεντρωμένους κανόνas οὕτως, ὡς ἡ γραφή δείκνυσιν, καὶ περιτρέχειν δι' ὀλίγων γοργῶς τοῦτο ποιούντων τῶν νεωτέρων τὸ στράτευμα.

12 9,1 6 Ἔσται δὲ τὸ πᾶν εὐκόλως, ἐὰν οἱ καθ' ἐκάστην πλευρὰν τούτου φροντίζοντες τὸ οἰκεῖον περιφράττουσι. Καὶ ὅτε μὲν ἡ πρώτη τῶν βαρβάρων προσβολή, ὃ νῦν ἔμπετον καλοῦσι, κατενεχθήσεται, δηλον, καὶ οὐκ ἔσται τὸ τυχόν, μὴ πληγέντος Ῥωμαίου τοὺς τὰ πρῶτα τῶν βαρβάρων φρονοῦντας, οἷς τὸ προκατελαύνειν σύνηθες, πεσόντας τοῖς ἵπποις βάλλεσθαι μὲν ὑπὸ Ῥωμαίων, συμπατεῖσθαι δὲ παρὰ τῶν οἰκείων, ἀπροσδοκῆτως ὀπιθεν ἐπενεχθέντων.

12 9,1 8 Ὑπάρξει δὲ τῆς τάξεως τὸ ῥαδίως φονεύειν τοὺς πολεμίους ἢ ἐπὶ ἀμαξῶν βαλλίστρας ἔχουσιν ἐκ τῶν τεσσάρων πλευρῶν ἐργαζομένας καὶ μάλιστα κατ' ἐκείνου τοῦ μέρους, καθ' οὗ ἂν πολέμιον ὀρμήσοι στράτευμα· ὡς γὰρ ἐν γυμνασίας σχήματι οἱ μὲν ἐκ τῶν βαλλιστρῶν ἀκοντίσουσιν εἰς τὸ τριπλάσιον τῆς ἐκείνων βολῆς, καὶ σώμασιν ἀνδρῶν ἢ ἵππων ἐμπήξουσιν τὸν πεμπόμενον σίδηρον. Θεωρηταὶ δὲ τῆς τῶν πολεμίων καταφορᾶς ἔσονται οἱ ἐν τῷ μέσῳ μετὰ τῶν ὅπλων ἐστῶτες στρατιῶται, ἵνα, εἰ ἴδοιεν τοὺς πολεμίους ἐθέλιν ἀποβάντας τῶν ἵππων ἀνορύττειν τοὺς κανόνas, καὶ αὐτοὶ νενευκότας αὐτοὺς καὶ ἀσχολουμένους ἐξ ἐπιδρομῶν ἀκοντίζουσιν, εἰ καὶ οὐκ ἐάσωσιν αὐτοὺς αἱ βαλλίστραι σχολὴν ἀγαγεῖν εἰς ἐρευνᾶν τῆς τῶν κανόνων ἀναλήψεως, οὐδὲ ὁ προεμπαρεῖς αὐτῶν ὄχλος.

12 9,1 10 Δῆλον γὰρ ὅτι, εἰ συμπίπτοιεν οἱ ἵπποι, κατὰ τῶν ἥλων μένουσιν κείμενοι, καθ' ὧν ἂν πρῶτον ἀπιστῶσιν. Ἐπειδὴ δὲ καὶ ὀλίγων ἀνδρῶν σαγὴ οἶδεν ἐκδειματῶσαι τοὺς ἀκολουθοῦντας αὐτοῖς πανταχόθεν ὀρῶντας πίπτοντας, τοὺς δὲ τὴν μέσσην τάξιν ἔχοντας ἀβλαβεῖς ἐστῶτας, δώσουσι νῶτα. Καὶ ἐξέσται τοὺς ἡμετέρους ἀναλεξαμένους τὰ παρὰ τῶν πολεμίων ἀκοντισθέντα βέλη ἔσω τῶν κανόνων τοῦ περιφράγματος σκυλεῦσαι μὲν τοὺς πεσόντας, ἀνασπᾶσαντας δὲ τοὺς κανόνas ἀφόβως ἐν ὁδοιπορίας σχήματι πάλιν διώκειν τοὺς πολεμίους καὶ τοῦτο ποιεῖν ἐφ' οἷον ἂν ἔθνος πορεύεσθαι βούλοιντο ἐν ταῖς ἱππικαῖς ἐφόδοις ἔχον τὴν δύναμιν.

12 9,1 12 Εἰ δὲ δόξει πόνον ἔχειν τὸ καταπηγνῦσαι τοὺς κανόνas, λογισώμεθα μὲν ἀκίνδυνον ἐξ αὐτῶν ἀσφάλειαν, τὴν τῶν στρατιωτῶν εὐθυμίαν, τὴν εὐθυμον νίκη. Πόσα δὲ ἄλλα τοῖς ἐπὶ πόλεμον ἐξιούσιν ἐπιπονώτερα μὴδὲν τοῦτον ἀγαθὸν προυποφαίνοντα· βασταγαὶ παπυλαιῶνων, ἀσχολία περὶ τὴν τούτων κατάπληξιν, φορσάτων ἢ σουδάτων ἐργασίας.

12 9,1 14 Τί δὲ οἱ βάρβαροι ἑαυτοὺς οὐ περιφράττουσιν ἀμάξαις, ἅς ἐστὶν ῥάδιον ἀναλῶσαι τέχνη τῷ πυρί; Εἰ οὖν πάντα πόνον ἔχει διὰ τί δυσκόλως ὀφθήσεται κάματος ὁ πανταχοῦ τὴν δύναμιν ἡμῶν ἀκαταμάχητον ποιῶν; Μὴ τοίνυν, ἐπειδὴ πρῶτον ἐπινενόηται μὴδὲ ἐν ἔργοις ἔτι τὴν ὠφέλειαν ἔδειξε καταφρονεῖσθαι ὡς παρὰ ἀπείρου πολέμων ἐκτεθεῖσαν· ἡ γὰρ Ἀρχιμέδους

βοηθήσει τέχνη τοῖς στρατεύμασιν ἢ τὰς βαλλίστρας τεχνησαμένη τὸ ἀκαταμάχητον ὄπλον καὶ οὐκ ἀσχολήσει τηλικούτον ὄπλον, οἷον οὐδὲν ἄλλο παρὰ τῆς σοφῆς τέχνης ἐπινενόηται.

- 12 9,1 16 Εἰ γὰρ κριῶν πολεμικῶν προσβολὰς καὶ πᾶσαν ἐχθρῶν δύναμιν καὶ τέχνην ἵσταμένη διώκειν, ἀποδημεῖν ἐθιζομένη, πολλῶ πλεον ἄτακτον ὄπλον ἐπιμένοντα ἀπολέσει, φεύγοντα δὲ μέχρι παντὸς ἐπιδιώξει. Καὶ τελεία νῦν ἔσται μετὰ Ἀρχιμέδους καμουῖσα σοφία ἐπὶ τοῦ καλλινίκου καὶ αὐτοκράτορος ἡμῶν βασιλέως Ἀναστασίου, ὅτε τέως ἀπείρως ἔχων ὁ στρατιώτης ἐν ἀκινδύνοις μελέταις καταφρονεῖν τῶν πολεμίων ἐθισθήσεται.
- 12 10,1 t Πῶς δεῖ ἄγρια ζῶα κυνηγεῖν βλάβης καὶ συμπτώματος καὶ συντριβῆς χωρίς; Τῆς κυνηγετικῆς ἐπιμελείας πολλὴν τοῖς στρατιώταις οὐ μόνον φρονήματος κίνησιν καὶ γυμνασίαν ἵππων, ἀλλὰ καὶ πείραν τάξεως πολεμικῆς προσφερούσης ἀναγκαῖον ἐν τοῖς ἐπιτηδεύοις καὶ εὐκαίροις χρόνοις διὰ συνεχοῦς ἀσκήσεως αὐτὴν αὐτοὺς ἐκιδιδάσκεσθαι, ὅταν καὶ τοὺς ἀγνοοῦντας δυνατόν ἐστιν εὐκόλως μανθάνειν καὶ τοὺς ὡς εἰκὸς σφαλλομένους ἀζημίως ἐπανορθοῦσθαι τὰ ἀμαρτήματα.
- 12 10,1 2 Θείας τοίνυν προνοίας καταστησαμένης εὐαίσθητα καὶ ταχύδρομά τινα καὶ ὑποηγούμενους εἶναι τῶν ἀγρίων ζώων, ἀρμόδιόν ἐστιν μέτρῳ τινὶ καὶ τάξει καὶ στρατηγίᾳ τὰς κατ' αὐτῶν ἐγχειρήσεις ποιεῖσθαι. Καὶ μήτε πολὺ βαθείας τὰς τάξεις τάσσειν, ἵνα μὴ ὡς κονδότεραι καὶ ὀλίγον διάστημα κρατοῦσαι μὴ δύνανται εὐκόλως τὰ κυνήγια περιλαμβάνειν, μήτε δὲ ἐπὶ πολὺ ἐκτεταμέναι, ἵνα μὴ ὡς πολὺ τῶν καβαλλαρίων ..., ἵνα μὴ τῇ στενοχωρίᾳ μικρῶν ζώων ὡς εἰκὸς ἐναποκλειομένων διὰ τῶν σκελῶν τῶν ἵππων διαλάθωσιν. Εἰ δὲ πεζοὶ οὐκ εἰσιν, ἐκ τοῦ ἐξωτέρου κύκλου τῆς παρατάξεως τῶν καβαλλαρίων ἐπαίρειν καὶ κατὰ τοῦτο τὸ σχῆμα ποιεῖν.
- 12 10,1 4 Τότε δὲ τὸν στρατηγόν, εἴτε ἐκ τῶν ἀρχόντων τοῖς ἐπιτηδεύοις, εἴτε ἐκ τῶν στρατιωτῶν ἐπιτρέπειν ἐφ' ἵππων τοξεύειν τὸ κυνήγιον καὶ μηδένα ἔξωθεν τῶν ἐπιτρεπομένων παρὰ τοῦ στρατηγοῦ θαρρεῖν ἐπελαύνειν τὸν ἵππον κατὰ τοῦ κυνηγίου. Εἰ δέ τοι βραδυτέρα ἐστὶν ἡ ὥρα, δυνατόν διὰ τῶν πεζῶν πλεον τὸ μέσον διάστημα συστῆλαι, ἐφ' ᾧ σκουταρίῳ ἐπὶ σκουτάρην εἰς ὕψος τιθεμένους σχεδὸν ἐκ χειρὸς κατασταλῆναι τὸ κυνήγιον.
- 12 10,1 6 Τούτων δὲ οὕτω καταστελλομένων, εἰ μὲν ἄξια λόγου ἢ τὰ ἐμπίπτοντα, ταῦτα ἀναλόγως τοῖς τάγμασι μερίζειν εἰς τὸ πάντας κοινῶς τοῦ κόπου αὐτῶν ἀπολαύνοντας προθυμοτέρους γενέσθαι· εἰ δὲ οὐδενός εἰσιν ἄξια, κλήρῳ τινὶ διανέμειν τὰ εὕρισκόμενα. Φιλοτιμεῖσθαι δὲ καὶ τοῖς σκουλκάτορσιν, τουτέστιν τοῖς κατασκόποις ἐπιμελῶς διαγενομένοις. Αὕτη ἡ τάξις καὶ ἀπὸ φοσσάτου κινοῦντι στρατῷ κατὰ σύνταξιν καὶ πάλιν ἐπανερχομένῳ αὐτῷ ἐστὶν ἐπιτηδεῖα, καὶ ὁδοιποροῦντι.
- 12 10,1 7 Οὐ μόνον γὰρ κατὰ τῶν κατοπτευομένων ζώων ἐστὶν ἐπιτηδεῖα, ἀλλὰ καὶ κατὰ τῶν ὡς εἰκὸς ἀδοκῆτως ἐγειρομένων ἐν τῷ περιπατεῖν τὴν τάξιν. Μιμεῖται δὲ καὶ πολέμου τάξιν, ἣν καὶ Σκυθαὶ ποιεῖν ἐπιτηδεύουσιν, ἀλλὰ μικρὰν βραδύτητα ἔχει καὶ διασυρμόν.
- 12 10,1 8 Χρὴ τοίνυν τοὺς πρώτως ἐπιτηδεύοντας τὴν τοιαύτην τάξιν μὴ παρ' εὐθὺ κατὰ ζώων δοκιμάσαι, ἵνα μὴ τῇ ἀπειρίᾳ ὡς εἰκὸς ἀστοχίας γενομένης μετὰ κόπον καὶ συντριβὴν εὐπεριφρόνητος ἡ τάξις φανῇ, ὡς ἀνωφελής, ἀλλὰ πρότερον διὰ τινων ὀλίγων καβαλλαρίων ὡς ἐν τάξει κυνηγίου ἀφορίζειν, ἵνα πρὸς αὐτοὺς δυνηθῇ ἡ τάξις τὰ μέτρα καὶ τὰς κυκλώσεις μαθεῖν εὐκόλως. Ἔστιν δὲ καὶ ἕτερος τρόπος τάξεως κυνηγικῆς ὡς ἡγούμεθα συντομώτερος καὶ εὐκολώτερος καὶ δι' ὀλίγων καβαλλαρίων γίνεσθαι δυνάμενος, καὶ μάλιστα ἐπὶ τῶν προκατασκοπομένων ζώων.
- 12 10,1 10 Διαιρεῖται ὁ στρατὸς πρὸ μιᾶς τοῦ κυνηγίου ἡμέρας εἰς πέντε μοίρας, τουτέστιν εἰς τρίτην καὶ τετάρτην καὶ δεκάτην καὶ δωδεκάτην, καὶ τὸ μὲν τρίτον γίνεται μέσον μέρος, τὰ δὲ δύο τέταρτα πλάγια μέρη, καὶ τὰ δωδέκατα πλαγιοφύλακες. Ἐγγίζοντος οὖν τοῦ στρατοῦ ἐν τῷ ἐπιτηδεῖν

τόπω, κατὰ τὸν προλεχθέντα τρόπον, καὶ σπουδαζόντων τῶν ὁδηγούντων κατασκόπων εἰς τὸ, ὅσον ἐνδέχεται ἐν τῷ καιρῷ τῆς παρατάξεως, κατὰ τὸ ἄντικρυς τοῦ μέσου μέρους εὑρεθῆναι τὸ κυνήγιν, καὶ μὴ παρὰ μέρος, τάσσεται πρῶτον τὸ μὲν ἐν μέρος ἐπὶ φάλαγγος, τουτέστι κατὰ στόμα ἥτοι μέτωπον· εἶτα ὀπισθεν αὐτοῦ τὸ δεξιὸν μέρος ἔχον τοὺς πλαγιοφύλακας ὑποτεταγμένους κατὰ τοῦ ἀριστεροῦ αὐτοῦ κέρους καὶ μετ' αὐτὸ τὸ δεξιὸν ὁμοίως ἔχον τοὺς πλαγιοφύλακας ὑποτεταγμένους κατὰ τοῦ δεξιοῦ αὐτοῦ κέρους.

12 10,1 12 Ἐπιφθαζόντων δὲ τῶν κατασκόπων καὶ κρατούντων τὰ ἄκρα τῶν πλαγίων μερῶν, ἔνθα καὶ οἱ πλαγιοφύλακες τεταγμένοι εἰσιν, καὶ ἰσταμένου τοῦ μέσου μέρους ἐπὶ φάλαγγος, εὐροῦσιν ἴσως ταῦτα ὡς ἐν παραγωγῇ, τουτέστιν διὰ τῶν ἄκρων τοῦ μέσου μέρους, ὡς ἐπὶ τὸ κυνήγιν, ἅμα δὲ τοῦ τελείως ταῦτα παρελθεῖν, συνακολουθεῖ καὶ τὸ μέσον μέρος ἀδιασπάστως, ὥστε τὸ πᾶν σχῆμα τῆς τάξεως ταύτης τῶν στοιχείων γενέσθαι, τουτέστιν ἐπικάμπιον τάξιν. Μέχρι δὲ τοσοῦτου τὴν τάξιν περιπατεῖν οὕτως, μέχρις φθάσῃ τὰ κέρατα παρελθεῖν τὸ κυνήγιν καὶ ἐσωτέρω αὐτῶν τοῦτο ποιῆσαι.

12 10,1 13 Τούτου δὲ ἐσωτέρου γινομένου ὑπεξερχόμενοι οἱ πλαγιοφύλακες ἐκατέρωθεν καὶ ἐπὶ λόχον περιποιοῦντες ἀπαντῶσιν ἀλλήλοις ὁξυτέρᾳ κινήσει καὶ ἐμπεριλαμβάνουσι τὸν λείποντα τόπον, ὥστε τὴν πᾶσαν τάξιν σχῆμα γίνεσθαι πλινθίου τετραπλεύρου. Τοῦ κυνηγίου ἐναπολαμβανομένου γίνεται σφίγξις ἥτοι πύκνωσις τῶν τεσσάρων μερῶν ἥτοι τῶν ἐν αὐτοῖς καβαλλαρίων, πρῶτον τῶν πλαγίων μερῶν ὡς ἐπὶ πλαγιοφύλακας, συνακολουθοῦντος αὐτοῖς καὶ τοῦ μέσου μέρους, ὁμοίως καὶ τῶν πλαγιοφυλάκων συντιθεμένων αὐτοῖς δηλονότι καὶ ἀρμοζομένων τῶν πλαγίων μερῶν εἰς τὸ μὴ γενέσθαι κατὰ τὰ ἄκρα τινὰ διάστασιν καὶ λαθεῖν τὸ κυνήγιν.

12 10,1 16 Τῆς δὲ σφίγξεως δεόντως γινομένης σκοπούμενου τοῦ ἐπιτηδείου τόπου, ἔνθα τὸ κυνήγιν συστελλόμενον ἐπιτηδεῖως τοξεύεται, τότε τὰ μὲν δύο μέρη ἴστανται πεπυκνωμένα δεόντως, τὰ δὲ ἄλλα συστέλλονται ἥτοι βαθύνονται εἰς διάστημα τριῶν ἢ τεσσάρων σαγιττοβόλων καὶ κινουῦντα ἀπαντῶσι μακρᾷ τῇ ἀσυμφωνίᾳ, καὶ διασπάσει τῆς τάξεως ἐκρέουσιν καὶ ἀπόλλουσι ταῦτα. Ἐπαρκεῖ δὲ τοῖς γυμνοῖς καὶ ἀναπεπταμένοις τόποις ἕως ἐπτὰ ἢ ὀκτὼ μιλίων τὴν παράταξιν ἐκτείνεσθαι καὶ μὴ πλέον, ἐν δὲ τοῖς πλατυτέροις καὶ δασέσιν ἐπ' ἑλλαττον τούτου τοῦ μέτρου.

12 10,1 18 Ἀναγκαῖον δ' ἔστι καὶ τὸ μέτρον τῶν καβαλλαρίων ὀρίσαι, πόσους ἐπιδέχεται ἕκαστον μίλιν ἐν τάξει καὶ ἀνέσει ταγῆναι εἰς τὸ μὴ περιπατοῦντας συντρίβεσθαι ἢ συγχέεσθαι. Χωρεῖ οὖν ἕκαστον μίλιν ἄχρι ὀκτακοσίων ἢ χιλίων καβαλλαρίων. Χρὴ οὖν πρὸ μιᾶς ἡμέρας τοῦ κυνηγίου δι' ὀλίγων σκουλκατόρων κατασκοπῆσαι τὸ κυνήγιν καὶ ἀκριβώσασθαι τὴν τοῦ τόπου θέσιν.

12 10,1 20 Παραγγεῖλαι δὲ τοῖς στρατιώταις διὰ τῶν ἰδικῶν αὐτῶν ἀρχόντων ταῦτα· ἐν τῷ καιρῷ τῆς παρατάξεως ἡσύχως καὶ ἀθορύβως διαγενέσθαι πάντας καὶ μηδένα τὴν τάξιν ἢ τὸν τόπον αὐτοῦ καταλιπεῖν, κἂν δυσχερὴς ἀπαντήσῃ τόπος, μηδένα ἐλάσαι τὸν ἵππον αὐτοῦ ἢ τοξεῦσαι ἀκαίρως, ἀλλ', εἰ καὶ κινηθῇ κυνήγιν, ἐκεῖνον τοξεῦσαι τὸν ἐγγίζοντα αὐτὸ πρὸς μέτρον σαγίττας μένοντα ἐν τῇ τάξει αὐτοῦ καὶ τὸν τοξευόμενον πρὸς τὸν ἄρχοντα τοῦ τάγματος φέρεσθαι διὰ τῶν μανδατόρων καὶ μηδένα θαρρεῖν ἅπτεσθαι αὐτοῦ. ὥς, εἴγε δι' ἀταξίαν τινὰ διαλυθῇ τὸ κυνήγιν, ἐπιτιμῶ σωφρονισθήσεται ἐκεῖνος, δι' οὗ ἀποφεύγειν τοῦτο δυνηθῇ.

12 10,1 22 Ἐμπροσθεν δὲ τῆς τάξεως μηδένα περιπατεῖν, εἰ μὴ τοὺς μεράρχας μετὰ τῶν ἰδικῶν αὐτῶν μανδατόρων καὶ τοὺς τῶν ταγμάτων ἄρχοντας μετὰ τῶν μανδατόρων αὐτῶν, ὁφείλοντας τοὺς μὲν μεράρχας τοὺς ἰδικοὺς μανδάτορας δι' ὅλου τοῦ διαστήματος ἐκάστου μέρους διανεῖμαι καὶ τὰ παρὰ τοῦ στρατηγοῦ μανδάτα καὶ τῶν κατασκόπων ἐκ διαδοχῆς μεταδοῦναι τοὺς τῶν

ταγμάτων ἄρχοντας ἀπευθύνειν καὶ τάσσειν τὰ ἰδικὰ τάγματα. Τῇ δὲ ἡμέρᾳ τοῦ κυνηγίου πρὸ δύο ὥρων τῆς ἡμέρας ὀπλιζόμενον τὸν στρατὸν κούφοις ὅπλοις, τοτέστι τόξοις, καὶ τοὺς ἀπείρους τοξείας, κονταρίοις, κινῆσαι ἐπὶ τὸ κυνήγιον, τῶν σκουλακτόρων τῶν μὲν ἐπὶ κατασκοπῇ τοῦ κυνηγίου προλαμβανόντων, τῶν δὲ ὀδηγούντων τὸν στρατὸν, ἐγγιζόντων τοῦ κυνηγίου, ὥστε ἀπὸ τριῶν ἢ τεσσάρων μιλίων ἐν ἐπιτηδεΐῳ καὶ ἀφανεστέρῳ τόπῳ ἄρξασθαι τῆς τάξεως καὶ μὴ πολὺ ἐκ τοῦ πλησίον, ἵνα μὴ τῇ τοῦ ἀνέμου καὶ τῇ τοῦ στρατοῦ κινήσει ὁσφραινόμενα τὰ ζῶα, ὥς εὐαίσθητα, πρὸ πολλοῦ τῆς τάξεως ἀναχωρήσουσιν.

12 10,1 24 Τάσσεται δὲ ὁ στρατὸς ἐπὶ φάλαγγος ἐν τρισὶ μέρεσιν, τουτέστιν μέσῳ, δεξιῳ καὶ ἀριστερῳ, μετὰ τῶν πλαγιοφυλάκων ὑποτεταγμένων τοῖς κέρασι τῆς παρατάξεως ἐκ τοῦ πλησίον. Τὸ δὲ βάθος τῶν ἀκίων, ὡς εἶπαμεν, πρὸς τε τὸ πλῆθος τοῦ στρατοῦ καὶ τὴν θέσιν τοῦ τόπου ἦτοι τὸ διάστημα· εἴτε ἀπὸ τεσσάρων, εἴτε ἀπὸ δύο, εἴτε καὶ ἐνὸς καβαλλαρίου.

12 10,1 26 Ἐπιφθαζόντων δὲ τῶν καβαλλαρίων καὶ ὀδηγούντων τὰ κέρατα τῆς τάξεως, δι' ὧν τὴν κύκλωσιν δεῖ γενέσθαι τοῦ κυνηγίου εἰς τὸ ἐμπεριληφθῆναι αὐτῷ καὶ, εἰ μὲν ἡ τάξις πρῶτον ἐπ' εὐθέτῳ σχήματι ἐπὶ φάλαγγος, ἐγγίζοντος δὲ τοῦ κυνηγίου καὶ ἀναφαινομένου αὐτοῦ ἄρχεσθαι προκόπτειν τὰ κέρατα καὶ μνηοειδοῦς γινομένης τῆς τάξεως τοσοῦτον κατὰ μικρὸν συνάπτεσθαι ἀλλήλοις τὰ κέρατα, ὅσον ἐσωτέρῳ γίνεται τῆς τάξεως τὸ κυνήγιον εἰς τὸ ἐμπεριληφθῆναι αὐτό. Σφοδρουῖ δὲ ὡς εἰκὸς ἀνέμου πνέοντος, τὸ κέρας τὸ πρὸς τὸν ἄνεμον μήκοθεν τοῦ κυνηγίου τὴν ἀρόδον ποιεῖσθαι, ἵνα μὴ ἐκ τῆς ὁσμῆς αἰσθόμενον τὴν τούτου κίνησιν, πρὶν ἢ ἐμπεριληφθῆναι αὐτό, ὑποχωρήσει.

12 10,1 28 Εἰ μέντοι ταρασσόμενον τὸ κυνήγιον, πρὶν ἢ φθάσαι τὰ κέρατα συναφθῆναι, ὁρμήσει διὰ τοῦ λείποντος τόπου διαλαθεῖν καὶ ἐκφυγεῖν τότε τοὺς πλαγιοφύλακας ἐκατέρωθεν τῶν κεράτων ἐπεξερχομένους ἀπαντᾶν ἀλλήλοις ὀξυτέρως ἐπὶ λόχου περιπατοῦντας, τουτέστιν κατὰ τὴν τῶν κεράτων ὁρμὴν καὶ ἀναπληροῦν τὸν λείποντα τόπον, ὥστε ἔσωθεν τῆς τάξεως ἐναποληφθῆναι τὸ κυνήγιον. Τούτου δὲ ἀπολαμβανομένου τὰ κέρατα τῆς τάξεως ὑπαντῶντα ἑαυτοῖς ἀντιπαρέρχεσθαι ἀλλήλοις· καὶ τὸ μὲν δεξιὸν κέρας ἐσωτέρῳ γίνεσθαι, τὸ δὲ ἀριστερὸν ἐξωτέρῳ.

12 10,1 30 Καὶ ἐλικοειδῶς κινουμένων ἀμφοτέρων, κατὰ μικρὸν συστέλλειν τὸ κυνήγιον καὶ σμικρύνειν τὸ ἐν τῷ μέσῳ διαστήματι τῆς τάξεως, ὡς μέχρι ἐνὸς ἢ δευτέρου μιλίου τὴν πᾶσαν περιαγωγὴν γενέσθαι, εἴτε δύο ἢ καὶ πλέον κύκλοι ἀπαντήσουσιν εἰς τὸ καὶ συντόμως χειροῦσθαι τὸ κυνήγιον καὶ τοὺς τοξεύοντας μὴ βλάπτεσθαι ὑπὸ ἀλλήλων ἐκ τῆς τοῦ τόπου στενοχωρίας. Τοῦ δὲ διαστήματος συστελλομένου κατὰ τὸν λεχθέντα τρόπον, εἰ μὲν εἰσὶν τινες τῶν πεζῶν, αὐτοὺς εἰσάγειν μετὰ τῶν σκουταρίων αὐτῶν πεζῇ ἔσωθεν ἐν τῷ περιληφθέντι διαστήματι καὶ ἰστᾶν σύσκουτα ἔμπροσθεν ἀλλήλοις ἀρμοζομένων καὶ συσφιγγομένων αὐτοῖς κατὰ τὰ ἄκρα καὶ τῶν ἄλλων μερῶν, ὡς πολλάκις εἶπαμεν· συστελλόμενον δὲ τὸ λεχθὲν μέρος τοῦ κυνηγίου τότε προβαίνουσιν.

12 10,1 32 Τὰ ἀνωτέρω ἐφημέννα ἐπὶ τῇ τοξείᾳ αὐτοῦ αὕτη ἡ τάξις δύναται καὶ ἀπὸ φοσσάτου κινουῖσα εὐθέως ταγῆναι, τοῦ μέσου μέρους ἔμπροσθεν περιπατοῦντος, ὡς εἴρηται, καὶ τῶν ἄλλων δύο κατ' ὀπισθεν ἀκολουθούντων μέχρι αὐτοῦ τοῦ κυνηγίου, καὶ ἐκ τοῦ πλησίον δὲ τοῦ κυνηγίου γινομένου τοῦ στρατοῦ ἐν ἀφανῇ τόπῳ ὡς ἀπὸ δύο ἢ τριῶν μιλίων, καθὰ εἴρηται. Ἔστι δὲ καὶ ἄλλος τρόπος δυνάμενος γίνεσθαι δι' ὀλιγωτέρων καβαλλαρίων, ὧν καὶ Σκυῖται ἐπιτηδέουσι ποιεῖν.

12 10,1 33 Διανέμονται οἱ καβαλλάριοι εἰς κοντουβέρνια καὶ γίνονται ἀπὸ πέντε ἢ δέκα, τοξόται μάλιστα, καὶ μερίζουσιν ἑαυτοῖς τὰ ἐξώτερα διαστήματα τοῦ κυνηγίου. Καὶ τούτου κινουμένου οἱ ἐγγίζοντες αὐτῷ ἐν τοῖς ἰδίοις τόποις ἀπελαύνοντες, ὡς δύνανται, τοξεύουσιν. ἀλλὰ τοῦτο,

κἄν μείζονα κίνησιν καὶ γυμνασίαν προσάγη καθ' ἓνα ἄνδρα, ἀλλὰ καὶ κίνδυνον φέρει ἐν ταῖς ἐλασίαις αὐτοῦ τοῖς νεωτέροις, καὶ κόπον τοῖς ἵπποις, καὶ ἀστοχίαν.